

॥ अथ श्रीमद्भागवतटिप्पणी मंदनंदिनी प्रारभ्यते ॥
॥ सप्तमः स्कंधः ॥



श्रीमदानन्दवीर्यभगवत्पादाचार्यः ।

(श्रीमन्नारायणार्चकः)

॥ हरिः ॐ ॥ ॥ श्रीमद्भुवनमन्त्रांतर्गतारामकृष्णवेदन्यासात्मकलक्ष्मीहयग्रीवाय नमः ॥ चरणस्मरणात्सर्वदुरितस्य
विदारणं ॥ शरणं नृहरिं वंदे करुणावरुणालयं ॥ १ ॥ आपातताऽन्यथाभातभागं भागवत सतां ॥ तात्पर्यतोऽजितपद्मः तं
तत्त्वज्ञमुनिं भजे ॥ २ ॥ वाणीनर्तनरंगाभवत्क्रान् जयमुनीन्गुरुन् ॥ अस्मद्वैशिकपर्यंतान् बुद्धिशुद्धये समाश्रये ॥ ३ ॥ योऽतनो-
त्प्रभवा विष्णुतत्त्वकर्मविनिर्णयौ ॥ तमो निरास्यच्च तमाचार्यसूर्यमहं भजे ॥ ४ ॥ ॥ सृष्टिकूपे निपतितं द्विजमुद्धृत्यमापतः ॥
पदांबुजे जिहसंतं भुवनेंद्रमहं भजे ॥ ५ ॥ सप्तमस्कंधगफले अतिस्वादयिष्ठे रसं ॥ शुकानुकंपया व्यासस्तत्त्वज्ञः कश्चन द्विजः ॥ ६ ॥
विजयध्वजतीर्थानां कृतेरनुकृतिर्मम ॥ शिशोरिवकृतिः पित्रार्हासहर्षावहासितां ॥ ७ ॥ सप्तमस्कंधपद्यानां श्रीमद्भागवते शुभे ॥
भुवनेंद्राज्ञया कुर्वे योजनां मंदनंदिनीं ॥ ८ ॥ अत्र सप्तमस्कंधे सर्वसज्जनदुरितविदारिश्रीनृसिंहावतारस्तत्प्रसादाय विविधवर्णा-
श्रमाचारस्तत्सपर्याप्रिकारश्च प्रतिपाद्यते । तदर्थं परीक्षित्प्रश्नपूर्वमुपोद्धात रचयति ॥ सम इति । समोऽहं सर्वभूतेषु न मे द्वेष्योऽस्ति
न प्रिय इत्यादि वचनेषु समत्वाद्युक्तेरुभयत्र समात् । एकस्यार्थे परस्य वधाद्ययोगः । लोके तथा दर्शनात् । अत्र समत्वादेः
प्रत्येकमेव वधाद्योगप्रयोजनकत्वं । वैशिष्ट्ये कृत्याभावात् । विषमो यथेत्युपलक्षणं बोध्यं । यद्यपि सिद्धान्त्यभितं समत्वं न
वधविरोधि । प्रियत्वादिकं न सर्वत्रास्ति । तथाऽपि तादृशसिद्धांताविर्भावार्यैवेयमुक्तिरित्यवधेय ॥ १ ॥ युक्त्यंतरंगापि वधा-
योगमाशंकते ॥ न ह्यस्येति । किं चेद्रस्यार्थे दैत्यवधः किमिद्रेण स्वप्रयोजनसद्भावात् । यद्वा । स्वस्यैव दैत्यद्वेषसद्भावात् । यद्वा ।
भाविबाधकशंकाजनितभयात् । नाद्य इत्याह ॥ न ह्यस्येति । तत्र हेतुः ॥ साक्षान्निःश्रयसात्मन इति । निर्दुःखानंदादेः स्वरूपत्वं
नासंपादनीयत्वात् । स्वस्यानन्याधीनत्वेनाभिव्यक्त्यर्थं स्थित्यर्थमप्यधिकारिवद्रमावच्चानन्यापेक्षणात् । न द्वितीय इत्याह ॥
नैवासुरेभ्य इति । विद्वेषस्यापि क्रोधादिरूपतया । क्रुध् द्रुहेर्न्यासत्यार्थानां यं प्रति कोप इति चतुर्थी । न तृतीय इत्याह ॥
नोद्वेगश्चेत्ति । उभयत्र हेतुः ॥ अगुणस्येति । द्वेष उभयोर्गुणकार्यत्वात् । अस्य निर्गुणत्वात् ॥ २ ॥ नारायणगुणान्प्रतीति सम-
त्वादौ निःश्रेयसात्मत्वे निर्गुणत्वे च साति सरोपकारकत्वदैत्यसंहारकत्वादौ गुणयोगः । तस्मिन्वा सत्युक्तगुणयोग इति बहु-
गुणविषयकः संदेह इत्यर्थः ॥ ३ ॥ प्रश्नं स्तौति ॥ साधुपृष्ठमिति । यस्माद्भगवत्संबन्धिमाहात्म्यं पृष्ठादिकं सत् भगवद्भक्तिवर्धनं

भा०टि०
॥ १ ॥

तत्तस्माच्चया पृष्ठं साधिविति योजना ॥ ४ ॥ नत्वा कृष्णायेत्यत्र क्रियार्थोपपदस्य तत्कर्मणि स्थानिन इत्यनेन चतुर्थी ॥ ५ ॥
उत्तरमाह ॥ निर्गुणोऽपीति । अपीत्यावर्तते । भगवानिति च । अपि यद्यपि । भगवान्विष्णुर्निर्गुणो गुणत्रयरहितोऽत एत एव
तत्कार्यद्वेषोद्वेगरहितः । प्रकृतेर्लक्ष्म्या अपि परः । भगवान्समग्रैश्वर्यवान् । अत एव सुरगणैर्नास्यार्थोऽस्ति । अपि तथाऽपि स्वमायया
गुणमाविश्य स्वतंत्रेच्छालक्षणगुणं स्वेच्छाधीनसत्त्वादिगुणं वाऽऽश्रित्य बाधकतां गतो भवति । इन्द्रस्यार्थे दैत्यानवधीदिति
यावत् । तथा चैद्रजन्योपकारादिकारणत्रयाभावेऽपि स्वेच्छाधीनगुणाद्यनुरुद्धया स्वेच्छयैव कारणेन वधो गुणाद्यनुरोधाच्च । न
वैषम्यादि । अत्र निर्गुणत्वस्य सत्त्वे तत्कार्यजननादिरूपकार्याभावः । तत्कारणीभूतजडप्रकृतेः परत्व च लिगमित्याशयेनाज इति ।
प्रकृतेः पर इति चोक्तं । अनेन द्वितीयश्लोकोक्तशंकाया निरासः । नन्वत्र षष्ठीतत्पुरुषोपगमे बाधकाभावेऽपि द्वंद्वात्तल् प्रत्ययोपगमे
कथ बाध्यबाधकतां गत इति संगच्छते । तल् प्रत्ययस्य सर्वत्र संबंधेन निर्दोषस्य बाध्यतां गतत्वस्यायोगादिति चेन्न । बाध्यस्थत्वेनैव
निमित्तेन बाध्यतां गत इत्युक्तेः संभवात् । अत एवात्र तात्पर्यं । बाध्यादिस्थो हरिरित्यादिभविष्यत्पर्वणीति । अत्र बाध्यतादिगतेत्यपी-
त्यत्रापि भक्तिको वा सुपो लुका वा निर्देशः । अत्रादि पदेन विद्धदुःखादेर्ग्रहणं । अनेन प्रवृत्तिनिमित्तानियामकत्वेन लक्षणतदधीनत्वं-
नयन्यायेनेव प्रवृत्तिनिमित्ताश्रयस्थत्वेनापि तच्छब्दवाच्यत्वमित्युक्तं भवति । न च बाध्यस्थत्वोक्तिरनुपयुक्तेति वाच्यं । बाध्यताप्रयो-
जकलोकपीडाजनकबलप्रदत्वेन तत्स्थत्वस्य वक्तव्यत्वात् । न च बाध्यस्थत्वमनुपलब्धिबाधितं । अव्यक्तत्वात् । अत एवाव्यक्त इति मूले
उक्तं । एतच्च प्रथमश्लोकोक्तशंकापरिहारस्याप्युपलक्षणं । समत्वं न तावद्बधविरोधि । तस्य यमे समवर्तित्ववत्तत्तद्योग्यतानुसारेण
फलप्रदरूपत्वात् । प्रीतिकत्वरूपं प्रियत्वं । प्रत्युपकारमनपेक्ष्योपकारकर्तृत्वरूपं सुहृत्वं च सज्जनेष्वेवेति ॥६॥ निर्गुणत्वं विवृणोति ॥
सत्त्व रज इति । अत्र सुरासुरादिगतसत्त्वादि गुणानुसारेण भगवतस्तत्तत्कार्यकारित्वं कथं । प्रत्येकगुणत्रयादिसत्त्वात् । न च प्राचुर्या-
नुसारेण तदिति वाच्यं । तथात्वे सुरेषु तमःकार्यस्य कदाऽप्यनापतेरिति चेन्न । प्रचुरगुणस्यैव जन्मलयकाले विवृद्धत्वेन तदनुसारेण

मृ
स्य
अ

॥

इति संबध्यते । असुरसन्सुरभिन्नान्मनुष्यान् । नित्यसंसारिण इति यावत् । यक्षरक्षांसीति तमोयोग्योपलक्षणं । भजन् । एवं
 देवादीन् जन्मलयकाले विभजन् । तत्कालगुणस्तत्कालेऽभिष्टब्धगुणानुगुण आस्त इत्यन्वयः ॥ ८ ॥ बाध्यादिस्थो भगवान्
 व्यक्त इत्येतद्दृष्टान्तमुखेनाह ॥ ज्योतिरादिरिति । अरुणौ ज्योती रूपेण बन्धिः । आदि पदेन दध्यादौ घृतादिः । यथा विद्यमानेऽपि
 न भाति तथाऽऽत्मस्थोऽपि परमात्मा न भाति । अमानो नाप्रतिषेध इति प्रतिषेधार्थक आभातीत्यत्र एत्यव्ययं । न भातीत्यस्यै-
 वाभिप्रायमाह ॥ सघातादिति । देहेन्द्रियासुजीवसमुदायान्न विविच्यते विविच्य न ज्ञायते । अविद्यमान एव न भातीति किं न
 स्यादित्यत आह ॥ विदतीति । यतः कवयो मथित्वा श्रवणादि विचारं कृत्वा तत् आत्मादिस्थं देहादिस्थमपरोक्षति जानन्ति ।
 यथाऽरुणौ बन्धि दग्धि वा घृतं । कवयो मथनकुशलाः । अतो नास्तीति वक्तव्यमिति भावः । अत एवैतत्सर्वमभिप्रेत्योक्तं तात्पर्यं ।
 दधिस्थघृतवदित्यादि ॥ ९ ॥ जयकाले तु सत्त्वस्येत्यादिना गुणत्रयप्रकृतत्वात्प्रसंगात्सृष्टिरक्षासंहतिष्वपि गुणत्रयोपादानं विवेके-
 नाह ॥ यदा सिसृक्षुरिति । परः परमात्मा आत्मनः पुरः शरीरस्थानापन्नानि महदादितत्त्वानि तदाभिमानिदेवशरीराणि ब्रह्माण्ड-
 तदंतर्गतशरीरजातं च सिसृक्षुर्भवति तदा पृथक् साम्यावस्थापन्नाद्विविच्य स्वमायया स्वेच्छया रजो रजोगुणं सृजति सृष्टौ
 व्यापारयति । यदा चैषः सृष्टासु विचित्रासु पूर्षु रिरंसुः । अंतर्णीति णिच् । रिरक्षुरिति यावत् । तदा सर्वमीरयति । यदा
 चासौ शयिष्यमाणः स्वयं प्रलयजले स्वांतर्वा लोकान् शयिष्यमाणः । अंतर्णीति णिच् । स्थापयिष्यन् भवति । तदा तम ईरयति ।
 अत्र सर्वत्रेश्वरः समर्थ इति ॥ १० ॥ कालादेव जगदुत्पत्त्युपपत्तेर्न भगवानपेक्षणीय इति काल शब्देश्वरैकत्वमतान्यप्येवमेव हीत्य-
 नुव्याख्यानोक्ताः कालैकत्ववादिनः प्रधानपुंभ्यामेवोत्पत्तिरिति सांख्याः । तन्मतनिराह ॥ काल चरतमिति । कालोऽखंडो न
 क्षणलवादिभेदस्त्रोपाधिकत्वस्य समयपादे निरासेन स्वाभाविकत्वात् । तथा च प्रवाहतश्चरत कालमपि भगवानेव सृजति । कला
 मुहूर्ता इत्यादि श्रुतेः । नापि प्रधानपुरुषयोः स्रष्टृत्वं ताभ्यां सह कालस्य स्रष्टृत्वात् । इत्याशयेनाह ॥ प्रधानपुंभ्यामिति । नेयं
 पंचमी । किंतु सहयोगे तृतीया । प्रकृति पुरुषं चैव प्रविश्य पुरुषोत्तमः । क्षोभयामासेति वचनात् । एतदेवाभिप्रेत्योक्तं तात्पर्यं ॥
 प्रधानपुंभ्या सहैति । इदमिदानीमिति प्रतीतिसिद्धकालाश्रयत्वप्रदोऽपि भगवानित्यभिप्रेत्याश्रय इत्युक्तं । आरोपितत्वाज्जगतो माया-

पेक्षा वक्तव्या । नतूक्तगुणत्रयापेक्षेत्येतद्वेति चोद्यं निराह ॥ सत्यकृदिति । विश्वं सत्यमित्यादि श्रुतेः । अनीशो हि मिथ्यां दर्शयति । अयं चेश इतीत्युक्तं ॥ ईश इति । एवं जगत्सर्जनेन तत्र तत्र प्रवेशनादिना च स्वप्रयोजनाभावात्कथमेतदित्यत आह ॥ स तत्र तत्रेति । योग्यायोग्यजनेषु स्थित्वा शुभाशुभलक्षणोभयसिद्धिमाप्नुयात् । अंतर्णीत णिच् । आपयेत् । तथा च स्वस्य विहार एवायं । जनस्य सदसन्मोक्षलाभ एव प्रयोजनमिति भावः । तथाप्युपादाननिमित्ताद्यपेक्षणात्परापेक्षत्व तच्छक्त्यभावाच्चापूर्णत्वमित्यत आह ॥ लिगात्मन इति । लिंगं शरीरे चिन्हे च साधने शेषभस्मनोरित्यभिधानात् । लिंगस्य शरीरस्थानीयस्य साधनस्य वा प्रकृतिकालादेरात्मनः स्वामिनो लिंगगुणाः स्वाधीनतया संति । षष्ठ्यर्थः स्वत्व । तथा च साधनानां साधनत्वं यदात्माधीनमिष्यते । तदा साधनसंपत्तिरैश्वर्यं द्योतिका भवेदित्युक्तेः । साधनापेक्षया न स्वातंत्र्यहानिः । नाप्यपूर्णत्वं । यतो लिंगशक्तयः परमात्मनः संति । सर्वसामर्थ्योपेतत्वात् । शशविषाणादिसर्जनसामर्थ्यमप्यास्ति । किंतु सत्यसंकल्पत्वान्न तथा करोतीत्येव । यद्वा । पृथिव्यवादीनां जडानां या आस्पदत्वतर्दर्थेकत्वादिशक्तयो याश्च देवानां शक्तयस्ताश्च संतीति न भगवतो न्यूनत्वं । इदं च पद्यं प्राचीनैर्बहुधा योजितमपि मंदानंदायेत्यं योजितमिति क्षंतव्यं ॥ ११ ॥ निर्गुणोऽपि ह्यज इति प्रतिवचनश्लोके स्वमायागुणमाविश्येत्येतेन स्वेच्छाधीनसत्त्वादिगुणालंबनाद्वधादिकं युक्तमित्युक्तं । तदेव प्रयोजनाक्त्या प्रपंचयति ॥ एष इति श्लोकद्वयेन । य एष उरुश्रवाः पुरुकीर्तिर्दूरश्रवणादिकीर्तिमान्वा भगवान्कालप्रकृतिपुरुषादिविषये ईशिता सुराणामनीकमिव बलोपगुंभकसैन्यमिव स्थितं देहेंद्रियादि कारणीभूतं सत्त्वमेधयति । रजस्तमस्कान् तत्प्रत्यनीकान् सुरविरोधिनां सुरान् प्रमिणोति निहंति । तमसि संसारे वा प्रक्षिपति । एतत्किमर्थमित्युक्ते स भगवान्स्वसृष्टस्य स्थितिरक्षानुवृत्तये स्थितेस्तदर्थं रक्षायाश्चानुवृत्तये प्रकृते तात्त्वं हीत्यधिकरणोक्तरीत्या सहर्तुरसंहारातिरिक्तान्नदानादिरूपरक्षां विना स्थित्ययोगात् । सत्त्वं सत्त्वगुण तेन सुराणां च मुहुः प्रतिस्थितिकालमपब्रह्मयते वर्धयते । असरान्नाशयतीति च ग्राहं । अत्र काल ईशितेत्यत्र प्रथमाभ्रांति वारयितं तात्पर्यं । काले

मिति । एवंचेवेत्यस्य स्थितमित्यध्याहृतेनान्वयः । उपोद्बलकत्वेन च सादृश्यमित्युक्तं भवति । मूलं सुरप्रियेत्युक्तिरनुपपन्ना । कदाचिदसुरादावप्यैश्वर्यादिप्रियकारित्वात् । न च सदा प्रियत्वेन विशेषः । तथात्वे सर्वसमत्वानुपपत्तेरित्यतस्तद्व्यतिष्ठत्वं प्रवृत्तं तात्पर्यं ब्रह्मतर्कवचनं । स्वभावतः प्रियत्वात्तु सदा देवप्रियो हरिः । अप्रियश्चासुराणां स स्वभावात्तूभयं नृणां । अत्र हरिर्देव-
 प्रिय उच्यते । अत्र हेतुद्वयं सदा प्रियत्वात्स्वभावतः प्रियत्वादिति । प्रीतेः कर्तृविषयस्वभावाभयनिमित्तकत्वं बोध्यं । तु शब्दो नैव सुरादिष्विति विशिनष्टि । च शब्दस्तु शब्दार्थे । असुराणां त्वित्यर्थः । यद्वा । अनुक्तसमुच्चयो संदा चेत्यर्थः । यद्वा । न केवलं सुरप्रियोऽसुराणामपि यश्चेति । नृणां तूभयं । प्रियाप्रिय इत्युच्यत इत्यर्थः । अत्रापि स्वभावात्सदेति ग्राह्य । एवं तर्हि समत्वानुपपत्तिरित्यत आह । देशकालगुणांश्चैव भक्त्यादीनप्यपेक्ष्य तु । योग्यता च तथा कर्म सम इत्यभिधीयते । भक्त्यादिदेशं कृतत्रेतादिकाल । सदाचारादिगुणान् भक्तिश्रद्धादीन् अनादियोग्यतां पूर्वपुण्यकर्म चापेक्ष्य । एवमसुराणां देशादिकं द्वेषादिकं तस्य योग्यतां पूर्वपापं च मनुष्याणां तु मिश्रमपेक्ष्य फलं ददातीति सम उच्यते । न वैषम्यं । अत एव वैषम्यनैर्घृण्ये न सापेक्ष-
 त्वादिति सूत्रं । प्रकारान्तरेण समत्वमाह । स्वतः प्रियोऽपि देवानामुत्पाद्यैव गुणानिमान् । इतरेषां तथा दोषात्सुखदुःखे ददात्यजः । उभयं तु मनुष्याणामतः सम इतीरितः । पूर्वं स्थितं साधनमपेक्ष्य फलदानात्समत्वं । अत्र तु स्वतः प्रियत्वादौ सत्यपि गुणादिकमुत्पाद्यैव फलदानात्समत्वमिति भेदः । एवं तर्हिसुरेषु गुणे सुरेषु दोषे सति करोतीत्यत आह । अनादिनियताश्चैव गुणदोषाः सुरादिषु । यथाक्रमं पुनश्चैव नियमाद्वर्धितास्तथा । विष्णुनैव ततो नित्यं विषमश्च जनार्दन इति ब्रह्मतर्कः । यतः सुरा-
 सुरादिषु गुणदोषा यथाक्रममनादिनियता अतो नोक्तशङ्केति भावः । एवं मिश्रेषूभयमनादिनियतमिति ग्राह्यं । अत्र गुण पदं मोक्षसाध्यपरं । दोष पदं तमःसाधनपरं । उभयं च संसारापादकं ग्राह्यं । एवं च सुरेषु दुःखापादकस्यासुरेषु सुखापादकस्य च सत्वेऽपि न दोष इत्यवधेयं । नन्वेव गुणदोषप्रवाहस्यानादित्वे सदसन्मुक्तिः कदाचिदेव कथमापाद्येते इत्यत आह ॥ नियमाद्वर्धिता इति । तथा च यथायोग्यमभिवृद्धयोरेव गुणदोषयोः सदसन्मुक्तिकारणत्वान्न पूर्वं तदापत्तिः । मनुष्याणां तु साधनानुष्ठानपर्य-
 वसित पक्षे यथायोग्यं वर्धितत्वं ज्ञेयं । यथायोग्यमनंतरमनुष्ठितं च साधनं मुक्तानुष्ठितकर्मैव न फलसाधनं किंतु पूर्वमेव । फलं तु

भा० टि०
॥ ३ ॥

स्वरूपसुखदुःखोभयानुसारि बाह्यसुखदुःखानुभवापर्यवसानमेव केचिल्लिङ्गभङ्गमप्याचक्षते । साधनानुष्ठानापर्यवसितपक्षे तु न क्रमाद्वृद्धिरित्यवधेयं । एवमपि सुरेष्वनादिगुणनियत्याऽसुरेषु दोषनियत्या विषमः स्यादेवेत्यत आह ॥ नित्य विषमश्च जनार्दन इति । तर्हि विषमत्वं नास्तीत्युक्तेः का गतिरित्यतस्तात्पर्ये स्कादवचनं प्रवृत्तं । न विष्णोर्विषमत्वं तु योग्यतापेक्षया क्वचित् । योग्यतायास्तन्नियत्या विषमत्वं भवेदिति स्कादि । इति योग्यतापेक्षया योग्यताऽतिक्रमापेक्षया तद्व्यत्यासापेक्षया वा विषमत्वं नास्ति । यथास्थिततन्नियत्यापेक्षया तु विषमत्वं स्यादेव । विषमत्वं नास्तीत्युक्तिस्तु योग्यताऽतिक्रमापेक्षया नास्तीत्यभिप्रायिका । नन्वेवं तर्हि यथाकथंचिद्विषमत्वं दोषप्राप्तय इत्यतो नेदं विषमत्वं दोषायेत्याशयेन प्रवृत्तं तात्पर्यं । विषमत्वं तु दोषाय शुभाशुभ-विपर्यये । अतस्तादृशवैषम्यं ब्रह्मसूत्रे निराकृतं । शुभाशुभनिर्यतृत्वं न दोषो गुण एव सः । अतस्तादिष्टं कृष्णस्य ब्रह्मसूत्रकृतं विभोरिति तन्त्रनिर्णय इति । शुभाशुभविपर्यये । पुण्यपापविपर्यये योग्यताविपर्यये वा । विपर्ययेण फलदाने इति यावत् । उक्त चानुव्याख्याने । वैषम्यनिर्वृणत्वं च वेदाप्रामाण्यकारणं । नाङ्गीकार्यमतोऽन्यत्तु न वैषम्यादि नामकमिति विवृतमेतत्सुधाचन्द्रिकयोः ॥ १२ ॥ १३ ॥ अत्रैव स्वभावतः सुरप्रिय इत्यत्रैव ॥ १४ ॥ महाद्भुतं निन्दकस्यापि सायुज्यरूपमाश्चर्यं ॥ १५ ॥ विस्मितमना आश्चर्ययुक्तचित्तः ॥ १६ ॥ चैद्यस्य शिशुपालस्य ॥ १७ ॥ भगवन्निंदायास्तमोहेतुत्वे निदर्शनमाह ॥ वेन इति ॥ १८ ॥ कलभाषणमारभ्य संप्रत्येतत्कालपर्यन्तमप्यमर्षी द्वेषी ॥ १९ ॥ श्वित्रः श्वेतकुष्ठः । धर्मी स्वर्गं विधर्मी निरयमेत्येवेति श्रुतेः । धर्माधर्मयोर्मृत्यन्तरभाविफलकत्वात् । श्वित्रो न जात इति कथमुच्यत इत्यतस्तात्पर्यं प्रवृत्तं । नियमाद्भुज्यते पुभिर्धर्माधर्मफलं मृतौ । कैश्चिदत्रापि भुज्येत तस्मान्नाधर्ममाचरेदिति भारते । कैश्चि-दत्युत्कटैरित्यर्थः । अत्युत्कटैः पुण्यपापैरिहैव फलमश्नुत इत्युक्तेः । भगवन्निंदनस्य चात्युत्कटत्वात् ॥ २० ॥ दुःखग्राह्यधामन्यप्राप्यस्वरूपे ॥ २१ ॥ एतदेतस्मिन्विषये बुद्धिभ्राम्यति । निंदा तमः कारणमिति श्रुतिशतसिद्धां निंदकस्य सायुज्यं प्रत्यक्षसिद्धं । अतो मनो नान्यतरन्निश्चेतुमर्हतीत्यर्थः ॥ २२ ॥ सदसः कथाः शृण्वन्तः संत इत्यर्थः ॥ २३ ॥ यद्विष्ठिरोक्तप्रश्नं प्रतिवक्तुमारभते ॥

मं०
स्कं०
अ०

॥

प्रकृतिपुरुषयोर्देहजीवयोर्वाऽविवेकेनात्यन्ताभेदाज्ञानेन निमित्तेन यत्कल्पितं निष्पादितं तदेव कलेवरं देहादिकं निन्दनाद्यर्थं भवति ।
 निन्दनस्तवौ दोषगुणसंकीर्तनरूपवाचकव्यापारौ । सत्कारन्यकारौ सन्मानावमानलक्षणौ कायिकौ । एतैः कार्यं क्रोधदुःखादिकं
 लक्ष्यते । तथा च स्वर्गार्थं याग इतिवन्निन्दनादिजन्यक्रोधाद्युपद्रवायेदं निन्दनाद्यर्थं । अर्थेन नित्यसमासो विशेष्यनिघ्नता च । एवं
 दंडपारुष्ययोः शरीरदंडननिष्ठुरवाचोरपि निमित्तयोः सतोः शरीराभिमानेन हिंसा भवति । चेतनस्य हिंसाऽभावेनाभिमन्यमान-
 शरीरहिसयैव हिंसितो देवदत्त इति व्यवहारात् । तदभिमानेनेत्येतत्सर्वत्रापि ग्राह्यं । कोऽभिमानो नामेत्यतो भूतानां मामहमिति
 यद्वैषम्यं तदिति । अस्वकीये ममोति स्वकीयता बुद्धिः । अनहं भूतेऽहमिति बुद्धिश्चेत्यर्थः । तथा चायमाभिमानो यदेहनिबंधस्तद्वधा-
 देव प्राणिनां वधः । प्रकृते किमायातमित्यत आह ॥ यदिति । यस्येतस्यापरस्येत्युत्तरेणान्वयः । अक्यप्रविसंभूमसखहा विष्णु-
 वाचका इत्युक्तेर्यस्य विष्णोरिति वार्थः । आभिमानो नास्तीत्यत्र कैवल्यादखिलात्मन इति च हेतुः । अखिलस्वामित्वादस्वकी-
 याभावेन नास्वकीयेऽस्वकीयता बुद्धिः । कैवल्य पदं च कैवल्यदेहाद्यभावादिति तात्पर्यं एव व्याख्यातं । हिंसालक्षणोपद्रवोऽपि
 नास्तीत्याह ॥ परस्येति । अकर्तुरित्यत्र न तत्पुरुषः किंतु बहुव्रीहिरित्याशयेन तात्पर्यं । अकर्तुस्तस्यान्यः कर्ता न विद्यत इति ।
 हिंसेत्यस्य विशेषणे इदमित्यत्र लिंगव्यत्ययेनेति प्रवृत्तं तात्पर्यं । इदमेषा । व्यत्ययोऽतिशयकुत्सनभेदेऽपि सूत्रादिति । परमा-
 त्मनोऽतिशये हिंसायाः कुत्सितत्वं । अस्वतंत्रत्वादत्यन्तभेदं वा चोत्तयितुं व्यत्यय इत्यर्थः । तथा च भगवतोऽभिमानाभावेन
 भिन्नदेहाभावेन स्वातंत्र्येण च निन्दनादिना कोऽप्युपद्रवो नास्तीति । नाद्यः पक्षो युक्तः । यद्यपि वेनादिकृतनिन्दनादिनाऽप्युपद्रवो
 नास्ति । अन्यथा परमात्मा केनापि निन्दनादिकं न कारयेत् । तथाऽपि वेनादिकृतनिन्दनादिना स्वाभाविककोप एवाभिव्यज्यते
 तेन तस्य तमःप्राप्तिः । भक्ते तु चैद्यादौ स्वाभाविकः कोपो नास्ति । औपाधिकस्तु नोत्पद्यते । किंतु स्वाभाविकी प्रीतिः ।
 ततश्चान्यावेशकृतं निन्दनादिकं सोढ्वा कृपालुर्मुक्तिमेवाददादिति भावः । न द्वितीय इत्याह ॥ तस्मादिति । सर्वथाऽप्युपद्रवाभावा-
 द्वैरानुबंधादिना केनापि प्रकारेण युज्यात् । अत्र निर्वैरेण युज्यादिति विशिष्टविधिः । वैरानुबन्धेनेत्यादावप्यकार्यशतं कृत्वा
 भर्तव्या मनुरब्रवीदित्यत्र वेनविशेषणे तात्पर्यं । किंतु योगमात्रविधाने वैरादेर्निषिद्धत्वात् । इयं चानुव्याख्यानसुधारीतिः ।

वस्तुतस्तु य इत्यध्याहारेण यो वैरानुबंधादिना युज्यात्सः कथंचित्पृथगन्यद्वस्तु नेक्षते इत्येकवाक्यतया योजना । तथा चान्यविष-
यकत्वे सति भगवद्विषयकत्वं मनसो लक्ष्यते । तदेव मुक्तिसाधनमिति भावः । अत एव तात्पर्यं ॥ कथंचिन्नेक्ष्यते पृथक् ।
तत्रैव मनसोऽभिनिवेशेन तदन्यं नेक्षते । वैरादीनामेकतमेनापि युज्यात्स नेक्षत इति स्वभावकथनं विधिरिति ॥ तथा चान्यविष-
यकभगवद्विषयकमनोयोगलक्षणसाधनसद्भावादिह जन्मनि साधनाभाव इत्येतत्सिद्धं । ननु वैरानुबंधाद्यंशेऽपि विधिः किं न स्यादि-
त्यतो बाधकं वक्तुं प्रवृत्तं तात्पर्यं ॥ कर्मणा मनसेत्यारभ्य कथंचनेत्यादेरित्यंतं ॥ तत्र कर्मणा मनसा वाचा यो द्विष्याद्विष्णुमव्ययं ।
मज्जंति पितरस्तस्य नरके शाश्वतीः समा इति ग्रंथांतरस्थवचनं । अत्र द्विषतः पितृणामपि नरकोक्तेर्द्वेषकस्याकार्यत्वं लब्धं । तानहं
द्विषतः क्रूरान्संसारेषु नराधमान् । क्षिपाम्यजस्रमशुभामासुरीष्वेव योनिषु । आसुरीं योनिमापन्ना मूढा जन्मनि जन्मनि । मामप्राप्यैव
कौंतेय ततो यांत्यधमां गतिं । अवजानंति मां मूढा मानुषीं तनुमाश्रितं । परं भावमजानंतो मम भूतमहेश्वरं । मोघाशा मोघ-
कर्माणो मोघज्ञाना विचेतसः । राक्षसीमासुरीं चैव प्रकृतिं मोहिनीं श्रिता इति गीतावचनं । अत्र द्विषतामधोगत्युक्त्याऽवजानता
मोघाशत्वादेः राक्षसासुरस्वभावत्वस्य चोक्त्या द्वेषस्याकर्तव्यत्व लक्ष्यते । यदनिदित्यता मे त्वामविद्वांस्तेज ऐश्वरं । तस्मात्पिता
मे पूयेत दुरंतादुस्तरादघादित्यत्रैवं वक्ष्यमाणं वचनं । अत्र निंदनप्रसक्तात्पतिप्रार्थनान्निंदनस्याकर्तव्यत्वं । एतच्च सज्जीवविषयं ।
दुर्जनस्य विषये प्रार्थनस्य पावनस्य चायोगान् । हिरण्यकशिपुश्चापि भगवन्निदया तमः । विवक्षुरत्यागात्सूनोः प्रह्लादस्यानुभावतः ।
इति चतुर्थस्कंधगतवचनं । अत्रापि निंदया तमोवेशनप्रसत्युक्तेर्निंदनस्याकर्तव्यत्वं । एतदपि सज्जीवविषयं । वरतोऽपि न मुच्यंते
द्वेषिणः शापतोऽपि तु । भक्तानेव निपात्यंते धर्माधर्मैस्तथेतरेः । अन्यावेशकृतं यत्तु तद्वराद्यैरपोह्यते । तद्विरुद्धस्वभावानामन्यथा
न कथंचनेति ग्रंथांतरस्थं । अत्र स्वाभावद्वेषिणो वरतोऽपि मुक्त्यभावोक्त्या द्वेषस्याकर्तव्यत्वं । स्वभावभक्तस्य शापतोऽपि निपा-
तनाभावोक्तेर्दृष्टांतत्वं । इतरैर्धर्मैरपि द्वेषिणो मुक्त्यभावः । अधर्मैर्निपतनाभाव इत्यर्थः । द्वेषविरुद्धस्वभावानामेवान्यावेशकृतद्वेषा-

तादृशानां तदेव चिंतयन्ति च । अन्यथाऽऽत्मनी दुःखकारणं द्वेषादिकं कथं सर्वनियामको हरिरुत्पादयेदिति । अनेन तथा नयस्य कैवल्याद्यभिमान इत्यनेनोक्ताभिमानो लक्षणोपद्रवाभावस्य परामर्श इति सूचितं । शक्यते इत्यनेन युंज्यादिति लिङो न विधिरर्थः किंतु शक्यत्वमिति सूचितं । इदमपि द्वेषादिना मनोयोगादिकं भगवतो नोपद्रवादिकारणमित्यनेन न किंतु तत्प्रेरणायाः । न ऋते त्वत्क्रियत इति श्रुतेः । इति भावेनोक्तं तत्प्रेरणयेति । तादृशानामन्याविष्टानां भक्तानां तदेव यथाकथंचिद्योजनं भवत्विति द्वेषादिना मनो निवेशनं चिंतयन्ति । आलोचयति च । भगवांस्तादृशानां नित्यद्वेषादिमतां तदेव तत्पूर्वं मनोनिवेशनमेवेति वाऽर्थः । प्रेरणयाऽपि भगवत उपद्रवाभावो लब्ध इति भावेनाह ॥ अन्यथेति ॥ २७ ॥ न केवलं वैरानुबंधादिना मनो यांजयितुं शक्यते । किंतु भक्त्याद्यपेक्षयाऽतिशयेनेत्याह ॥ यथेति । एतदभिप्रायेणैव तात्पर्यं ॥ तत्रेव हेतुरिति । वैरानुबंधेन मनोयोजनस्य कर्तुं शक्यत्वेऽतिशयेन तत्साधनत्व हेतुरित्यर्थः । तन्मयतां मनसस्तत्राभिनिवेशनं । श्लोकार्थस्तु स्फुटः । अनेन प्रमेयांतरमपि लब्धमित्याशयेनाह तात्पर्यकृत् ॥ यथा वैराभिनिवेशिनः संति तथा भक्त्याभिनिवेशिनो न संति । तत्कथमन्यथा भक्तानेव बहून्हरिः कुर्यादिति भाव इति ॥ सदसन्मुक्तियोग्यानां भगवदभिनिवेशनस्यावश्यकत्वात्तत्र वैरादेः सुलभसाधनत्वाद्भक्तैश्च दुर्लभत्वाद्वैराभिनिवेशिनो बाहुल्येन संति । न तथा भक्ताः । अन्यथा भक्तेरेव सुलभत्वे बहून् भक्तान्कुर्यादित्याशयः ॥ २८ ॥ कीटः पेशस्कृतेत्यादि चैद्यादीनां भक्तियुक्तत्वप्रतिपादनमिति तात्पर्यं । तथा च कीटः कृमिविशेषः पेशस्कृता भ्रमरविशेषेण कुड्ये तद्रतकर्दमकृतनीडे रुद्धः स्वाशनदानाय यांतमनुस्मरन् संरभभययोगेन कोपभययुक्तस्नेहेन तत्स्वरूपतां तादृश्यं विंदते लभत इति योजना । त्रैत्यादय ईदृशा इति भावः । अत्र सिंहावलोकनन्यायेन पूर्वस्य निर्वैरेणेत्यादेः कृत्यं वक्तुं तात्पर्यं । स्नेहाद्याय-तनदेहनाशादिनाऽप्युपद्रवोऽस्य नास्तीति निर्वैरेणेत्याद्युक्तमिति । तस्माद्वैरानुबंधेनेत्यत्रोक्तपक्षपंचके निर्वैरेण स्नेहात्कामेनेति पक्षत्रयं मुख्यं । तत्रापि क्रमात्तारतम्यं । वैरभयपक्षे तु भक्त्या मुक्तावप्यस्योपासकस्य स्वस्नेहाद्यायतनस्य देहस्य चक्रादिनाशया-तनाद्युपद्रवोऽस्ति । उक्तपक्षत्रये तु नास्तीत्यभिप्रायेण निर्वैरेणेत्याद्युक्तमित्यवधेयं । पूर्वं यथा वैराभिनिवेशिन इति स्ववाक्ये वैराभिनिवेशिनां बाहुल्यं भक्तानां स्वल्पत्वं युक्त्या समर्थितं । अधुना श्रुतिमपि तत्राह । ततः कनीयांस एव देवा ज्यायांसो

भा०टि०
॥ ५ ॥

असुरा इति श्रुतिः । तत इत्यस्य भक्तेर्दौर्लभ्यादित्यर्थो भाति । पूर्वश्लोके तन्मयतामित्यस्याभेदार्थभ्रांतिं वारयति ॥ तन्मयता मनसस्तत्राभिनिवेशनमिति । प्रमेयविशेषं चाह । मागधाद्या यथा नित्यं द्वेषादाग्रहिणो हरौ । न तथाऽऽग्रहिणो भक्ता कृते ब्रह्माणमव्ययमिति हरिवंशेषु । द्वेषादाग्रहो नाम द्वेषविषये उत्तमत्वं । माहात्म्यप्रतिपादकेषु तत्र स्नेहं कुर्वत्स्वपि द्वेषस्तद्वधोद्योगः । एवं भक्त्याऽऽग्रहोऽपि तद्विषयनिन्दकादेरपि जिह्वाच्छेदादि शपथं तदुन्मूलनोद्योगादि । एतच्च भाविब्रह्मत्वे भीमसेने स्पष्टं । अनेन केवलभक्त्याऽभिनिवेशिनोऽल्पाः किंतु तदाग्रही सुतरां दुर्लभ इति प्रमेयविशेष उक्तः । अत्र योग शब्दार्थमाह । योगः स्नेहः । संरंभभययुक्तस्नेहेन । प्रीतिः स्नेहस्तथा योगः प्रेमबंध इतीर्यत इति शब्दनिर्णये । अनेन शाकपार्थिव इत्यत्र प्रिय पदस्येव संरंभभययोगेनेत्यत्र युक्त पदस्य लोप उक्तो भवति । अभिधाने स्नेहः प्रीतिरित्यादि शब्दैरीर्यत इति योजना ॥ २९ ॥ न केवलं चैद्यः किंतु बहवोऽप्यन्याविष्ठा भक्ता एवमित्याह ॥ एवमिति । एवं चैद्यवद्बहवो भगवति कृष्णे मायामनुजे स्वेच्छया मनुष्यवत्प्रतीयमाने वस्तुत ईश्वरे वैरेणानुचितया वैरपूर्वकभक्त्या धूतपाप्मानः संतस्तमापुरिति योजना । अत्र वैरेणेत्यस्य युक्त्याऽपीत्यध्याहृत्यानुचितयेत्यनेनान्वयः । न धूतेत्यनेन । अनुचिता पदं च भक्तिवाचीत्याशयेनाह तात्पर्यकृत । वैरयुक्त्याऽप्यनुचितया तमापुः । अनुचितेति तामाहुर्भक्तिपूर्वा तु या स्मृतिरिति च । अत्र श्लोकेऽनुचिता पदस्य भक्तिपरत्वं । द्वेषादेरन्यावेशकृतत्वं भगवतः कृपालुत्वात् द्वेषस्यागणनं । स्वाभाविकभक्तेरेवानुसरणं । इत्यादिकं कुतः कल्प्यत इत्यतोऽत्र सर्वत्रैकं प्रमाणमाह ॥ स्नेहादत्र ददातीति । स्वाकर्षणभयेऽपि च विद्यमानेऽल्पकोपे संगतिस्नेहतस्तथा । पेशस्कद्रूपतां कीटो यथा याति तथैव तु । चैद्याद्योऽसुरावेशाद्वरौ द्वेषयुता अपि । निजस्वभावया भक्त्या नीता हरिसरूपतां । तथा हि करुणो विष्णुरन्यावेषाद्यदि द्विषन् । हीयते किं भमानेन नित्यानन्दस्वरूपिणः । देहबंधयुतानां हि द्वेषिणापकृतं भवेत् । मम को ह्यपराध्येत निर्दोषसुखरूपिणः । अतो मय्यपराधस्तु स्वस्मिन्नेव न मे भवेत् । अतो यच्चासुरवशात्कृतमेतेन दुष्कृतं । अनादिभक्तो यस्मान्मे मोचयिष्येततस्त्वहं ।

मं०
स्कं
अ

॥

यदि यद्यपि द्विषन्नास्ते चैद्यादिस्तथाऽपि करुणो विष्णुरिति मत्वा मोचयतीति योजना । एतत्सर्वमभिप्रेत्यैव स्मर्तव्यो भगवा-
 न्नित्यमित्यर्थेनैव हि क्वचित् । द्वेषादिव गुणानाह पुराणे वृद्धवाक्यवत् । इत्यनुव्याख्यानव्याख्यावसरे सुधायां वैरेण यद्वृत्तय
 इत्यादि स्मरणयोगप्रधानकवाक्यानां स्मरणकर्तव्यत्वे तात्पर्यं गतिः । द्वेषाच्चैद्यादय इत्यादिना द्वेषप्रधानकानां गुणे तात्पर्यं गतिरि-
 त्युक्तं । गुणप्रकारश्च शापादिना द्वेषिणोऽपि चैद्यादयस्तात्कालिक । द्वेषमनुरूप्य पूर्वतनीं भक्तिमेवापेक्ष्य भगवता मोचिताः ।
 अहो कृपालुत्वं निर्विकारत्वं सत्यसंकल्पत्वं चेति तत्रैवोक्तः । वृद्धवाक्यवदिति प्रतीतार्थं तात्पर्याभाव एव दृष्टान्तः । ननु शाब्द-
 प्रमाजनकत्वे पुराणवाक्यस्य तथात्वेऽप्रामाण्यापत्तेः । तथा च पुराणवाक्यस्य प्रतीयमाने द्वेषहेतुकत्वे न तात्पर्यं । किंतु कृपालुत्वे
 तात्पर्यं । तद्वोधलाभश्च द्वेषादिति पंचमी ल्यब् लोप निमित्ता । कृपयेत्यध्याहारः । द्वेषमनिरूप्य कृपया तद्वति गता इति
 योजनया वृद्धवाक्यं तु प्रतीतिकेऽर्थे न तात्पर्यवत् । द्विषदन्नं न भोक्तव्यमित्यत्र तात्पर्यवदपि न तच्छब्दबोधजनकं । वचनलिंगा-
 नुमा हि सोति कर्मनिर्णयोक्तेः । अनुमानप्रकारश्च तट्टीकायां न्यायामृते च व्यक्तः ॥३०॥ न केवलं वैरेणानुचितया तमापुः किंतु
 कामादिभिरपीत्याह ॥ कामादिति । कामादित्यादौ तृतीयार्थे पंचमी । कामेन यथा यथावत् । स्वयोग्यया भक्त्या सहेति
 केचित् । एवं स्नेहेन मित्रादि साधारणस्नेहेन यथावद्भक्त्या सह । अपरे एवं भयेन द्वेषेणापि यथावद्भक्त्येश्वरे मन आवेश्य
 तदधं यद्वेषादिना प्राप्तमधं यथावद्भक्त्या पश्चात्तापयुक्तया भक्त्या हि बहवस्तद्वति गताः । भगवत्प्राप्तिं गता इति योजना । अत्र
 यथेति दृष्टान्तस्तथेत्यस्याश्रवणात् । किंतु योग्यतार्थः । यथा भक्त्येत्येतदावृत्त्या तदधं हित्वेत्यत्र संबध्यते । कारणांतरश्रवणात् ।
 इत्याशयेनाह तात्पर्यकृत् । कामादिभिरपि यथावद्भक्त्या सहैव मन आवेश्य तदधं यत्तु द्वेषादिकृतमधं यथा भूतया भक्त्या
 हित्वेति । अनेन तदधमिति भिन्नं पदं । यद्वेषादिकमिति शेषः । भक्त्येति सहयोगे तृतीया । यथा पदं योग्यपरमिति सूचयति ।
 कामस्यादित्वेऽपि द्वेषस्यैव विशेषमधकारणत्वात् । द्वेषादित्युक्तिः । मूले स्नेहपदेन भक्त्यंतर्गतसुहृदस्नेहपरं । पृथगुक्त्यथो-
 गात् । अधकारणत्वायोगाच्च । किंतु कृष्णस्य मार्गगमने शत्रवो नोपद्रवेयुरिति सैन्यस्य सह प्रेषणकारणीभूतयुधिष्ठिरादिगतस्ने-
 हपरमिति ध्येयं ॥ ३१ कामादेरुदाहरणमाह ॥ गोप्य कामादिति । अत्र पूर्वानुरोधान्मानानंतरानुसाराच्च यथा भक्त्येत्यनु-

भा० टि०
॥ ६ ॥

वर्तते । तद्वति गता इति च कामाद्भोगलौल्यात् । भयात्कदा मारयतीति भयात् । वृष्णयो यादवाः । संबधाद्देहानुबंधरूपबांध-
वात् । यूयमित्यपरोक्षीकृतयुधिष्ठिरादीनां निर्देशः । स्नेहान्मित्रादि साधारणस्नेहात् । वयमिति नारदादिनिर्देशः । भक्त्या
कामादिरहितया केवलभक्त्या । एतदपि कृष्णावतारदशायामिति ज्ञेयं । अन्यदा सर्वेषामपि केवलभक्तत्वात् कंसाविष्टभृगोर्मु-
नित्वाद्धर्मादीनां चोत्तमदेवतया नारदादप्यधिकं केवलभक्तत्वात् । तत्रापि भीमसेनस्य न कदाऽपीदृशस्नेहः । परममाहात्म्यज्ञाने
जाग्रति तस्याजननात् । इत्यनुसंधेयां योजनात् । गोप्यः कामाद्वति गता इति प्रत्येकं द्रष्टव्यं । अत्र भक्तेति पूरणीयमिति
वक्तुं कसचैद्याविष्टांश्च वक्तुं प्रमेयविशेषं च वक्तुं तात्पर्यं प्रवृत्तं ॥ गोप्यः कामयुता भक्ताः कंसाविष्टः स्वयं भृगुः । ज्ञेयो
भययुतो भक्तश्चैद्यादिस्था जयादयः । विद्वेषसंयुता भक्ता वृष्णयो बंधुसंयुताः । बहुमानस्नेहसाम्याद्देवा भक्ताः प्रकीर्तिताः ।
स्नेहोपसर्जनादेव बहुमानान्मुनीश्वराः । बहुमानोऽपि देवानामृषिभ्योऽभ्यधिको मतः । ब्रह्मवीर्देद्रकामादेरितरेषां यथा क्रममिति
ब्रह्मतर्कः ॥ अत्र गोपीत्वदशायामेव कामयुतत्वं । असुरत्वदशायां केवलभक्तत्वं । भृगोरपि कंसेनाविष्टत्वदशायामेव भययुक्त-
भक्तत्वं । चैद्यादिस्था इत्यत्र स्वनिष्ठावेशकर्तृत्वसंबन्धेन हिरण्यकशिप्वादिनामकदैत्यस्थित्यं ज्ञेयं । दैत्यानामेव पिशाचस्थानापन्नत्वात् ।
बंधुसंयुता बंधुत्वसंयुताः । माहात्म्यज्ञानपूर्वकसुदृढस्नेहो भक्तिः । केषुचित्तु भक्तेषु माहात्म्यज्ञानलक्षणबहुमानस्नेहयोः समानाधिकरणयोः
साम्यं । केषुचित्तु माहात्म्यज्ञानस्यैवाधिकत्वं । अत्राधिकारिद्वैविध्यविवक्षायामधमेषु भक्तेषु ऋष्यादिषु स्वगताप्रचुरस्नेहकप्रचुर-
माहात्म्यज्ञानवत्त्वं । तदपि तारतम्यानुसारेणोत्तमेषु देवेषु स्वगतस्नेहसमानमाहात्म्यज्ञानवत्त्वं । ऋष्याद्यपेक्षया माहात्म्यज्ञानमाधिकमेव ।
एतदपि तारतम्येन । अधिकारित्रैविध्यविवक्षायां तु स्वगतस्नेहापेक्षया प्रचुरमाहात्म्यज्ञानवत्त्वं । अधमानां समोभयत्वं । मध्यमानां
प्रचुरस्नेहवत्त्वं चोत्तमानां ब्रह्मादीनां सर्वमपि तत्तत्तारतम्यानुसारेणेत्यवध्येयं ॥ ३२ ॥ द्वेषयुतस्यापि चैद्यस्य भगवत्प्राप्तौ वेन-

मं०
स्कं
३

शब्दः । मात्तपरः अन्यथा द्रवणामानवशस्य चद्यादरप्याधक वन सत्त्वनापाया नास्तात्यस्य बाधापत्तारत्याशयन व्याचष्ट
 तात्पर्यकृत् ॥ कतमोऽपि भक्तियोगो न वेनस्य । तस्मात्केनापि प्रकारेणोपायेनैव मनो निवेशयेत् । नानुपायेन । उपायो भक्ति-
 रुद्दिष्टो द्वेषाद्या अनुपायका इत्यभिधानमिति ॥ स्पष्टमेतत् ॥ ३३ ॥ पेशस्कृता रुद्ध इत्यत्र चैत्यादयः स्वतो भक्ता असुरावेशा-
 द्वेषिण इत्यत्र हेतुर्मातृष्वस्त्रेय इत्यभ्दीत्येवं तात्पर्येणैव श्लोकोऽवतारितः । इत्यत्र हेतुः इत्यत्रेति शब्दात्परमुक्तामिति । हेतुरित्यतः
 परमुच्यत इति शेषः । मातृष्वस्त्रेय इति ढकि लोप इत्यनुवृत्त्या पतितान् मातृष्वसुश्चेति सूत्रात् । ढकि अत लोपे च रूपं । हे
 पार्थिव वो युष्माकं मातृष्वसुः पुत्रश्चैद्यो दंतवक्रश्च विष्णोः पार्षदौ विप्रशापात्पदच्युतादिति योजना रपष्टा ॥ ३४ ॥ विप्रशापा-
 त्पदच्युतत्वमिति श्रुत्वा युधिष्ठिरः पृच्छति ॥ कीदृश इति श्लोकद्वयेन । हरिदासान् जयादीन् अभिमृशति स्पृशतीति हरिदासाभिम-
 र्शनः शापः कीदृशः किं प्रकारः । कस्येति कर्तृविशेषप्रश्नः । विप्रशापादित्यनेन सामान्यस्य निश्चितत्वात् । शापप्रयुक्तो
 भवश्चाश्रद्धेय इवाविश्वनीय इव भाति । तत्र हरेरेकांतिनां नियतभक्तानां देहेंद्रियासुहीनानामसवः प्राणा वैकुण्ठपुरवासिनां
 वैकुण्ठस्य पुरं वैकुण्ठाख्यपुरमिति वा । एतत्त्रयं हेतुः । एकांतिनां परोपद्रवायोगात् । देहादिहीनानां पुनरुत्पत्त्ययोगात् । वैकुण्ठ-
 पुरात्पुनरावृत्तेरयोगाच्च । अतो देहसंबंधस्य संबंधं संबध्यतेऽनेनेति निमित्तं एतदाख्यातुमर्हसीति योजना ॥ ३५ ॥ ३६ ॥
 नारदः उत्तरमाह ॥ एकदेत्यादिना श्लोकपचकेन । भगवद्भक्तान् । भगवंतं च द्रष्टुकामा भुवनत्रयं चरंतो ब्रह्मणः । पुत्राः सनं-
 दनादयो यदृच्छया भगवादिच्छयैकदा विष्णोर्लोकं जग्मुः ॥ ३७ ॥ पंच वा षड्वा पंचषट् । समासांतरस्य चो भावो अनि-
 त्यत्वात् । पंचषट् हायना अब्दा यस्य । हायनोऽस्त्री शरत्समा इत्यमरः । तादृशोऽर्भोऽर्भकस्तस्याभेवाभा येषां ते पंचषड्हायना-
 र्भाभाः । ब्रह्मणः प्रथमकल्पे रुद्रः प्रथमसंभवः । सनकाद्याश्च वाराह इत्युक्तेः । पूर्वेषां पूर्वजा ब्रह्मणो ज्येष्ठपुत्राः । दिग्वा-
 ससः । एतच्च विशेषणत्रयं सनंदनादीनां । तथा च जग्मुरिति पूर्वोणान्वयः । तान् शिशून्मत्वा द्वाः स्थौ जयाविजयौ प्रत्यषेधतां
 वेत्रविधानेन न्यवारयतामिति योजना ॥ ३८ ॥ अत्र प्रत्यषेधतामित्यनेन शापनिमित्तमात्रमुक्तं । शापप्रकारश्च वक्ष्यते । देहें-
 द्रियासुहीनानामित्यादिना प्राप्तापुनर्भवासंभवशंका कथं निरस्तेत्यतस्तात्पर्यकृदाह ॥ द्वाः स्थावित्यनेनाधिकारस्थत्वमिति ।

मा० टि०
॥ ७ ॥

अनेनापि कुथं परिहार इत्यतः प्रमाणमुपन्यस्यति ॥ अधिकारस्थिताश्चैव विमुक्ताश्च द्विधा जनाः । विष्णुलोकस्थितास्तेषां वरशापादियोगिनः । अधिकारस्थिता मुक्तिं नियतं प्राप्नुवन्ति च । विमुक्त्यनंतरं तेषां वरशापादयो न तु । देहेंद्रियासुयुक्ताश्च पूर्वं पश्चान्न तैर्युताः । अप्यभीमानिभिस्तेषां देवैः स्वात्मोत्तमैर्युता इति तंत्रसारे ॥ अनेन विष्णोः पार्षदा गरुडानंतविष्वक्सेन जयादयो द्विविधाः संति । वैकुण्ठादिधामत्रयोद्देशेऽपि द्विविधः । अमुक्तगम्यो मुक्तमात्रगम्यश्चेति । तत्रामुक्तगम्यदेशे विद्यमानाः पार्षदाः संसारिणः । मुक्तदेशे तु मुक्ताः । तथा च देहेंद्रियहीनानामित्युक्तं हेतुत्रयसिद्धं । अत एव शेषस्य लक्ष्मणादिभावेन भवः गरुडस्याऽपि शापादिना नावताराः सनंदनादीनामपि लिंगत्वमेव । वाराहकल्पब्रह्मजातशरीरवत्त्वात् । तथा चापराध-शापकृत्ययुक्तजन्मादिमत्त्वं सर्वं युक्तमित्युक्तं भवति । जना गरुडानंतादयः पार्षदा अधिकारस्था विमुक्ताश्चेति द्विविधा विष्णुलोके स्थिताः । एषां मध्येऽधिकारस्थितास्तद्दशायां वरशापादियोगिनो ब्रह्मलयकाले नियतं यथा भवति तथा मुक्तिं यांति । विमुक्त्यनंतरं तैर्जडदेहादिभिरपि जडदेहादिनाऽपि स्वात्मोत्तमैर्देवैस्तेषां गतदेहादीनामभिमानिभिः । दृढ्य मनुष्ये बहुलमिति अभीत्यस्य दीर्घः । अभिमानवद्भिर्युता भवंति अत एव चानन्याधिपतिरिति सूत्रं । मुक्तः स्वकीयावरयंत्रताऽस्ति इत्यनुव्याख्यानमुधयोर्विवृतमेतत् । अत्र देवैरित्यनेनैकादशस्कंधे वक्ष्यमाणा असुरा मित्राश्चाभिमानिनो मुक्तौ न संतीति ध्वनितं ॥ ३९ ॥ एवं प्रतिषेधेन कुपिताः सनंदादसोऽपश्यन् कोपेन जयविजयावपश्यन्नित्यर्थः । मधुद्विषः पादमूले पादसमीपे । रजस्तमोभ्यां तत्कार्याभ्यां राहितं । युवां वासं न च नैवार्हथः ॥ ४० ॥ पापिष्ठां पापो दैत्यस्तद्युक्ता पापिनी । आतिशयेन तथा भूतामासुरीं । सुराभिन्नोऽसुरस्तत्संबन्धिनीं योनिं । आश्वितः शरीरात् । यात गच्छतामित्यूचुश्चेति शेषं कृत्वा योजना । न केवलं कुपिता अपश्यन् किं त्वित्यूचुश्चेत्यर्थः । अत्र पापिष्ठादित्यनेन परादैत्यानेत्यर्थः । आसुरीयिण्याः सार्वभौमसंश्लिष्टाः सार्वभौमाः । तैर्भोग्यमानस्यभावेऽपि न

मं०
स्कं०
अ०

योजना तु स्फुटा ॥ ४२ ॥ 'सौकरं वपुर्वराहसंबंधिशरीरं बिभ्रता हरिणा हिरण्याक्षो हत इति योजना । जिघांसुर्हेतुमिच्छुर्मृत्युहेतवे
 मरणरूपप्रयोजनाय नाना यातनः बहून् शरीरोपद्रवान् हिरण्यकशिपुः करोदिति योजना ॥ ४३ ॥ सर्वभूतात्मभूतां तत्र तात्पर्यं ॥
 सर्वभूतात्मनि भूतामिति ॥ सर्वभूतस्वामिनि भूतं दासभूतं । प्रशांतं । प्रकर्षेण विष्णुनिष्ठबुद्धिं । अतदर्हणमुक्तनानायातनाऽयोग्यं ।
 भगवत्तेजसा स्पृष्टं भगवदनुग्रहाय तेजसा सामर्थ्यविशेषेण स्पृष्टं युक्तं । तं प्रह्लादं । उत्तमैर्हननोद्योगैर्हेतुं नाशक्रोदिति योजना
 ॥ ४४ ॥ ततो वराहेण नृसिंहेन च हननानंतरं । तौ केशिन्यां राक्षस्यां राक्षसौ जातौ राक्षसत्वजातिमंतौ । मातृजातिः सुता
 नामित्युक्तेः । कीदृशौ किं नामानौ कस्य सुतावित्यतः सर्वलोकप्रतापिनौ रावणकुंभकर्णश्चेति नामवंतौ विश्रवसः सुताविति
 ॥ ४५ ॥ तत्रापि रावणादिजन्मन्यपि शापमुक्तये न्यहनादिति योजना । त्रिषु जन्मस्वहमेव हन्मीति विष्णोर्वरो हिरण्यकशिपवादि-
 जन्मानि सुराद्यवध्यत्वविषयको धातुर्वरश्च ग्रंथांतरादवसेयौ । दैत्यजन्मानंतरं राक्षसत्वे तदनंतरं मानुषत्वे तदनंतरं सायुज्ये च किं
 कारणमित्यतस्तात्पर्यकृत्प्रमाणमाह ॥ हिरण्यकशिपुर्भूतममन्यत मृतौ हरिं । अतो भयानको जातस्तत्र राजानमेव च । मत्वा राजैव
 संजज्ञतः कृष्णं चक्रादिलक्षणैः । मृतिकाले हरिं चैव मत्वा भक्त्यैव केवलं । द्वाःस्थत्वं हरिमाविश्य प्रापैव मनुजोऽपि त्विति
 गारुडे ॥ भूतराक्षसं भयानको राक्षसः । यं यं वाऽपि स्मरन् भावं त्यजत्यंते कलेवरं । तं तमेवेति कौंतेयेत्युक्तेः । केवलं भक्त्या
 द्वेषमुद्धित्वा बहुपश्चात्तापयुक्तया महाभक्त्या निमित्तेन मनुजोऽपि हरिमाविश्य प्रापेत्यन्वयः । तु शब्दस्य तत्रेत्यनेनान्वयः ।
 रावणजन्मानि त्वित्यर्थः । राजैव सजात इत्यनंतरं तत्र त्वित्यनुवर्तते । राजजन्मानि त्वित्यर्थः । एतत्सर्वं हिरण्याक्षेऽ-
 प्यनुसंधेयं ॥ ४६ ॥ वनवासकाले भविष्यंतीं मार्कांडेयकथां मनसि कृत्य श्रोष्यसीति लृट् प्रयोगः । तौ रावणकुंभकर्णौ
 ॥ ४७ ॥ कृष्णचक्रहतांसौ कृष्णचक्रहतमंहस्त्रिजन्मकृतं पापं ययोस्तौ । वैरानुबंधतीव्रेण वैरयुक्तभाक्तिभरेणात्युत्कटध्यानेनाच्युत-
 साम्यतां ॥ स्वार्थे ष्यञ् । अच्युतदेहप्रवेशं नीतौ । विष्णुपार्षदौ पुनर्हरेः पार्श्वं जग्मुरिति योजना । अत्र द्वेषेणैव साक्षा-
 त्साम्यं किं न स्यादित्यतो बहुप्रमाणबाध उक्तः । प्रमाणांतरबाधं चाह तात्पर्यकृत् ॥ विष्णुभक्तेश्च तज्ज्ञानादन्यतो मुक्तिवाचकाः ।
 विष्णोर्गणेशायवाचः श्रीब्रह्मादेस्तथा क्रमात् । विष्णवादिद्वेषतश्चैव सुखवाचस्तथाऽखिलाः । मोहनार्थाः समुद्दिष्टा यथार्थद्योतका-

१० टि०
८ ॥

स्तथेति प्रकाशसंहितायां ॥४५॥ श्रीब्रह्मादेः क्रमाद्गुणन्हासवाच इत्यनुवर्तते । विद्यमानगुणानां न्हासवाच इत्यर्थः । बुद्ध्या विवेकिनां क्रमादवरताक्रमात् । विद्यमानश्रीब्रह्मादेः सकाशाद्विष्णोर्न्हासवाच इति वाऽन्वयः । तथार्थद्योतका विरुद्धार्थद्योतकाः । अन्येऽपि तथा मोहनार्थाः समादिष्टा इत्यर्थः । एतच्च वचनं कचित्तात्पर्यं कोश इह नास्ति । किंतूत्तराध्यायादावभिधानपूर्वकं वैरानुबंधपदं व्याचष्टे ॥ वैरानुबंधो वैरयुक्ता भक्तिः । अनुबंधस्तु भक्तिः स्याद्वंधः स्नेह उदाहृत इति प्रकाशसंहितायां ४८ ॥ अच्युतात्मानि विष्णुमनस्के । अत् एव महात्मानि । दयिते दयाविषये । पुत्रे प्रह्लादे विद्वेषः कथमासीत् । यन्निमित्तमासीत्तन्मे ब्रूहीति योजना ॥ ४९ ॥ इति श्रीभागवतटिप्पण्यां मंदनंदिन्यां प्रथमोऽध्यायः ॥ ७-१ ॥

॥ हरिः ॐ ॥ युधिष्ठिरकृतप्रश्नं प्रतिवक्तुं प्रारभते ॥ भ्रातरीति । भ्रातरि हिरण्याक्षे क्रोडमूर्तिना वराहमूर्तिना । रुषा हरिविषयककोपेन शुचा भ्रातृविषयकशोकेन पर्यतप्यत संतापमकार्षीत् ॥ १ ॥ दष्टदशनच्छदोऽधरोष्ठो येन स हिरण्यकशिपुर्धूम्रं यथा भवति तथाऽवरं निरीक्षन् इदं वक्ष्यमाणमुवाच ॥ २ ॥ करालदंष्ट्रोऽग्रदष्ट्या भयंकरदंष्ट्राभिर्युक्तया उग्रदष्ट्या निमित्तेन दुष्प्रेक्ष्यभृकुटीमुखः प्रेक्षितुमशक्यभ्रुवोराक्रमयुक्तमुखः । इदं वक्ष्यमाणमब्रवीत् ॥ ३ ॥ संबोधनद्योतकस्य भो इत्यस्यादराद्विरुक्तिः । स्युः प्याट् पाडंग हे है भोरित्यमरः । भो भगो इति प्रादेशः । पोलोव्योरिति लोपः । दानवदैतेया इति सामान्यतः संबोधनं । द्विमूर्धनित्यादि तन्नामकीर्तनं । ह्यग्रवीति तन्नामकदैत्यसंबोधनं । पाक इत्वलेत्यत्राविवक्षणात्संहिताभावेन तत्कार्यं एकदेशाभावः । वाक्ये तु सा विवक्षामपेक्षत इत्युक्तेः । असंधिः काव्य एव दोषः । क्रियता । मदुक्तमिति शेषः । आश्वित्यस्य माचिरमिति विवरणं चिर यथा न भवतीति ॥ ४ ॥ ५ ॥ क्षुद्रैरल्पैः सपत्नैः शत्रुभिः । अदितिपुत्रैरिति यावत् । वस्तुतो दैत्यादित्यसमेनापि उपधावनैर्देवकर्तृकोपसात्तिभिः । टीकायां स्योदवनैरिति लेखकदोषः । स्वपादवनैरित्येव स्वपादभजनैरित्यर्थः । एवमुत्तरत्रापि लेखकदोषा मार्जनीयाः । तुष्टेन पार्ष्णिग्राहेण देवरक्षकेण हरिणा घातितो हननं प्रापित इति योजना । तदानीमदित्यां हरेरवता-

मं० नं
स्कं०
अ०

॥ ८

इत्यभिधानं । मायावनौकसो मायया कापट्येन वनस्थानकवराहरूपस्येत्यर्थः । भजंतं स्वसेवकं भजमानस्य स्वसेवानुसारेण फल-
दातुः । बालस्येवास्थिरात्मज्ञश्चंचलमनस्कस्य । युधिमच्छूलभिन्नग्रीवस्य तस्य भूरिणा रुधिरेण प्रियं भ्रातरं हतव्यथः सन् तर्पयिष्य
इति योजना ॥ ७ ॥ ८ ॥ तस्मिन्नष्टेऽष्टे दुष्टे वा कूटे कपटे हते सति । कृतं मूले वनस्पतौ विटपाः शाखा इव विष्णुप्राणा
दिवौकसः । अनायासेन शुष्यंतीति योजना ॥ ९ ॥ अहं हरिमन्वेषयामि । यूयं तावद्विप्रादिसमेधितां भुवं यात । दानका-
नित्यत्र स्वार्थे क प्रत्ययः । यद्वा । मत्वर्थे कः । तथा च तपादींस्तद्वतो ब्रह्मादीन्वा सूदयध्वामिति योजना ॥ १० ॥ तावता
विष्णोः किमपकृतमित्यत आह ॥ विष्णुरिति । देवर्षिपितृभूतानां धर्मस्य च परायणं । मुख्याश्रयो यज्ञ इज्यत इति यज्ञः ।
पुमान्पुरुषः । धर्ममयो धर्मप्रधानो विष्णुः । द्विजक्रियामूलो द्विजानां ब्रह्मक्षत्रादीनां क्रिया तप आदिका मूलमुपोद्बलिका यस्य
तादृशः । यत्र यत्र द्विजादयस्तं तं जनपदं यात । संदीपयत बन्धिना ज्वलयत । वृश्चयत । ओ वृश्चयू च्छेदन इति धातोः । छेदनं
कुरुतेति योजना । तथा च द्विजानां यज्ञकारित्वेन गवां हविःसंपादकत्वेन वेदानां मंत्रादिरूपत्वेन वर्णाश्रमोचितक्रियाणां विहितत्वेन
विष्णुप्रीतिसाधनतया विष्णुपोद्बलकत्वेन तदपकारे विष्णोरपकृतं भवतीति भावः । विष्णोः स्वस्यैव सर्व मूलत्वेन द्विजक्रियामूलत्व-
मित्येतदासुरं मत । एवमन्यदपि विरुद्धमासुर मत बोध्य । अत एवात्र तात्पर्यं ॥ विप्रयज्ञादिमूल तु हरिरित्यासुर मत ।
हरिरेव हि सर्वस्य मूलं सम्यग्भूतो नृपोति ब्राह्मे ॥ सर्वस्य मूलमित्यतः परमिति शब्दोऽनुवर्तनीयः ॥ ११ ॥ १२ ॥ आज्ञा-
नुसारेण भृत्यानां करणप्रकारमाह ॥ इति ते भर्तृनिर्देशमित्यादि सार्धश्लोकत्रयेण । योजना तु स्फुटा । कदनं हिंसां । कद हिंसा-
यामिति धातोः । राजाधिष्ठानं पुरं ग्रामो बहुजनाकीर्णस्थानं व्रजं गवामावासस्थानं । गोपालवसतिर्वा । आश्रमो मुनिवास
उद्यानं महावनं क्षेत्रं श्रीमुष्टादि । आराम उपवनमाकरो रत्नाद्युत्पत्तिस्थानं खेटो नाट्यस्थानं खर्पटो वसनविक्रयस्थानं घोष
आभीराणां पल्ली पत्तन वणिग्भिरधिष्ठितं । आजीव्यान्नारिकेलक्रमुकपनसादिवृक्षान् । शरणानि गृहाणि ॥ १३ ॥ १५ ॥ एवं
विप्रकृते विनाशिते लोके लोकपाला देवा अलक्षिता अदृष्टाः । कटोदकं धर्मोदकं । शकुनिमित्यादीनि नव पुत्रनामानि । रुशद्भानुं
हिरण्याक्षपत्नीं । जननीं हिरण्याक्षमातरं । देशकालज्ञो मृतस्य पुत्रादिगृहे तत्काले यद्वक्तव्यं तत्तज्ञः । श्लक्ष्णया मनोहरया गिरा ।

भा० टि०
॥ ९ ॥

तन्मन्त्रोऽयं । अनाद्यश्चोपासीता गता तन्मन्त्रं ध्रुव । तस्मै स्नात्वा तेषामेषवद्वा पश्यतीति ब्रह्मतर्कः ॥ असं ब्रह्म

पं० :
स्कं०
अ०

य एषः प्रक्रम्यमानपरांमर्शित्वात्पुलिंगं । आत्मविपर्यासः परमात्माधिष्ठानको भ्रमः । तस्य फलमाह ॥ एवमिति । एवं भ्रमे सति
 प्रियामिययोगादयो दोषा भवन्तीति योजना ॥ २५ ॥ वियोगो बंधुभिः । कर्म पापं । संसृतिः संसारबंधः । स्मृतोऽनुभवसिद्धो
 विविधशोकश्च विवेकः स्मृतिः वस्तुतोऽविवेकिन एव । अविवेकेऽसम्यग्ज्ञाने विवेकस्मृतिः सम्यग्ज्ञानमिति भ्रांतिरित्यर्थः । अतो
 दोषमध्ये परिगणनं युक्तं । एतदेवाभिप्रेत्य तात्पर्यं ॥ विवेकस्मृतिरविवेकिन एव विवेकित्वभ्रांतिरिति ॥ अत्र तत्त्वोपदेश
 हिरण्यकशिपोः केशवे भक्तिः प्रतीयते । अतः कथं तत्स्तोतारं प्रह्लादं द्वेष्टीत्यत आह तात्पर्यकृत् ॥ अंतर्हिरण्यकादीनां भक्ति-
 रस्त्येव केशवे । असुरावेशतस्त्वन्यान्हरिस्तोतृन्दिषन्ति चेति पाद्वे ॥ २६ ॥ भूतानामिह संवासोऽध्रुव इति न केवलं मयोक्तं
 किं त्वत्रेतिहासमप्युदाहरतीत्याह ॥ अत्रेति । प्रेतबंधूनां कस्यचिन्मृतस्य ज्ञातीनां । तमितिहासं निबोधत । जानीत । बुध्यतेर्व्यत्य-
 येन शप् ॥ २७ ॥ उशीनरेषूशीनरस्य जनपदेषु । तद्राजस्य । लुग्बहुष्विति लुक् । ज्ञातयो बांधवा उपासंत तद्विषयक-
 चिंतामकुर्वन् ॥ २८ ॥ असृगाविलं रक्तेन व्याप्तं ॥ २९ ॥ स्तब्धाक्षं निश्चलनेत्रं । संरंभात्कोपात् । रजकुण्डमुखांभोजं धूलि-
 धूसरमुखांबुजं यस्य तं । छिन्न आयुधयुक्तभुजो यस्य तं ॥ ३० ॥ तत्पदयोः पत्युः पदयोः ॥ ३१ ॥ आक्रदनयोच्चरोदनेन
 नृणां शोचं सृजंत्यः कुर्वाणा विलेपिरे परिदेवनं चक्रुः ॥ ३२ ॥ हे प्रभो नाथ । भवान्येनाकरुणेन विधात्रा नोऽस्माकं दशामगो-
 चरमविषयं देशं नीतः । उशीनराणां वृत्तिदः कृतोऽधुना शुचं विवर्धनः कृतः । तं विधातारं धिक् । अहो आश्चर्यमिति
 योजना ॥ ३३ ॥ हे महीपते । सुहृत्तमेन कृतज्ञेन त्वया विना कथं स्याम तिष्ठामः । हे वीर । तव पादयोः शुश्रूषतीनामस्माकं
 त्वं यत्र यास्यसि तत्रानुयानं दिशेति योजना ॥ ३४ ॥ निर्हारं शवर्निहरणं । अनिच्छंतीनां मृतं पतिं परिगृह्यैवं विलपतीनां
 सतीनां । विलपतीषु सतीष्विति यावत् । यस्य च भावेन । भावलक्षणमिति षष्ठी । अर्कोऽस्तं यथा भवति तथा सन्यवर्तत रथ-
 निवर्तनमकरोदिति योजना ॥ ३५ ॥ परिदेवनं विलापनं । योजना तु स्फुटा ॥ ३६ ॥ बालरूपस्य यमस्योक्तिप्रकारमाह ॥
 अहो इति । मतो वयसाऽधिकानां लोकविधिं मर्त्यलोकस्थितिं विपश्यताममीषां प्रेतबंधूनामेषो विमोहो अहो आश्चर्यकरः ।
 एष कः । यत्र पूर्वमदर्शनं उद्भव उत्पत्तिः । तत्र तद्दर्शनं गतं मनुष्यं स्वयं सधर्मास्तादृशोत्पत्त्यादिमतोऽपार्थं व्यर्थमनुशोचन्तीति य

॥ १० ॥

इति योजना । एतदेवाभिप्रेत्य तात्पर्यं ॥ यत्रोद्भवस्तत्र गतमदर्शनं गतं । अदर्शनादिहायातः पुनश्चादर्शनं गत इति भारते ॥ ३७ ॥
 बंधुवियोगेनानुशोचनस्याकार्यमुक्त्वा तादृशचिंतारहितस्य स्वस्य धन्यत्वं रक्षकाभावे रक्षणं कथमित्यतो भगवत एव रक्षकत्वं
 चाह ॥ अहो वयमिति । अत्र लोके पितृभ्यां मातापितृभ्यां त्यक्ताः । रक्षकरहिता इति यावत् । अबला दुर्बला अपि वृकादि-
 भिरभक्ष्यमाणाः । यो हि गर्भे रक्षति स एव सर्वदाऽपि रक्षिता रक्षक इति निश्चित्य मातापितृवियोगादिकं न विंचितयामः ।
 यद्यस्मादहो तस्माद्वयं धन्यतमा हीति योजना ॥ ३८ ॥ अन्यसृष्टं संहारके चास्मिन् सति प्रयोजनाभावे च कथं रक्ष्यतीत्यतः
 सृष्ट्यादिकर्तैक एव । प्रयोजनाभावेऽपि रक्षणादिव्यापारेच्छारूपस्य भगवतः क्रीडैव । देवस्यैष इति श्रुतेः । जगच्च क्रीडोपकरणमित्याशये-
 नाह ॥ य इच्छयेति । हे अबलाः । य एवेदं स्वेच्छयैव सृजति य एव रक्षति अनुलुपते संहरति । स्वयमव्ययः । तस्य निग्रहसंग्रहे सृष्ट्या-
 दिना संग्रहे संहारदिना निग्रहे प्रभोः समर्थस्येशितुः स्वामिनश्चराचरं क्रीडनं क्रीडोपकरणमाहुर्विद्वांस इति योजना ॥ ३९ ॥ रक्षणादिकं
 भगवदधीनमेव न जीवव्यापाराधीनं । तस्यान्वयव्यतिरेकव्याभिचारादित्याशयेनाह ॥ पथिच्युतमिति । अत्र दिष्ट शब्देन भगवान-
 भिधीयते । अस्यानेन । योजना तु स्फुटा ॥ ४० ॥ किंचिदनिमिच्छीकृत्य भगवतः स्रष्टृत्वादौ वैषम्यादीत्यत आह ॥ भूतानीति । भूतानि
 प्राणिनः सर्वशः पूर्णेन भगवता तैस्तैर्निजयोनिकर्मभिः स्वजन्मकारणीभूतकर्मभिर्निमिच्छीकृतैः काले कालविशेषे भवंति जायन्ते ।
 एवं मृतिकारणीभूतकर्मभिः कालविशेषे न भवंति म्रियन्ते । तत्र जननादौ प्रकृतौ तत्कार्ये देहे स्थितोऽपि जीवादन्यतमः सुवि-
 रुद्धस्वरूप आत्मा परमात्मा तस्याः प्रकृतेर्गुणैः सत्त्वादिभिः । सत्त्वं सुखे जयतीत्यादिनोक्तैस्तत्कार्ये न निबद्धयत इति योजना ।
 एतदेवाभिप्रेत्य तात्पर्यं ॥ अन्यतम आत्मा परमात्मा । सुविरुद्धस्वरूपत्वाज्जीवादन्यतमो हरिरिति वामने ॥ ४१ ॥ देहे स्थितः
 परमात्मा न निबद्धयत इत्यनेन जीवो बाध्यत इत्यायातं । तत्कथं । तस्यापि देहात्पृथक्त्वादित्यतो जीवमिथ्याज्ञानमूलत्वाद्युक्त-
 स्तस्य बंध इत्याशयेनाह ॥ इदं शरीरमिति । यथा भौतिकं पंचभूतकार्यं गृहं गृहमानिना पृथगीयते । तथोदकैः पार्थिवतैजसैः ।

मं
स्कं
अ.

मरणप्रयुक्तदुःखलक्षणबंधवान् भवतीति याजना । अत्र शाका न काय इत्यथ यत्राद्भव इत्यादिना दहानत्यक्त्वात्कल्पयागऽप्यहा
वयमित्यादिना भगवन्माहात्म्योक्तेः कोपयोग इत्यतस्तात्पर्यं ॥ भगवन्माहात्म्यकथनेन सर्वस्य तद्वशत्वात्स एव भजनीयो न शोकेन
प्रयोजनमिति फलितार्थः ॥ ४२ ॥ जीवस्य गुणबंधे निमित्तमुक्त्वा परस्य तदबंधे निमित्तं दृष्टान्तपूर्वमाह ॥ यथेति । यथा
भिन्नोऽनल ईयते सदाहत्वात्तद्गुणेन दाहत्वादिना न लिप्यते च । अनिलो देहगतः पृथक् स्थितः छेद्यदेहात्पृथगच्छेद्यत्वादिना
विलक्षणतया स्थितस्तद्गुणेन छेद्यत्वादिना न सज्जते । यथा नभः सर्वगतं कूटस्थत्वान्न सर्वगुणैः सज्जते । तथा परः परमात्मा
सर्वगुणाश्रयः सर्वज्ञः स्वातंत्र्याद्याश्रयो गुणैर्देहस्य जीवस्य वा गुणैर्न सज्जत इति योजना । एतदेवाभिप्रेत्य तात्पर्यकृत्प्रमाण-
माह ॥ देहदारुगतौ प्राणवन्ही सर्वगतं नभः । देहादिभ्यो यथा भिन्ना न लिप्यन्ते च तद्गुणैः । तथा जीवगतो विष्णुर्जीवाद्भिन्नो
न तद्गुणैरिति च ॥ जीवगतो जीवेन सह गतः । तद्गत इति वा । तद्गुणी तस्य जीवस्य देहस्य वा । गुणलेपवानित्यर्थः ॥ ४२ ॥
इतश्च शोको न कार्य इत्याह ॥ सुयज्ञ इति । हे मूढ । यमनुशोचथात्र यः शेते देहोऽसौ सुयज्ञोऽयं ननु किमित्याक्षेपः । तथा
चानुशोच्यः सुयज्ञो देहो नेत्यर्थः । देहस्याश्रोतृत्वेन जडत्वात् । तर्हि श्रोतारमनुशोचाम इत्युक्ते किं मुख्यं श्रोतारमुतामुख्य ।
आद्ये आह ॥ य इति । यो मुख्यतः श्रोताऽनुवक्ता च हरिः स इह लोके कर्हिचिन्न दृश्येत् । अन्यक्तत्वात् ॥ ४४ ॥ सुयज्ञो
जीवा मुख्यश्रोता किं न स्यादित्यतः कैमुत्येन नेत्याह ॥ न श्रोतेति । अत्र लोके देहे वेतरापेक्षया महान्मुख्योऽसुरपि मुख्य-
प्राणोऽपि न स्वतः श्रोताऽनुवक्ता चेति यदा तदा देहप्राणयोः सकाशात् । च शब्दात्स्वतः श्रोतुर्वक्तुर्भगवतश्चान्योऽभिमानत
इन्द्रियवानात्मा जीवो यः स तु न स्वतः श्रोताऽनुवक्ता चेति किमु वक्तव्यं । इति योजना । अत एव तात्पर्यं प्रवृत्तं ॥ इन्द्रिय-
वान् जीव इति ॥ ४५ ॥ यः श्रोताऽनुवक्तेत्यत्र मुख्यतः श्रोता यः स न दृश्यतेत्युक्तं । स क इत्याशंकायामाह ॥ भूतेति ।
यो जीवादित्यः परमात्मा विभुः समर्थः । जीवस्य ससारमोक्षार्थं भूतेंद्रियमनोलिंगान् भूतेंद्रियमनांसि लिंगं स्वरूप येषां तान् ।
उच्चावचान्पुरनरतिर्यगादीन्देहान् जीवनियामकतया स्थातुं स्वयमपि भजते । लोकांतरं च जीवं गमायितुमुत्सृजति । स एव
स्वतः श्रोताऽनुवक्ता चेत्यध्याहृत्य योजना । जीवस्य देहभजनोत्सर्जनादिकं स्वान्याधीनमिव स्वस्याऽपि देहभजनादिकं किमन्याधी-

नमित्याशङ्कापरिहाराय तदपि स्वेन तेजसा च स्वसामर्थ्येनैवेति चतुर्थः पादो योजनीयः । एतावदभिप्रेत्यैव तात्पर्यं प्रवृत्तं ॥ भजत्युत्सृजति ह्यन्यः परमात्मा । स एव श्रोताऽनुवक्ता च । नान्योऽतोऽस्ति श्रोता स योऽतो श्रुत इत्यादेरिति ॥ ४६ ॥ सिंहा-
वलोकनन्यायेन पूर्वश्लोकतात्पर्यमाहाचार्यः ॥ मुख्यप्राणोऽपि स्वतो न श्रोता किमु जीव इतीति ॥ एतदनुसारेणैव पूर्वं मूलं
योजितं च । तत्पूर्वश्लोकस्यापि तेनैव न्यायेन तात्पर्यमाह ॥ अयं ननु सुयज्ञ इत्याक्षेप इति ॥ आक्षेपप्रकारश्च पूर्वमुक्तः ।
अमुख्यं श्रोतारं सुयज्ञमनुशोचाम इति तृतीयपक्षस्य सुयज्ञस्यास्वातन्त्र्यात् । तच्छोक्रेनापि किं फलमित्यध्याहृत्य मूले उत्तरं द्रष्टव्यं ।
एतदेवाभिप्रेत्य तात्पर्यं प्रवृत्तं । यस्तु सुयज्ञः सोऽपि स्वतो वक्तुं श्रोतुं न शक्तः । अतस्तस्यानुशोकेन किमित्यर्थ इति । पूर्व-
श्लोकोक्तस्योत्तरश्लोके वक्ष्यमाणस्य तत्प्रसक्तस्य प्रमेयातरस्य निर्णायकं प्रमाणं मध्ये पठति तात्पर्यकृत् ॥ अन्यो जीवो चितोदे-
हात्तद्विशो देह उच्यते । पश्यामीत्याभिमानोऽस्य चक्षुराद्यभिमानवान् । न तद्वशाश्चक्षुराद्या न दृष्ट्यादौ स ईश्वरः । चक्षुराद्या मनो
जीवो दृष्ट्यादिश्चापि यद्विशे । स प्राण इति विज्ञेयो ज्ञाता मन्ता च स प्रभुः । तस्यापि ज्ञातृमत्वत्वं न स्वतः शक्यते क्वचित् । यस्तस्य
ज्ञातृमत्वदाता, स भगवान्हरिः । स्वतो ज्ञाता मन्ता च द्रष्टा श्रोता च केशवः । ज्ञानादिदो न तस्यान्यः सर्वस्य ज्ञानदो हरिः ।
स देहान्भजते विष्णुः स्वेच्छयैवोत्सृजत्यपि । यावद्देहस्थितो विष्णुस्तावज्जीवो विपर्ययः । तावत्केशादयश्चास्य वृथा चन्द्रियवृत्तयः ।
यदोत्सृजति देहं स हरिः सर्वात्मनाः विभुः । तदा तदभिमानो तु जीवो मुच्येत संसृतेः । अतिभिन्नस्वरूपौ तौ जीवेशावेकदेहगौ ।
देहाभिमानो त्वेकोऽत्र न मानी मानदः पर इति गारुडे ॥ अनेन पतितो देहः सुयज्ञो नन्वित्याक्षेपो विवृतः । चक्षुषा पश्यामीत्याभि-
मानोऽत एव चक्षुराद्यभिमानवान् चक्षुराद्या न तद्वशा दर्शनेच्छायामपि कदाचिदपाट्वादौ ज्ञानाजनकत्वात् । कारणस्यानधीनत्वादेव
तद्वृत्तौ दृष्ट्यादावपि स ईश्वरः समर्थो न भवति । अनेनाभिमानत एवैन्द्रियवानित्येतत्समर्थितं भवति । बाह्यकारणांतःकरणतद्व्यापारजीवा

विपर्येतीति विपर्ययः । विपरीतमतिमान् । इन्द्रियवृत्तयश्च संसारहेतवः । यदा सर्वात्मनोत्सृजति न कमपि जडदेहमवशेषयति
 तदा संसृतेर्मुच्यते । अतिभिन्नस्वरूपावतिविलक्षणस्वरूपौ । मानदोऽभिमानप्रदः । पूर्वमिन्द्रियवानित्यनेन जीव उक्तः । कचि-
 देहोऽनिन्द्रिय इति भगवानुच्यते । तत्कथं स्वस्वामिभावसंबंधस्य भगवत्येव मुख्यत्वादित्यतोऽग्रं विधिनिषेधयोर्विवाक्षितं निमित्तात्-
 रमुदाहरति तात्पर्यकृत् ॥ इन्द्रियाद्यभिमानेन तद्वान् जीव उदीर्यते । अतन्मानाद्धरिः प्रोक्तस्त्वदेहोऽनिन्द्रियस्तथा । जीवानभिमाने
 देहे न विष्णुर्जीवति स्थितः । अतश्चादेह उद्दिष्टः परमात्मा सनातन इति प्रकाशसंहितायां ॥ अनेन देहादिमत्वोक्तावभिमानो
 निमित्तं । अदेह इत्याद्युक्तौ तु अभिमानाभावः । अदेहत्वोक्तौ निमित्तांतरं चाह ॥ जीवानभिमत इति । जीवतीति सप्तम्यंतं ।
 श्वासोच्छ्वासादिमतीत्यर्थः । यदि रामकृष्णादि विग्रहः प्राकृतः स्यात्तदाऽयं नियमो न स्यात् । देवदत्तादिस्तु स्वेतर जीवान-
 भिमते जीवति देहे तिष्ठतीति न तस्यादेहत्वं । तथा च स्वेतरजीवानभिमतश्वासोच्छ्वासादिमच्छरीरकत्वं देहत्वोक्तौ निमित्तं ।
 तदभावोऽदेहत्वोक्तौ निमित्तमिति भावः । सिंहावलोकनन्यायेन स चान्यः प्राणदेहयोरित्यत्र च शब्दसमुच्चयमाह तात्पर्यकृत् ॥
 स चान्यः श्रोतुर्वक्तुश्चेति च शब्द इति ॥ स चान्य इत्यत्र च शब्दः श्रोतुर्वक्तुश्चेति समुच्चयार्थ इत्यर्थः । पुनः सिंहावलोकनन्यायेन
 भूतेंद्रियमनोलिङ्गानीत्यनूद्य लिङ्गशब्दस्य स्वरूपार्थे प्रमाणमाह तात्पर्यकृत् ॥ भूतेंद्रियमनोरूपान् । लिङ्गं स्वरूपमुद्दिष्टं लिङ्गं
 ज्ञापकमेव चेति शब्दनिर्णये ॥ एवं जीवस्य पुनः पुनः देहप्राप्तौ कदा मोक्ष इत्यतो मूलं प्रवृत्तं ॥ यावल्लिगेति । अत्र तात्पर्यं ॥
 आत्मा परमात्मा । कर्मबंधनो जीवः । ततः परमात्मनो विपरीत इति । तथा च यावल्लिङ्गान्वितो लिङ्गशरीरादिजडदेहान्वित
 आत्मा परमात्मा कर्मनिबंधनं संसृतौ यस्य तादृशो जीवस्ततः परमात्मन एव विपर्ययो विपरीतमतिमान्वर्तते । क्लेशः संसारक्लेशो
 मायायोगोऽविद्यायोगस्तन्निमित्ताभिमानोऽपि तावदनुवर्तत इति योजना । यदोत्सृजति देहं सः हरिः सर्वात्मना विभुः । तदा
 तदभिमानी तु जीवो मुच्येत संसृतेरित्यपि योजनीयं । गारुडे एवमेवोक्तेः । तथा च कदा मोक्ष इति शंका परास्ता ॥ ४७ ॥
 एवं तर्हि संसारेषु पुरुषार्थो नास्तीत्यायातं । कथं तर्हि स्वर्गलोके न भयं किंचनास्तीत्यादिवचनबलात्स्वर्गादौ पुरुषार्थत्वज्ञानं
 जीवस्येत्यत आह ॥ वितथेति । गुणेषु गुणकार्येषु स्वर्गादिष्वर्थदृक् पुरुषार्थ इति ज्ञानमयं वितथाभिनिवेशोऽयथार्थाभिमानः ।

१० टि०
१२ ॥

वस्तुतः स्वर्गादेः परमपुरुषार्थत्वाभावात् । वचोऽपि वितथा न प्रतीतार्थं । तत्रत्यस्वर्गपदस्य मोक्षपरत्वात् । अत्र दृष्टान्तमाह ॥ यथेति ।
सप्तसु प्रथमेत्युक्तेः । मनोरथे स्वप्ने वैन्द्रियकर्मिन्द्रियेण प्रतीयमानवित्तादिकं मृषा वृथा । इदं वित्तादिकं मम पुत्राद्युपयोगी भवतीत्यभिनिवेशो
यथा तथेति योजना । स्वप्नमनोरथपदार्थानां वासनाद्युपादानकत्वेन सत्यत्वस्य तद्विषयकबाह्यार्थक्रियाकारित्वज्ञानभ्रांतित्वस्य स्वप्ना-
धिकरणे निर्णीतत्वात् । अत एव तात्पर्यं ॥ मृषा वृथा । स्वप्नदृष्टवित्तादिवदिति ॥ मायायोगपदेनाभिमानः संसारकारणमित्युक्तं ईश्वरस्या-
भिमानस्य सत्त्वेन संसारापत्तेरित्यतोऽभिमानं विवेचयति प्रमाणेन तात्पर्यकृत् ॥ लेपाभिमानं जीवस्तु स्वरूपानुभवी न च । मुक्तेः
प्राक्तेन मान्युक्तो न मानी विष्णुरुच्यते । सर्वं ममेति पश्यन्नप्यलेपाभिमतिर्यतः । सम्यक्स्वरूपानुभवात्स्वतंत्रत्वाददोषत इति
ब्रह्मतर्कं ॥ अत्र स्वकीयत्वबुद्धिमात्रं नाभिमानः किं त्वस्वकीये स्वकीयत्वबुद्धिः । किंचिदत्तस्वत्वकेऽपि वस्तुन्यदत्तस्वत्वबुद्धिश्चात एव
लेपस्य पुण्यपापलेपस्य कारणं । एवं लिप्यत इति लेपः । संबद्धं वस्तु तथा चासाधारण्येन व्यपदेश इति । स्वरूपसुखादौ मदीयत्व-
बुद्धिर्नास्ति किंतु बाह्यमात्राभिमानवान् । उक्तद्विविधलेपाभिमानस्य मुक्तेः प्राक् सत्त्वात् । तदैव जीवो मान्युक्तः । विष्णुस्तु
तदभावान्न मानीत्युच्यते । लेपाभिमतरेव मानीत्युक्तौ निमित्तत्वात्सर्वं पश्यन्नपि विष्णुरमानीत्युच्यते । लेपाभिमत्यभावमुपपादयति ॥
सम्यगित्यादिना । आद्येन बाह्यमात्राभिमानाभावः । द्वितीयेनास्वकीये स्वकीयत्वबुद्धेरभावः । तृतीयेन पुण्यपापलेपकारणत्वाभाव
उपपादित इति ध्येयं ॥ ४८ ॥ शोको न कार्य इत्येतदुपसंहरति ॥ अथेति । स्वभावो नित्यानित्यस्वभावः शोचतां शोचद्भिरन्यथा
कर्तुं न शक्यत इति ज्ञात्वाऽथ तस्मादन्यथा कर्तुमशक्यत्वात् । तद्विदो नित्यानित्यविदो नित्यमनित्यं बोद्दिश्य नानुशोचंतीति
योजना ॥ ४९ ॥ एवं बालरूपो यमः स्वयमेवमुक्त्वा वैराग्यं जनयितुं कांचन कथामाह ॥ लुब्धक इत्यादिभिः कतिपयै श्लोकैः ।
योजना तु स्फुटा । लुब्धको मृगयुर्निर्मितः । विधिनेति शेषः । वितत्य विस्तृत्य प्रलोभनं वंचनं ॥ ५० ॥ कुलिङ्गमिशुनं । दारवा-
घाटो दारुकुट्टः कुलिङ्गो दीर्घतुण्डक इत्याभिधानं । मिथुनं स्त्रीपुंसद्वंद्वं ॥ ५१ ॥ सिचा जालेन सह यंत्रितया तंत्या सूत्रेण ।

मं० नं
स्कं०
अ०

॥ १

करिष्यतीत्यकारुण्योपपादनं ॥ ५३ ॥ दुःखेन स्वात्मनो वधमाशास्ते ॥ काममिति । अर्धेनात्मना देहेन ॥ ५४ ॥ विधुरायुषा
 स्त्रीरहिता युष्मताऽर्धेन देहेन दुःखं जीवता । अनेनार्धस्य वैयर्थ्यमुपपादितं । जीवनेऽनुपपत्तिमाह ॥ कथमिति । मे प्रजाः ॥ ५५ ॥
 शाकुनिकः पक्षिमारकः कालेनान्तकेन प्रहितः प्रेरितः । निलीनः छन्नः ॥ ५६ ॥ एवं कुलिङ्गवत् । आत्मापायं स्वविनाशं ॥ ५७ ॥
 विस्मितचेतसो वृद्धानामस्माकमविद्यमानमेतादृशं ज्ञानं बालस्यास्तीत्याश्चर्ययुक्तचेतसो ज्ञातयो बांधवाः सर्वे देहगेहाद्यनित्यं तत्र
 प्रतीयमानस्वत्वं स्वकीयत्वादिकमयथोत्थितमसत्यं मेनिर इति योजना । एतद्व्याख्यातुं तात्पर्यं प्रवृत्तं ॥ अहं ममाभिमानादि
 त्वयथोत्थमनित्यकं । महदादि यथोत्थं च नित्या चापि यथोत्थिता । अस्वतंत्रैव प्रकृतिः स्वतंत्रो नित्य एव च । यथार्थभूतश्च पर
 एक एव जनार्दन इति ब्रह्मतर्के ॥ अहं ममाभिमानादि शब्देन तद्विषयीभूतगेहादि लक्ष्यते । तत्रापि प्रकारीभूतास्वत्वस्वकीयत्वादि ।
 अयथोत्थमसत्यं । विशेषभूत देहगेहादि तु अनित्यं । अविद्यायास्तन्मूलजगतश्च सत्यत्वात् । कथमयं विवेक इत्यतः सर्वं सत्यमित्याह ।
 महदादि यथोत्थं सत्यमनित्यं च प्रकृतिश्चिदचित्प्रकृतिर्नित्या यथोत्थिता च । अपि तथाऽप्यस्वतंत्रैव परः परमात्मा जनार्दन एक एव
 स्वतंत्रः । तथा स्वयं च यथार्थभूतः । सत्यनित्य एव । नाचित्प्रकृतिवन्नित्या नित्य इत्यर्थः ॥ ५८ ॥ अंतरधीयतादृश्योऽभूत् । सांपरा-
 यिकमौर्ध्वदेहिकं । ततः स्वत्वादेरसत्यत्वात् देहादेरनित्यत्वात् । यूयं परं च परदेहमात्मानं स्वदेहं चोद्दिश्य मैव शोचत । मा शब्दोऽयं न
 माङ् ॥ ५९ ॥ स्वपराभिनिवेशेन स्वदेहपरदेहादावात्मत्वपरात्मत्वभ्रान्तेः स्वपरगेहादौ स्वकीयत्वपरकीयत्वभ्रान्तेश्च जनकेनाज्ञानेन विना
 देहिनां भिन्नदेहवतां को देहः । आत्मा स्वस्वरूपभूतः को वा देहः । परः परात्मभूत इत्याक्षेपः । न कोऽपि न देह आत्माभिन्नः ।
 एवं को गेहदेहादिः स्वीयः को वा पारक्यः परकीयः न कोऽपीति योजना । एतदेवाभिप्रेत्य तात्पर्यं प्रवृत्तं ॥ क आत्मा कः
 पर इति देहाद्यपेक्षया । न हि देहादिरात्मा स्यान्न च शत्रुरुदीरितः । अतो दैहिकवृद्धौ वा क्षये वा किं प्रयोजनं । यस्तु
 देहगतो जीवः स हि नाशं न गच्छति । ततः शत्रुविट्टद्वौ वा स्वनाशे शोचनं कुतः । देहादिव्यतिरिक्तौ तु जीवशौ प्राति-
 जानतां । अत आत्मविट्टद्विस्तु वासुदेवे रतिः स्थिरा । शत्रुनाशस्तथा ज्ञाननाशो नान्यः कथंचनेति ब्रह्मवैवर्ते ॥ देहादिरित्या-
 दिपदेनेन्द्रियादिकं । अतः स्वपरस्वरूपत्वाभावात् । क्षये वेत्यत्र बुद्ध्या विवेकेन दैहिकस्येत्यनुवर्तते । शत्रुदैहिकस्येत्यर्थः । तत
 मं० ४

भा० टि०
॥ १३ ॥

उक्तहेतोरेव शोचनं कुतः । देहयोरात्मत्वाभावात् । अविवेकिनामकार्यमुक्त्वा विवेकिनां संपाद्यवृद्धिशत्रुनाशावाह ॥ देहादिव्य-
तिरिक्ताविति । अतोऽन्यस्य वृद्धित्वाद्यभावात् । अज्ञाननाशोऽज्ञानतत्कार्यभ्रांत्यादिनाशः ॥ ६० ॥ दैत्यपतेर्वाक्येन दितेः शोक-
निवृत्तिर्जातित्याह ॥ इति दैत्यपतेरिति । तच्चे परतच्चे ॥ ६१ ॥ इति श्रीभागवतटिप्पण्यां मंदनंदिन्यां द्वितीयोऽध्यायः ॥ ७-२ ॥

॥ हरिः ॐ ॥ साधनातिशयेनाप्ययोग्यं पदं न प्राप्यत इति हिरण्यकशिपुतपःकथनव्याजेन निरूप्यतेऽस्मिन्नध्याये ।
प्रायेण श्लोकाः स्फुटयोजनाः । हिरण्यकशिपुरात्मानमुक्तविशेषणविशिष्टं । एकराजनं त्रिलोक्या अपि मुख्यं राजानं व्यधित्सद्विधा-
तुमैच्छत् ॥ १ ॥ तेपे तपः कृतवान् ॥ २ ॥ संवर्तार्क इव प्रलयसूर्य इव । स्थानान्यगम्यस्थानानि ॥ ३ ॥ विष्वगीरितः
परितः संचरन् ॥ ४ ॥ चुक्षुभुः क्षुब्धाः ॥ ५ ॥ तप्तास्तापिताः ॥ ६ ॥ न शक्रुमो न समर्थाः ॥ ७ ॥ उपशमं परिहारं ।
बलिहरा बलिप्रदाः ॥ ८ ॥ संकल्पोऽभिप्रायः ॥ ९ ॥ निजासनमध्यास्ते सत्यलोकमधितिष्ठति । अधिशीङ्स्थासा-
मित्यधिकरणस्य कर्मत्वं ॥ १० ॥ तत्तु ब्रह्मपदं । तथा ब्रह्मवदात्मनः समाधियोगेन साधयिष्य इत्यन्वयः । अयोग्यपदकामना
हिरण्यकशिपुप्रभृतीनामयोग्यत्वाज्ञानाद्रागाद्यौत्कंठ्याच्च युज्यते । अत एव तात्पर्यं ॥ जानतामपि कर्तव्यं कर्मात्मसदृशं सदा ।
तत्रात्मसदृशज्ञानाद्रागाद्यैर्वा विमोहिताः । जानंतोऽपि ह्यसदृशं कर्म कुर्युर्ऋते विशुं । चतुरास्यं स नायोग्यं कर्म कुर्यात्कथंचनेति
नारदीये । तपसा विद्यया वाऽपि ज्ञानध्यानादिनाऽथवा । व्यस्तैः समस्तैरपि वा कुर्वतां यत्नमुत्तमं । संभारविक्षेपशतैर्बहुकोटि-
भिरेववा । न शक्यंते समारोढुं स्वात्मायोग्यपदानि तु । तथाऽप्याचरतां कुर्युर्दैत्यानां सुरनायकाः । विघ्नं तु तप आदीनां
वैयर्थ्यस्यापनुत्तय इति प्रकाशसंहितायां ॥ ब्रह्मज्ञानिनामप्यात्मसदृशमात्मयोग्यकर्म कर्तव्यं । तत्र ब्रह्मज्ञानिभ्यपि केचनात्मसदृ-
शज्ञानात् । सदृश पदमसदृशस्याप्युपलक्षणं । तथा चेदं योग्यमिदमयोग्यामिति विवेकाभावात् । अयोग्यस्यापि योग्यत्वभ्रमात् ।
जानंतोऽपि ब्रह्मज्ञानिनोऽपि असदृशमयोग्यकर्म कर्तव्यः । जानंतोऽपीत्यस्यासदृशमित्यनेनान्वयः । आत्मसदृशज्ञानादि-

सं०
स्कं
अ०

॥ १

दिना हिरण्यकशिप्वादयः कुर्युः । तर्ह्ययोग्यपदस्य सर्वथाऽप्यप्राप्तेः कुतो विघ्नं कुर्वति सुरा इत्यत आह ॥ तपसेति । विद्यया
 वेदविद्यया व्यस्तैः प्रत्येकमनुष्ठितैः समस्तैर्मिलितैः । बहुकोटिभिर्जन्मभिराजितैः संभारविक्षेपशतैः । सभारा यज्ञसाधनद्रव्याणि
 विक्षेपोऽग्नौ विक्षेपः । तथा च यागशतैरपीत्यर्थः । यद्यप्येवं तत्पदप्राप्तिभयं नास्ति । तथाऽपि वैयर्थ्यस्यापनुत्तये वैयर्थ्यज्ञानस्य
 परिहाराय यदि संपूर्णं तप आदिकं । तदा पदाप्राप्त्या तपसोऽसाधनत्वे ज्ञातदैत्याः पुनरयोग्यपदोद्देशेन तप आदिकं न कुर्युः ।
 विघ्ने तु कृतेऽविघ्नं चेत्तपस्तदा साधयेदेव पदमिति भ्रांतिरनुवर्तित इति भावः ॥ ११ ॥ मूले पुनर्हिरण्यकशिपोरभिप्रायमाह ॥
 अन्यथेति । इदं जगदन्यथा विधास्ये । अन्यथेत्यस्य विवरणं यथा पूर्वमिति । धातुब्रह्मत्वकाले इंद्रादयो दिक्पालाः स्वायंभुवा-
 दयो मन्वंतराधिपा मम ब्रह्मत्वकाले तु दैत्या एव दिक्पालादय इत्येवमयथापूर्वमित्यर्थः । तर्हीन्द्रादयो विरुंध्युरित्यत आह ॥
 किमिति । वैष्णवादिभिर्ब्रह्मनिर्मितैः कल्पांतैः मनुकल्पाद्यायुष्कैः कालनिर्धूतैः कल्पकालावसितपदैरन्यैरिन्द्रादिभिः किं कार्यं
 भवतीति योजना । अत्र वैष्णवपदं ब्रह्मपरमिति साभिधानकमाह तात्पर्यकृत् ॥ वैष्णवादिभिर्ब्रह्मनिर्मितैः । ब्रह्मा स्वयंभूर्दुहिणो
 वैष्णवः शतधृक्तथेति शब्दनिर्णये ॥ १२ ॥ श्रुतं विज्ञाप्यानंतरं यदुक्तं तत्कार्यमित्याह मूले ॥ इतीति । निर्वधमाग्रहयुक्तं ॥ १३ ॥
 इतरुद्धित्वा मत्पदमेव कुत आकांक्षत इत्यतः पदं स्तौति ॥ तवासनमिति । हे जगत्पते । तव पारमेष्ठ्यं चतुर्दशलोकाधिपत्यरूप-
 मासनं पदं जगतां भवाय ज्ञानादिगुणवृद्धये श्रेयसे मोक्षाय भूत्यै चासराहित्याय क्षेमाय प्राप्तपारिरक्षणाय विजयायाप्राप्तलाभाय
 भवतीति योजना । इतरान्विना कुतोऽयमेवाकांक्षत इत्यतो ब्रह्मपदमाकांक्षमाणानां परिगणनं प्रमाणेन भवादिपदार्थं चाभिधानेनाह
 तात्पर्यकृत् ॥ भवाय श्रेयसे चैव न कश्चित्तदपेक्षते । मधुकैटभयोश्चैव हिरण्यादेस्तथैव च । नान्यो ब्रह्मपदं वाञ्छत्यृजून्योग्या-
 न्विना कश्चित् । ततःश्रेयांसि वाञ्छन्ति न तु तत्पदमाप्तय इति ब्रह्मांडे । भवो वृद्धिः समुद्दिष्टा श्रेयो मोक्ष उदाहृतः । वृद्धस्य न
 पुनर्ह्रासो भूतिरित्येव कथ्यत इति शब्दनिर्णये ॥ भवायेत्यादिकमुक्तमात्रोपलक्षणं । न कश्चिदित्येतद्विवृणोति ॥ मधुकैटभयोरिति ।
 हिरण्यादेः सकाशादिति शेषः । ऋजून्योग्यानित्यनेन मधुकैटभादेरयोग्यत्वं सूचयति । एवं च योग्या ऋजवोऽयोग्यानां मध्ये
 मधुकैटभादयो ब्रह्मपदमाकांक्षन्ति इति परिगणना सूचिता ॥ १४ ॥ अनंतरं ब्रह्मणा कृतमाह ॥ इतीति ॥ परितः परिवृतः ॥ १५ ॥

भा०टि०
॥ १४ ॥

कीचकैरनिलेन स्वनवद्वेणुभिः । कीचका वेणवस्ते स्युर्ये स्वनंत्यनिलोद्धता इत्याभिधानात् । आकर्णोति मेदः प्रभृतीनां विशेषणं बहुव्रीहिः ॥ १६ ॥ अभ्रविहितं मेघेनावृतं । लोकान् जनान् । तपसा तपंतं संतापयंतं विलक्ष्य दृष्ट्वा हसन् अयोग्ये महाप्रयत्न इति हसन् हंसवाहनश्चतुर्मुखस्तं प्राह । मुनिषु तपस्वप्राप्तौ लोकताप एतत्तपसा कुत इति चोद्यं निराकर्तुं तात्पर्यं ॥ सकामं तु तपःक्रूरं लोकानां भयकृद्भवेत् । इतरच्छांतये सर्वलोकानां भवति ध्रुवमिति प्रकाशिकायां ॥ १७ ॥ प्राहेत्युक्तोक्तिप्रकारमाह ॥ ब्रह्मोवाचेति । अत्र ब्रह्म शब्देन हिरण्यगर्भ इति कथं निर्णयः । हंसवाहन शब्दस्य विष्णुपद्मासनावुक्तौ पंडितैर्हंसवाहनावित्यभिधानेन विष्णुसाधारण्यात् । हिरण्यगर्भपदप्राप्तिकामं प्राति तस्यैव वरदत्वायोगाच्चेति चेन्न । तस्यैव तपसाऽराधितत्वेन वरदत्वोपपत्तेरित्याशयेन तात्पर्यं ॥ ब्रह्माणमभजद्ब्रह्म पदार्थं स हिरण्यक इति स्कांदे । मूले काश्यप कश्यपपुत्र ॥ १८ ॥ हृत्सारं हृदय-दारुण्यं ॥ १९ ॥ ब्रह्माणमिति प्रमाणेऽपि हिरण्यगर्भनिर्णयकांतराभावाद्ब्रह्मपदस्य पूर्ववच्छंकावकुंठितत्वेनानिर्णयकत्वात्कथमियं योजनेति विचार्य । ब्रह्माणं बृहस्पतिमित्यर्थोपपत्तेः । चतुर्मुखस्याराधितत्वानिश्चायकत्वाच्च । वस्तुतस्तु सकामतपः क्रूरमस्त्विदं निष्काममेव किं न स्यादित्यत आहोति पूर्वसंगतत्वेन योज्यं । अथवा । हिरण्यकशिपुतपसो ब्रह्मपदेतरफलानुद्देशितत्वात् । ब्रह्मणः कांपजननायैव देवैर्ब्रह्मपदोद्देशित्वमुक्तं । वस्तुतस्तु न तथा तस्य काम इति मूलाशयकल्पनोपपत्तेः । तदुद्देशित्वस्याप्यभावान्निष्कामत्वमेव तस्य संतापकत्वोक्त्या निष्कामतपोऽपि संतापकरी प्रकाशिका वचने शांतय इत्यस्य नाशयेत्यर्थोपपत्तेः । अत एव पूर्ववाक्यान्यपि तात्पर्यकृद्भिर्न वक्तव्यानीति मंदाशंकानिरासायाहेत्यवतरणमिदं भाति । निरंबु जलरहितं यथा भवति तथा ॥ २० ॥ अनेन तेन तपसा विजितो वशीकृतः । न तु पराजितः । अत्र तात्पर्यं ॥ जितो वशीकृतः । पराभूतं वशस्थं च जितमित्युच्यते बुधैरिति शब्दनिर्णये ॥ २१ ॥ ते तुभ्यं । अमर्त्यस्य मम ॥ २२ ॥ आदौ भवो यस्य स आदिभवो ब्रह्मा । औक्षदासिंचत् । अमोघराधसाऽव्यर्थसिद्धिमता ॥ २३ ॥ वज्रसंहननो वज्रवद्भटः । एधस इंधनात् ॥ २४ ॥ अंबरे स्थितमिति योजना ॥ २५ ॥

मं०
स्कं
अ

स्वरोचिषा स्वतेजसा । तमो व्यक्तीकृत्याभिव्यनगाभिव्यक्तमकरोत् । तथाऽऽत्मना स्वेन कार्योन्मुखीकृतया त्रिवृता जडप्रकृत्यो-
 प्रादानभूतयेद महत्तत्त्वादिं सृजत्यवति लुपति च । यत्तदोर्नित्यसंबंधात्तस्मै रजःसत्त्वतमोधान्ने । सृष्ट्यादिक्रमानुसारेणेत्यमुक्तिः ।
 पराय च स्वतंत्राय महते पूज्यस्य नम इति श्लोकद्वये इति योजना । अत्र चतुर्मुखेऽसंभाव्यमाना गुणाश्चतुर्मुखनियामके भगवति ।
 इतरे चतुर्मुखे योज्याः । हरिस्तुतिं विना देवतांतरस्तुतेः प्रायेण मिश्रस्तुतित्वात् । प्रकृतेस्त्रिभिर्गुणैर्वर्तत इति व्युत्पत्त्या त्रिवृच्छ-
 ब्दवाच्यत्वं । एतदभिप्रेत्य तात्पर्यकृदाह ॥ प्रायस्तु स्तुतिशब्देषु मिश्रा वाचो हरि विना । केचिज्जीवगुणास्तत्र तन्नियंतुर्हरेः
 परे । * एकस्थानैककार्यत्वाद्विष्णोः प्राधान्यतस्तथा । जीवस्य तदधीनत्वान्न भिन्नाधिकृतं वच इति ब्रह्मतर्के ॥ हरिं विना हरिस्तुतिं
 विना । मिश्रत्वं स्पष्टयति ॥ केचिदिति । परेऽन्ये कुत एव मिश्रत्वमित्यत आह ॥ एकेति । एकदेहस्थितत्वाद्भरदानादिलक्षणैक-
 कार्यकरत्वात् । एककार्यकरत्वेऽप्याराधितस्य देवतांतरस्यैव स्तुतिः किं न स्यादित्यत आह ॥ विष्णोरिति । वचः स्तुतिवचः ।
 भिन्नाधिकृतं प्रत्येकमात्रविषयं न । त्रिवृच्छब्देति तात्पर्यं त्रिवृता प्रकृत्येति ॥ २७ ॥ २८ ॥ आद्याय बीजाय कारणाय । ज्ञानवि-
 ज्ञानमूर्तये सामान्यविशेषज्ञानोपदेष्टृशरीराय । प्राणेंद्रियमनोबुद्धिलक्षणैर्विकारैः । ब्रह्मांडांतर्व्यक्तिं शरीरमीयुषे । प्राप्तायेति योजना
 ॥ २९ ॥ मुख्येन प्राणेन सह । तस्य चतुर्मुखसमत्वात् । ईशितृकोटिप्रवेशः । न त्वीशितव्यकोटौ । हरिपरत्वे त्वीशितव्यत्व-
 मेव । जगतो जगमस्य तस्थुषः स्थावरस्य त्वमीशिषे ईश्वराकाररूपं यद्ब्रह्मांडं तस्येश इत्यर्थः । अत एव तात्पर्यं ॥ प्राणेन सहेति ॥ ३० ॥
 मूले । तन्वा भगवतः प्रतिमास्थानीयया त्रय्या वेदत्रयेण । स त्रिभिर्विधीयतेति श्रुतेः । चतुर्होतृकविद्यया च ब्रह्महोतृअध्वर्याग्री-
 ध्रलक्षणत्विक्चतुष्टयव्यापारप्रतिपादिकया कल्पसूत्रादिविद्यया च त्वं सप्ततंतून क्रतून् वितनोषि । आत्मवतां ब्रह्मज्ञानिनां आत्मा
 प्रेष्ठः । आत्मा प्रेष्ठे स्वरूपे च जीवज्ञातरि केशवे । वायौ देहे स्वयं स्वांति नवसु प्रोच्यते बुधैरित्युक्तेः । अनादिरादिशून्याय ।
 अनंतपारोऽनंतान्संसारान्पारयतीत्यनंतपारः । अव्यये हरावात्मा मनो यस्याव्ययात्मा । अत्र तात्पर्यं ॥ सप्ततंतून क्रतूनि ॥
 सप्तक्रतूर्नित्यपपाठः । यज्ञः सत्रोऽध्वरो यागः सप्ततंतुर्मुखः क्रतुरिति कोशात् ॥ ३१ ॥ अनिमिषो जाग्रत्स्वभावः कालः काल-
 नियामकः कूटस्थो निर्विकारः । आत्मा व्याप्तः परमेष्ठी सर्वोत्तमः । न जायत इत्यजः । महान्परममहान् । महत्तत्त्वमानी वा ।

भा० टि०
॥ १५ ॥

जीवलोकस्य जीवजातस्य जीवः प्राणधारकः । जीवप्राणधारण इति धातोः । त्वं लवाद्यवयवैर्जनानामायुः क्षिणोषीति योजना । अत्र चतुर्मुखेऽसंभवति विशेषणानि तन्निर्यंतरि हरौ योज्यानि । अत्र तात्पर्यं ॥ जीवानां प्राणधारक इति ॥ ३२ ॥ मूले । परमतीतं अपरमनागतं वर्तमानमपि । अनेजत्स्थावरं । एजत् जंगमं च । किञ्चित्सर्वं त्वया व्याप्यत्वात्त्वतो व्यतिरिक्तं नास्ति । सर्वा विद्याः कलाश्च विद्याकलाः । विद्या महाविद्याः कलाः कलाविद्यास्ते तनवस्तन्वाश्रिताः । तास्थ्यात्तच्छब्दं । हिरण्यगर्भोऽसि हिरण्यात्मकं ब्रह्मांडं गर्भे उदरे यस्य सोऽसि । बृहद्गुणपूर्णं वस्त्वसि । त्रिपृष्ठस्तिष्ठभ्योऽवस्थाभ्यः पृष्ठोऽतिक्रांतः । तुरीय इति यावत् । एतादृशोऽसीति योजना । अत्र विष्णुगुणैर्ब्रह्मणो स्तोत्रं तद्गतविष्णुविवक्षयेति ज्ञातव्यं । एतदेवाभिप्रेत्य तात्पर्यं ॥ परावरेषु यस्मात्त्वं व्याप्तो विष्णुः सनातनः । तस्मान्न व्यतिरिक्तं त्वदित्याहुर्वेदवेदिन इति पात्रे । विद्याश्च कलाश्च विद्याकलाः । महाविद्याः कलाश्चैव त्वत्तनावाश्रिता यतः । विद्यातनुरिति प्राहुरतस्त्वां तत्त्ववेदिन इति च । त्रिपृष्ठस्तुरीयः । ब्रह्मणोऽप्याधिकं विष्णुं जानन्नपि हिरण्यकः । ब्रह्माणं तद्गुणैः स्तौति तद्गतविष्णुविवक्षयेति च ॥ ३३ ॥ मूले । हे विभो समर्थ । हिरण्यगर्भः पुराणपुरुष आदिपुरुष आत्मा स्वामी अव्ययस्त्वं । येन यदधिष्ठायैन्द्रियप्राणमनसां गुणान्विषयान् भुङ्क्ष्ये । इदं ब्रह्मांडाख्यं व्यक्तं स्पष्टं तव स्थूलशरीर शरीरस्थानापन्नं । ब्रह्मणो विराड्शरीरत्वात् । इति योजना ॥ ३४ ॥ अनन्ताव्यक्तरूपेणासंख्याता-तीन्द्रियरूपेणेदमखिलं जगत्तत् व्याप्तं तस्मै चिदचिन्नियामकशक्तियुताय भगवते नम इति योजना । भगवच्छब्देन हरिग्रहणेऽखिल शब्देन निरुपचरितं सर्वं हिरण्यगर्भग्रहणे यथोचितं ग्राह्यं ॥ ३५ ॥ वरान्वृणोति ॥ यदि दास्यसीत्यादि चतुःश्लोक्या । योजना तु स्फुटा । त्वद्विष्टेभ्यस्त्वन्निमित्तेभ्यः ॥ ३६ ॥ नांतरिति नञ् । आयुधैरित्यंतं प्रत्येकं संबध्यते । अपि च शब्दौ समुच्चये । अन्यस्मात् विभक्तिवचनव्यत्ययः । देहावयवभिन्नैरायुधैः खड्गादिभिः ॥ ३७ ॥ व्यसुभिर्वा व्यसुभिः शिलादिभिः । असुमाद्भिः शत्रुनियुक्तैः श्वानादिभिः । वा शब्दान्नवनवर्तते । सरासरमद्भोगैरित्यत्रापि वा शब्देन नवनवर्तते । प्रत्यागिति मर्तवान्नेति । ॥

पै०
स्कं
अ

॥ हरिः ॐ ॥ अत्र दैत्यादीनां वरलब्धमैश्वर्यमनित्यं । योग्येष्वेव भगवदनुग्रह इत्येतत्कतिपयैरध्यायैर्निरूप्यते । तत्रादौ हिरण्यकशिपुचर्यामाह ॥ एव वृत इति । श्लोकाश्च स्फुटयोजना इति तत्र तत्र पदार्थ एव निरूप्यते । अथ वरदानानंतरं । तस्य हिरण्यकशिपोः ॥ १ ॥ तात वृत्स । यान्मम सकाशाद्वृणीषे इमे यदपि यद्यपि दुर्लभास्तथाऽपि वितरामीति योजना ॥ २ ॥ अमोघानुग्रहोऽव्यर्थानुग्रहः ॥ ३ ॥ भ्रातुर्हिरण्याक्षस्य वधं वराहकृतं । भगवाति द्वेषमकरोत् । भक्तिमतोऽपि द्वेषः परावेशात् । तदुक्तं तात्पर्ये ॥ स्वतो भक्ता हिरण्याद्याः परावेशाद्धरौ द्विष इति ॥ ४ ॥ गंधर्वगरुडा गंधर्वश्रेष्ठाः । यद्वा । गरुडजातीयाः पक्षिणः ॥ ५ ॥ विद्याध्रान् विद्याधरान् । पितृपतीन् चिरपितृन् ॥ ६ ॥ सर्वसत्त्वपतीन् सिंहादीन् । बलश्रेष्ठान्वा । विश्वजित्सर्वजित् ॥ ७ ॥ त्रिविष्टपं वर्णयति ॥ देवोद्यानेत्यादिना । अध्यास्ते स्म अध्यासांचक्रे । साक्षात्प्रत्यक्षं । तुरीयं वा । विष्टपत्रयात् । साक्षात्प्रत्यक्षानुर्ययोरित्यभिधानात् ॥ ८ ॥ अखिलर्द्धिमतु सर्वसंपत्तिमतु । भुवः । प्रवालश्रेणिका इंद्रनीलमय्य इत्यर्थः ॥ ९ ॥ वितानान्युपरिधानवस्त्राणि ॥ १० ॥ शब्दयंत्यः संचारेण ध्वनिं कारयंत्यः ॥ ११ ॥ सुदतीः सुदत्यः । सुरादिभिरित्यतद्गुणसंविज्ञानो बहुव्रीहिः । गंधर्वादिभिरित्यर्थः । अन्यथा त्रिभिर्विनेति वक्ष्यमाणाविरोधात् । वस्तुतस्तु । अयज्ञभुजोऽपि देवाः सुरशब्देनोच्यन्ते । तत्पदं सुरपदं । तात्पर्ये तथा वक्ष्यमाणत्वात् ॥ १२ ॥ अंगेति युधिष्ठिरसंबोधनं । तपोयोगबलौजसां पदमाश्रयं तमित्यन्वयः । त्रिभिर्विना वसुरुद्रादित्यभेदेन त्रिविधैः सुरैर्विना । मरुदादीनां तत्रैवांतर्भावात् । नाधिक्यशंका कार्या । तदुक्तं तात्पर्ये ॥ आदित्या वसवो रुद्रास्त्रिविधा हि सुरा यतः । मरुतश्चैव विश्वे च साध्याश्चैव तद्गताः । अतस्त्रय इति प्रोक्ताश्चत्वारो मानुषाः स्मृता इति स्कांदे ॥ मरुदादयः क्रमेण तद्गताः । आदित्यांतर्गताः मानुषाश्चत्वारो वर्णभेदेनोक्तरीत्या देवानां त्रि शब्देन ग्रहणसंभवेऽपि । सुरादिभिरभिव्यंघ्रियुगयुक्तत्वात् । त्रि शब्दो ब्रह्मविष्णुरुद्रपरः किं न स्यात् । देवानां हिरण्यकशिपुसेवकत्वाभावस्य स्पष्टमनुक्तेरित्यतस्तात्पर्यं ॥ उपायनं ददुः सर्वे विना देवान्हिरण्यक इति ॥ विषयसप्तमी । चतुर्थ्यर्थे वा । तर्हि पूर्वोत्तरविरोध इत्यतस्तात्पर्यं ॥ अयज्ञभागेष्वपि तु सुरशब्दः प्रयुज्यते । यज्ञभागभुजस्त्वेव त्रय इत्यभिशाब्दिता इति चेति ॥ १३ ॥ ओजसा स्वसामर्थ्येन । महेंद्रासनं स्थितमास्थितं ॥ १४ ॥ इंद्रादिपदत्यक्तमंत्रैर्दीयमानान्हविर्भागान्स्वयमेवेज्यमान उद्देश्यः सन्

भा० टि०
॥ १६ ॥

अग्रहीदिति योजना ॥ १५ ॥ अकृष्टपच्योल्लेखमंतरेण सस्यादिपरिपाकोपेता मही कामदुधेच्छानुसारेण वर्षणाद्युपेता । नानाश्रय-
पदं नानाग्रहतारकाद्युपेतं ॥ १६ ॥ क्षारेक्ष्वादयो रत्नाकराः समुद्रास्तत्पत्न्यो नद्यश्च रत्नानि । ऊर्मिभिस्तरंगैरुहस्तीरं प्रापयामासुः
॥ १७ ॥ आक्रीडं क्रीडास्थानं । गुणान्पुष्पादिसपत्नीरुहुरित्यन्वयः । लोकपालानामिन्द्रादीनां । पृथग्गुणान्वर्षणपाचनादीन् ।
एक एव दधार ॥ १८ ॥ यथोपजोषं यथाकामं ॥ १९ ॥ ब्रह्मशापं सनकादिशापं ॥ २० ॥ संविप्ता भीताः ॥ २१ ॥
काष्ठायै तारतम्यांतगायै । यत्र यः सत् यत्पदं ॥ २२ ॥ संयतात्मनो निग्रहीतमनस्काः ॥ २३ ॥ यतोऽभयं यस्मादभयं
लोकस्य ॥ २४ ॥ अरूपाऽशरीरिणी ॥ २५ ॥ सर्वश्रेयोपपत्तये सर्वश्रेयोलाभाय । अकारांतोऽपि श्रेयः शब्दोऽस्ति । टा
लोपस्यासिद्धत्वं वा नाश्रितं ॥ २६ ॥ दैतेयापसदस्य दैतेयक्षुल्लकस्य ॥ २७ ॥ स इति तच्छब्दश्रवणाद्यस्येत्यध्याहारः । आशु
क्षिप्रं ॥ २८ ॥ प्रह्लादाय यदा द्रुह्येत्तदा वरोर्जितमपि हनिष्य इति । अत्र प्रह्लादद्रोहं निमित्तीकृत्य हननप्रतिज्ञया देवापेक्षया
प्रह्लादे प्रीतिविशेष इति न मंतव्यं । देवानां सर्वदाप्रसिद्धत्वेन प्रह्लादादीनां देवाद्यपेक्षयाऽल्पभक्तानां यशःप्राप्त्यर्थमित्थं प्रतिज्ञो-
पपत्तेः । एतदुक्तं तात्पर्यं ॥ यत्र क्वच यशस्थानमन्येषामिति केशवः । सर्वत्रापि तु देवानामित्यन्यान्पूजयेत्क्वाचिदिति च ॥
स्थान शब्दो निगूहस्थानमित्यत्रेव निमित्तवाची । यत्र क्वचित् यदा कदाचित् । सर्वत्रापि सर्वदाऽपि । यशः स्थानमित्यनु-
वर्तते । तथा च देवानां सर्वदा यशोनिमित्तं भवामीति हेतोरन्येषामपि कदाचिद्यशःस्थानं भविष्यामीत्यभिप्रायेण केशवोऽन्यानपि
प्रह्लादादीन्वरीषादीन्कदाचिदपूजयन्मानयामासेत्यर्थः ॥ २९ ॥ गतोद्देगा गतभयाः । हतं मेनिरे । एष्यत्तु निश्चितं यत्तु तदतीतत्वेन
भण्यत इत्युक्तेः ॥ ३० ॥ तेषां मध्ये महदुपासको महतः परमात्मन उपासकः । सत्यसंधः सत्यप्रतिज्ञः ॥ ३१ ॥ सर्व-
भूतानां सज्जनानां मध्ये एको मुख्य आत्मवत्प्रियः सुहृत्तमः प्रियः प्रीतिविषयः सुहृत्तमश्च । उत्तमहीनसमेषु वृत्तिप्रकारमाह ॥
दासवदित्यादिना ॥ ३२ ॥ विद्यादिनिमित्तैः प्राप्तगर्वस्तंभादिदोषवर्जित इति विद्येत्यादेरर्थः ॥ ३३ ॥ व्यसनेष सत्स नोद्विग्र-

मं०
स्कं
अ

॥

अपि नाभिधीयन्ते नाभिधातु शक्यन्ते । यथा भगवानीश्वर इति दृष्टांतीकरणेऽपि न तत्साम्यं ज्ञेयं । सर्वथाऽसंभवात् । किंतु किञ्चित्साम्यं । अत एवोक्तं तात्पर्ये ॥ अन्येषां हरिसाम्यं तु किञ्चित्साम्यमुदीरितं । सम्यक्साम्यं तु मत्स्यादेरिति शास्त्रस्य निर्णय इति ॥ ३५ ॥ रिपवोऽपि सुराः साधुगाथाः सज्जनविषयकगाथां कुर्वतो यः प्रति मानं दृष्टांतं कुर्वति । किमुतान्ये भवादृशा इति ॥ ३६ ॥ गुणैः । अलं कथितैरिति शेषः ॥ ३७ ॥ न्यस्तेत्यादेर्निरस्तक्रीडासाधनक इत्यर्थः । जडवज्जडभरतवत् । विषयासक्तमूढवद्वा । कृष्णेत्यादेर्नारायणारूपग्राहगृहीतमना इत्यर्थः ॥ ३८ ॥ एतान्यासनादीनि ॥ ३९ ॥ रुदति रोदिति । अनेन श्लोकत्रयेण सार्धेन भक्तलक्षणं सूचितं ॥ ४० ॥ तन्मयस्तदासक्तः ॥ ४१ ॥ स्पर्शो विषयः । अस्पन्दप्राणोऽचंचल-
श्वासः ॥ ४२ ॥ अकिञ्चनसंगलब्धया नारदादिसत्सहवासप्राप्तया ॥ ४३ ॥ अघमपराधं ॥ ४४ ॥ तव सकाशात् । आत्म-
जायेत्याद्युक्तिरपकरणायोग्यत्वद्योतनाय ॥ ४५ ॥ उपालभन्ते वंचयन्ति । भयं जनयन्तीति यावत् । अपरे शत्रवः ॥ ४६ ॥
विधम परिहर । पितुः पित्रा ॥ ४७ ॥ इति श्रीभागवतटिप्पण्यां मंदनंदिन्यां चतुर्थोऽध्यायः ॥ ७ — ४ ॥ ॥

॥ हरिः ॐ ॥ हिरण्यकशिपुप्रह्लादसंवादच्छलेन भक्तिस्वरूपं हरेर्निरतिशयस्वातंत्र्यं च निरूपयत्यस्मिन्नध्याये । काव्यो
भर्त्तावः । दैत्यराजगृहांतिके । पौरोहित्येन वासं चक्रतुः ॥ १ ॥ प्रापितं शिष्यत्वेन ॥ २ ॥ तत्र तत् । शुश्रुवे एव न पपाठ ।
नाभ्यासं चकार । स्वरूपासद्ग्रहाश्रयं स्वरूपेणासदसाधुग्रहः पक्षः । वैष्णवसिद्धांतविरुद्ध इति यावत् । स आश्रयो यस्य तत् ।
मनसा न साधु मेन इति योजना ॥ ३ ॥ यत्साधु मन्ये तत्कथ्यतां ॥ ४ ॥ स्वेन मतं साध्वाह ॥ तदिति । हे असुरवर्य ।
असद्ग्रहादुर्विषयाभिनिवेशात्सदा समुद्विग्नधियां नित्यं चंचलमनसामात्मपातं स्वस्य निरयपातकारणमंधकूपं प्रकाशरहितकूपस्थाना-
पन्नं गृहं हित्वा वनं सज्जनसंगलक्षणं गतो हरिमाश्रयेदिति । यत्तत्साधु मन्य इति योजना ॥ ५ ॥ परपक्षसमीहिताः
शत्रुपक्षनिष्ठा गिरः ॥ ६ ॥ विष्णुपक्षप्रतिच्छन्नैर्वस्तुतो विष्णुपक्षैः प्रतिच्छन्नैर्गूढैरस्य धीर्यथा न भिद्येत तथाऽयं बालो
विधार्यतां विविक्ततया धार्यतामिति योजना ॥ ७ ॥ प्रह्लादज्ञानं स्वारसिकमाहितं वेति ज्ञातुं सामभिः समपृच्छत् ॥ ८ ॥ बालान्
अति अतिक्रम्यैषबुद्धिर्विपर्ययः । तुभ्यं तव कुतोऽभूदिति योजना ॥ ९ ॥ गुरुणां समीपे । कुलनंदन दैत्यकुलनंदन ॥ १० ॥

भा० टि०
॥ १७ ॥

उत्तरं वक्तुं मंगलमाचरति ॥ पर इति । विमोहितधियामज्ञानावृतमनसां पुंसां तत्र विषये परो देवतादिः स्वतंत्रोऽत्र विषये
स्वात्माहं, स्वतंत्र इति दृष्टोऽनुभवसिद्धोऽसद्ग्रहो दुरभिमानः । यन्मायया यस्य परमात्मनो मायया मोहिन्या कृतः । तस्मै भगवते
नम इति योजना ॥ ११ ॥ उक्तमेव विशदयति ॥ स यदेति । स परमात्मा पुंसां यदा वक्ष्यमाणभ्रांतेरनुगतोऽनुकूलस्तदा एषो
ब्रह्मादिर्देवोऽन्यः स्वतंत्रः । तथाऽहमन्यः स्वतंत्र इत्याकारिका देहगता लिंगदेहगता । मनोगतेति यावत् । असती भ्रांतिरूपा
पशुबुद्धिः पशुवदसद्बुद्धिर्विभिद्यते उत्पद्यते । तथाहि श्रुतिः । अथ योऽन्यां देवतामुपास्ते । अन्योऽसावन्योऽहमस्मीति । न स वेद
यथा पशुरिति । असौ ब्रह्मादिरन्यः स्वतंत्रोऽहमन्यः स्वतंत्र इत्यर्थः । न चेयं श्रुतिर्जीवस्य परमात्मना स्वरूपतो निषेधति तथैव
प्रतीतेरिति वाच्यं । य आत्मानमंतरो यमयतीति जीवनिधायकत्वेनांतः शब्देन च स्वरूपतो भेदस्यैवोक्त्या तद्व्याघातापत्तेः ।
व्याख्याता चैषा श्रुतिर्बृहद्भाष्ये । चर्चिता च न्यायामृते । तदेतत्सर्वमभिप्रेत्य तात्पर्यं ॥ स्वातंत्र्येणान्यसद्भावनिषेधाय श्रुति-
स्त्वियं । अन्योऽसावन्योऽहमिति पश्यन्नज्ञ इति स्म ह । आत्मानमंतर्धमयोदिति भेदं स्वरूपतः । आह तद्ब्रह्मणोऽधीना भिन्ना
जीवाः सदैव तु । स्वरूपसत्ताकर्तृत्वं भोगोमोक्षस्तथैव च । मुक्तस्यावस्थितिश्चैव सर्वं विष्णोर्वशे सदेति ब्रह्मतर्के ॥ इयं श्रुतिः
केत्यतोऽर्थतोऽनुवदाति ॥ अन्योऽसावित्यादिनेति स्म हेत्यंतेन । प्रतीतेः स्वरूपभेदनिषेध एवार्थः किं न स्यादित्यत आह ॥ आत्मान-
मिति । तत्तस्माद्ब्रह्मणः परब्रह्मणस्तधीनत्वमेव स्फुटयति ॥ सर्वं विष्णोर्वश इति । किं तत्सर्वमित्यत उक्तं ॥ स्वरूपसत्ताकर्तृत्वमित्यादि
॥ १२ ॥ ब्रह्मणो दुर्विज्ञेयत्वं बुद्धिरेषा पराकृतोताहो ते स्वत इत्यस्योत्तरं चाह ॥ स एष इति । स एष आत्मा परमात्मा ।
स्वपरेत्यविभक्तिको निर्देशः । सुब् लोपो वा । स्वपरस्वातंत्र्यविषयिण्यबुद्धिर्विपरीतबुद्धिर्येषां तैर्दुर्न्ययानुक्रमणो दुरवगमा-
हात्म्यो निरुच्यते निरूप्यते । यद्वर्त्मनि यत्सरूपैर्वेदवादिनो वेदार्थज्ञानकुशला ब्रह्मादयः । अतद्गुणसंविज्ञानो बहुव्रीहिः । रुद्रादय
इत्यर्थः । एष आत्मा भिनत्ति मे मतिमिति योजना ॥ १३ ॥ एतदर्थं मद्र्छांतमाह ॥ यथेति । ब्रह्मणः शंतामर्कः । आकर्ष-

मं
रु
अ

॥

प्रह्लादोक्तं सम्यगिति जानतोऽपि राजसेवनाय शिक्षकत्वमिति सूचितं ॥ १५ ॥ अस्य वाचा शिक्षणानहेस्य चतुर्थो दमो दंड
 उदितो विहितः ॥ १५ ॥ दैतेयचंदनवनमूलोन्मूलकपरशुस्थानापन्नस्य विष्णोर्हरेर्नालायितोऽवष्टंभकदंडायितः । एतमवष्टंभ्य
 हरिः छिनत्तीति भावः ॥ १७ ॥ त्रिवर्गस्य धर्मार्थकामलक्षणपुरुषार्थत्रयस्य ॥ १८ ॥ ज्ञातज्ञेयचतुष्टयं पुरुषार्थचतुष्टयं । यद्यपि
 त्रिवर्गस्येत्युक्तं । तथाऽपि ज्ञात्वा शिवं शांतिमत्यंतमेतीत्यादेरापातार्थप्रतीतिमालंब्य मोक्षस्योपपादनं चोपलक्षणीयं । यद्वा । ज्ञेयचतु-
 ष्टयं सामाद्युपायचतुष्टयं । मातृमृष्टं मात्रा मृष्टं । निर्मलं स्नापितमलंकृतं भूषितं ॥ १९ ॥ आशिषा प्रतिनंद्य संतोष्य । निर्द्वेति-
 मानंदं ॥ २० ॥ मूर्धन्यवप्रायार्शचत् । मूर्धानमिति विभक्तिविपरिणामेनान्वेति । आयुष्मान्निति संबोधनं । अशिक्षत् । अनु-
 शक्तेतोपि व्यत्ययेन परस्मै पदं । विद्यां मा दत्तेत्यर्थः ॥ २२ ॥ स्वधीतमनुवाक्ति ॥ श्रवणमित्यादिना । विष्णोरिति सर्वत्रान्वेति ।
 श्रवणं श्रोत्रेण माहात्म्यस्य कीर्तनं नाम्ना वाचा मनसा स्मरणं पादसेवनं हस्ताभ्यां । एतच्च भगवत्प्रतिमाभूतभक्तद्वारा । अर्चनं
 तुलस्यादिभिर्वदनमभिवादनं । स्तुतिर्वा । दास्यं दासोऽहमित्यनुसंधानं सख्यमत्यंतस्नेह आत्मनिवेदनमात्मनि सर्वदा नियामकत्वे-
 नस्थितत्वज्ञानं । ननु दासोऽहमिति समर्पणं दास्यमिति पुनरुक्तेरत एवोक्तं तात्पर्यं ॥ आत्मस्थत्वेन वेदनमात्मनिवेदनं । मुक्त-
 स्यपि मर्मांतस्थो नियंतैव हरिः सदा । इति ज्ञानं समुद्दिष्टं सम्यगात्मनिवेदनमिति च ॥ २३ ॥ मूले । इत्युक्तप्रकारेण नवलक्षणा
 नवप्रकारा भक्तिर्भगवाति विष्णौ । सप्तम्यर्थविवरणमर्पितेति । तस्यार्थो विषयिका क्रियत इति । येनाधीतेन नवलक्षणा भक्ति-
 विष्णुविषयिका भवति । तदधीतं साधु इति मूलार्थः । येनाधीतेन निमित्तेन पुंसाऽर्पिता क्रियते तदधीनमुत्तमं मन्ये इति वा
 योजना ॥ २४ ॥ प्रस्फुरिताधरश्चंचलीकृताधरोष्ठः ॥ २५ ॥ एतदुद्धृतं किमित्यत आह ॥ विपक्षमिति । मामनादृत्य विपक्षं
 श्रयता त्वया बालोऽसारं ग्राहित इति यदेतदिति योजना ॥ २६ ॥ संति स्वामिद्रोहिण इत्याह ॥ लोक इति । तेषां दुर्मेत्रादीना-
 मघं मनसि विद्यमानं गूढद्वेषः पातकिनां रोग इव । काले कालविशेषे उदेतीति योजना ॥ २७ ॥ हे राजन् । अस्य प्रह्लाद-
 स्येयं विष्णुविषयिणी मतिर्नैसर्गिकी स्वाभाविकी । अतो मयि मन्युं नियच्छ । मामनादृत्येत्युक्तं । तदा तत्र मतेनैसर्गिकत्वे
 त्वदनादरणानिमित्तभूतोऽहंकारलक्षणो मान आत्मनो मम क । तथा च नासंगतिरत एवोक्तं तात्पर्यं क तदात्ममानो ममेति ॥ २८ ॥

ग० टि०
॥ १८ ॥

इयं मतिर्गुरुमुखी गुरुमुखादागता न चेत्तर्हि कुत आगतेति योजना ॥ २९ ॥ पुनः पुनश्चर्वितचर्वणानां भुक्तानेव विषयान्
भुञ्जानानां । अदातैरनिग्रहीतैर्द्रियैः । कृताभिर्गोभिर्नीतिशास्त्रादिवाग्भिः । तमिस्रं संसार विशतां गृहव्रतानां । स्वतः परतो
वेत्येवं मिथः परस्परं । कृष्णे नारायणे मतिर्नाभिपद्येदिति योजना ॥ ३० ॥ तदेव स्पष्टयति ॥ न त इति । ये दुराशयाः स्वतो
दुष्टमनस्का बहिरर्थभावा आपातप्रतीतार्थज्ञानवन्तो गुरुभिरपि तादृशैरर्थैरुपनीयमाना अंधा यथा तथोपनीयमाना उरुदाम्नि स्वर्गादि-
लक्षणफलइंद्रादिलक्षणदेवताब्राह्मणादिलक्षणाधिकारिनामलक्षणदामवत्यां । वाचि वेदलक्षणायामीशतंत्यां भगवदीयप्रतिबंध-
कतंत्यां बद्धास्ते स्वार्थगतिं स्वपुरुषार्थप्रापकं विष्णुं न विदुरिति योजना । विषयाभिलाषवतां विष्णुज्ञानं न जायत इति भावः
॥ ३१ ॥ भगवदेकांतभक्तपादसेवन विना गृहस्थानां भगवति मतिर्न जायत इत्याह ॥ नैषामिति । निष्किंचनानां विषयानपे-
क्षाणां महीयसां महात्मनां पादरजोभिषेकं पादरजसां शिरसा धारणं यावन्न वृणीत वृणीरन् । तावदेषां गृहस्थानां मतिः ।
अनर्थापगमः संसारनिवृत्तिर्यदर्थः । परस्य प्रयोजनं त उरुक्रमांघ्रि उरुक्रमस्य विष्णोरंघ्रि न स्पृशतीति योजना ॥ ३२ ॥ अंधी-
कृतात्मा जडीकृतमनाः । स्वोत्संगात्स्वांकात् ॥ ३३ ॥ असहनप्रयुक्तकोपाविष्ट इत्यमर्षेत्यादेरर्थः । कषायीभूतलोचनो रक्तनेत्रः
॥ ३४ ॥ यः प्रह्लादो मे भ्रातृहा भ्रातृघ्नः स्वस्य पितृव्यहंतुर्विष्णोः पादौ स्वान् सुहृदो हित्वाऽर्चति । अयमधमः शोच्य इति
योजना ॥ ३५ ॥ अयं विष्णोर्वा साधु सहायं किं करिष्यति । अभक्तत्वादिति भावः । पित्रोः पितृपितृव्ययोः ॥ ३६ ॥
स्वकीयत्वपरकीयत्वे रक्षणहननयोर्न प्रयोजके । किंतु हिताहितत्वे एवेत्याशयेनाह ॥ परोऽपीति । परकीयमप्यपत्यमरणस्थमप्यौ-
षधं यथा तथा हितकृद्भवति । स्वदेहजोऽपि सुत आमयवदहितः । अनेन स्वकीयत्वपरकीयत्वे हिताहितत्वयोरप्रयोजक इत्युक्तं
भवति । यच्चात्मनोऽहितं तदंगमुतांगमपि छिद्यात् । कुत इत्यत आह ॥ शेषमिति । तद्विसर्जनाच्छेषमंगं जीवति यत इति
योजना । यथा सर्पदष्टांगुलिं छित्वा शेषमंगं जीवति । तथा वयमप्येतदपत्यं हत्वा जीवेमेति भावः ॥ ३७ ॥ सुहृल्लिङ्गधरो

म०
स्कं
अ

वधोपायाः । अपुण्यस्य पापिनः । सपदुपाया इवाफला आसन्निति योजना ॥ ४१ ॥ तस्मिन्प्रह्लादविषये वधार्थं कृतप्रयासेऽ-
 पहते ध्यर्थे सति निर्वधेनाग्रहेण ॥ ४२ ॥ दंदशूकैर्द्रैः सर्पश्रेष्ठैः । अभिचारैर्मरणोद्देश्यकयागादिभिः । अवपातैर्गिरिशृंगादधः
 पातनैः । मायाभिः शून्याक्रियाभिः । सन्निरोधैर्गंतुमशक्यस्थलवासैः ॥ ४३ ॥ हिमेत्यादेस्तत्प्रक्षेपैरित्यर्थः । पर्वतस्याक्रमणैरारो-
 पणैः । तृतीयांतानां तद्वधोपायमिति पूर्वेण हंतुमित्युत्तरेणान्वयः ॥ ४४ ॥ चिंतां हननविषयां । तद्धननं कर्तुं । बह्वसाधूक्तो
 बहुनिष्ठुरैर्भर्जितः । असद्वर्मेरसतां चोरादीनां योग्यैः । अजडधीरमंदधीः ॥ ४५ ॥ मे सकाशाद्भविष्यदनर्थः । शुनःशेष इवाजीगर्तकृतं
 विक्रयणं भाविनं वाऽवयवद्वारा यागं न विस्मरति नालोचयति ॥ ४७ ॥ एतद्विरोधेनैतादृशमहानुभावाविरोधेन मे मृत्युः प्रायेण
 भविता नूनं । वितर्के न वा । पाक्षिक्यभावकोटिः । औशनसावुशनसः शुक्रस्य पुत्रौ । विविक्ते एकांतस्थले ॥ ४८ ॥ भ्रुवो
 विजृम्भणेन त्रस्ताः समस्ता धिष्यपा लोकपाला यस्मिंस्तादृशं जगत्त्रयं । येन त्वयैकेन जितं । तस्य चित्यं चितनीयं कार्यं न चक्ष्महे
 न पश्यामः । न च प्रल्हादहननं चित्यं । अतः शिशूनामंतःकरणं गुणदोषयोः पद नित्यस्थानं न वै इति योजना । एषा बुद्धिर्गच्छे-
 दिति भावः ॥ ४९ ॥ यावद्गुरुभर्गव आगमिष्यति तावद्धीतो यथा न पलायते वरुणस्य पाशैस्तथा । बद्ध्वा निधोहि । पुंसो
 वयसा । आर्यसेवया बुद्धिः समीचीना भविष्यतीति योजना ॥ ५० ॥ अनुज्ञायांगकृत्य ॥ ५१ ॥ आनुपूर्वशः क्रमेण ।
 प्रश्रितेति लुप्तचतुर्थीकं । विनीताय नम्राय चेत्यर्थः ॥ ५२ ॥ त्रिवर्गं धर्मार्थकामविषयं । रागद्वेषादियुक्तो यथा भवति तथोपव-
 र्णितां ॥ ५३ ॥ गृहमेधीयकर्मस्वप्निहोत्रादिकर्मसु परावृत्तोऽध्यापनस्थानात्परावृत्त्योद्युक्तः । कृतक्षणैः कृतावसरैः । स प्रल्हाद
 उपहृतः । सोचिलोषो चेत्यादपूर्णमिति सुलोपः ॥ ५४ ॥ तान्वयस्यान् । तन्निष्ठां भगवन्निष्ठां ॥ ५५ ॥ द्वंद्वारामेरितेहितै
 रागद्वेषाद्युक्तोऽध्येता यथा भवति तथेरितैः प्रोक्तैः । वचनैरीहितैः प्रवृत्तिभिश्च ॥ ५६ ॥ तन्न्यस्तेत्यादेः प्रल्हादन्यस्तमनश्चक्षुष्का
 इत्यर्थः । अखुरः प्रल्हादः ॥ ५७ ॥ इति श्रीभागवतटिप्पण्यां मंदनंदिन्यां पंचमोऽध्यायः ॥ ७—५ ॥ ॥

॥ हरिः ॐ ॥ मुकुंदसेवैव बुभूषुभिः संपाद्येत्याशयेन प्रल्हादां बालानुपदिशति ॥ हतेति । हे अर्भकाः । वो युष्माकं
 मं० ५*

०टि०
१९ ॥

म० नं०
स्क०
अ०

सर्वतः सर्वप्रकारेण शिवं मंगलं वचः शृणुत । हंत्येत्यनुकंपायां । वयस्यान्पश्यत मृतान् । तेन दर्शनेन जातवैराग्याः । क्रीडांधाः संतो
मा प्रमाद्यथ भगवद्विषये प्रमादं मा कार्ष्ण ॥१॥ बालाः क्रीडांधा भवंत्येवेत्यत आह ॥ नेति । पुरातना बालाः । मार्कांडेय प्रभृतय
आत्मनोऽर्थे स्वश्रेयसे प्रियैषिणस्तत्साधनविचारपरा न क्रीडांधा इति योजना । गुरुक्तं हितसाधनं गृहीम एवेत्यत आह ॥ गुर्विति ।
अनर्थे वस्तुतोऽनर्थे त्रिवर्गेऽयमेव पुरुषार्थ इत्यर्थकल्पन तद्गुरुक्तमपि न ग्राह्यं ॥२॥ अज्ञाननिद्रया सुप्तो यदुक्त्या यस्य गुरोरुक्त्या
न प्रबुध्येत ज्ञानलक्षणप्रबोधवान्न भवेत् । तस्य मतं न श्रद्धान्न विश्वस्यात् । सः श्रद्धानोऽथो नायको यस्य तादृशोऽथो यथा ॥३॥
शत्र्वादिलक्षणस्य तेषु कर्तव्यस्य च ज्ञानाय तत्प्रयुक्तसंपद्विपत्ताप्तिपरिहारलक्षणप्रयोजनाय च नीतिशास्त्रमभ्यसनीयमित्यत आह ॥
कः शत्रुरिति । आत्मनो मम कः शत्रुरित्यादिनाऽऽक्षेपो भवत्स्वप्येवमेवेति । न वै नीतिशास्त्रैः किं प्रयोजनं स्यात् । संपद्विपदोः ।
पद्यते गम्यतेऽनेनेति पदं निमित्तं दैवमेव भगवानेवेति योजना ॥ ४ ॥ नीतिशास्त्रस्यानादरणीयत्वेऽपि स्वर्गसंपदादिहेतुभूतं धर्म-
शास्त्रमध्येतव्यमित्यत आह ॥ य इति । स्वजने वशः स्वस्वबंधुषु हितः । राजसूयज्योतिष्ठोमाद्यनुष्ठानेन तदनुष्ठानेन च पुनर्मुहुः
श्रीलोकयोः स्वाराज्यस्वर्गयोः स्वास्मिन्स्वजनेषु हेतुः स आंध्यवान् । जननमरणमार्गपर्यवसानात् । प्रवृत्तधर्मकामं आत्मानं
हिनस्ति च । शृष्टापूर्तं मन्यमाना वरिष्ठमित्यादेः । यस्त्वेवं न हि स्यात्स मुक्तांध्यः । जननादिमार्गपर्यवसानदर्शनवान् । सोऽतिदुर्लभ
इति योजना । निवृत्तधर्ममेवानुष्ठेयं । इदं च गुरुणोच्यमानं प्रवृत्तधर्मशास्त्रं नाभ्यसनीयमिति भावः ॥५॥ निवृत्तधर्मानुष्ठावा दुर्लभ
इत्युक्तत्वात्तदनुष्ठानं कर्तव्यमित्यायांतं । तथाऽपि तत्तिर्यगादिजन्मानि भाविमानुषजन्मानि वा । इहाप्यवस्थांतरे वा किं न स्यादित्यत
आह ॥ कौमार इति । प्राज्ञो बुद्धिमान् इह वर्तमाने मानुषजन्मानि कौमारे कौमारावस्थायां भगवत्तुष्टिकरान्धर्मान् आचरेत् । अर्थदं वेदा-
धिकारगुरूपसत्त्यादिद्वारा पुरुषार्थद्वं । मानुषं जन्म दुर्लभमध्रुवमपि तत्तत्सादिति योजना । तिर्यगादिजन्मनोऽधिकाराद्यसंपादकत्वा-
न्मानुषस्य दुर्लभत्वाद्वर्तमाने जन्मानि कौमारे भगवद्धर्मानाचरेदिति सिद्धं । बाल्ये विद्यां निषेवेत यौवने दारसंग्रहः । स्थाविर्ये मोक्षमा-

॥ १९

विष्णुः सर्वभूतानां प्रियादिर्हि, तस्मात्पुरुषस्य विष्णोः पादोपसर्पणं कर्तव्यं । तच्च यदा तदा धर्मानुष्ठानबुद्धिरित्यध्याहृत्य योजना
 ॥ ७ ॥ विषयानुभवद्वारैर्द्रियजन्यं सुखं कथं लभ्यत इत्यतो दैवात्प्रारब्धकर्मवशाद्दुःखवत्तदवर्जनीयमित्याह ॥ सुखमिति । योजना
 तु स्पष्टा ॥ ८ ॥ यतः परं केवलमार्युर्व्ययस्तत्प्रयासः प्रवृत्तधर्मानुष्ठानक्लेशो न कर्तव्यः । तथा विधः पुरुषः । क्षेमं मुकुन्दचरणांबुजं न
 विंदत इति योजना ॥ ९ ॥ शरीरं पौरुषं बलोपेतं पुष्कलं सर्वेन्द्रियोपेतं यावन्न विपद्येतान्यथा न भवेत् । चोऽवधारणे । तावदेव
 तं विष्णुमाश्रितस्तत इतरेण प्रयोजनाभावादनेन प्रजोजनसद्भावाच्च कुशलः क्षेमाय मोक्षाय यतेत ॥ १० ॥ कौमार एव यतेतेत्युप-
 पादयितुं शतायुष्मतामंगीकृत्यापि यत्नाभावे प्रकारांतरेण व्ययमुपपादयति ॥ पुस इत्यादिना श्लोकत्रयेण । अजितात्मनोऽजितेन्द्रियस्य ।
 निद्रादिजयरहितस्येति यावत् । अंधयतीत्यंधतमः प्रापितः । यद्यस्मात् शेते तत्तस्मादर्धमायुर्निष्फलं याति ॥ ११ ॥ अकल्पस्या-
 समर्थस्य ॥ १२ ॥ शेषं षष्ठिवर्षात्मकं ॥ १३ ॥ न केवलमुक्तन्यायेनार्युर्व्ययमात्रं किं त्वस्माकं ज्ञातीनां श्रेयोविघातायासजन्यं
 मतिवैषम्यं भगवता फलहलक्षणमतिवैषम्यं चास्तीत्याह ॥ पश्यध्वमिति । संसृतिमनुसृत्येहतां चेष्टमानानामित्यर्थः ॥ १४ ॥
 गृहेषु सत्तःश्चेन्न कोऽप्यात्मानं विमोचितुमुत्सहेत इत्याह ॥ क इति । स्नेहपाशैः स्नेहलक्षणपाशैः ॥ १५ ॥ प्रवृत्तधर्मो न प्रयो-
 जनमित्युक्त्वाऽर्थोऽपि न प्रयोजनमित्याह ॥ को न्विति । तस्करादिः राजभृत्येन प्रतियोधेन चोरेण हतः प्रेष्ठैः प्राणैर्यमर्थं क्रीणाति
 तादृशार्थतृष्णां प्राणेभ्योऽपि गरीयसीं को न विसृजेदिति योजना । अर्थे तृष्णा जाता चेत्प्राणानपि विसर्जयतीति न स पुरुषार्थ
 इति भावः ॥ १६ ॥ परमपुरुषार्थसाधनवैराग्यपरिपंथित्वात्कामोऽपि न पुरुषार्थ इत्याह ॥ कथमित्यादिना । विषयकामुकः कथं
 विषयास्त्यजेतेति वृक्ष्यमाणेन योजना । प्रथमांतानि कामुकताविवरणानि । द्वितीयांतानि विषयविवरणानि । अनुकंपिताया
 दयाविषयभूतायाः । एकांतोपदेशान्मत्रान् । कलाक्षराणामव्यक्तमधुराणां । आकर्षणे इति शेषः ॥ १७ ॥ प्रत्ता दूरदेशस्थित-
 वरेभ्यो दत्ताः । अच् उपसर्गात्तः । हृदय्या हृदयहिताः । रुचिरच्छदान् रुचिरपरिच्छदान् । कुल्याः कुलपरंपरया समागता
 वृत्तीर्जीवनकरीः ॥ १८ ॥ कोशस्थः कोशे विद्यमानकीट इव कर्माणि अशनादीनीहमान औपस्थजैर्वह्णमुपस्थजिव्हाकरणकं
 कर्म व्यसनाशनादिकमित्यर्थः ॥ १९ ॥ यन् गच्छन् । गतं निजायुर्विहितमर्थं च न बुद्ध्यते । स्वकुटुंब एव रमत इति स्वकुटुंब-

० टि०
१० ॥

रामः ॥ २० वित्तनिविष्टमनस्कता न केवलं वैराग्यपरिपंथिनी किंतु दुष्कृतसंपादिकाऽपीत्याह ॥ वित्तेष्विति । वित्तेषु नित्याभि-
निविष्टचेताः परवित्तहर्तुश्चोरस्य । प्रेत्य नरकलक्षणं । इह ताडनादिलक्षणं दोषं विद्वानप्यजितेन्द्रियोऽशांतकामश्च सन् । कुटुंबी
तत्परवित्तं हरतीति यांजना ॥ २१ ॥ न भगवानस्तीति ज्ञानमात्रं श्रेयःसाधनं किंतु स्वातंत्र्याभिमानपरित्यागसहितमित्याशये-
नाह ॥ विद्वानपीति । हे दनुजाः । यः स्वकीयपारव्यविभिन्नभावः स्वस्वातंत्र्यपरस्वातंत्र्याभिमानमोहितमनाः स विद्वानपीत्थं
कुटुंबं पुष्णन् स्वलोकाय मोक्षाय न कल्पते । किंतु यथा विमूढस्तथा पुनः पुनः संसृतिलक्षणं तमः प्रपद्यत इति योजना ॥ २२ ॥
स्त्रीजितोऽपि न भवेदित्याह ॥ यत इति । वामदृशामक्षिसर्गो निगडस्तेन बद्धस्तासां विहारे क्रीडामृगो योऽयं । विद्वानपि दीन-
मात्मानं मोचयितुं यतो न कश्चित्कुत्रचिद्देशे कापि कालेनालं समर्थः । अतो न तादृशो भवेदित्यध्याहतेन योजना ॥ २३ ॥ एवं
विषयसंगे बाधकमुक्त्वा विषयसंगपरित्यागेन नारायणशरणगतिं विधत्ते ॥ तत इति । हे दैत्याः । विषयसंगस्योक्तरीत्या दुष्ट-
त्वाद्विषयात्मकेषु दैत्येषु रिपुषु विदूरात्संगं परिहृत्यादिदेवं नारायणमुपेत शरणं गच्छत । अपवर्गहेतुः स नारायणो मुक्तसंगैरि-
षितः शरणं गत इति योजना ॥ २४ ॥ नारायणस्य दूरस्थत्वाच्छरणागतावपि स्वत्वेनास्मत्स्वीकारस्य संदिग्धत्वादच्युतप्रीणनं
बन्हायास इत्यत आह ॥ न हीति । हे असुरात्मजाः । सर्वतः सिद्धत्वाद्याप्तत्वात्सर्वभूतानामिह देहे आत्मत्वात्स्वामितया विद्य-
मानत्वादच्युतं प्रीणयतो बन्हायासो न हीति योजना ॥ २५ ॥ देशांतरे कालांतरे पदार्थांतरे नियामकांतरस्य सत्वे कथमस्यैव
शरणागतिर्युक्तेत्यत आह ॥ परावरेष्विति । परावरेषु भूतभविष्यद्वर्तमानेषु । उच्चावचेषु वा । ब्रह्मांतःस्थावरादिषु भूतेषु प्राणिषु
भौतिकेषु विकारेषु ब्रह्मांडादिषु भूतेष्वाकाशादिषु महत्सु महदहंकारादिषु । गुणेषु सत्त्वादिषु । गुणसाम्ये प्रलये गुणव्यतिकरे
सृष्टौ । अव्ययः पर आत्मा भगवानेवेश्वरो हीति योजना ॥ २६ ॥ २७ ॥ व्याप्तस्य परमात्मनोऽतःस्थित्वा कथं नियामकत्वं
युज्यत इत्यत आह ॥ प्रत्यगात्मेति । स्वयं भगवान्यद्यप्यनिर्देश्यः साकल्येन निर्देष्टुमशक्यः । व्याप्त एवेति वा । निर्देष्टुमशक्यश्च ।

म० नं०
स्क० ०.९
अ० ६

॥ २०

एतदेवाभिप्रेत्य तात्पर्यं ॥ अंतर्यामी प्रत्यगात्मा व्याप्तः कालो हरिः स्मृत इति चेति ॥ २८ ॥ मूले । एवं विधमाहात्म्यो
 भगवान्कुतो न दृश्यत इत्यत आह ॥ केवलेति । एतादृशो भगवान् गुणसर्गया गुणव्यक्तीकरणभूतया मायया प्रकृत्या जीवावरण-
 भूतयाऽतर्हितैश्वर्यो जीवं प्रति पिहितैश्वर्यं ईयते प्रमाणैः प्रतीयते । अतो नेदृशो दृश्यत इति योजना । एतदभिप्रेत्योक्तं तात्पर्यं ॥
 प्रकृत्या तमसा वृतत्वाद्धरेरैश्वर्यं न ज्ञायत इति । तमसा भगवत्ज्ञानप्रतिबंधकया प्रकृत्या जीवावरणेनावृतत्वात्प्रतिबद्धत्वाद्धरेरैश्वर्यं
 न ज्ञायत इत्यर्थः ॥ २९ ॥ मूले भूतदयां च विधत्ते तस्मादिति सर्वभूतानामीश्वरगृहस्थानापन्नत्वादासुरं भावमुन्मुच्य सौहृदमा-
 श्रित्य सर्वभूतेषु दयां कुरुत । तथा दययाऽधोक्षजस्तुष्यतीति योजना । एतदभिप्रेत्योक्तं तात्पर्यं ॥ विष्णोर्गृहत्वाद्भूतेषु दया
 कार्या विजानतोति च ॥ ३० ॥ मूले तुष्ट्यापि किं प्रयोजनमित्यत आह ॥ तुष्ट इति । आद्येऽन्ते उत्पत्तिनाशरहिते तत्र भगवति
 तुष्टे त्वलभ्यं किं । सर्वमाकांक्षितं भवतीति भावः । परं त्वेकांतैराकांक्षाऽपि न कार्येत्याह । सारं जुषां सर्वोत्तमवस्तुसेवमा-
 नानां । प्रीणयतां चरणयोरुपगायतां नोऽस्माकं येऽनुषंगेणैव सिद्धा वैषयिकसुखादयस्तैर्गुणव्यतिकरैर्गुणत्रयकार्यैः कांक्षितं किं ।
 किं प्रयोजनं । एवं धर्मादिभिः प्रवृत्तधर्मैर्दिभिरपि कांक्षितैः किं । अंततो गुणेन मोक्षेण कांक्षितेन किमिति योजना । न किमप्या-
 कांक्षणीयमिति भावः । मोक्षं सुखं त्वाकांक्षमाणापेक्षया नाकांक्षमाणस्याधिकं । एकांतभक्तत्वात् । एतदेवाभिप्रेत्य तात्पर्यं ॥
 कांक्षतो मोक्षगमपि सुखं नाकांक्षतो यथेति चेति ॥ अकांक्षतः कांक्षारहितस्य यथाऽतिशयितं तथा कांक्षतो नेत्यन्वयः ॥ ३१ ॥
 भगवत्तुष्टिरेव संपाद्या चेद्धर्मार्थकामादिकमसत्यत्वान्निष्फलत्वाद्वा न संपाद्यमित्यायातमित्यत आह ॥ धर्मेति । धर्मार्थ शब्दाभ्यां
 परस्य सुपो लोपः । तथा च धर्मोऽर्थः काम इति यो विहितस्त्रिवर्ग ईक्षा । एताद्विषयकं ज्ञानं । एताद्विधात्री त्रयी श्रुतिः । नयदमौ
 नीतिदंडशास्त्रे । विविधा च वार्ता । कृषिगोरक्षवाणिज्यादिरूपा । तदेतदखिलं निगमस्य नियमेनोक्तत्वात् । सत्यमबाध्यं तदुक्त-
 फलसाधनं च मन्ये । अन्यथा वेदस्याप्रामाण्यानुपादेयत्वयोरापत्तेः । परंत्वेतदपेक्षया स्वसुहृदो निर्निमित्तोपकारकस्यास्य पुंसो
 भगवतः स्वात्मार्षणं नवविधभक्त्या स्वात्मसमर्पणं परमत्युत्तमसाधनमिति योजना । मोक्षफलकत्वात् । इतरस्य च संसारफलकत्वा-
 दिति भावः ॥ ३२ ॥ कथमेतादृशज्ञानं त्वया लब्धमित्यतः पुरावृत्तमाह ॥ ज्ञानमिति । अवाप्तुमशक्यं तदेतदखिलं ज्ञानं ।

भा० टि०
१२१ ॥

ज्ञायतेऽनेनेति ज्ञानं । शास्त्रं । नरसखो नारायणः । धर्मपुत्रो नारदायाह किल । भगवदनुग्रहयोग्यानां । एतादृशं ज्ञानं भवतीति सामान्येनाह । एकांतिनां भगवतः पादारविंदरजसा प्लुतदेहिनां । अकिंचनानां । तत्ज्ञानं स्यादिति योजना ॥ ३३ ॥ भवतु नारदादीनां ज्ञानं तव तु कथमित्यत आह ॥ श्रुतमिति । योजना तु स्फुटा । ज्ञानं मोक्षसाधनं । विज्ञानं विशेषतो मोक्षसाधनं । धर्म्यं धर्मादनपेतं । देवदर्शनाद्भगवदपरोक्षिणः ॥ ३४ ॥ नारदाच्छ्रुतमित्येतत्कथं विश्रंभणीयं । तवास्माकं च शंढा-मर्काभ्यामृतेऽन्यस्य गुरोर्लाभाभावात् । ईश्वरोऽपि बालानां नो साक्षादुपदेष्टा । तव चांतःपुरस्थस्य महत्संगो दुर्लभः । अत्र विश्वासजननोपायोऽस्ति चेत्तमुक्त्वा संशयं छिंधीत्याशयेनाह ॥ प्रल्हादेति । नोपीत्यत्र नो अपीति पदच्छेदः । प्रगृह्यं त्वत्तु नाश्रितं ॥ ३५ ॥ ३६ ॥ इति श्रीभागवतटिप्पण्यां मंदनंदिन्यां षष्ठोऽध्यायः ॥ ७-६ ॥ ॥

॥ हरिः ॐ ॥ साधनेषु भक्तेरेव प्राधान्यात्सैव निरूप्यतेऽस्मिन्नध्याये । प्रल्हादः किमाहेत्यत आह ॥ एवमिति । मदनुभाषितं नारदानुभाषितं ॥ १ ॥ प्रस्थिते गते । परमतिशयितं ॥ २ ॥ पिपीलिकैरहिर्यथा भक्ष्यते तथा लोकोपतापनः पापो हिरण्यकशिपुर्लोकस्य दिष्ट्या सुखकारणेन पुण्येन स्वपापेन चाभक्षि भक्षितः । नष्ट इति यावत् । इति वादिनो वासवादयो युद्धोद्योगं चक्रुरिति योजना । दिष्ट्या समुपजोषं चेत्यमरः ॥ ३ ॥ सर्वतो दिशं सर्वा दिशः ॥ ४ ॥ पशुपरिच्छदान् पशुबंधनगृहान् । नावेक्षमाण इति न समासः ॥ ५ ॥ राजशिविरं राजगृहं व्यलुंपन्नाशितवंतः । जयकाशिनो जयकांक्षिणो जयेन प्रकाशमाना वा ॥ ६ ॥ भयोद्विशां भयकंपितां ॥ ७ ॥ परपरिग्रहं परस्त्रियं ॥ ८ ॥ यावत्प्रसवमास्यतां मम निकटे । अर्थपदवीं प्रयोजनमार्गं । एतत्प्रसूतशिशुं हत्वेति भावः ॥ ९ ॥ निष्किल्बिषो निष्पापः । संस्थां हननं । अनंतानुचरो भगवत्सेवकः ॥ १० ॥ अनंतप्रियभक्त्याऽनंतरस्य भगवतः प्रियया भक्त्या । अनंतप्रिये प्रल्हाद्रे भक्त्या बहुमानेन वा । परिक्रम्य प्रदक्षणीकृत्य ॥ ११ ॥ नोऽस्माकं । लक्ष्यतां नाम्नां विग्रहतां नेति शेषः ॥ १२ ॥ अविश्रामिणे । अकरोत्तमं करोति भगवन्निद्रा ॥ १३ ॥ अंतर्-

मं० ।
स्कं०
अ०

शिक्षाकाले प्रल्हादस्य न पंचाहायनत्वविरोधः ॥ १५ ॥ तिरोदधे विस्मृतमभूत् । नाजहान्नात्यजत् ॥ १६ ॥ यथा मे वैशारदी
 धीर्भगवद्विषयिणी मतिः । तथा यदि भवंतो मे वचः श्रद्धतो विश्वासं कुर्वति । तर्हि भवतामपि भूयाद्भवेत् । एवं श्रद्धतः
 स्त्रीबालानां च भूयादिति योजना । श्रद्धैव सम्यग्ज्ञानोत्पत्तौ कारणमिति भावः ॥ १७ ॥ पूर्वं पूर्ववृत्तकथनेन बालानां स्वस्मिन्
 श्रद्धां जनयित्वा तानुपदिशति ॥ जन्माद्या इत्यादिना । देहजीवयोर्वैलक्षण्यं परमात्मनश्च ताभ्यामत्यतवैलक्षण्यं सर्वस्य तदधीनत्वं
 ज्ञात्वा देहगेहादावहं ममता न कार्येत्याह श्लोकत्रयेण । दृष्टाः प्रत्यक्षसिद्धा जन्माद्याः । स्वरूपोत्पत्तिलक्षणं जन्म कालविशेष एव
 वर्तमानत्वलक्षणा सत्ता । उपचयलक्षणा वृद्धिः । परिणामोऽपचयलक्षणा । क्षयो ध्वंसलक्षणो विनाशः । इमे भावा विकाराः ।
 च्युतादिवृक्षस्य फलानामिव । कालेन कालनामकेनेश्वरमूर्तिना ईश्वर इति मूर्तिः रूपं यस्य तेन भगवता देहस्य भवंति । नात्मनो
 विष्णोरिति योजना । यद्यपि जीवस्याप्येते न संति । तथाऽपि स्वातंत्र्येणैव तदभावः परमात्मनो भगवदिच्छया तु जीवस्यापीति
 ज्ञेयं । अनेन विकाराणां देहनिष्ठत्वं न जीवनिष्ठत्वं नितरां परमात्मनिष्ठत्वं सर्वस्य विष्ण्वधीनत्वं चोक्तं भवति ॥ १८ ॥ परमात्मनोऽ-
 त्यंतवैलक्षण्यं ज्ञापयितुं लक्षणान्याह ॥ आत्मेति । आत्मा परमात्मा नित्यः । अनित्यत्वं देहहानिरित्याद्युक्तचतुर्विधनाशरहितः । अव्ययो
 नैमित्तिकनाशरहितः । शुद्धो दोषरहितः । एकः स्वतंत्रकर्ता । एकत्वादेव करोतीति । क इत्यन्यत्र व्याख्यानात् । क्षेत्रज्ञः । एतत्क्षेत्रमिति
 प्रोक्तं तत्क्षेत्रं यच्च यादृक्चेति गीतोक्तरीत्या प्रकृत्यादिक्षेत्रज्ञः । आश्रयः सर्वोपजीव्यः । अविक्रियो विकाररहितः । स्वदृक् साकल्येन
 स्वस्वरूपदृक् । वश्यो वशं याति यापयतीति । सर्वस्य वशीति यावत् । सर्वस्य वशीति श्रुतेः । व्यापकोऽतर्बहिश्च व्याप्तः । अंतर्बहिश्च
 तत्सर्वं व्याप्य इति श्रुतेः । असंगो विषयसंगरहितः । अनावृतोऽज्ञानाद्यावरणरहितः । अत्र कतिपयलक्षणस्यातिव्याप्तिशंकाऽपराधी-
 नत्वेन विशेषणेन परिहरणीयेति बोध्यं ॥ १९ ॥ परैरुत्तमैः । अनन्यसाधारणैर्वा । देहादौ मोहजमज्ञानं लक्षणैरात्मानं विद्वान् अतद्भाव-
 मतस्मिन्नहं भूतदेहे आत्मदीये गेहादावहंभावं मदीयभावलक्षण भ्रमं त्यजेत् । एतत्सर्वमभिप्रेत्योक्तं तात्पर्यं ॥ षड्विकारा-
 शरीरस्य न विष्णोस्तद्वतस्य तु । तदधीनं शरीरं च ज्ञात्वा तन्ममतां त्यजेदिति च ॥ तु शब्दात्स्वातंत्र्यलक्षणं विशेषमाह । शरीरं
 चेत्यतः परमिति शब्दोऽध्याहार्यः । ममतामित्यनेन देहोऽप्यहंताभ्रमो नास्ति । प्राणिमात्रस्य मम देह इति भेदज्ञानात्किंतु स्फुट-

० टि०
२२ ॥

विवेकाभावमात्रमहंतेति सूचयति । जन्माद्या इति श्लोके विण्वधीनत्वं न स्फुटं प्रतीयत इत्यतः कालेनेति हेतुतोक्त्या तल्लब्धमिति वाक्यरूपतात्पर्यं ॥ हेतुत्वाद्विण्वधीनत्वं शरीरस्येति ॥ २० ॥ उपायेन ब्रह्मगतिलाभप्रकारं सदृष्टान्तमाह ॥ हेममिति । यथा हेमकारो ग्रावसु निकषाभ्यादिलक्षणेऽपि क्षेत्रेषु लिप्तं हेमयोगैरूपायैस्तदाभिज्ञ आप्नुयात् । तथा देहेषु क्षेत्रेष्व्वात्मयोगैर्भक्त्याद्युपायैर्ध्यात्मविदात्मानमधिकृत्य विद्यमान देहगतमन आदिकं । प्रमेयमध्यात्मशास्त्रं वा । अधिकात्मानं बिम्बं वा वेत्तीति तद्वित् । ब्रह्मगतिं वैकुण्ठादिकं लभेतेति योजना ॥ २१ ॥ आत्मनः क्षेत्रज्ञत्वमुक्तं । तत्र क्षेत्रज्ञशब्दार्थं प्रकृत्यादिकं तद्वतं च विविच्य आह ॥ अष्टाविति । प्रकृतयो मूलप्रकृतिर्महानहंकारः पञ्चभूतानीत्यष्टौ प्रकृतयः । गुणत्रयस्यापि सत्त्वात्कथमष्टत्वमिति न वाच्यं । त्रय एव हि तद्गुणास्त्रयः सत्त्वरजस्तमः । पदार्थास्तद्गुणा अव्यक्तमूलप्रकृतेरवस्थाविशेषा एवेति तदंतर्भावात् । विकारा मनसा सहैकादशैर्द्रियाणि शब्दाद्यास्तन्मात्रा इति षोडशविकारा आचार्यैः प्रोक्ताः । समन्वयात् । ल्यब् लोपनिमित्ता पञ्चमी । सर्वत्रानुगतिं प्राप्य वर्तमानः पुमान्परमपुरुष एकः पदार्थ इत्थं चतुर्विंशति तत्त्वानि क्षेत्रं पुमांश्च । तद्वत् इत्युक्तं भवति । अत्र जीवस्यातिरिक्तस्य सद्भावेऽपि तस्याभिमानित्वापेक्षयाऽभिमन्यमानवाचिपदेन ग्रहणाद्विष्णुरेव पञ्चविंशः । जडमात्रविवक्षया तु जीवः पञ्चविंशो विष्णुः षड्विंशतया सम्यग्ज्ञेयः । एतदेवाभिप्रेत्य तात्पर्यं ॥ अभिमन्यपेक्षया विष्णुः पञ्चविंश इति स्मृतः । जडव्यपेक्षया जीवः सम्यग्ज्ञेयो हरिः स्मृत इति च ॥ अभिमन्यपेक्षयाऽभिमानिनोऽभिमन्यमानवाचिपदेन ग्रहणापेक्षयेत्यर्थः । जडव्यपेक्षया जडमात्रग्रहणापेक्षया जीवः पञ्चविंशो हरिस्तु सम्यक् षड्विंशतया ज्ञेय इति ॥ २२ ॥ देहस्यातिरिक्तस्य सत्त्वात्कथमुक्तेर्विभाग इत्यत आह ॥ देहस्त्विति । देहस्तु सर्वसंघात उक्तचतुर्विंशति तत्त्वकार्यभूतः । जगज्जंगमः । नरतिर्यगादिः । तस्थुः स्थावरस्तरुगुल्मादिरिति द्विधा । अत्रैव देह एव पुरुषः पूर्णषड्गुणो भगवान् । अतत् हरिभिन्नं चेत् । नाचेतनात्मकं जगत् त्यजन् त्यजताधिकारिणा जगत्ते विनाशः । अ न न न तेति तेतीति श्रुतेरिति गोचना । आत्मा प्रकृतिर्न यद्वानित्येवं सर्ववैलक्षण्यं श्रुतेर्गर्थः ॥ २३ ॥

मं० नं
स्कं०
अ०

गतात्मना मुक्तमनसाऽनुभवेन । अज्ञाता चाल्पशक्तित्वं दुःखित्वं स्वल्प स्वल्प कर्तृता सर्वज्ञतादीशगुणाविरुद्धाद्यनुभूतिगा इति
 मूलोक्तेः । सर्गस्थानं समाम्नायैः सृष्टिस्थितिसंहारादिबोधकैर्वेदैरसत्त्वैरापातप्रतीतिरहितैः । त्वरितोच्चारणादिदोषरहितैर्वा । अथवा ।
 सावधानमनस्कैर्विमृशद्भिरधिकारिभिर्विमृश्यत इति योजना ॥ २४ ॥ प्रकारांतरेणापि भेदमाह ॥ बुद्धेरिति । बुद्धेर्जीवस्य
 जागरणं स्वप्नः सुषुप्तिरिति वृत्तयोऽवस्थास्ता एता येनैवानुभूयंते । स पुरुषश्चेतनोऽध्यक्षः साक्षिसिद्धः परो भगवतोऽन्यः । भग-
 वतोऽवस्थात्रयानुभवस्य तत्कारणीभूतकर्मणस्तत्कार्यस्य सुखदुःखादेश्वाभावात् । अथवा । येन परमात्मनाऽनुभूयंते । अंतर्णीत
 णिच् । अनुभाव्यंते । सोऽवस्थात्रयप्रवर्तकः पुरुषः परमात्मा । अध्यक्षोऽवस्थाद्रष्टा । परो जीवादन्यः । तदेतदभिप्रेत्योक्तं
 तात्पर्ये ॥ बुद्धेर्जीवस्य । सत्त्वबुद्ध्यादिशब्दैस्तु जीवोऽपि कचिदीर्यते । जाग्रदाद्याः कर्म चैव सुखदुःखे च तस्य हि । जाग्रदादेः
 परो द्रष्टा सुखनित्यो हरिः स्मृतः । स जीवेन सह स्थानात्तत्स्वरूपः प्रदृश्यते । अज्ञदृष्ट्याऽनज्ञदृष्ट्यायथा गंधयुतोऽनिलः ।
 अदृष्टेर्जीवपरयोर्भेदस्याप्नोति संसृतिं । अभेदनिश्चयाद्याति तमो नास्त्यत्र संशय इति च ॥ सत्त्वबुद्ध्यादि शब्दैरित्यनेन बुद्धेर्जी-
 वस्येति व्याख्यानं प्रमापितं भवति । तस्य जीवस्य जाग्रदाद्यवस्था कर्म च तत्कारणीभूतपुण्यपापादिकं सुखदुःखे च तत्रानुभूयमाने
 भवंति । जीवात्परो हरिस्तु केवलं द्रष्टा । सुखानिष्ठः स्वरूपानंदनिष्ठः स हरिः । तत्स्वरूपो जीवस्वरूपः प्रदृश्यते । अज्ञदृष्ट्या
 भ्रांत्याऽनज्ञदृष्ट्या जानातीति ज्ञः । तदृष्ट्या तु न । यथाऽनिलोऽज्ञदृष्ट्या गंधयुक्तः पुष्परेणुयुत एव भेदाज्ञानाभेदनिश्चययोः
 क्रमेणानर्थातिशयमाह ॥ अदृष्टेति ॥ २५ ॥ पूर्वश्लोके बुद्धिशब्दितस्य जीवस्यावस्थात्रयलक्षणसंसारानुभवो भगवता भवतीत्युक्तं ।
 तत्कथं । न हि भगवान्किंचिदनिमित्तीकृत्य संसारमनुभावयतीत्यतः संसारकारणान्याह श्लोकत्रयेण ॥ एभिस्त्रिवर्णैरित्यनेन ।
 बुद्धिस्थैस्त्रिवर्णैर्लोहितैश्चक्रकृष्णमित्युक्तवर्णत्रयोपेतैः पर्यस्तैः परिक्षिप्तैः । अनादितः संबधैरिति यावत् । बुद्धिभेदैर्बुद्धेर्जीवस्य भेदै-
 र्भेदकैः स्वस्वाधिक्येन नीचमध्योच्चत्वलक्षणतारतम्यज्ञापकैः क्रियोद्भवैः सात्त्विकत्वादिक्रियाजनकैः सत्त्वादिगुणैरन्वयात्संबंधा-
 द्वायुगंधैर्गंधोपेतैः पुष्पाद्यवयवैः सुरभ्यसुरभिभिश्चैः । अन्वयादिवात्मनः स्वरूपज्ञानानंदकेवलदुःखमिश्रात्मकं धत्ते पिधत्ते न
 जानातीति योजना । वायुर्निर्गंधोऽपि गंधसंबंधान्निर्गंधस्वरूपो न ज्ञायते । जीवोऽपि गुणत्रयसंबंधात्स्वरूपेण न ज्ञायत इति

० टि०
२३ ॥

भावः । अत्र बुद्धिभेदैरित्यस्य तात्पर्यं ॥ बुद्धिभेदैर्जीवानां तारतम्यज्ञापकैरिति । एवं च सत्त्वादिगुणतन्निमित्तकर्मणी संसारकारण-
इत्युक्तं भवति ॥ २६ ॥ एतदनूद्य मूलकारणं चाह ॥ एतदिति । संसार एतद्द्वारः । तस्यैव विवरणं गुणकर्मनिबन्धन इति ।
हि शब्देनाजामेकां कर्मणा बध्यते जंतुरिति प्रमाणप्रसिद्धिं द्योतयति । अज्ञानमूलः प्रकृत्यविद्यादि शब्दवाच्याज्ञानावरणलक्षण-
मूलकारणकः प्रकृतिः स्वात्मसंश्लिष्टान् गुणान् सत्त्वादिकान् अपीति । अज्ञानस्य प्रथमावरत्वोक्तेः । दुष्कर्मणोऽनर्थहेतुत्वं जानता
कथं बुद्धिपूर्वकृतकर्मणाऽनर्थः प्राप्यत इत्यत उक्तं ॥ अपार्थ इति । स्वप्ने स्वशिरच्छेदादिरूपात्महननानुभवजनितवासनावशाद्बुद्धि-
पूर्वकृतस्वशिरच्छेदेन दुःखमाप्यते । तथा रागादिवशाद्बुद्धिपूर्व कृतकर्मणाऽपार्थोऽप्यनर्थोऽप्याप्यत इति योजना । एतदेवाभिप्रेत्य
तात्पर्यं प्रवृत्तं ॥ दुःखरूपोपि संसारो बुद्धिपूर्वमवाप्यते । यथा स्वप्ने शिरच्छेदं स्वयं कृत्वाऽऽत्मनो वशः । ततो दुःखमवाप्येत
तथा जागरितेऽपि तु । जानन्नप्यात्मनो दुःखमवशस्तु प्रवर्तत इति च ॥ अवशः स्ववशो न भवतीत्यवशः । आत्महननानुभवज-
नितवासनया बलात्कृतः । अवशो रागादिवशः प्रवर्तते दुष्कर्मकरणे ॥ २७ ॥ मन एव मनुष्याणां कारणं बन्धमोक्षयोरित्युक्ते-
र्मनोऽपि संसारकारणमित्याह ॥ मनोमयत्वादिति । मनोमयत्वान्मनःपूर्वककर्मकारणकत्वेन मनःप्रधानत्वान्मानसवासनामयत्वात् ।
सर्वार्था गजतुरग्रादयः स्वप्नजागरयोः समा अनित्यत्वादिभिः समाः । अनित्यत्वविकारित्वपारतंत्र्यादिरूपतः स्वप्नादिसाम्यं
जगतो न तु बोधनिवर्त्यतेत्युक्तेः । एवमुक्तरीत्या दृष्टान्तर्या ध्यातुरनुभवितुः शोकमोहभयप्रदा अपि भवंतीति योजना ॥ २८ ॥
तर्हि किं कर्तव्यमस्माभिरित्यत आह ॥ तस्मादिति । कर्मणामिति मनसोऽप्युपलक्षणं । बीजं मूलकारणमज्ञानं । योग उपायः ।
सः क इत्यत आह ॥ प्रवाहेति । धियो बुद्धेर्यः प्रवाहः । तस्योप परमात्मसमीपे रमो रमणं क्रमेण भक्तिरभिवर्धनीयेति भावः ।
एतदेवाभिप्रेत्य तात्पर्यं ॥ धियः प्रवाहस्योपरमः परमेश्वरे रमणमिति । रमणमासक्तिः ॥ २९ ॥ सत्स्वन्येषूपायेष्वयमेव कुतः
कर्तव्य इत्यत आह ॥ तत्रेति । सहस्राणां मध्येऽयं भक्तियोगो भगवता नरसखनारायणेन । तद्वच एव पठति ॥ यदीति ॥ २ः

मं० नं
स्कं०
अ०

षड्वर्गनिग्रहे भक्त्युत्पादने चोपायानाह ॥ गुरुशुश्रूषयेत्यादिना । तृतीयांतानां भक्तिः क्रियते इति वक्ष्यमाणेनान्वयः । गुरुशुश्रूषयेत्यत्र साधनपंचकमुच्यते । प्रत्येकं साधनविधायकवचनीदाहरणं तु गौरवभिया टीकायामुदाहृतं । तेन च कचिन्न क्रियते । भक्त्या गुरुभक्त्या । यथा देवतागुरावित्युक्तेः । सर्वलाभार्पणेन च सर्वेण यज्ञादिना लाभो लब्धं यत्पुण्य तस्य समर्पणेन यद्यल्लब्धं स्वेन तस्य कर्तृत्वसमर्पणेन वा । साधुभक्तानां निर्व्याजभक्तानामीश्वराराधनेन पंच रात्रोक्तपांचकालिकाराधनेन ॥ ३१ ॥ श्रद्धयेति श्लोके साधनचतुष्टयं । तल्लिङ्गेश्वरार्हणादिभिस्तस्य भगवतो लिंगस्य प्रतिमाया ईक्षणं दर्शनमर्हणं पूजनं तदादिभिः ॥ ३२ ॥ भूतदयाऽपि साधनमित्याह ॥ हरिरिति । भगवानीश्वरो हरिः सर्वेषु भूतेष्वस्त इति मनसा । तैः प्रार्थितैः कामैः काम्यैः स्वशक्तिविषयैर्वित्तविद्यादिभिः । भूतानि सज्जनान् साधु मानयतीति योजना ॥ ३३ ॥ उक्तसाधनैः साध्यं भवतीत्याह ॥ एवमिति । एवमनुष्ठितैर्निर्जितोऽरिषड्वर्गो यैस्तैः साधनैरीश्वरं वासुदेवे भगवति स भक्तो यथा रतिं लभते तथा भक्तिः क्रियते उत्पद्यते इति योजना । रतिमुपासनापरोक्षस्वानंदानुभवलक्षणं ॥ ३४ ॥ भक्तानां वृत्तिप्रकारमाह ॥ निश्चयेत्यादिना । यदेत्यस्य तदेति वक्ष्यमाणेनान्वयः । निश्चय्य श्रुत्वा । कर्माणि जगत्सर्जनादीनि । गुणान् ज्ञानानंदादीन् । लीलातनुभिः कृतानि वीर्याणि कंसवृधादीनि ॥ ३५ ॥ आक्रंदते उच्चैः शब्दं करोति । जनं भक्तं । आत्मगतिर्भगवद्विषयकमनोगतिः । गतत्रपो गतलज्जः ॥ ३६ ॥ भक्त्युद्रेकफलमाह ॥ तदेति । तस्य भगवतो भावे स्वरूपे भावो भक्तिः । अत एव तात्पर्यं ॥ तद्भावभावः । तद्यथा स्वरूपं भक्तिरिति ॥ तथाऽनुकृतेऽनुकूलत्वेन कृते । आशयाकृतिराशयोऽतःकरणमाकृतिर्देहाकारो यस्य स तथा । यदाऽतिहर्षेत्यादिनोक्तमुद्धानादिकं नैकैकस्मिन् भक्ते समुच्चयो किंतु यथा तथेति ज्ञातव्यं । अतएव तात्पर्यं ॥ केचिद्भक्ता विनृत्यन्ति गायन्ति च यथेप्सितं । केचित्तूष्णीं भजंत्येव केचिच्चोभयकारिण इति चेति । उभयकारिणो नर्तनगायनोभयकारिणः । निर्दग्धकर्मबीजः । अनुशयोऽतःकरणं संसारो वा यस्य स निर्दग्धबीजानुशयः । अधोक्षजं सवेति । भूयः प्रयोगेण स्तोत्रेण वक्ति स्तौति ॥ ३७ ॥ पूर्वमशुभात्मनो भक्त्युद्रेकात्संसृतिचक्रस्य शातनं । शदल्लं शातने शदेरगतौत इति तः । नाशनं । अधोक्षजालापं तन्निमित्तं यत्सुखं ब्रह्मनिमित्तकं निर्वाणसुखं मोक्षसुखं विदुरिति योजना ।

०टि०
२४ ॥

मं० नं०
स्कं०
अ०

अतएव तात्पर्यं ॥ ब्रह्मनिर्वाणसुखं ब्रह्मनिमित्तनिर्वाणसुखमिति । भगवत्कथयाऽपि सुषुप्ताविव स्वरूपसुखं व्यज्यत इति भावः । ततो भक्तेरेतद्विशेषसुखसाधनत्वात् । यूयं हृदीश्वरमंतःकरणनियामकं हृदये स्थूलहृदये विद्यमानं प्राज्ञं भजत । जीवांगुष्ठमितो जीवे देहांगुष्ठमितो हृदीत्युक्तेः ॥ ३८ ॥ भगवदुपासनायां महाफलमुक्त्वाऽऽयासोऽपि नास्तीत्याह । हे असुरबालकाः । स्वे स्वकीये हृदि छिद्रवदाकाशवत्सतो विद्यमानस्यास्यात्मनः सख्युर्हरेरुपासने कोऽतिप्रयासः । अशेषदेहिनां सामान्यतो हृदिस्थत्वेन न कस्यापि । अत्र तात्पर्यं ॥ अशेष देहिनां सामान्यतो हृदिस्थत्वेनेति । एवं सन्निहितत्वेन विषयोपपादनैर्देशांतरगमनैः किं प्रयोजनमिति योजना ॥ ३९ ॥ सर्वदाचलत्वेन देहहृदिस्थस्य नित्यस्य भगवतो महाप्रियकारित्ववन्न कस्यापि विषयस्यापि प्रियकारित्वं मर्त्यस्य । मृत्यनंतरमभावात् । पूर्वमपि क्षणभंगुरत्वात्सतोऽपि देशांतरचलनात् । अतस्तत्र वैराग्येण भवितव्यमित्याशयेनाह ॥ राय इति । रायो'हि बहिःस्थितवित्तानि । कोशो भूनिक्षिप्तद्रव्यं । अर्थकामा अर्थाश्च कामाश्च क्षणभंगुरायुषः स्वरूपनाशवंतश्चला अन्यत्र गमनवंतः ॥ ४० ॥ अर्थकामौ दूषयित्वा प्रवृत्तकर्मफलं स्वर्गादिकं दूषयति ॥ एवमिति । क्रतुभिः कृता अमी स्वर्गादय एवमर्थका मवत्क्षयिष्णवो नश्वराः स्वापेक्षयातिशयितलोकांतरवंतः । न निर्मलाः । न रागादिदोषरहिताः । हि शब्देन पुण्यचितो लोकः क्षीयते । अनैकं विन्महत्पुण्यं कर्म करोति तत्थास्यां ततः क्षीयत एवेत्यादि प्रमाणप्रासिद्धिं द्योतयति । तस्माददृष्टं श्रुतं च न भवतीत्यदृष्टश्रुत दूषणं यस्य तं । दोषाः श्रुताश्च नाज्ञैर्हि तथा प्रतीता इति श्रुतेः । परं परमात्मानमीशमेकमनन्यसाधारणभक्त्याऽऽत्मलब्धये स्वरूपानंदलाभाय भजतेति योजना ॥ ४१ ॥ तर्हि विहितानि कर्माणि किमकार्याणीत्यत आह ॥ यदर्थमिति । इह लोके विध्यंगानि विहितांगकानि कर्माणि नरो यदर्थं यत्प्रीत्यर्थमसकृत्करोत्यतः प्रसन्नाद्भगवतोऽविपर्यासं नाशरहितममोघं फलं विंदत इति योजना । भगवत्प्रीत्यर्थं कर्माणि कर्तव्यानीति भावः ॥ ४२ ॥ एतदेव विवृणोति ॥ सुखायेति । इह लोके कर्मणः संकल्पः सुखाय दुःखमोक्षाय सदा भवति । सुखमेव स्याद्दुःखमनागापि माऽभूदिति सर्वानुभवात् । परं त्वीहया स्वर्गादीच्छया कृतं चेद्दः-

॥ २४

पूर्वं वनितादेः मृत्यनंतरं शृगालादेर्भोग्यो भंगुरः क्षणभंगुरः यात्युपैति च वै प्रसिद्धं ॥ ४४ ॥ अव्यवहितो देहो यदैवं विध-
 स्तदा तत्संबन्धिनो व्यवहितपत्न्यादयः किमु इत्यत आह ॥ किम्विति । भंगुराः पारक्याः किम्विति योजना ॥ ४५ ॥ अनि-
 त्यत्वमुक्त्वा तैः प्रयोजनं नास्तीत्याह ॥ किमिति । नित्यानंदमहोदधे इति । ल्यब् लोप निमित्ता पंचमी । एतादृशं परमात्मानं
 महांतं विहाय तुच्छैरेतैः किमिति योजना । अर्थसंकाशैः पुरुषार्थसदृशैः ॥ ४६ ॥ भगवद्भक्तिमतरा कर्मभिर्निषेकादि मरणांतास्व-
 वस्थासु क्लिश्यमानस्य स्वार्थः कोऽस्ति । न कोऽपीत्याक्षिपति ॥ निरूप्यतामिति ॥ ४७ ॥ कर्मदेहोभयपरंपरा भगवदज्ञानलक्ष-
 णाविवेकादेवेत्याह ॥ कर्माणीति ॥ ४८ ॥ अवर्जनीयतया प्राप्ता अर्थकामादयः कथं त्यक्तुं शक्यंत इत्यतस्ते यदपाश्रया यत्पर-
 मात्ममूलकास्तमेवानीहया कामेन भजतेति विधत्ते ॥ तस्मादिति । अनीहमनीहाऽप्रयत्नेन जगत्कारणं । अशादच् । तद्वंतं । बीजं
 जगतो व्यंजनाद्वीज शब्दवाच्यमात्मानं भजतेति योजना । एतदेवाभिप्रेत्य तात्पर्यं प्रवृत्तं ॥ अप्रयत्नेन करणमनीहा प्रोच्यते बुधै-
 रिति च ॥ अप्रयत्नेनाप्रयासेन परिणामतो विकारतः ॥ ४९ ॥ बहुधा संबंधसद्भावाद्भगवानेव भजनीय इत्याह ॥ सर्वेषामपीति ।
 आत्मांस्तर्यामी । ईश्वरः स्वामी । प्रियः प्रियकृत् । स्वकृतैर्महद्भिर्भूतैः । कृतानां देहेन्द्रियवत्तया कृतानां बीजसंज्ञितो जनकश्च ॥
 ॥ ५० ॥ मुकुंदचरणं भजतः स्वस्तिमत्वे न जातिः प्रयोजिकेत्याह ॥ देवो वेति । यथा वयमिति दृष्टांतः ॥ ५१ ॥ भक्तिरेव
 भगवत्प्रीतिसाधनं नान्यदित्याह ॥ नालमिति श्लोकद्वयेन । वृत्तं चरितं ॥ ५२ ॥ विडम्बनं प्रीतिजनकतया प्रतीयमानमात्रं ॥ ५३ ॥
 पुनर्भक्ति विधत्ते ॥ तत इति । आत्मौपम्येनात्मदृष्टांतेन । सर्वभूतात्मन्यंतर्यामिणि ॥ ५४ ॥ जातिरप्रयोजिकेत्युक्त । अधुना तु
 नानाजातिमंतोऽपि भक्तिमंतोऽच्युततां च्युतिवर्जनं । मुक्तिमिति यावत् । गताः संतीत्याह ॥ दैतेया इति । अत्र तात्पर्यं ॥ अच्युततां
 च्युतिवर्जनमिति ॥ ५५ ॥ उपसंहरति ॥ एतावानिति । परःस्वार्थ उत्तमः पुरुषार्थः । तदीक्षणं भगवदीक्षणं ॥ ५६ ॥ इति
 श्रीभागवतटिप्पण्यां मंदनंदिन्यां सप्तमोऽध्यायः ॥ ७—७ ॥

॥ हरिःॐ ॥ प्रह्लादरक्षणाय नृसिंहः प्रादुर्भूत इत्यस्मिन्नध्याये निरूप्यते । प्रह्लादोपदेशानंतरं बालकाः किमकार्षुरि-
 त्याह ॥ अथेति । निरवद्यत्वात्प्रह्लादवर्णितस्य बालानां मनसो वा निर्दोषत्वात् । नैवेत्यत्रापि जगृहुरित्यनुवर्तते ॥ १ ॥ एकांते

भगवति स्थितां यथा स्थितं यथा प्रलहादेन वर्णितं तथा । यथा बालैर्गृहीतं तत्सर्वमित्यर्थः ॥ २ ॥ तनयानयं तनयस्य अनयः
 स्वसिद्धांतविरुद्धप्रकारो यस्मिन्वचने तत्तनयानयं ॥ ३ ॥ अतदर्हण निष्ठुरयोग्यं । पापेन पापसाधनेन । तिरश्चीनेन वक्रेण ॥ ४ ॥
 प्रकृतिदारुणः स्वभावेन दुष्टः ॥ ५ ॥ मच्छासनोद्धूतमतिक्रांतशासनं । त्वा त्वां यमक्षयं यमगृहं ॥ ६ ॥ तस्य मे तेन मया किं
 बलः को बलं यस्य सः । अत्यगा अतिक्रांतः ॥ ७ ॥ किं बलः इत्यस्योत्तरमाहं ॥ न केवलमिति । परावरे उच्चावचाः । वशं
 स्वाधीनत्वं । अनेन सर्वबलत्वमुपपादितं ॥ ८ ॥ पूर्वार्धेन जगत्कर्तृत्वोपयोगिगुणपूर्णत्वमुक्तं । द्वितीयार्धेन जगज्जन्मादिकर्तृत्वं ।
 स्वशक्तिभिः स्वरूपभूताभिः शक्तिभिर्विश्वं सृजतीत्यादि योजना ॥ ९ ॥ त्याज्यं निषेधयति । कर्तव्यं च विधत्ते ॥ जहीति ।
 विद्विषां सत्त्वात्कथं समं मन इत्यत उत्पथस्थिताच्छास्त्रमार्गमतिक्रम्यस्थितादजितादात्मनो मनसो ऋते विद्वेषो न संतीत्युक्तं । समर्हणं
 पूजां ॥ १० ॥ दशदिशो जिता इति भ्राम्यंतमपहसति ॥ दस्यूनिति । पुरं स्वदेहं लुपतो विनाशयतः षट् कामादीन् । मन
 आदीन्द्रियाणि वा । दस्यून् अविजित्वैव दशदिशाः स्वजिता इत्येके मन्यन्ते । जितात्मनो जितमनस्कस्य देहिनां समस्य साधारणस्य
 साधोर्ज्ञस्य सज्जनस्य स्वमोहप्रभवाः परे शत्रवः कुत इति योजना । शत्रुत्वकल्पकमिथ्याज्ञानस्यैवाभावादिति भावः ॥ ११ ॥
 अतिमात्रमत्यर्थं । विकत्थसे विरुद्धं भाषसे । अतो मर्तुकाम इति जानामि । विशेषमुक्त्वा सामान्यमाह ॥ मुमूर्षूणामिति । विप्लुता
 असंबद्धाः ॥ १२ ॥ स्वातिरिक्तेश्वरस्यानुपलंभबाधमाह ॥ य इति । भगवतः शरणत्वे तर्कबाधमाह ॥ स इति ॥ १४ ॥ न केवलं
 दुरुक्तिमात्रं किंतु दुरुद्योगं च चकारेत्याह ॥ एवमिति । स्तंभे न दृश्यत इत्युक्त्वांतर्वर्तते चेदायात्वित्याशयेन मुष्टिना स्तंभं तताडोति
 भावः । तदैव तस्मिन्नेवाविर्भावद्योतकशब्दो बभूवेत्याह ॥ तदैवेति । निनदो ध्वनिर्येन ध्वनिना । अस्फुटदभिनत् । निनद
 शब्देन प्रकृतस्य ध्वनेर्यच्छब्देन परामर्शात्तच्छब्दाभावो न दोषः । स्वधिष्ण्योपगतं स्वस्थानं । सत्यलोकादिस्थानमुपागतं । स्वधा-

न समासः ॥ १८ ॥ स हिरण्यकशिपुः । एवं भूतं सत्त्वं प्राणिनं परितो विमृशन् निर्जिहानमुद्रच्छत् । वोहाङ् गतौ । किमेत-
दिति मीमांसं चक्र इति शेषः ॥ १९ ॥ उद्ग्रहन्निति शेषः । तथा च नृसिंहरूपमुद्ग्रहन् भीमांसमानस्य हिरण्यकशिपोरग्रतः समु-
त्थित इति योजना । द्वितीयांबानां नृसिंहरूपविशेषणत्वं । प्रतप्तचामीकरे निष्ठसुवर्णसदृशे चण्डे क्रूरे लोचने यस्य तत् । स्फुरन्ति
सटाकेसराणि ग्रीवस्थतीक्ष्णरोमविशेषा यस्य तत् । जृम्भितं जृम्भणयुक्तमानानं यस्य तत् । स्फुरत्सटाकेसरं च तज्जृम्भिताननं
चेति विशेषणद्वयस्य कर्मधारयः ॥ २० ॥ कराला भयंकरा दंष्ट्रा यस्य तत् । करवालश्चंद्रहासः । उभयतो धारोपेतः खड्गवि-
शेषः । भंचलः क्षुरांतः क्षुरधारां यस्यांश्चंचलक्षुरांता करवालवचंचलक्षुरांता तादृशी जिह्वा यस्य तत् । भृकुटीयुक्तमुखं भृकुटीमुखं ।
तादृशमुखेनोल्बणं भयंकरं । स्तब्धोर्ध्वकर्णं स्तब्धावचंचलावूर्ध्वाग्रे कर्णौ यस्य तत् । गिरिकंदरवदद्भुते व्याप्ते विवृते । आस्यनासे ।
नासा पदं नासापुटपरं । यस्य तत् । हनुभेदेन दीर्घचुबुकविशेषेणभीषणं भयंकरं ॥ २१ ॥ दिवि स्पृशत्कायं स्वर्गपर्यंतं व्याप्तदेहं । दिवि
स्पृशच्छब्दस्य संज्ञत्वात् हलंतात् संज्ञायामित्यलुक् । अदीर्घा पीवरा ग्रीवा यस्य तत् । उरु विशालं वक्षस्थलं यस्य तत् । अदीर्घपीवरग्रीवं
च तत् । उरु वक्षस्थलं च । अल्पं मध्यमं यस्य तत् । चंद्रांशुगौरैश्चंद्रकलाधवलैः । तनूरुहैश्छुरितं मिश्रितं विष्वक् व्याप्तं भुजानीकं
भुजलक्षणसैन्यं तद्वटकशतैर्युक्तं । नखा एवायुधानि यस्य तत् ॥ २२ ॥ सर्वाणि निजानि स्वीयानि नखेभ्य इतरायुधप्रवेकाणि
चक्रादीनि तैर्विद्राविता दैत्यदानवा येन तत् ॥ २२ ॥ एतादृशं रूपं दृष्ट्वा हिरण्यकशिपोर्जातां शंका माह ॥ प्रायेणेति । समुद्यतस्य
पुत्रवधे उद्युक्तस्य मे औरसारिणा सहजशत्रुणा हरिणा प्रायेणायं भविष्यद्वधः स्मृतश्चितितः किमिति योजना ॥ २३ ॥ एवमाशंक्य
पलायितः किं नेत्याह ॥ एवमिति । मनसि विद्यमानमेव ब्रुवन् गदायुधो दैत्यकुंजरो दैत्यश्रेष्ठो नदन् सोऽसुरः । अलक्षितः
साहसिकः । पतंगमः शलभोऽग्नौ यथा पतितो भवति तथा नृसिंहोजसि अभ्यपतदिति योजना । अथवा । पतनानंतरं पतं-
गमोऽग्नौ पतितोऽलक्षितो दृश्यमानो न भवति । तथा सोऽसुरो नृसिंहोजसि पतितोऽलक्षितो दृश्यमानो नाभूदिति योजना ॥ २४ ॥
निनदेन ब्रह्मांडकटाहभेदनमारभ्यैतत्पर्यंतं वर्णितं माहात्म्यमसंभावितमित्यतो नेत्याह ॥ न तदिति । यो भगवान्प्रलयकाले व्याप्तं
तमः सृष्टिकाले स्वतेजसा पुराऽपिबत् । तस्मिन्सत्त्वधामन्यपरिमेयपराक्रमशालिनि तद्वर्णितं माहात्म्यं न विचित्रमिति योजना ।

तर्हि सद्यो नाशितः किमित्यतो भगवाननेन चिक्रीड इत्याशयेनाह ॥ तत इति । अभ्यहनत् । विकरणव्यत्ययः ॥ २५ ॥ ताक्ष्य-
सुतो महोरगं यथा गृण्हाति तथा गदाधरो नृसिंहस्तं विक्रमंतमग्रहीदिति योजना । चिक्रीडतो गरुत्मतोऽहिर्यद्विक्रीडतस्तस्य
नृसिंहस्य सोऽसुरो हस्तोत्कलितो हस्तादुच्चलित इति योजना । विक्रीडत इत्यनेनोच्चलने क्रीडेव निमित्तं न त्वसामर्थ्यमित्युक्तं
भवति ॥ २६ ॥ भगवत्क्रीडायाश्छिन्नभक्तसंशयजननमसुराणां मोहजननं च प्रयोजनमित्याशयेनाह ॥ असाध्विति । सर्वधिष्ण्यपाः ।
धिष्ण्यं स्थान । घनच्छदा मेधावृता हतौजसो हतमुखकांतयोऽमरा हस्तोच्चलनमसाध्वमन्यंत । पुनः कथं हस्तगृहीतो भवेदिति चिंत-
येति भावः । यद्यस्मादस्तमुक्तो महासुरोऽतस्तं नृहरिं निजवीर्यशक्तितं स्वसामर्थ्येन भीत मन्यमानोऽभूत् । असुरस्य नृसिंहे
स्वानिग्रहासामर्थ्यभ्रांतिरभूदिति भावः ॥ २७ ॥ स्ववीर्यभ्रांत्यैव पुनरापददसुर इत्याह ॥ पुनरिति । शतचंद्रवर्त्मभिश्चर्मगृहीतवतः
परत्वं च न मार्गा यैस्तैः । अच्छिद्रं परप्रवेशो यथा न भवति तथा । उपर्यधः संचरंतं श्येनवेगं हरिर्जगृह इति वक्ष्यमाणेनान्वयः
॥ २८ ॥ उत्स्वनोल्बणं पुनः पुनरुद्धतस्वनेनोल्बणं भयंकरमदृहासं स्वरं कृत्वा तद्भयेन निमीलिताक्षं विष्वक् स्फुरंतं परितश्चलंतं
ग्रहणातुरं कुलिशेन वज्रेणाक्षतत्वचं महाजवः सन्हारिः । आखुं मूषकं हरिर्यथा तद्वज्जगृह इति योजना ॥ २९ ॥ ब्रह्मवररक्षणा-
सुरवरशिक्षणत्वात्तुर्यमाह ॥ द्वारीति । द्वारीति रेफांतं । अनेनानांतर्बहिरिति । ऊरावित्यनेन न भूमौ नांबर इति । नखैरित्यनेन
नायुधैरिति । वरो रक्षितः । संध्यायामिति च वक्तव्यं । तेन न दिवा न नक्तमिति वरः । नृसिंहो हरिरित्यनुवृत्त्य न नरैर्न
मृगैरपीति । न त्वद्विस्मृष्टेभ्यः इति । न व्यसुभिरसुमद्भिर्वेति वराः संरक्षिता इति ज्ञेयं । नृसिंहस्य केवलं नरत्वाद्यभावात् ।
ब्रह्मसृष्ट्वाभावाच्च । स्थिलावद्यसुत्वाभावात् । प्राणिवद्वायुविकारासुप्तत्वाभावाच्च । विवृताननांतं कपोलद्वयं जिह्वया विलिहन्
आस्त्रादयन् हिरण्यकशिपुं ददारेति योजना ॥ ३० ॥ हिरण्यकशिपुर्विदारणानंतरं स्थितिकृतिप्रकारमाह ॥ असृगिति । रक्त-
वर्णमन्त्रतामे मन्त्राग्ने यस्य स इति असृगित्यादेरर्थः । हरिर्द्विपहत्यया यथा तथेत्यसृगित्यादिनाऽन्वयः । आंत्रमाली च ।

दिना । विधूताः कंपिताः । विनष्टरोचिषस्तिरस्कृततेजसः । अभूवन्निति शेषः ॥ ३२ ॥ दिग्भिर्दिग्गजाः । सटाभिरुत्क्षिप्त-
 मूर्ध्वं गमितं विमानसंकुलं यस्याः सा । प्रोत्सर्पतं प्रोदसर्पत् । आगमशासनस्यां नित्यत्वात् अडभावः ॥ ३३ ॥ रहसा वेगेन ।
 न रेजिरे न चकाशिरे । दैत्यहननाद्यनंतरं सभोपवेशनमाह ॥ तत इति । संभृततेजसं राशीकृततेजसं । अलक्षितमदृष्टपूर्वं कश्चन
 भूतलगतः । लोकत्रयमस्तकज्वरं शिरोरोगायमाणं ॥ ३४ ॥ ॥ ३५ ॥ प्रहर्षेत्यादेः संतोषातिशयाविकासितवत्क्रा इत्यर्थः
 ॥ ३६ ॥ आनंकाः पटहा दुंदुभयो भेर्यः । कृतसर्वलोकोपकारकस्य भगवतो ब्रह्मादिभिः स्तोत्रप्रकारमाह ॥ तादिति । तदुप-
 ब्रज्य तन्नृसिंहाधिष्ठितस्थलमुपव्रज्यौपगम्य ॥ ३७ ॥ अप्सरचारणा इत्यसंहितायां सकारलोपशब्दसः । तातेति युधिष्ठिरसंबोधनं
 ॥ ३८ ॥ ते प्रसिद्धाः ॥ ३९ ॥ नरशार्दूलेति संबुद्धिः । शार्दूलमिति पाठे सिंहमित्यर्थो बोध्यः । नातिदूरचरास्तारतम्यक्रमेण
 समीपचराः ॥ ४० ॥ आदौ ब्रह्मणः स्तोत्रमाह ॥ ब्रह्मेति । दुरंतज्ञानबलादिशक्तये विचित्रवीर्याय पराक्रमवते सर्गास्थितिसंय-
 मान् । संयमो संहारः । गुणैः सत्त्वादिभिः । स्वलीलया स्वरूपभूतलीलया । अव्ययात्मने नित्यवपुषे ॥ ४१ ॥ कोपशांत्या
 भक्तरक्षणं प्रार्थयते ॥ कोपकाल इति । हे भक्तवत्सल नृसिंह । ते कोपकालः कोपावसरो युगांत एवोचितो नेदानीं । असुरहन-
 नायेति चेत् । अयमल्पकः । कृतो वा शाम्यतु । हननस्य जातत्वादित्याह ॥ हत इति । कृपावसरश्चायमित्याह ॥ तत्सुतामिति ।
 अनुसृतं शरणं प्राप्तं । भक्तं तत्सुतं तस्य हिरण्यकशिपोः सुतं प्रल्हादं पाहि रक्षोति योजना । पालनीयगतेऽनुसृतभक्तत्वे पालकगतं
 भक्तवत्सलत्वं पालने निमित्तानि ॥ ४२ ॥ हे परम । नोऽस्मान् त्रायता त्रायमाणेन भवता स्वभागाः प्रत्यानीताः प्रत्याहताः ।
 हिरण्यकशिपुकाले सहरक्षोनामकाग्निनेंद्रादीनामकेभ्यो दैत्येभ्यो नीताः । हव्यवाहनो देवानां कव्यवाहनः पितृणां सह रक्ष असुराणामिति
 श्रुतेः । इति स्मृतिश्च । त्वद्गृहं त्वदावासयोग्य । अस्मदीयहृदयकमलं दैत्याक्रांतं भीत्या तद्विषयकं तत एव निमीलितं तस्य हननात्प्र-
 त्यबोधि । एकांतभक्तानामस्मदादीनां त्वदयैव पुरुषार्थो न प्रत्यानीतस्वर्गाधिपत्यादिकं पुरुषार्थ इत्याह ॥ कालेति । हे नाथ ।
 त्वा शुश्रूषतामिदं स्वाधिपत्यादिकं कालग्रस्तं नश्वरं कियत्फलं न महाफलमित्यर्थः । मुक्तिरपि न महाफलमित्याह ॥ मुक्तिरिति ।
 हे नृसिंह । तेषां शुश्रूषतां मुक्तिरपि न बहुमता हि यस्मात्तस्मादपरैः पुरुषार्थैः किं प्रयोजनमिति योजना ॥ ४३ ॥ हे आदि-

॥० टि०
२७ ॥

पुरुष । यदात्मतेजः परमात्मापरोक्षसाधनं तप आलोचनं परममुत्तमसाधनं नोऽस्माकं त्वं । आत्थ ब्रवीषि । तपसा ब्रह्म विजि-
ज्ञासस्वेति श्रुतेः । येन तपसेदं समस्तमात्मगतं मनोगत योगप्रभावेन । सर्वापरोक्षमिति यावत् । तद्विप्रलुप्तमुना । हे शरण्यपाल ।
जगद्रक्षायै गृहीतवपुषा । अद्य पुनरन्वमंस्था अनुगृहीतवानसीति योजना । तपोऽपि न संतापात्मकं किं त्वालोचनात्मकं ज्ञानरूपं ।
यस्य ज्ञानमयं तप इति भगवदीयज्ञानेऽपि तपः शब्दार्थत्वदर्शनात् । एतत्सर्वमभिप्रेत्य तात्पर्यं ॥ तद्विप्रलुप्तमिति सादृश्याभेद-
वचनं । आलोचनमेव तपः । यस्य ज्ञानमयं तप इति श्रुतेः ॥ यत्तप आत्थ तद्विप्रलुब्धमिति कथं । आलोचनात्मकतपस आशुतर-
विनाशतयाऽधुना दैत्येन विनाशनायोगादिति तु न शक्यं । अधुना विप्रलुप्तस्यापि तत्सदृशत्वेन तदित्यभेदोक्तिसंभवात् । ज्ञानेव
शालीनुपभुज्म इत्यादौ दर्शनात् ॥ ४४ ॥ नस्तनूजैस्तीर्थसमये दत्तानि तिलांबुमंति श्राद्धानि कव्यान्नानि यः प्रसभ बुभुजे । तानि
नखविदिर्णिवपात् । वपा नाम हृदयगतांत्रविशेषः । तस्योदरादार्च्छं प्रापितवान् । यो भवान् । तस्मै अखिलधर्मगोप्तेऽखिलधर्ममर्या-
दासंरक्षकाय भगवते नम इति योजना ॥ ४५ ॥ हे विभो स्वामिन् । तेन नटनाट्यगायकाः । नटो नटनं त्वत्कथानुबद्धवचनं ।
नाट्यं त्वच्छृंगारादिप्रभावदर्शकवचनं । एतदुक्तं तात्पर्यं ॥ नटनं तु कथा बद्धं नाट्यकं भावदर्शनमिति ॥ ५० ॥ गधर्वा ऊचुरिति ।
तयोर्गायका गीतविशेषयुक्तास्तया पाठका येन वीर्यबलौजसा पराक्रमदेहबलावष्टंभनशक्त्या । आत्मसात्कृताः स्वाधीनकृताः ।
स एवेत्यादि योजना । विशेषत उक्तं सामान्येनाह ॥ किमिति । उत्पथस्थो दुर्मार्गस्थः ॥ ५१ ॥ साधुहृच्छयः साधून्हरंति
संहरंतीति, साधुहतो दैत्यास्तेषामाश्रयः । स एष हिरण्यकशिपुः । भवापवर्गं भवस्य । भवाद्वा । त्यागो मोक्षो वा यस्मात्तत्
॥ ५२ ॥ पंचविंशत्तुर्विंशति तत्त्वानि भगवांश्चेति पंचविंशतिः । तथा च पंचविंशतिसंख्यापूरकः । नृहरे । ते मनोज्ञैः कर्मभिरां-
दोलिकावाहनादिभिरनुचरमुख्या वयं ते तादृशाः । वयं दितिसुतेन वाहकत्वं प्रापिताः । एवं तत्कृतं ते तवानुजनपरितापं जानता
त्वया सः पंचतां मृतिं । उपयात इति योजना ॥ ५३ ॥ किंपुरुषाः किंपुरुषजातीयाः । ईश्वर इति महापुरुषत्वोपपादनं ।

मं० नं
स्कं०
अ०

॥ २५

हानतया बलात्कारकृतकाय । सट्टाजनः सपापः । कलुष वृत्तजननाघमहा दुरातदुष्कृतामत्यमरः । अपसादता मारुतः ॥ ५६ ॥
हरिनररूपं नृसिंहरूपं । शरणं रक्षकतया तत्प्रदं । शर्म सुखकारण । अयं हिरण्यकशिपुस्ते विधिकरोऽस्मद्वद्भृत्यः । अयं को यो
विप्रशपादसुराविष्टो दैत्यो हिरण्यकशिपुः स इति योजना ॥ ५७ ॥ इति श्रीभागवतटिप्पण्यां मंदनदिन्यामष्टमोऽध्यायः ॥ ७-८ ॥

॥ हरिः ॐ ॥ प्रल्हादस्य भक्तेषु प्रसिद्धतालाभाय नृसिंहावतारे प्रल्हादे कृतवात्सल्यं दर्शयत्यस्मिन्नध्याये ॥ एवमिति ।
एवं सुरादयः सर्वे ब्रह्मरुद्रपुरःसरा ब्रह्मरुद्रौ पुरःसरौ श्रेष्ठौ येषां ते सुरादयः । आदिपदेन ऋष्यादयः । अत्र भक्तसमुदायेऽसुराणां
मुख्यत्वं । तत्रापि ब्रह्मरुद्रयोरिति बुद्ध्या विवेक्तव्यं । मन्युसंग्रहं कोपप्राकट्य स्वीकर्तारि । यद्यपि भगवतो देवदत्तादेरिव न ज्वलनात्मकः
कोपः । तथाऽपि शत्रुवपकारहेतुत्वाल्लोकविभीषणचेष्टाहेतुव्यापारविशेषः कोप इत्युच्यते । स च ज्ञानानंदात्मक इति मंतव्यं । उपेतुं
समीपं गंतुं नाशकन्न शक्ताः । लुदित्वादङ् ॥ १ ॥ उपेतुमशकैर्देवैः प्रार्थिता श्रीरागतेत्याह ॥ साक्षादिति । साक्षान्मुख्या श्रीमहालक्ष्मी-
र्देवैः प्रेषिता प्रार्थनया प्रेरिता तन्महदद्भुतं नृसिंहरूपं दृष्ट्वा । साधारणजनानामदृष्टाद्भुतपूर्वत्वात् । भयशंकायामपि स्वस्या अपि
भयमिति लोकमोहाय प्रल्हादे वात्सल्यप्रदर्शनाय च स्वयं शंकितेव सा लक्ष्मीर्नोपेयायेति योजना ॥ २ ॥ अनंतरं भगवतो
लक्ष्म्याश्च मनो ज्ञात्वा प्रल्हादं प्रेषयामास ब्रह्मेत्याह ॥ प्रल्हादमिति । हे तात वत्स । त्वदर्थमेव स्वपित्रे कुपितं प्रभुं नृसिंहं ।
उपेहि । उपेत्य च कोपं प्रशमयेत्युक्त्वा ब्रह्माऽतिकेऽवस्थितं प्रल्हादं प्रेषयामासेति योजना । श्लोकद्वयाभिप्रायं मनसि कृत्वा
तात्पर्यं प्रवृत्तं ॥ अदृष्टाश्रुतपूर्वत्वादन्यैः साधारणैर्जनैः । नृसिंहं शंकितेव श्रीलोकमोहाय नो ययौ । प्रल्हादे चैव वात्सल्यदर्श-
नाय हरेरपि । ज्ञात्वा मनस्तथा ब्रह्मा प्रल्हादं प्रेषयत्तदा । एकत्रैकस्य वात्सल्यं विशेषाद्दर्शयेद्भारिः । अवरस्यापि मोहाय क्रमेणै-
वापि वत्सल इति ब्रह्मांडे ॥ अन्यै रमाब्रह्माद्यन्यैः साधारणैर्जनैः । अदृष्टाश्रुतपूर्वत्वात्तेषां भयशंकाजनकमपि स्वयं लोकमोहाय
प्रल्हादे वात्सल्यदर्शनाय च नृसिंहं नो ययावित्यन्वयः । हरेः । अपि शब्दाच्छ्रियो हरिः क्रमेण तारतम्यक्रमेण वत्सलोऽपि ।
अयमेकाधिको भक्त इति मोहाय । एकत्रावतप्रेऽवरस्याप्येकस्य विषये विशेषाद्वात्सल्यं दर्शयेदित्यर्थः ॥ ३ ॥ तथेत्यनंतरमुक्त्वेति
शेषः ॥ ४ ॥ आपत्कालाख्येनाहिना । निर्दष्टा ग्रस्ता धीर्येषां ते आपन्नानां । भक्तानामिति यावत् ॥ ५ ॥ शीर्ष्णिकरानिधान-

मा०टि०
। २८ ॥

फलमाह ॥ स तत्करेति । धृतं निरस्तं । अभिव्यक्तं परस्य परमात्मनो विवक्ष्यतात्मनः स्वस्य प्रातिविबस्य दर्शनं यस्य सः । निर्वृतोऽभिव्यक्तस्वरूपानंदो हृष्यत्तनुः पुलकितांगः क्लिन्नहृद्भक्त्याऽऽर्द्रांतःकरणोऽश्रुलोचन आनंदबाष्पोपेतनयनः ॥ ६ ॥ तन्न्यस्तहृदयेक्षणस्तमिन्न्यस्ते हृदयेक्षणे यस्य सः ॥ ७ ॥ कैमुत्यन्यायेन स्वस्तोत्रयोग्यो भगवान्न भवतीति स्तौति ॥ ब्रह्मादय इति । सत्त्वैकतानमतयः सत्त्वेन स्वाभाविकज्ञानबलसमाहारेण । सत्त्वगुणोद्रेकेण वा । एकताना विस्तृता मतिर्येषां ते । परतोऽपि रमाब्रह्मादेरपि परस्य यस्य सः । उक्तजातेरसुरजातेः । मम स्तोत्रेणेति शेषः । तोष्टुं तोषयितुमर्हति किं । न ते विष्णो इति श्रुतेरिति योजना ॥ ८ ॥ भक्तिं विना धनादयः परस्य पुंस आराधनाय तोषाय न भवतीति अहं मन्ये । कुत इत्यतो यत एतदभावेऽपि भक्त्या तुतोष नन्विति योजना । अभिजनः कुलीनत्वं । रूपं सौंदर्यं । श्रुतं श्रवणं । ओजोऽवष्टंभशक्तिः । तेजो ब्रह्मर्चसं । प्रभावो माहात्म्यं । बलं देहशक्तिः । पौरुषं पराक्रमः । बुद्धिः शीघ्रग्रहणबुद्धिः । योगो ध्यानं । यूथपो यूथनाथः । नागेंद्र इति यावत् । सेनानेतारि नागेंद्रे यूथनाथः प्रकीर्तित इत्यभिधानं ॥ ९ ॥ भगवंतमेव स्तोतुं भगवदर्पणबुद्धिरहितमितरगुणोत्तमजातिमनुपयुक्तं निंदितत्वात् । तद्वतं स्तौति ॥ विप्रादिति । द्विषद्गुणयुतात् ज्ञानसत्यादिद्वादशगुणयुतात् । अरविंदनाभपादारविंदयोर्विमुखात् । स्वस्वातंत्र्याभिमानत्यागस्वकीयसर्वसमर्पणबुद्धिरहितात् । विप्रात् । तदार्पितमनोवचनात्मगेहप्राणं श्वपचं वरिष्ठमहं मन्ये । कुत इत्यतस्तदार्पितमन आदिकस्यैव लोकपावकत्वात् । स्वातंत्र्यभ्रांतिमतस्तदभावादित्याशयेनाह ॥ तदार्पितेति । आत्मा देहः प्राणा इन्द्रियाणि । उपलक्षणमेतत् । पुत्रमित्रकलत्रादेर्भूरिमानो बहुस्वातंत्र्यभ्रांतिमान् किमपि नैव पुनातीति योजना । यद्यपि स्वस्वातंत्र्याभिमानत्यागभगवदर्पणबुद्धिरहितस्यैते गुणा न संत्येव । तथाऽपि विद्यमाना अप्यप्रयोजका गौणाः कथंचित्संभवंतीत्यत्र तात्पर्यमाह । द्वादशगुणाश्च । ज्ञानं सत्यं दमः शमोऽमात्सर्यं ज्हीः तितिक्षाऽनमूया दानं यज्ञस्तपः श्रुतमित्येत एव विप्रगुणत्वेन भारतोक्तत्वान्नान्ये । अप्रामाणिकत्वात् । अत एव तात्पर्यं ॥ द्विषद्गुणयुतान् । तानं च मन्त्रं च त्वां नान्यथा

मं०
स्कं०
अ०

अविदुषः स्वस्वामित्वादिकमविजानतो जनान्मानं दत्तविहारादिसपर्यामात्मनो जीवस्य प्रभुरयं भगवानैव वृणीते । स्वस्मिन्न-
 विद्यमानस्वामित्वाज्ञानानि प्रीतेरभावात् । क्षुब्धवृत्तये स्वीकुरुतामिति तु न । यतो निजलाभेन स्वरूपानंदादिना पूर्णः ।
 अविदुष इत्यनेन विदुषो मानं तु वृणीत इति लब्धं । तर्ह्यपूर्णत्वं स्यादित्यत उक्तं ॥ निजलाभपूर्ण इति । तर्हि कुतः स्वीकुरुत
 इत्यतः ॥ कृष्ण इति । तथा च दययैव स्वीकरोतीति न तदनुपपत्तिः । स्वस्यप्रयोजनाभावेऽपि दयया स्वीकारेऽर्पयितुः किं
 प्रयोजनं भवतीत्यतः ॥ यद्यदिति । जनो विद्वान् भगवते यद्यन्मानं विदधीत तच्चात्मने आत्मन आनंदादि लाभाय । यथा
 मुखश्रीर्मुखालंकारादिभिः प्रतिमुखम्यालंकारादये भवति । तथा विवस्य भगवतः पूजादिकं प्रतिविवस्य पुरुषार्थाय भवतीति
 योजना ॥ ११ ॥ ननु सुदृढस्नेहपूर्वकमाहात्म्यज्ञानवता विदुषा समर्पितं भगवान्स्वीकुरुत नाम । तव विमायातं । न च मया
 स्तुतिः क्रियते इति वाच्यं । यावद्गुणकीर्तनस्याशक्यत्वात् । यत्किंचिद्गुणकीर्तनस्याप्रयोजनवत्त्वात् । इत्यत आह ॥ तस्मादिति ।
 अहमीश्वरस्य स्वरूपं तस्मात्तस्याचित्यमहिमत्वात्सर्वात्मना न गृणामि न स्तौमि । किं त्वजया प्रकृत्या नीचो बद्धो गुणविसर्गं
 संसारमनुप्रविष्टः पुमान् येन यथा शक्यनुष्ठितेनानुवर्णितेन गुणकीर्तनेन संसारात्पूयेन्मुक्तो भवेत् । तर्हि यस्मात्तस्माद्यथा शक्य-
 नुष्ठानस्यैव फलवत्त्वात् । तस्माद्भगवतो भक्तेषु करुणत्वादहं विगतविक्रवः । भावप्रधानो निर्देशः । मोचयति न वेति मनः संदेह-
 रहितो यथा मनीषं यथाशक्ति यथाबुद्धिं गृणामीति योजना । भगवतः करुणत्वाद्यथाशक्ति गुणकीर्तनमेव स्वीकृत्य मोचयतीति
 भावः ॥ १२ ॥ स्वतंत्रमन्यं कुतो न स्तौषीत्यतः सर्वेऽपि तवाज्ञाकारिण इत्याह ॥ सर्व इति । सत्त्वधाम्नो ज्ञानानंदपूर्णस्य तव
 ब्रह्मादयः सर्वेऽप्यमी वयमिव विधिकरा आज्ञाकारिणः । हि शब्देन विष्णोस्तिष्ठति प्रदिशेति श्रुतिप्रासिद्धिं द्योतयति । उद्विजंत-
 श्चात्मरक्षणोद्योगप्रयुक्तभयवंतश्च न । तव सर्वव्याप्तत्वज्ञानेनात्मगोपायनेच्छाभावात् । ततो न विजुगुप्सत इति श्रुतेः । भगवद्विक्री-
 डितस्य प्रयोजनमाह ॥ क्षेमायेति । अस्य भगवतो रुचिरावतारैर्विक्रीडितं क्षेमाय ब्रह्मादिरक्षणाय लक्ष्म्या भूतये भूतयै । उतात्म-
 सुखाय स्वस्य पूर्णानंदत्वज्ञापनाय भवतीति योजना । सोऽयं विहार इह मे तनुभृत्स्वभावसंभूतये भवति भूतिकृदेवेति स्मृतेः

भा० टि०
॥ २९ ॥

॥ १३ ॥ यदर्थं ब्रह्मणा प्रेषितस्तत्प्रार्थयते ॥ तदिति । च यस्मादसुरस्त्वयाऽद्य हतः । साधुरपि स्वयमहिंसाशीलोऽपि वृश्चिक-
सर्पायमाणदैत्यहननेन मोदेत मोदते । लोकाः प्रजाश्च निर्वृतिमानंदमिताः प्राप्ताः । तत्तस्मात् । हे नृसिंह । मन्युं कोपं यच्छ
नियच्छ शांतं कुरु । प्रसन्नेन च त्वयाऽनुज्ञाता आयाताः सर्वे देवाः प्रतियांतु । जनाश्च विभवाय दुरितादिनिवृत्तये तव रूपं स्मरंति
स्मरंत्विति योजना । कोपं प्रति साक्षात्प्रयोजनस्यासुरहननस्य परंपरया प्रयोजनस्य साधुमोदलोका निर्वृत्यादेश जातत्वात्कोप
शामयेति भावः ॥ १४ ॥ त्वमेव भीतः कोपशान्तिं प्रार्थयसे किं भीतिकराश्चावयवाः का इत्यतस्तादृशावयवतया तथा रूपं
विशिष्याभयंकरस्य करस्य शिरसि निधानान्नाहं विभेमि । किंतु लोको विभेतीत्याशयेनाह ॥ नाहमिति । हे आजित । अतिभया-
नकस्यातिभयंकरस्य ते तव । रूपादिति शेषः । तस्मान्नाहं विभेमीति योजना । रूपं विशिनष्टि । अग्नियुक्तनेत्रेऽग्निनेत्रे ते च
भृकुटी चाग्निनेत्रभृकुटयः । जिह्वाः कुटिलाश्च ता अग्निनेत्रभृकुटयश्च तासां रभसं यस्मिंस्तत् । उग्रे दंष्ट्रे यस्य नत् । तच्च तदुग्रदंष्ट्रं
च तस्मात् । अनेनाग्नियुक्तत्वाज्जिह्वात्वाच्च नेत्रयाः । जिह्वात्वाद्भृकुट्या उग्रत्वात्तीक्ष्णाग्रत्वाद्दंष्ट्रयोर्भयंकरत्वमुक्तं भवति ।
आंत्रसृज आंत्राणां सृक् यस्मिंस्तत् । आंत्राणामेव भयंकरत्व । सृजस्तु सुतरामिति भावः । क्षतजयुक्तानि रक्तयुक्तानि केसराणि यस्य
तस्मात् । शंकुश्च स्थूणवत् स्तब्धौ कर्णौ यस्य तस्मात् । क्षतजकेसरं च तच्छंकुर्कर्णं च । निह्वादेन ध्वनिना भीता दिग्गिभा यस्य तस्मात् ।
अरिं भिदंतीत्यरिभिदि तानि नखाग्राणि यस्य तस्मात् ॥ १५ ॥ मद्रूपाद्भयाभावेऽपि तव कस्माद्भयं तत्परिहारोपायं वा किमि-
च्छसीत्यत आह ॥ व्रस्त इति । हे उशत्तम । वश कांतौ । कांतिरिच्छाऽमोघस्वतंत्रेच्छा । कृपणवत्सल । दुःसहादुग्रात्संसार-
चक्रात्प्राप्त यत्कदनं विषयाभिलाषस्तदप्राप्तिरूपचिंता तथा कृशतां शोषणं प्रणीतः प्राप्तः । स्वकर्मभिर्बद्धो वशीकृतः । अत एवाहं
व्रस्तोऽस्मि । एवं भीतानामपवर्गं मोचकमरणं रक्षकं तेंऽग्निमूलं कदाऽनु समियामिति योजना । अनेन संसाराद्भयं तत्परिहाराय
त्वदंघ्रिमलप्राप्तीच्छाऽस्तीत्युक्तं भवति ॥ १६ ॥

मं०
स्व०
३

यदीषधं तदपि दुःखमेवेति योजना ॥ १७ ॥ किमनेनापि दास्ययोगेन सर्वदुर्गाणि तरसि किमित्यत आह ॥ सोहमिति । हे
नृसिंह । सः संसारे किंश्यमानोऽहं प्रियस्य सुहृदः परदेवतायास्तव विरिचगीता लीलाकथा अनुगृणन् योग्यतानुसारेण
गृणन् । गुणविप्रमुक्तस्त्वेगुण्यलक्षणपाशाद्विमुक्तस्ते पदयोर्युग पदयुगं तदालयो येषां ते हंसा नारदादयस्तत्संगवान्सन् दुर्गाण्यं-
जस्तरामीति योजना ॥ १८ ॥ प्रियम्येत्यनेनेष्ट्वमुक्तं । तद्दृष्टान्तमालयोपपादयति ॥ बालस्य चेति । च शब्दोऽनुक्तस्य पांथस्य
समुच्चये । यादित्यस्य यद्वादित्यर्थः । इष्ट शब्दस्य लिंगविपरिणामादिना प्रत्येकमन्वयः । त्वमिति शेषः । एवं च । हे प्रभा
नृसिंह । पांथस्य शरणं गृहमिष्टं यद्वदेवं बालस्य पितरौ । आर्त्तस्य रोगात्तस्यागदमौषधं । उदन्वाति समुद्रादौ मज्जतो नौनौका ।
तप्तस्य घर्षतप्तस्य तर्पणविधिः शीतलोदकपानविधिः । त्वदुपासकानां तनुभृतां त्वं तद्दजसेष्ट इति योजना । शृष्ट्वेपि वैलक्षण्य-
द्योतनायासांधिः ॥ १९ ॥ उक्तीत्या ममेष्ट्वेऽपि स्वातंत्र्याभावात्कथं फलं दास्यामीत्यतः स्वातंत्र्यं वर्णयति ॥ यस्मिन्निति ।
अत्र सर्वकारकाणां सप्रभेदानां प्रकाराणां च भगवदधीनत्वमुच्यते । परो ब्रह्मादिः । अपरः स्वर्णकारादिः । तथा च यः परो
ब्रह्मादिः पृथक् स्वभावः । भवता संचोदितः । यस्मिन् ब्रह्माडे । यतः पांचभौतिकपञ्चलक्षणोपादानात् । उपादानावशिष्टभाग-
स्यापादानत्वं । यर्हि सृष्टिकाले कालदेशभेदेनाधिकरणं द्विविधं । येन निमित्तभूतदृष्टादृष्टकरणेन यस्य जनस्य संबन्धि । शेषत्वं
षष्ठ्यर्थः । यस्मै देवसमूहाय । यथा येन संस्थानविशेषादिप्रकारेणायं भावं चतुर्दशलोकादिकं करोति । उत्पादयति । विक-
रोति विविधं करोति । यश्चापरः स्वर्णकारादिः । तत्राप्येवं द्रष्टव्यं । तदाखिलं भवतः स्वरूपं सर्वात्मना त्वदधीनमिति योजना ।
अत एव तात्पर्यं ॥ कर्तृकर्मक्रियादीनां सत्तावृत्तिस्तथैव च । विष्ण्वधीनं यतः सर्वं सर्वरूपस्तदुच्यत इति ब्रह्मतर्कः ॥ सत्ता
स्वरूपसत्ता । वृत्तिः प्रवृत्तिः । अर्थक्रियाकारित्वं । प्रमितेऽप्युपलक्षणमेतत् । सर्वरूप इति बहुव्रीहिः । सर्वस्वरूप उच्यत इत्यर्थः ।
अनेनाधीनं स्वरूपमुच्यत इत्युक्तं भवति ॥ २० ॥ भगवत्प्रसादमंतरा मनोमूलस्य संसारचक्रस्य दुस्तरत्वमाह ॥ मायेति । माया
चित्प्रकृत्यनुगृहीताऽचित्प्रकृतिचोदितगुणानुमतेन भगवत्प्रेरितसत्त्वानुगुणानुकूल्येन पुंसः कर्ममयं पुण्यपापादिकारणीभूतं छंदोमयं
संकल्पाविकल्पाद्यात्मकं बलीयो दुर्निग्रहं मनः सृजति । यन्मनोऽजया प्रकृत्याऽर्पितषोडशारमर्पितानि षोडश दशेंद्रियाणि पंच-

॥० टि०
॥ ३० ॥

प्राणा मनश्चेति । अराणि यस्य तत् । संसारचक्रं । षोडशारमध्ये पतितस्यापि मनसः प्राधान्यात्तस्यैव संसारचक्रत्वाभिधानं ।
एतत् । हे अज । त्वदन्यः कोऽतितरेदतितारयेत् । अंतर्णितं णिच् । इति योजना । त्वमेव मनोनिग्रहादिकं कारयित्वोत्तमप्रसाद-
मासाद्य संसारचक्रं तारयेति भावः । षोडशार पदस्य पृथङ्मनोग्रहणस्य च तात्पर्यं कथितं तात्पर्यं ॥ दशेन्द्रियप्राणमनोऽरं ।
मूलं मन एव संसारचक्रस्येति ॥ दशेन्द्रियप्राणमनोलक्षणषोडशारमित्यर्थः । मन एव मूल प्रधानमिति तदेव संसारचक्रमिति
कथितमित्यर्थः ॥ २१ ॥ उक्तविधसंसारचक्रे स्वस्य निष्पीड्यमाणत्वमुक्त्वा ततोऽपकर्षं प्रार्थयते ॥ सत्त्वमिति । हे विभो ईश्वर
नृसिंह । त्वं स्वधाम्ना स्वसामर्थ्येनैव नित्यविजितात्मगुणो नित्यविजिता दूरनिरस्ता आत्मनो देहस्य गुणाः स्वरूपोत्पत्तिध्वंसा-
दयः । जीवस्य वा देहयोगवियोगादयो येन सः । कालः कलयति सर्वमिति सर्वज्ञः । वशीकृतविसृज्यविसर्गशक्तिर्वशीकृता
स्वाधीना विसृज्यानां जीवानां विरिंचादिगता विसर्गशक्तिर्यस्य सः । अजया प्रकृत्या षोडशारे चक्रे विसृष्टं निष्पीड्यमाणं च मां
त्वां प्रपन्नं ततोऽपकर्षेति योजना ॥ २२ ॥ देवताविभवापहर्ता त्वया हत इति स्तौति ॥ दृष्टा इति । हे विभो नृसिंह । अखिल-
धिष्यपानामिद्रादीनां । आयुर्मन्वन्तरायुः श्रियर्लोक्यसंपदो विभवो हिरण्यलक्षणो योऽर्थ एते ये दिवि मया योगदृष्ट्या दृष्टाः ।
याश्च यान् जन इच्छति । ते यस्या अस्मात्पितुः कुपितहासो दुष्टहासस्तेन विजृम्भितयोर्विस्मृतयोर्भ्रुवोर्विस्फूर्जितेन चेष्टाविशेषेण
विलुलिता विनाशिताः । स तु तादृशो दैत्यस्त्वया निरस्त इति योजना ॥ २३ ॥ संसारतरणमेव किं प्रार्थयसे । आशिषः
प्रार्थयस्वेत्यत आह ॥ तस्मादिति । हे नृसिंह । उरुविक्रमेण दुर्निरसनसामर्थ्येन कालात्मना कालनामकेन ते त्वयाऽऽशिषो
विलुलिता भवन्ति । तस्मात्स्वर्गमारभ्याविरिंचादिरिंचलोकपर्यंतं । अनुभूयमाना आयुः श्रियर्मेन्द्रियमिन्द्रियभोग्यं विभव एतल्लक्ष-
णास्तनुभृताममूराशिषः । ज्ञः । मन्वन्तरायुषः स्वर्ग्या महर्लोके तु कालिका इत्यादिना कालपरिमितत्वं जानन् अहं नेच्छामि ।
अतो निजप्रत्यपार्थं मामपनयेति योजना ॥ २४ ॥ कालपरिमितत्वात्स्वर्गाद्याशिषामिच्छा माभूत् । इह लोके आशिषः कुतो ॥

मं०
स्कं०
अ०

मृगतृष्णासु मरुमरीचिकासु जलं पास्यामीत्याशयमात्रं । न त्वर्थक्रियाकारि अत एव मृगतृष्णरूपा इत्युक्तं । नहस्वञ्छांदसः । संतु
वा क्वचिदाशेषस्तथाऽपि तद्भोगायेद कलेवरं क । तद्भोगक्षमं न भवतीति भावः । कुत इत्यत आह । अशेषरूपां सर्वरोगाणां
विरोहं विशेषोत्पत्तिकारणं । तर्हि लोको न निर्विद्यते कुत इत्यत आह ॥ निर्विद्यत इति । यदपि यद्यप्येवं तथाऽपि कामानलं
दुरापैरायाससाध्यैर्मधुलवैर्विषयलक्षणाज्यविंदुभिः शमयन् भवानीति विद्वान् जनो न निर्विद्यते न विरक्तो भवतीति योजना ।
भ्रांतो लोक इति भावः । अनलत्वदुरापत्वमधुलवत्वाद्युक्तिर्वस्तुस्थितिप्रदर्शनं । न तु भ्रांतस्यैवं ज्ञानमिति न मंतव्यं ॥ २५ ॥
भक्तवात्सल्यद्योतनाय स्वमिन् भगवदनुकंपोत्पत्तेराश्चर्यकरत्वमाह ॥ काहमिति । हे ईश । तमोऽधिके रजःप्रभवे विषयरोगो-
त्पादकेऽस्मिन्सुरेतरकुले जातोऽहं क । एतादृशे मयि तवानुकंपा क । असुरकुलसुरोत्तमयोविरुद्धत्वादाश्चर्यमेतत् । भक्तवत्सलत्वा-
देवेयमनुरूपेति भावः । स्वस्मिन्कृतः प्रसादो नान्यत्रेत्यसुरजनमोहायाह ॥ नेति । मे शिरस्यर्पितः पद्मकरप्रसादः पद्मोदरनिभपाणि-
निधानलक्षणो यद्यः सः । न ब्रह्मणो न तु भवस्य न वै रमाया इति योजना । वस्तुतस्तु मे इदानीमर्पितस्तेषु सदाऽर्पितो मद-
पेक्षया भक्तिज्ञानादेः सुखस्य च तेषु सृतां मुक्तावप्याधिक्यात् । तारतम्यस्य सर्वथाऽप्यपनेतुमशक्यत्वात् । अत एव तात्पर्यं ॥
रमादीनाभिदानीं नार्पितः । रमादीनामधिकोदयोऽपि सेवाधिकत्वादेव । श्रीब्रह्मब्राह्मीवीन्द्रादित्रिकतत्त्वोपुरुषुताः । तदन्ये च
क्रमादेव सदाभुक्तौ सृतावपि । हरिभक्तौ च तत्ज्ञाने सुखे च नियमेन तु । परतः स्वतः कर्मतो वा न कथंचित्तदन्यथेति ब्रह्मतर्कः ॥
किं तु सर्वदाऽर्पित इति ग्राह्यं । अधिकोदयोऽपि सुखादिलक्षणं । अभ्युदयोऽपि सेवाऽधिकत्वात् । ज्ञानभक्त्यादिलक्षणसाधना-
धिकत्वात् । ब्राह्मीवीन्द्रेति नहस्वञ्छांदसः । ब्रह्मब्राह्मीपदाभ्यां वायुभारत्यावपि ग्राह्ये । वीन्द्रादित्रिकं गरुडशेषरुद्रत्रयं । तात्त्विकः
सौपर्णीवारुणीपार्वत्यः । पुरुषुत इन्द्रः । कामोऽप्युपलक्षणीयः । तदन्ये सूर्यादयः परतो वरशापादिना स्वतः स्वभावतः कर्मतोऽ-
त्युत्कटतप आदितः । तत् तारतम्यं ॥ २६ ॥ भक्तिरेव भगवत्प्रसादे निमित्तमिति गूढाभिसंधाय देवविरुद्धकुले जाते मयि
तवानुकंपेत्येतदाश्चर्यमित्युक्तं । अधुनाऽभिसंधिमुद्घाटयति ॥ नैवेति । जंतोर्जनस्य परावरमतिः स्वकीयपरकीयजातिविषयिणीमति-
र्यथा प्रसादहेतुस्तथा जगत आत्मसुहृदो भवत एषा मतिर्न प्रसादहेतुः स्यान्ननु । नन्वेतन्मतेः प्रसादहेतुत्वाभावे किं निर्निमित्तः

भा०टि०
॥ ३१ ॥

प्रसाद इत्यत उक्तं ॥ तथाऽपीति । तथाऽप्येतादृशमतेर्हेतुत्वाभावेऽपि । जातिविवेकमंतरा ससेवया सुरतरोरिव ते प्रसादोऽपि संसेवयैव । सोऽप्यनेकप्रकार इत्याह । सेवेति । उदयः सेवानुरूपो भक्त्यनुसारी । न तु परावरत्वं परावरत्वकारणक इति योजना । रेमादीनामपि सेवाधिकत्वादेवेत्यादि तात्पर्यमत्राप्यनुसंधेयं ॥ २७ ॥ केनानुग्रहीतोऽसि येनेदृशी भक्तिस्तव जातेत्यत आह ॥ एवमिति । हि भगवान् एवं कामानलमित्युक्तीत्या प्रभवाहिकूपे प्रकृष्टभवलक्षणदुविषयरूपाहियुक्तरूपे निपातितं कामाभिकामं विषयाभिलाषिणं जनमनुसृत्यप्रसंगात्तादृशजनसंगात्प्रतपन्योऽहं सुरर्षिणाऽऽत्मसात्कृत्वा गृहीतोऽनुगृहीतः सोऽहं तव भृत्यसेवां कथं नु विमृज इति योजना ॥ २८ ॥ भक्तरक्षणाय दुष्टशिक्षणाय भक्तवाक्यपरिपालनाय च त्वदवतार इति स्तौति ॥ मदिति । हे अनंत । मत्पाणरक्षणं भवान्सर्वत्र व्याप्तो भक्तं रक्षतीति नारदोक्तं । असाद्विधितुर्मदपरो मत्तोऽन्यो यदीश्वरस्तर्हि त्वामवतु । तव क शिरो हरामीति खड्गं प्रगृह्य यदबोचदस्मात्पिता तस्य पितुर्वधं च सर्वत्र व्याप्त इत्यादि स्वभक्तार्विवाक्य ऋतं विधातुं कर्तुमवतीर्णं त्वां मन्य इति योजना ॥ २९ ॥ जगतो वैलक्षण्यं तत्स्रष्टृत्व च तवेति स्तौति ॥ एक इति । अनंतेत्यनुवर्तते । हे अनंत । त्वमेवैको मुख्योऽभिन्नश्च । एतज्जगतोऽमुख्यं परस्परभिन्नं च । यतोऽमुष्य जगत आद्यंतयोर्मध्यतश्च प्रागभावध्वंसकाले स्थितिकाले च यथाक्रमं पृथक् अवस्यस्यवतिष्ठसि । धातूनामनेकार्थत्वात् । अनेकमुख्यत्वमेकत्वं चोक्तं । गुणव्यतिक्रमं गुणवैषम्यं । तत एव तदुपादानकं निजसामर्थ्येनेदं दृष्ट्वा तदनुप्रविष्टस्तैर्भिन्नैरधिष्ठानैस्त्वमपि नानेवावासितोऽसीति योजना । वस्तुतस्तु नानाऽधिष्ठानकस्त्वमेक एव । इंद्रोमायाभिः पुरुरूप इयते । प्रतिदृशमिव नैकधार्कमेकमित्याद्यागमात् ॥ ३० ॥ सृष्ट्वा गुणव्यतिकर इत्यनेन परमात्मजगतोर्भेदप्राप्तस्तर्हि सर्वं खल्विदं ब्रह्म भूतानि विष्णुर्भुवनानि विष्णुरित्यादावभेदव्यपदेशः कथमित्यतस्त्वद्वातिमाह ॥ त्व वेति । हे ईश । सदसन्मूर्त्तामूर्त्तात्मकं चेतनाचेतनात्मकं वेदं जगत्तत्त्वं वा उच्यते । त्वद्वाचकेन ब्रह्मविष्णवादि शब्देन सामानाधिकरण्येनोच्यते । त्वदधीनसर्गादिमत्वात् । यदधीना यस्य सत्ता तत्तदित्येव भण्यते । इदं हि विश्वं भगवान्विबेतरौ यतो

मं०
स्कं०
अ०

॥ ३

देशोऽपि किं न स्यादित्यतः स्वातंत्र्यमेव नास्ति । तद्बुद्धेस्तु भ्रांतित्वमित्याह ॥ मायेति । यद्याऽऽत्मनो जीवस्य परबुद्धिः
 परत्वबुद्धिः । स्वातंत्र्यबुद्धिर्भिति यावत् । सा मायाऽज्ञानजन्या । अत एवापार्थाऽयथार्था । अचेतनेऽभेदव्यपदेशस्योक्तगतावपि ।
 तद्योऽह सोऽसौ सोऽहमित्यादौ चेतने भेदोक्तेर्नेयं गतिस्तदभेदस्यैव संभवादिति वाच्यं । चेतन प्रत्यपि जननादिहेतोर्भगवतश्चे-
 तनेनाभेदायोगात् । तर्ह्यहं देवदत्तं भगवानिति बुद्धिः कथमित्यतः सा च भ्रांतिरित्याह ॥ यदिति । याऽऽत्मनः स्वस्य परस्य
 देवतादेर्बुद्धिर्भगवदभेदबुद्धिः साऽपि मायाऽज्ञानजन्या । अत एवापार्थाऽनर्थप्रदा च यज्जननादेर्यदधीनत्वं तस्य तत्सामानाधिकरण्य-
 मिति सामान्यव्याप्तिमाह ॥ यद्यग्रेति । यस्य जन्मनि धनं स्थितिरीक्षणं ज्ञानं च यद्यतस्तदेव तत्सामानाधिकरण्यव्यपदेशभागेव
 खलु । वै प्रसिद्धं । उदाहरति ॥ कालवदिति । दैववदिति उपलक्षणं । उष्टिर्वृक्षदाहः । उष दाह इति धातोः । तत्र कालाधी-
 नत्वात् । काल शब्दो यथा प्रलयाग्नौ कालाग्निरिति व्यवहारस्तथा । यथा वा । तरौ कल्पवृक्षादौ दैवाधीनत्वाद्वैवतरुः सुरतरुरि-
 त्यादि तथेत्यर्थ इति योजना । एतत्सर्वमभिप्रेत्योक्तं तात्पर्यं ॥ यथा वृक्षश्च वृक्षदाहश्च दैवकालाधीनत्वाद्वैवं कालश्चेत्युच्यते । एवं
 त्वदधीनत्वात्सर्वस्य सर्वं त्वमित्युच्यते । स्वतस्तद्भिन्नोऽपि । अहं चान्यश्च परमेश्वर एवेत्यपार्था भ्रांतिः । तदधीनत्वादेव स
 इत्युच्यते । न स्वरूपत्वादित्यर्थ इति ॥ सुरतर्वादिकं दैवमुच्यते कालाग्र्यादिकं च काल इति चोच्यते । सर्वमित्युच्यते सर्वं ब्रह्मेत्युच्यते ।
 इत्यर्थः । स्वतस्तद्भिन्नोऽपि तथाऽपि सर्वं ब्रह्मेत्युच्यते । यद्वा । अपि शब्दो हेतौ । यतः स्वतो भिन्नस्तत इत्यर्थः । अहं च परमेश्वर एवेति
 बुद्धिरपार्था भ्रांतिरित्यर्थः । आद्यंतयोः पृथगवस्यतीति प्रलयादिसृष्टिकाले स्थितिरुक्ता । तामेव विवृण्वन् स्तौति ॥ न्यस्येदमिति । हे
 भगवन् । विलयांबुमध्ये इदं जगन्महदादि । आत्मन्युदरे न्यस्य शेषासनः । शिष्यत इति शेषं । प्रलयकाले विद्यमानं वटपत्रमासनं यस्य
 सः । भूत्वा कालविशेषाविवक्षया वा शेषासनो निजसुखानुभवो निरीहः सृष्टीच्छायाक्तिराहितः । पूर्णकामो वा । योगेनात्मसामर्थ्येन ।
 स्वच्छयैवेति यावत् । मीलितदृक् । कुत इत्यतो वस्तुतो वीतनिद्रः । तदपि कुतस्तुर्यस्थितः । ननु जीवस्य संसारेऽवस्थात्रयं ।
 तुर्यावस्था मुक्त्यनंतरावस्था । भगवांश्च नित्यमुक्तः । तथा तुर्ये मुक्त्यवस्थायामेव स्थितो विद्यमानः । एतदभिप्रायेण तुर्ये
 स्थित इति विग्रहः प्रदर्शितस्तात्पर्यं । अन्वनंतरं प्रलयचरमभागे आत्मानि स्वधीनतया विद्यमानं तमः प्रकृतिमन्वनंतरं गुणांश्च

भा० टि०
॥ ३२ ॥

सत्त्वादिगुणान् युक्ष्यं कार्योन्मुखीकरोषीति योजना ॥ ३२ ॥ महाप्रलये विद्यमानं भगवता पद्मनाभस्य निर्विशेषाभेदमुक्त्वा स्तौति ॥ तस्यैवेति । तस्यैव प्रलयकालवर्तिना निर्विशेषाभिन्नस्यैव ते प्रकृतिधर्मिणः प्रकृत्यादितत्त्वसद्गुदायाश्चर्याभस्यनंत-
शयनादनंतशयनमधिष्ठाय विरमत्समाधेः समानुबन्धोगनिद्रस्य आत्मगूढमुदरे विद्यमानं निजा स्वाभाविकी । कलयतीति काल-
विषयिणी या शक्तिस्तया संचोदितं ते नाभेः स्वकणिकाद्वयद्वयं कुरमिव यन्महाब्जमभूदिदं ते वपुर्वुस्थानीयं त्वद्वशत्वादिति
योजना । अत्र कणिकाशब्दवाच्यस्य बीजस्य वटं प्रति विकारिकारणत्ववद्भगवन्नाभेर्विकारिकारणत्वं न मंतव्यं । कणिका
शब्दस्य बीजांतर्वर्तिदेवतापरत्वात् । एतदेवाभिप्रेत्य तात्पर्यं ॥ जगदात्मकमब्जमपि भगवद्वशत्वात्तद्वपुः । स्थावराणां तु सर्वेषां
देवतायाभिमानिनी । विशेषाद्वटबीजे च साऽश्वत्थे च व्यवस्थिता । अदृश्या कणिका नाम सा वृक्षान्यजयत्यपि । अतो बीज-
मिति प्रोक्ता साजातेऽप्यंकुरेस्थिता । एवं हरिः कारणेषु स्थितः कार्यजनेरनु । कार्याप्यनुप्रविष्टः सन् प्रथमं तत्र दृश्यत इति
च ॥ जगदात्मकमित्यनेन जडत्वं सूचितं । तद्वशत्वादिति निमित्तोक्त्या वपुः शब्दो गौण इत्युक्तं भवति । सा देवताऽबुरोत्पत्तेः
पूर्वं बीजे व्यवस्थिता संनिहिता । तत्रापि वटबीजेऽश्वत्थेऽश्वत्थबीजे च विशषण व्यवस्थिता । तस्या एव कणिकेति
नाम । न चैवं कणिकाया बीजत्वोक्तिरनुपपन्ना । व्यंजकत्वादिना तदुपपत्तेरित्याह ॥ सा वृक्षान्यजयत्यपीति ।
न च बीजस्यांकुरतायां देवता क वर्तत इति वाच्यं । परिणामानंतरमंकुरे स्थित्युपपत्तेरित्याह ॥ सा जातेऽप्यंकुरे स्थितेति ।
हरेरप्येवं स्थितिमाह ॥ एवमिति । प्रथमं कार्यजनेन । पूर्वं तत्र कारणेऽनंतरं तत्र कार्ये दृश्यत इत्यर्थः ॥ ३३ ॥ पूर्व-
श्लोके पद्मोत्पत्तिमुक्त्वाऽधुना ब्रह्मणः पद्मादुद्भवं पद्मोपादानगतरूपस्य पद्मादन्यत्रादर्शनं चाह ॥ तदिति । तत्संभवः पद्मसंभवः
कविः सर्वज्ञः सः प्रसिद्धो हिरण्यगर्भोऽतः पद्मादन्यद्वस्त्वपश्यन् । व्यंजकत्वाद्बीजशब्दवाच्यं । उपादानगत । वस्तुत आत्मनि
स्नेदेहभूते पद्मे ततमब्दशतमप्सु निमज्जमानः सन् बहिः पद्माद्वहिर्विचिन्वन् गवेषमाणो नाविंदत् । कुत इत्यत आह ॥ जात इति ।

मं० नं
स्कं०
अ०

॥ ३

विडम्बनाय भगवत्प्रीत्यर्थमेव वा । अन्यथा कविरित्युक्तसर्वज्ञत्वाविरोधात् । उपादानाद्यनन्तर्गतपद्मनाभदर्शनं तु तपसाऽस्त्येव ।
 तृतीयस्कन्धे तथैवोक्तेरित्येव मन्तव्यं ॥ ३४ ॥ बहिर्नाविददित्युक्त्या बहिरेवाददर्शनं । अतस्तु दर्शनं जातमित्याह ॥ स त्विति ।
 हे ईश आत्मयोनिः परमात्मकारणकः स हिरण्यगर्भः । तु शब्देन देवत्रांतराद्वैशेष्यमाह । एकस्य हरेर्बहुधा जन्मास्तीति । अति-
 विस्मितो भगवद्विषयेऽत्यन्ताश्चर्यबुद्धिमान् अब्जमाश्रितः । कालेन भगवन्नियुक्तकालावच्छिन्नेन तीव्रतपसा परिशुद्धभावस्तादृशरूप-
 दर्शनसमर्थमनस्को य इति काले तपस्यनुष्ठित एव ब्रह्मणा दृश्ये एवमिति भगवत्संकल्पादिति भावः । त्वां भूतैर्द्रियाशयमये आशयो
 मनस्तत्त्वं भूतादिविकारे आत्मनि देहस्थानीये पद्मे भुवि गन्धमिव गन्धाख्यदेवतामिवातिसूक्ष्मं विततं व्याप्य स्थितं ददर्शेति योजना ।
 अत एव तात्पर्यं ॥ गन्धाख्या देवता यद्वत्पृथिवीं व्याप्य तिष्ठति । एवं व्याप्तं जगद्विष्णुं ब्रह्मात्मस्थं ददर्श हेति चेति ॥ जग-
 द्वाप्तं जगद्व्याप्यतिष्ठतं । आत्मस्थं देहस्थानीयपद्मस्थमित्यर्थः ॥ ३५ ॥ न केवलं पद्मांतर्गतसूक्ष्मरूपं बहिः पद्मनाभरूपं दृष्टवान् ।
 किंतु पातालमेतस्य हीत्यादिनोक्तं विराड्रूपं दृष्ट्वा मुदमापेत्याह ॥ एवमिति । अनन्तार्थकसहस्रपदं वदनादेः सर्वस्य विशेषणं ।
 मायामयं । एतच्च मायामयं ज्ञानस्वरूपमिति वा तात्पर्यं व्याख्यात । मायेत्युक्त्वा प्रकृष्टत्वात्प्रकृष्टं हि मयाभिदं । विष्णोः
 प्रज्ञप्तिरेवैकेति श्रुतेः । सदुपलक्षणसंनिवेशः । एतदप्यज्ञदादिलक्षणसमुदायरूपमिति तात्पर्यं व्याख्यातं । अथ कस्मादुच्यते सदिति ।
 संतो ह्यस्मिन्नानन्द ओजो बलमिति स्पष्टश्रुतेः । उप शब्दस्योपपन्नार्थकत्वात् । संनिवेश शब्दस्य संनिवेशश्च यस्तोमः समुदायो
 गुणः स्मृत इत्यभिधानात् ॥ ३६ ॥ भवान्हयशिरस्तनुवं च बिभ्रन्त श्रुतिगणांश्च । तस्मै ब्रह्मणेऽनयत् रजस्तमः सत्त्वं च प्रिय-
 तमां तनुं प्रीतिविषयप्रतिमां । देवताप्रजेश्वरराक्षसादिषु स्थित्वा लीलाकर्तृत्वात् ॥ ३७ ॥ भगवदवताराणां लोकविभावन-
 धर्मपरिपालनदुष्टहननादिकमेव प्रयोजनामित्याशयेन स्तौति ॥ इत्थमिति । हे महापुरुष । नरावतारो ऋषभादिः । तिर्यगवतारो
 वरहादिः नृतिर्यगवतारो नृसिंह इति वा । ऋषिः कपिलादिः । देवो यज्ञादिः । इषो मस्त्यः । लोकान्विभावयासि । ऐश्वर्य
 युक्तान्करोषि । जगत्पतीपान् दुष्टान्हांसि । धर्मं चतुष्पादं धर्मं पासि । युगानुवृत्तं कृताद्यनुवृत्तं । एतादृशस्त्वं । यतः कलौ छन्न
 उक्तप्रयोजनायावतीर्णः । अथ तस्मात्सः त्वं त्रियुगोऽभव इति योजना । उक्तप्रयोजनायेत्युक्तत्वात् दैत्यमोहनाय बुद्धावतारेऽपि

॥०८॥

॥ ३३ ॥

न दोष इति मंतव्यं ॥३८॥ इंद्रियेषु मनसः प्राधान्यात्तन्मैर्बल्यकामस्तदोषं वक्ति ॥ नैतादिति । हे वैकुण्ठनाथ । एतदेतादृशं मनस्त्व
कथासु न संप्रीयत इति क्रियाकारकयोजना । कीदृशमित्यतः पंचविशेषणैर्मनसो दोषमुक्तं । तीव्रं वेगेन विषयसंचारवत् । ईर्षणं
दारापुत्रवित्तादीच्छा । भवत्वेवं किं तेऽनिष्टमित्यत आह ॥ तस्मिन्नित्यादि ॥ ३९ ॥ मनस उक्त्वेतरेन्द्रियाणां दोषं वक्ति ॥
जिह्वेति । हे अच्युत । मा मामेकत्र स्वविषये रसास्वादानेऽवितृप्ताऽलंबुद्धिरहिता जिह्वा विकर्षति । तद्विषयकरागवंतं करोति ।
एवमुत्तरत्रापि मां विकर्षतीत्यनुवर्तनीयं । विषयवाचिपदाभावस्थलेऽन्यत इति । उदरस्यानिद्रियत्वेऽपि अशनाया लक्षणबुभुक्षा-
जनकत्वेन तदुक्तिः । उक्तेतरपाण्यादिसमूहः सपत्न्यः स्वस्य विषये गेहपतिं यथा लुनंति तथेति योजना ॥ ४० ॥ एवं संसार-
पतित्वं स्वस्योक्त्वा भववैतरण्याः पारगमनं प्रार्थयते ॥ एवमिति । पश्यन्नित्यस्य विभक्तिव्यत्ययेन पश्यंतमित्यर्थो बोध्यः ।
द्वितीयांतानि जनस्य स्वस्याऽपि विशेषणानि । तथा चैतद्विशेषणविशिष्टं जनं पश्यंतं । एतद्विशेषणविशिष्टं मां पश्यंस्त्वं पारं वैत-
रिण्याः पारं तीरमतिपीपृहि अतिशयेन गमयेति योजना । पिपतेर्धातूनामनेकार्थत्वाद्गमनार्थत्वं । अभ्यासदीर्घश्चांदसः । अलि-
व्यपि कितिचिद्द्रूपां ऋस्वो वेति ऋस्वश्च । वैतरिण्यां पतितमित्यन्वयः । परस्परं जननमरणं च भवतीति तल्लक्षणान्यतिशयेन भीतं ।
स्वपरविग्रहयोर्देहयोर्यथायोग्यं वैरमैत्रे यस्य तं । मूढसत्त्वं पारगमनोपायाज्ञं प्राणिनं । हंतिति भगवद्दर्शनाल्हादास्वादाने ॥ ४१ ॥
पूर्वत्र भववैतरिण्या उत्तारणा प्रार्थिता कथमुत्तारणं करोमीत्यत आह ॥ क इति । जगत उत्तारणं किमशक्यत्वान्न करोषि । उत
प्रयोजनाभावात् । द्वितीयेऽपि किं परप्रयोजनाभावाद्वा । आद्ये आह । हे अखिलगुरो । आर्त्तबंधो भगवन् । अस्य जगतो
भवसंभवलोपहेतोर्भव उत्पत्तिः संभवः सम्यक् स्थितिलोपो नाशस्तद्धेतोस्तेऽत्र जगद्विषये उत्तारणे कः प्रयासः । अन्याधीनो-
त्पत्त्यादिके प्रयासः स्यात् । त्वदधीनोत्पत्त्यादिके तव न कोऽपि प्रयास इति भावः । द्वितीयेऽपि परप्रयोजनमस्तीत्याह ।
महेषु उत्तारणोपायाज्ञेषु भक्तेषुत्तारणकरणं महदनुग्रहो महाननुग्रहः । आत्वस्यानित्यत्वादभाकः । आत्यंतिकदुःखोच्छेदस्वरूपान-

म० न
स्कं०
अ०

॥ ३ ॥

नुसारेण फलदानेन सेवमानः । ताच्छील्ये शानच् । भक्तेषु फलप्रदानस्वभाव इति योजना ॥ ४२ ॥ एवं माहात्म्यं ज्ञात्वा स्तुव-
 तस्तव निश्चिते उत्तारणे कुतः संसारादुद्रेग इत्यतो न मदर्थं प्रार्थये । किं तु संसारलोलुपयोग्यजनायेत्याह ॥ नैवेति । त्वत्तीर्थस्य
 वेदांतादि शास्त्रस्य गायनमहामृतेन मत्तचित्तः सुखीकृतचित्तोऽहं भवलक्षणाया अत्येतुमशक्याया वैतरण्या नोद्विजे । किं तु ततो
 भगवतो विमुखचेतस इन्द्रियार्थजन्यप्रकृत्यात्मकसुखाय भरं संसारभरमुद्धृतो विमूढान् भक्तान् शोचे । कथमुत्तारयेदिति चिंतयामीति
 योजना ॥ ४३ ॥ नाहमुद्विजे किंतु अन्यान्योग्यान् शोच इत्यनेनान्योत्तरणा प्रार्थिता । एवमन्योनुकंपा कुतो मत्प्रसादेन तव
 मोक्षो भवति । अन्येषां भवान्वा मोक्षोऽन्यप्रसादेन भवेदित्यत आह ॥ प्रायेणेति । अन्यत्रानुकंपा कुत इत्यस्योत्तरं । एताना-
 श्रितान् अनुल्लाहादीन् दैत्यबालकान्विना एको न विमुमुक्षे मोक्तुं नेच्छामि । एवं चाश्रितत्वादनुकंपाऽस्तीति भावः । अन्यप्रसादेन
 भवेदित्यस्योत्तरं । संसारे भ्रमतोऽस्य जगतस्त्वदन्यशरणं न पश्य इति । सर्वेषामपि त्वत्प्रसादो मोक्षसाधकः । न कस्यापि
 कस्यचिदिति भावः । अत्र देवमुनयः स्वविमुक्तिकामा विजने तप आदिकं चरन्ति । न परार्थनिष्ठा इत्यनेन देवादीनां स्वाश्रि-
 तेषु प्रसादो नेति मंतव्यं । देवानां प्रसादाभावे इन्द्रियप्रेरणाभावे साधनानुष्ठानायोगात् । मुनीनां प्रसादाभावे तद्गृह्येदानां
 तत्कृतकल्पसूत्राणां च प्रचाराभावेन वैदिककर्मनुष्ठानुपपत्तेः । किंतु तत्त्वाद्यनियामकानां साधारणदेवानां वेदाद्यद्रष्टृणां विशेषतः
 स्वेतरयोग्यजनमोक्षे निर्भरोऽस्तीति । अत एव प्रायेणेत्युक्त । तदर्थं तात्पर्यं ॥ प्रायेण देवमुनयः । आश्रितेषु कृपा कार्या
 विशेषात्तात्त्विकैः सुरैः । मुनिभिश्च तथा कैश्चित्कैश्चित्कार्याखिलेष्वपि । तथाऽपि तात्त्विकसुरकृपाविषयतां गताः । एत एव विमु-
 च्यन्ते तदन्ये न कथंचनेति च प्रमाणमुदाहृतं । तथा चेंद्रियप्रेरणाय स्वोपजीवकेष्ववश्यं तात्त्विकैर्विशेषाद्वया कार्येति भगवत आज्ञा ।
 तथा कैश्चित्प्रबलैर्मुनिभिः स्वदृष्टवेदादिनाऽऽश्रितेषु स्वोपजीविकेषु विशेषतो दया कार्येति भगवतोऽनुशासनं । कैश्चित्प्रबलैः
 साधारणैरखिलेष्वपि । अपिरभिव्याप्तौ । साधारण्येन सर्वेषु गोब्राह्मणेभ्यः शुभं भवतु । ब्राह्मणाः संतु निर्भया इत्यादिरूपेणैव
 साधारणदया । न च देवादीनामपि साधारण्येन दयाऽस्तीति तथैवालमिति मंतव्यं । यद्यप्यस्ति तथाऽपि विषयतः । तात्त्विक-
 सुरकृपाविषयतां गता एव विमुच्यन्ते नान्यथेति साऽऽवश्यकी । प्रकृते तु दैत्यबालानां स्वाश्रितत्वात्तेषु स्वस्य विशेषतो दयाऽ-

भा० टि०
॥ ३४ ॥

स्तीति तदुत्तारणप्रार्थना युक्तेति भावः ॥ ४४ ॥ एवं मोक्षयत्नेन मनोनिग्रहः कार्यः । तस्मिन्कार्ये तु वनितादि विषयजो मनसिजो बाधते । तत्सुखं च न लभ्यते । अतः कथं कार्यमित्यतस्तादृशं सुख तुच्छं दुःखबहुलं चातः करयोः कंडूया भवत्सुखमल्पं । अनंतरं दुःखमधिकमतो यथा कंडूतिं सहते प्रेक्षावांस्तथा धीरः कामं विषहेतेत्याह ॥ यदिति । तदिति शेषः । हि शब्देन तुच्छत्वप्रसिद्धिमाह । देहकृपणा देहमात्रपोषणाः ॥ ४५ ॥ मनसिजं विषहेतेत्येतेन निग्रहपूर्वकं भगवच्छरणागतिः कर्तव्येत्युक्तं । इदानीं मौनादीनां समाध्यंतानामपवर्गसाधनानामपीन्द्रियनिग्रहपुरःसरभक्तभावे जीवनमात्रसाधनत्वं तदपि क्वचिन्नास्तीत्याह ॥ मौनेति । हे पुरुष । मौनादयः समाध्यंता आपवर्ग्या अपवर्गहेतवः प्रायः । परं परंतु । अजितेन्द्रियाणां दांभिकानां मनोनिग्रहाभावेऽपि बाह्यव्यापारप्रदर्शकानां ते मौनादयोऽत्र लोके देहभरणोपाया भवंत्युत न वा भवंति । बाह्यव्यापारेण मनोनिग्रहभ्रांतौ पूजयंति । वितादिकं वितरंति । मनोनिग्रहाभावज्ञाने तु न किमपि ददति । प्रत्युतापहसंतीति भावः ॥ ४६ ॥ इन्द्रियनिग्रहं विना मौनादेरप्रयोजकत्वमुक्त्वा इन्द्रियनिग्रहस्यावश्यकत्वमुक्तं । तेन साध्यमुपासनं कर्तव्यमित्यत आह ॥ रूपे इति । बीजांकुराविव कार्यकारणभूते । सदसनी । मूर्तामूर्ते । देवाव ब्रह्मणो रूपे मूर्ते चामूर्ते चेति वेदद्रष्टे । इमे तव रूपे । प्रतिमास्थानीये शरीरे इव त्वद्वशत्वात् । वस्तुतो रूपे एव किं न स्यातामित्यत उक्तं । न चान्यद्रूपरूपस्य । अरूपमक्षरं ब्रह्मेत्यादिश्रुत्या प्राकृतरूपरहितस्य अन्यत्प्राकृतरूपं न च । रूपं नैव । उपासनाऽधिकरणत्वं कथमनयोरित्यत आह ॥ युक्ता इति । योगेन मथनाद्युपायेन दारुषु बन्धिमिव । योगेन ध्यानयोगेन युक्ताः समाधिशीलाः । उभयत्र कार्यकारणयोस्त्वां समक्षं विचक्षते । तथा च ध्यानेनात्र तव प्रत्यक्षत्वादनयोः प्रतिमात्व युक्तमिति भावः । ध्यानयोगादन्यस्य प्रत्यक्षोपायत्वं नास्तीत्याशयेनान्यतः कर्माद्युपायात्तवेक्षणं न स्यादित्युक्तं । एतदभिप्रेत्योक्तं तात्पर्यं ॥ कार्यकारणरूपे तद्वशत्वापेक्षया साक्षात्संस्कारापेक्षया स्वरूपादन्यद्रूपं

मं०
स्कं०
अ०

तेत्यनुग्रहः । चिच्चासावनुग्रहश्च । योग्य जीव इति यावत् । वायुरित्यादौ सर्वत्र त्वमिति संबधः । त्व तदधीनमित्यर्थः ।
 यदधीना यस्य सत्तेत्युक्तेः ॥ यस्य पृथिवी शरीरमित्युक्तेः । यस्यात्मा शरीरमित्यादिनांऽतर्क्यामिद्वह्मणः पृथिव्यादेः शरीरस्थ-
 त्वोक्तेः । उपलक्षणमेतत् । प्रकृत्यादिकं सर्वं त्वमेव त्वदधीनमेव । त्वं च सगुणो ज्ञानान्दादिगुणः । विगुणैर्गुण्यवर्जितः ।
 मनोवचसा निरुक्तं सर्वमपि त्वदन्यथा नास्ति । अनधीनप्रवृत्तिमान्नेत्यर्थः ॥ ४८ ॥ युक्ताः समक्षमुभयत्र विचक्षते त्वमिति
 कार्यकारणात्मकप्रपञ्चलक्षणप्रतिमायामुपास्य प्रत्यक्षीकुर्वतीत्युक्तं । तच्चोपासनं न साकल्येन । तदभिमानिदेवानामपि साकल्येन
 ज्ञानाभावेनेतरेषां कैमुत्यन्यायेन साकल्येनोपासनाभावात् । किंतु यथाशक्त्युपास्य साक्षात्कृत्य संसाराद्विरमंतीत्याह ॥ नैतादिति ।
 हे उरुगाय विष्णो । ये गुणा गुणत्रयाभिमानिनो गुणिनो गुणविकारमहदाद्यभिमानिनो मनः प्रभृतयस्तदभिमानिनः सह
 देवमर्त्याः । रूपांतरेण विद्यमानैर्देवैर्मर्त्यैर्ऋषिभिश्च सहिता आद्यंतवतः सृष्ट्यादौ प्रलये चोत्पत्तिविनाशवतः । बहुकालीना इति
 यावत् । एते सर्वे सुधियस्त्वां साकल्येन न विदंति । एवं विमृश्य निश्चित्य । अन्येधिकारिणः शब्दाद्वेदात्सर्ववेदांतप्रत्ययन्या-
 येन यथायोग्यं श्रुत्वा मत्वा ध्यात्वा साक्षात्कृत्य च संसाराद्विरमति । एवं निश्चिनोमीति योजना ॥ ४९ ॥ सुधियः संसाराद्विरमं-
 तीत्युक्तं । सुष्ठुध्यानं च भक्तिज्ञाने विना न भवति । भक्तिज्ञाने च षडंगसेवया विना न भवति इति प्रदर्शयति ॥ तत्त्वे इति । तत्त्वे
 ध्यातव्ये योग्यगुणविशिष्टे रूपे मनः । तथा च मनसा ध्यानं । मनोऽङ्गसेवा । दर्शने दृक् । स्तुतौ च वाक् । पूजादिकर्मणि करौ ।
 कथायां श्रवणं । क्षेत्रानुगमने च पादाविति वक्तव्यं । चरणौ तौ तु सफलयौ केशवालयगामिनावित्यन्यत्रोक्तेः । एवं प्रकारेण
 षडंगया सेवया विज्ञा जनः परमहंसगतौ परमहंसानां गतावाश्रयभूते त्वयि भक्तिं लभेत् । किं साधनांतरभावान्नाप्नोतीति
 योजना ॥ ५० ॥ एवं वर्णितो भगवान् शांतमन्युरभूदित्याह ॥ एतावदिति । योजना तु स्फुटा ॥ ५१ ॥ तृणां भक्तानामहं
 कामपूरस्तदप्रेक्षितकामपूरकोऽस्मि ॥ ५२ ॥ प्रसादं विना दर्शनमेव दुर्लभं । दर्शनानंतरं च संसारे तत्पुनर्नार्हतीत्याह ॥ मामिति ।
 अप्रीणतोऽप्रीणयतः ॥ ५३ ॥ नानाविधश्रेयस्कामाः प्रीणांति प्रीणयंति । त्वमपि स्तोत्रेण मामप्रीणयः । अतो वरं वृणीष्वेति
 भावः ॥ ५४ ॥ एवं प्रलोभितत्वेऽप्येकांतत्वान्न वरमवृणोदित्याह ॥ एवमिति । तान्वरान् ॥ ५५ ॥ इति श्रीभागवत-

भा० टि०
॥ ३५ ॥

टिप्पण्यां मंदनंदिन्यां नवमोऽध्यायः ॥ ७—९ ॥ ॥

॥ हरिः ॐ ॥ भक्तेरेव पुरुषार्थहेतुत्वमिति तात्पर्यद्योतनाय पुनरत्राप्युच्यते । वरैर्लोभितः प्रल्हादः किमित्यतो नेत्याह नारदः ॥ भक्तियोगस्येति । यत्काम्यं तत्सर्वं भक्तियोगस्यांतरायतया मन्यमानोऽर्भकः स्मयमानो हृषीकेशमुवाच हेति योजना । अर्भकस्याप्येतादृशं दार्ढ्यमाश्चर्यमिति हेत्यनेनाह । मनसि विद्यमानं जानन् अपि वचसा प्रलोभयतीति स्मयमानत्वं ॥ १ ॥ उत्पत्त्या स्वत एव कामेषु सक्तं मां पुनर्वरैः काम्यैर्मा प्रलोभय । विषयासक्तं प्रति गुरुणा पुनर्विषयासक्तेरुपदेशस्य कर्तुमनुचितत्वात् । इदं च विषयासक्तत्वकथनं भक्ते नैवं वक्तव्यत्वात् । वस्तुतो विरक्तः प्रल्हादस्तत्संगभीतत्वाच्च पुनस्तत्संगोपदेशोऽनुचित इत्याह ॥ तत्संगभीत इति ॥ २ ॥ अनुचितं प्रलोभनं कुतो हरिः कृतवानित्यत आह ॥ भृत्येति । हे प्रभो । हृदयग्रंथिषु मनोबंधकेषु संसारबीजेषु कामेषु भवान् भृत्यलक्षणजिज्ञासुर्भक्तस्य दार्ढ्यमन्येषु जिज्ञासयिषुश्चोदयात् । लोड् वचनेन प्रतिपादयतीति योजना । वचसा प्रलोभने काम्यावरणे भक्तोऽयं दृढ इति लोको जानातीति भावः ॥ ३ ॥ भक्तलक्षणज्ञापनमेव वरं वृणीष्वेत्युक्तवचनप्रयोजनमित्युपपादयति ॥ नान्यथेति । अन्यथा वस्तुतो वचनाभिप्रायो न घटते । अत्र हेतु द्वयं । अखिलगुरोः करुणात्मन इति । आश्रित इति पूर्वोक्त्याऽखिलेत्युक्त्या च शिष्यत्वं समर्थितं । दयाविषयत्वं समर्थयते ॥ नष्टदृष्टेरिति । संसारलक्षणेंऽधे तमासे नष्टदृष्टेः पारदर्शिनः पारं दृष्टुकामस्य त्वमेव पारः पारदशक्तश्चेति योजना ॥ ४ ॥ आशीराशासने भृत्यत्वमेव नेत्याह ॥ यस्त इति । ते सकाशात् । योजना तु स्पष्टा । स आशिष आशासानो वणिग्वै । शर्करादिकं दत्त्वा द्रव्याशासानवत् । स्वकृतं सुकृतं समर्थं फलोशासनवत्त्वात् उक्तभक्तत्वनिषेधनसमर्थनाय स्वामिभृत्ययोः सामान्यतो लक्षणमाह ॥ स वै स्वामीति । गुणलुब्धौ स्वामीभृत्यगतभक्त्यादिगुणलुब्धः । भृत्यस्वामिगत इत्यादि महात्म्यगुणलुब्धः । कामुकौ सेवावेतनदानकामुकौ ॥ ५ ॥ गुणलुब्धाविति स्वामिभृत्ययोर्लक्षणं । न कामुकावित्यनेन तदभावे स्वामिभृत्याभावाभावश्चाक्तः । अधुना न

मं०
स्कं०
अ०

॥ ३

स्वामना नृसहस्य स्यात्वाह ॥ अह त्वात् । पूवाधयाजना तु स्पष्टा । अनपाश्रया भृत्यदयद्रव्यानुपजावाह लाक राजसवक-
 योरिव देशाधिपत्यं प्रापितेन सेवकेन दीयमानं , द्रव्यं राज्ञो राज्ञा दीयमानं वेतनादिकं सेवकस्य यथार्थस्तथाऽऽवयोरन्यथा ।
 गुणलुब्धत्वं विनाथो नास्तीति योजना ॥ ७ ॥ वरं वृणीध्वेत्याज्ञाऽनुल्लङ्घनीयेत्याशयेनाह ॥ यदीति । हे वरदर्षभ । ईश स्वामिन् ।
 यदि मे कामान्वरान् रासि ददासि । तर्हि कामानां मोक्षविरुद्धविषयेच्छानां हृद्यसंरोहंतु । अनुत्पत्तिमेव भवतो वरं वृण इति
 योजना । अप्रासंरोहमित्येतद्भक्त्यादीनामुपलक्षणं । अहं भोगप्रदो वत्स मोक्षदस्तु जनार्दन इत्यादिनेश्वरादीनां मोक्षादिवरदाना-
 सामर्थ्येऽपि तव सर्ववरदानसामर्थ्यमिति द्योतयितुं वरदर्षभेत्युक्तं । अस्येतररेच्छाविषयत्वेऽपि मदिच्छाविषयत्वान्मत्कामत्वमस्तीति
 मे कामानित्युक्तं । तथा च म इत्यस्य चतुर्थ्यं । तस्य रासीत्यनेन षष्ठ्यंतस्य कामानित्यनेनान्वय इति सूचितं ॥ ८ ॥ कामानामनि-
 ष्टत्वं कथं । येन तदसंरोहस्य वरत्वमित्यत आह ॥ इन्द्रियाणीति । एषां दुर्विषयकामानां जन्मनेन्द्रियादीनि नश्यन्ति तेषां कामा-
 नामसंरोहो वरमित्यत आह ॥ इन्द्रियाणीति । पूर्वेण योजना । सर्वेन्द्रियाणां जरयन्ति तेज इति श्रुतेः । आत्मा देहः । धर्मः
 पूर्वार्जितपुण्यं । धृतिः सर्वथा दुर्विषयास्त्यजेयमिति धैर्यं । मतिः शास्त्रजनितज्ञानं । चरित्ये न पश्येयुरिति लज्जा । श्रीर्देह-
 कांतिः । तेजो ब्रह्मवर्चसं । स्मृतिः शास्त्रानुभवजन्यस्मृतिः । कामात्क्रोधोऽभिजायत इत्यादेः । दुर्विषयलोलुपस्येन्द्रियादीनि
 नष्टानि दुष्टानि भवन्तीति भावः ॥ ९ ॥ कामानामसंरोहस्य फलमाह ॥ विमुचतीति । योजना तु स्पष्टा । तर्हेव तदैव । न
 भवायापुनर्भवाय । मोक्षायेति यावत् । अवकल्पते समर्थो भवति । यदा सर्वे प्रमुच्यन्त इत्यादि श्रुतेश्च ॥ १० ॥ कस्य
 मंत्रस्य जपसिद्ध्या मद्दर्शनमभूदित्याह ॥ नारदेनेति । ॐ नम इत्यारभ्य मन्त्रस्त्रयस्त्रिंशदक्षरात्मकोऽनुष्टुप् छंदस्कः । वराहमंत्रवत्
 ॥ ११ ॥ एवमुक्तवतं प्रह्लादमेकांतित्वेन प्रकाश्य कामासंरोहादिकं मनसि सिद्धवत्कृत्य तद्योग्यमासुराधिपत्यमपि कुर्वित्याज्ञापयति
 नृसिंहः ॥ नैकातिन इति । यद्यपि भवादृशा मायि एकांतिनो मे सकाशादिह तथाऽमुत्राशिषो जातु नाशासते । तथाऽपि एत-
 न्मन्वंतरं दैव्येश्वराणां भोगान् अनुभुंक्ष्वेति योजना । यद्यप्ययं कामो न त्वया कृतः । तथाऽप्ययमेवानुगृह्णामीति भावः ॥ १२ ॥
 दैत्येश्वराधिपत्यकालेऽपि मुक्तावानंदातिशभूतमनुष्ठेयं साधनं शिक्षते ॥ कथा इति । मदीयाः कथा जुषमाणः शृण्वन् प्रियस्तत्रा-

भा० टि०
॥ ३६ ॥

दरवान् सर्व भूतेषु संतमेकं मां । आत्मानि मनस्यावेश्याधियज्ञं सर्वयज्ञभोक्तारमीशं योगेन ध्यानेन कर्म हिन्वन् उपमर्दयंस्त्वं यजस्व ।
योगेन पूजयेति योजना । अनेन श्रवणध्यानाकाम्यकर्मादिलक्षणमानंदातिशयसाधन शिक्षितमिति ज्ञातव्यं ॥ १३ ॥ अधिपत्ये-
भोगादिप्राप्तिरावश्यकीति न चिंतयितव्यं । भोगादेरपि प्रारब्धपुण्यक्षयादिसंपादकतया मत्प्राप्त्युपयोगित्वादित्याह ॥ भोगेनेति ।
पुण्यं प्रारब्धं काम्यपुण्यं कुशलेन प्रायश्चित्तादिना । पापं कालजवेन प्रारब्धप्राप्तं कलेवरं हित्वा विनाश्य सुरलोकगीतां विशुद्धां
कीर्तिं विताय विस्तृत्य मुक्तबंधो मामेष्यति । भवानिति योजना । प्रारब्धपापं प्रति प्रायश्चित्तस्योपमर्दकत्वं ज्ञातव्यं । अनेना-
धिपत्यदानं भोगेन काम्यपुण्यक्षयसंपादकतया पापोपमर्दकुशलानुष्ठानोपयोगितया प्रारब्धासुरदेहादिनाशकतया कीर्त्यादिसंपादक-
तया महाननुग्रह एव प्रल्हादे कृतः । स्वस्तोत्रकीर्तनस्यापि फलमाह भगवान् ॥ य इति । मह्यं मदुद्देशेन । काले प्रातरादिकाले
॥ १५ ॥ पुत्रेण पितुरुद्धारस्य कर्तव्यत्वात् । भगवतो भक्तवत्सलत्वात् । पितुर्देत्यावेशप्रयुक्तनिंदनादिकारित्वेऽपि वस्तुतो
भक्तत्वादुद्धारत्वं वरयते ॥ वरमिति । हे देवेश हे महेश्वर । ते सकाशादेतद्वक्ष्यमाणं वरं वरये प्रार्थये । एतत्किमित्यत उक्तं ।
ईश्वरं तेजः सर्वैश्वर्यमाविद्वान् भ्रातृहेति हिरण्याक्षमनपराधिनं हंतेति मृषादृष्टिर्मिथ्याज्ञानवान् तेनैव बद्धामर्षाशयस्त्वद्भक्ते मायि च
विषयेऽध्वान् अपराधवान्मे पिता सर्वलोकगुरुं प्रभुं त्वां यदनिंदत्तस्मादुरंतादुस्तरादघान्मे पिता पूर्यतेति । पूतत्वमपि सिद्धमेवेत्याह ॥
पत इति । यदेति शेषः ॥ १६ ॥ न केवलमयं पिता । किंतु जन्मांतरपितरोऽपि पूता इत्याशयेनाह ॥ त्रिभिरिति । सुजंतं ।
गुणितैरिति शेषः । तथा चैकविंशत्येत्यर्थः । त्रिसप्तभिरिति समासे तु स्पष्टं । एवं च पूर्वजन्मत्रयं । एकैकस्मिन्सप्त । त्रयः
पांचस्त्रयः । प्रत्यं च आत्मा सप्तम एतावंत एवैनममुष्मिल्लोके उपजीवंतीति श्रुतेः । एतदेवाभिप्रेत्य तात्पर्यं ॥ जन्मांतरपितृभिः
सप्तभिरिति । प्रल्हादादेः पूर्वजन्मा प्रतिमन्वंतरे चैव प्रल्हादाद्या बभूविर इति मानासिद्धं । अस्य हिरण्यकशिपोः ॥ १९ ॥

मं०.
स्कं०
अ०

मद्भावेन भक्त्या गतस्पृहा विषयापेक्षारहिताः ॥ २१ ॥ भक्तेषु श्रेष्ठं प्रह्लादस्य वक्तुमाह ॥ भवतीति । लोके मद्भक्ताः पुरुषास्त्वामनुव्रता भवन्ति । त्वमेवमेव भक्तानां प्रतिरूपधृक् दृष्टान्तत्वधृक् । यद्यदाचरति श्रेष्ठस्तत्तदेवेतरो जनः । स यत्प्रमाणं कुरुते लोकस्तदनुवर्तत इति वचनात् । भक्तेषु प्रह्लादस्य श्रेष्ठत्वात्तदनुव्रतत्वमन्येषामिति भावः । अत्र प्रह्लादस्य सर्वभक्तेषूत्तमत्वमनुपपन्नं । नारदाद्यधमत्वात् । अतः कान्विना भक्तेषूत्तमत्वमित्यतस्तात्पर्यं ॥ ऋते तु तात्त्विकान्देवान्नारदादींस्तथैव च । प्रह्लादादुत्तमः कोऽनु विष्णुभक्तौ जगत्त्रय इति स्कांदे ॥ तात्त्विकान् अग्न्यादीन् । नारदादीन्नारदभृगुवसिष्ठादीन् ॥ २२ ॥ अवैष्णवाय दातव्यं नोदबिंदुं न तडुलमित्युक्तेः । विष्णुद्रेषिणः पितुः कथं कर्म कर्तव्यमिति नाशंकनीयं । स्वभावतो भक्तत्वात् । त्वया पूतत्वस्य प्रार्थितत्वात् । मदपांगसंदृष्टत्वान्मदंगस्पर्शनाच्च तस्य पूतत्वात् । इत्याशयेन तत्कर्मकरणे नियुक्ते ॥ कुर्विति । मदगस्पर्शनेन पूतस्येति योजना । मदगस्पर्शनेन पूतस्येति कथं । मधुकैटभयोर्हयग्रीविणो रौद्रत्वेऽपि तदभावादित्यतो भक्तत्वे सतीति विशेषणं देयं । अतो न व्यभिचार इत्याशयेन तात्पर्यं प्रवृत्तं ॥ मधुकैटभौ भक्त्यभावाद्भौ भगवतो मृतौ । तम एव क्रमादाप्तौ भक्त्या चैवो हरिं ययाविति ॥ २३ ॥ ब्रह्मवादिभिरभिषेचनविषये उक्तानुसारेण पित्र्यं स्थानमास्थाय मयि मन आवेश्य मत्परः सन् यज्ञादि कर्माणि कुर्विति नियुक्ते भगवान्पित्र्यमिति ॥ २४ ॥ भगवदुक्तप्रकारेण प्रह्लादोऽकार्षीदित्याह नारदः सार्धश्लोकद्वयेन । सांपरायिकमौर्ध्वदैहिकं । प्रह्लादेन प्रसाद्य स्वयं स्तौति ब्रह्मेत्याह ॥ प्रसादेति । ब्रह्मा स्तौति श्लोकचतुष्टयेन ॥ देवदेवेति । पूर्वज । धातोरनेकार्थत्वात्पूर्वस्थित । पूर्वमभिव्यक्तेति वा । दिष्ट्या दैवेन ॥ २७ ॥ सृष्टिभिः । कर्मणि क्तिन् । भावे क्तांतादिनिर्वा । मत्सृष्टैरिति यावत् । निगमान्वेदान् । अहन् अध्वंसयत् । वैदिकयज्ञादिलोपकर्तेति यावत् ॥ २८ ॥ दिष्ट्या दिष्ट शब्दो दिष्टापर्यायः । दैवेनेति यावत् ॥ २९ ॥ न केवलमेतद्वपुषो भूतमेव प्रयोजनं किंतु भविष्यच्चास्तीत्याह ॥ एतदिति । हे भगवन् परमात्मनस्ते एतद्वपुः स्वाध्यायतो भक्तस्य सर्वतः संत्रासाद्गोप्तु । जिघांसतोर्मृत्योरपि गोप्तु इति योजना ॥ ३० ॥ नृसिंहः पद्मसंभवं शिक्षते ॥ मैवं विध इति । ते त्वया क्रूरनिसर्गाणां क्रूरस्वभावानां । अत्र मैवंविधो देय इत्यनेन हिरण्यकशिपोरेवं विधो वरो भगवदनभिमत एव दत्तः । एतदाज्ञासुलंघ्यैव रावणादिभ्यो पुनर्दास्यत इति न मन्तव्यं । हिरण्यकशिपुवरदानेऽतः स्थितहरिणा तथैव प्रेरितत्वात् ।

॥०टि०
॥ ३७ ॥

एवं विध इति विशेषणेन दास्यमानवरस्यैवं विधत्वाभावेनाज्ञाया अप्यनुल्लंघनात् । एतदेवाभिप्रेत्य तात्पर्यं ॥ यथा हिरण्यकस्यादा-
दंतःस्थितहरीरितः । तथा नादात्तदन्यस्य ब्रह्मा दैत्यस्य कस्यचिदिति च ॥ ३१ ॥ ब्रह्मनियोगानंतरं वृत्तमाह ॥ इत्युक्त्वेत्या-
दिना । सर्वभूतानामदृश्यः सम्यग्दृश्यो भगवान् ब्रह्मणा पूजितः । ततश्च तत्रैवांतर्दधे ॥ ३२ ॥ ततो भगवदंतर्धानानंतरं प्रह्लादो
भगवत्कला भगवतुः प्रतिबिम्बभूतान् विधिवत्परमेष्ठिनं भवं प्रजापतीन् देवांश्च संपूज्य ववन्द इति योजना ॥ ३३ ॥ ततः प्रह्लाद-
वन्दनानंतरं काव्यादिभिः शुक्राचार्यप्रभृतिभिर्मुनिभिः ॥ ३४ ॥ प्रतिनंद्य सन्तोष्य ॥ ३५ ॥ शापप्राप्तं दैत्यभावं तन्निधनं चोप-
संहरति । वैरानुभावेन वैरानुचितया हृदि स्थितेन हरिणा तौ हताविति योजना ॥ ३६ ॥ एवं प्रथमजन्मनिधने उक्त्वा द्वितीय-
जन्मनिधने आह ॥ पुनरिति । प्राक्तनजन्मनि राक्षसभावेन नृसिंहं संचिन्त्य यथा देहं जहतुरेवं राजेति भावेन राममनस्कौ देहं
जहतुः ॥ ३८ ॥ पुनर्जातौ राजरूपेण जातौ शिशुपालकरुशजिह्वौ हरिविषयकवैरयुक्तभक्त्या भगवानिति ज्ञात्वा तौ पश्यतो हरिं
समीयतुः ॥ ३९ ॥ शिशुपालकरुशजावित्युपलक्षणं । अन्येऽपि वैरिणो बहुराजानः कृष्णेन हताः कृष्णमीयुरित्याह ॥ एन इति ।
ये ये कृष्णवैरिणो राजानः पौंड्रकनरकादयस्ते ते यत्पूर्वकृतमेनो दैत्यावेशप्रयुक्तनिंदनादिजन्यपापं तत्तस्मिन् कृष्णात्मनः कृष्णे
आत्मन आविष्टाः कृष्णे आत्मा मनो येषां ते तथा भूताः । वैरानुबन्धेनेत्यावर्तते । अनुबन्धस्तु भक्तिः स्याद्विरोधः स्नेह उदाहृत
इति वचनात् । वैरोपसर्जनभक्त्या कीटः पेशस्कृतो वैरानुबन्धेन यथा पूर्वरूपं जहाति तथा जहुरिति योजना । अत्र ते कृष्णवैरिणो
राजान इत्युक्तेर्वेनादीनामपि भगवत्प्राप्तिः प्रतीयते । तस्या वेनस्तमसि पातित इत्यादिना विरोध इति न मंतव्यं । दैत्याविष्टपौं-
ड्रकनरकादीनामेव ग्रहणात् । केवलदैत्यानां वेनादीनामग्रहणात् । तेषामनुबंधपदोक्तभक्तेरभावाच्च । एतदेवाभिप्रेत्य तात्पर्यं ॥
पौंड्रके नरके चैव साल्वे कंसे च रुग्मिणि । आविष्टास्तु हरेर्भक्तास्तद्भक्त्या हरिमापिरे । असुरास्तु स्वयं ते तु महातमसि
पातिता इति च ॥ तदात्मानस्तदाविष्टास्तद्भक्ताः । वैरोपसर्जनेनानुबन्धेनेत्यन्वय इति ॥ ४० ॥ अत्र पौंड्रकादिपदेन देहो ग्राह्यः ।

पं००
स्कं०
अ०

॥ ३

भगवांश्च दयालुः । वैरादिकमविगणय्य भक्तिमेव हि निमितीकृत्य मोचितवानित्युत्तरमुक्तं । तत्संक्षिप्योपसंहरति ॥ यथेति ।
 यथा यथा यांयता तथा तथा विद्यमानया परमया भगवतो भक्त्या तत्पूर्विकया तच्चितया चैद्यादयो नृपाः । भिदां सुखेऽवा-
 तरविशेषयुक्तं । भेदो विशेषे दलन इत्यभिधानात् । साम्यं हरेर्निर्दुःखत्वादिना चतुर्बाह्वत्वादिना साम्यं ययुरिति योजना ॥४१॥
 द्विषतामपि साम्यमसंभावितमिति यत्पृष्टवान् तदनादिभक्तत्वेनासंभवभिरासेनोपपादितमिति योजना ॥ ४२ ॥ एषोक्ता कथा
 पुण्या । आदिदैत्ययोर्हिरण्यकशिपुहिरण्याक्षयोर्भगवत्कृतवधलक्षणभगवन्माहात्म्यप्रतिपादकत्वादित्याशयेनोक्तं ॥ यत्रेति । प्रह्लाद-
 चरितमपि पुण्यकरमित्याह ॥ प्रह्लादस्येति । महाभागवतस्य प्रह्लादस्यानुचरितं च । च शब्दात्पुण्येत्यस्य लिंगव्यत्ययेनानुषंगः ।
 पुण्यं । महाभागवतस्येत्यनेन पुण्यत्वमुपपादितं । आख्यानोक्तं संगृह्णाति ॥ भक्तिरिति । आख्यानेऽस्मिन्समाख्यातमित्यस्य
 लिंगविपरिणामेन सर्वत्रान्वयः । याथात्म्यमात्मविषयकयथार्थज्ञानं । गुणकर्मानुवर्तनं गुणकर्माणि यथा वृत्तेस्तथैवानुवर्तनं कीर्तनं ।
 वृत्तानुकथनमिति यावत् । परावरेषामुच्चावचानां सत्यलोकादिस्वर्गातानामव्यत्ययोऽव्यत्यासः ॥ ४५ ॥ धर्मो भक्त्यादिलक्षणः ।
 येनेति भगवद्भक्तिज्ञानत्वोक्तेः । अत एव तात्पर्यं ॥ भगवान्येन गम्यत इत्यनेन भागवतधर्मेणैव भगवान् गम्यते । न द्वेषादिने-
 त्युपसंह्रियते । वृत्तानुकथनं च तदर्थत्वेनैव । ज्ञानस्य विशेषा याथात्म्यादयः । भक्तिज्ञानं विरक्तिश्च नवकः श्रवणादिकः ।
 धर्मो भागवतः प्रोक्तस्तद्भक्तेषु तथा नवेति तंत्रसारे ॥ धर्मो भागवतानां चेत्युक्त्वा येनेत्युक्तेर्भागवतधर्मेण भक्त्यादिनैव गम्यत
 इत्युपसंह्रियत इत्यर्थः । वृत्तानुकथनस्य भागवतधर्मत्वाभावात्कथं भागवतधर्मेणोपसंहार इत्यत उक्तं ॥ तदर्थत्वेनेति । भक्त्या-
 देर्भागवतनिष्ठो धर्मो वृत्तानुकथनं च भक्त्यादिकं जनयतीति भावः । आत्मानं देहं मनो वा । अनतिक्रम्य विद्यमानमिन्द्रियमन-
 स्त्वादिकं यथात्मा तस्य भावः । कथं भागवतधर्म इत्यत उक्तं ॥ ज्ञानस्येति । तथा चात्मानं परमात्मानमनतिक्रम्य विद्यमानं
 ज्ञानं याथात्मा । स्वार्थे ष्यञ् । तदेव याथात्म्यं । तथा च भगवद्विषयकयथार्थज्ञानस्य भागवतधर्मत्वं युक्तं । तथापि भक्त्यादि-
 रेव भागवतधर्म इत्यत्र किं मानमित्यत उक्तं ॥ भक्तिरिति । भक्तिरित्यस्यैव विवरणं ॥ श्रवणादिको नवक इति । भगवद्भक्तेष्वपि
 न श्रवणादयो भागवतो धर्मः ॥४६॥ एतदाख्यानश्रवणकीर्तनयोः फलमाह ॥ य एतदिति । वीर्योपबृंहितं पराक्रमोपबृंहितं ॥४७॥

भा० टि०
॥ ३८ ॥

पाठफलमाह ॥ एतच्च इति । एतादिति सामान्यं । तस्यैव विवरणं । मृगेंद्रलीलां सिंहचर्याप्रतिपादकं । दैत्येंद्रलक्षणस्य यूथपस्य गजस्य वधप्रतिपादकं । दैत्यात्मजस्यानुभावं माहात्म्यप्रतिपादकं । आख्यानं यः श्रुत्वा पठेत् । सोऽङ्कुतो भयं मोक्षमेतीति योजना ॥ ४८ ॥ एवं प्रह्लादानुभवं वर्णयित्वा ततोऽप्यतिशयेन युधिष्ठिरादीन् स्तौति ॥ य यमिति । हे युधिष्ठिरादयः । यं यं भूरिभागा बहुभाग्यशालिनः तत्र निमित्तमुक्तं । लोकं पुनाना मुनयोऽभियांति । एषां गृहानिति । एषां युष्माकं । ते यूय भूरिभागा इति पूर्वेणान्वयः । लोकपावनमुन्यभिगमनमेकं निमित्तं । मुख्यं च निमित्तमाह ॥ साक्षादिति । साक्षात्परब्रह्म कृष्णाख्यं मनुष्यलिङ्गं मनुष्याकारं गूढं सर्वैर्भगवत्त्वेनाप्रतीयमानं । एषां गृहानावसतीति योजना ॥ ४९ ॥ परं ब्रह्म गृहानावसतां युक्त । तत्किमित्यत आह ॥ स वा इति । यो वो युष्माकं प्रियः प्रीतिविषयः सुहृत् अत्यंतोपकारी । आत्मा स्वामी विधेिकृदाज्ञाकृत् । गुरुर्हितोपदेष्टा । स वाऽयं कृष्णः । ब्रह्म पूर्णगुणं । महद्विमृग्यं महद्भिर्ब्रह्मादिभिर्विमृग्यं । अनन्यमसाधारणं । अशरीरः स्वरूपसुखानुभवरूपमिति योजना । अत्र तात्पर्यं ॥ निर्वाणसुखमशरीरसुखं । एतद्वाणमवष्टभ्येति श्रुतेः ॥ एतद्वाणमित्यत्र शरीरं । बाण शब्दप्रयोगात् । व बयोरभेदान्निर्वाणमित्यस्याशरीरमिति व्याख्यानं युक्तं ॥ ५० ॥ एवं युधिष्ठिरादीनुक्त्वा स्वयं कृष्णप्रसादं प्रार्थयते ॥ न यस्येति । यस्य रूपं साक्षाद्विया साक्षात्कारणविषयीकृत्य भवपञ्चजादिभिर्वस्तुतया सा कल्येन नोपवर्णितं । मौनेन मननेन भक्त्योपशमेन ध्यानेन पूजितश्च यः स सात्वतां पतिः कृष्णः प्रसीदतामिति योजना ॥ ५१ ॥ इति श्रीभागवतटिप्पण्यां मंदनदिन्यां दशमोऽध्यायः ॥ ७—१० ॥ ॥

॥ हरिः ॐ ॥ अस्मिन्नध्याये प्रह्लादे कृतनृसिंहानुग्रहप्रसंगान्महोपासके रुद्रेऽपि तत्कृतोऽनिष्टनिवर्तकत्वत्रिपुरारित्वादिकीर्ति-संपादकत्वरूपोऽनुग्रहो वर्ण्यते । अत्रेदं पुरातनमनुसंधेयं । भगवदुपोद्धेलितैर्देवीर्निर्जितैरसुरैर्मयं शरणमुपेत्य तन्निर्मितपुरत्रयमवष्टभ्य-

मं
स्कं
अ

स्वय गोरूपेण गत्वा रसहृदं वत्सेन सह निस्तुषं पीत्वा रुद्रं स्वयमुपोद्बल्य भूमौ पातितं रथं हरिवंशोक्तरीत्या महावृषभरूपेण
 विषाणद्वयेनोर्ध्वमुन्नमय्य शरे ते जनरूपेण स्वयमेव स्थित्वा सर्वानसुरानुन्मूल्य त्रिपुरारित्वकीर्तिं रुद्रे संपादयामासेति । इदं च
 तेषामसुराणां तिस्रः पुर आसन्नित्यादि तैत्तरीयश्रुत्यादिभिः प्रमितं । विशेषजिज्ञासायै सामान्यतः प्रस्तापयति नारदः ॥ स एष
 इति । अस्मिंल्लोके मयेनानंतमायिनेत्यनन्वितं । अतः किंचिदध्याहार्यं । तच्च तात्पर्यं उक्तं ॥ तदधीनं वा सर्वं नेति संशयं
 रुद्रस्याहनत् । अल्पकेनैव मयेन रुद्रस्य प्रतीकारं कृत्वेति । तथा चैवं योजना । हे राजन् । अनंतमायिना । अनंतपदं बहुपरं ।
 एकशतसहस्रमायावताररुद्रस्य प्रतीतमालंब्यानंतपदं । वस्तुतस्त्वल्पकेनैव मयेन प्रतीपं कृत्वा कारयित्वा । करणमपि भगवदधीन-
 मिति द्योतनाय णिचोऽप्ययोगः । तदधीनं विष्ण्वधीनं सर्वं न वेति संशय न्यहनत् । शपो लुगभावः । छांदसत्वात् । अनंतरं स
 एष भगवान् रुद्रस्य विततं यशो व्यतनोदिति ॥ १ ॥ विशेषतः पृच्छति राजा ॥ कस्मिन्निति । अत्रापि कर्मणीति सप्तम्यंतपद-
 मनन्वितमिति । अतः किंचिदध्याहार्यं । तच्च प्रदर्शितं तात्पर्यं ॥ कस्मिन्कर्मणि मयो विपरीतं चकारेति । तथा चैवं योजना ।
 कस्मिन्कर्मणि मयो विपरीतं रुद्रकार्यविरोधि चकार । येन जगदीशितुर्देवस्य महादेवस्य यज्ञ उपचितामिति भावः । पुनश्चानेन
 कृष्णेन नारायणेन यथोपचिता च कीर्तिस्तत्कथ्यतामिति । पूर्वोक्तश्लोके मय इत्यादि न श्रुतमित्यतः सापेक्षत्वदोष इत्यतस्ता-
 त्पर्यं ॥ सापेक्षं न तु दोषाय यत्र सिद्धमपेक्षितमिति शब्दनिर्णये ॥ सिद्धं प्रमाणेन लोकन्यायेन वा । द्वारमित्यादौ लोकन्या-
 येनात्र पूर्ववाक्यादिबलेन प्रमाणांतरेण चेति ज्ञेयं ॥ २ ॥ पृष्ठं स्पष्टमाह ॥ निर्जितानित्यादिना । युधि युद्धेऽनेन भगवतोपबृंहितै-
 रूपोद्बलितैः । अत्र देवानां विष्णुसापेक्षत्वं न दोषः । तस्य सर्वकार्येष्वपि सिद्धत्वात् । एतदभिप्रायेणापि सापेक्षमित्यादिना
 तात्पर्यं योजनीयं । परमाचार्यमुत्तमं तक्षं ॥ ३ ॥ हैमरौप्यायसी । अत एवोक्तं तैत्तरीयेऽपि । अयस्मय्यवमाथरजताथहारिणीति ।
 दुर्लक्ष्यावपायसंयोगौ यासां ता लक्षणादेवागच्छति । अपगच्छति चेति । अगमाविगमौ दुर्लक्ष्यावित्यर्थः । दुर्वितर्क्या इयंत
 इति परिच्छेत्तुमशक्याः परिच्छदा युद्धसामग्न्यो यासु ताः ॥ ४ ॥ ताभिः पूर्भिः । असुरसेनान्योऽसुरसेनानायकाः पूर्वं वैरं

भा० टि०
॥ ३९ ॥

स्मरंतः । अलक्ष्या अदृश्याः संतः । त्रीन् लोकान्नाशयांचक्रुरिति योजना ॥ ५ ॥ सेश्वरा रुद्रसाहिता ईश्वरं भगवंतं नोऽस्मान्
तावकांस्त्वद्वासान् त्रिपुरालयैरसुरैः ॥ ६ ॥ भगवान्विष्णुः शरं संधायान्नामभिर्मात्रितं शरं व्यमुंचत । अत्र संधाय व्यमुंचतेति
अंतर्णीति प्यंतं । संधाय व्यमुंचयदित्यर्थः ॥ तथा हि तैत्तिरीये ॥ त इषः समकुर्वत । अग्निमनीकं सोमः शल्यं विष्णु ते जनमिति ।
सूर्यमंडलात् । यथा मयूखसंदोहास्तथा ततो धनुष उत्पेतुर्यतो यैः शरैः पुरः पुराणि नादृश्यतेति योजना ॥ ८ ॥ तैः शरैः
स्पृष्टाः संबद्धाः । व्यसवो गतप्राणास्तान्व्यसून् कूपरसे कूपे परिपूर्णमृतसंजीवनरसे ॥ ९ ॥ सिद्धामृतरसनस्पृष्टामृतसंजीवनरसस्नाता
वज्रसारा दृढदेहा वैद्युता इव बन्धयोऽशनयः ॥ १० ॥ इदमेव मयकृतं विपरीतं कृष्णेन कृतमुपचय वक्तुमाह ॥ विलोक्येति ।
विमनेस्कमुपायानभिज्ञं ॥ ११ ॥ अयं विष्णुः स्वयं गौरिति योजना । काले मध्यंदिने ॥ १२ ॥ भगवता विमोहिताः पश्यं-
तोऽप्यसुरा न न्यषेधन् । महायोगी मयः । इदं वक्ष्यमाणं ॥ १३ ॥ तदेवाह ॥ स्मरन्निति । शोकार्तांसुरान्स्मरन् पूर्वमसुराणां
जयदायिनीमिदानीं विपरीतां दैवगतिं दैवेन विष्णुना दिष्टं प्रापितं फलं स्वस्य वाऽन्यस्य वेति द्वयोरपि व्यपोहितुं निराकर्तुं
देवोऽसुरो नरोऽन्यो वा यक्षादिः कश्चन कोऽपि नेश्वरो न समर्थ इति योजना ॥ अत्र तात्पर्यं ॥ विष्णुनेत्यादि ॥ १४ ॥ रस-
पानानंतरं भगवत्कृतमाह ॥ अथेति । असौ भगवान् रुद्रकृतैर्धमादिभिस्तज्जनितपुण्यैरुपोद्बलिताभिः शक्यंत इति शक्तिभिः रथ-
धनुरादिभूमिमेवादिभिः शंभोः प्राधानिक युद्धसाधनं व्यधादिति योजना ॥ १५ ॥ प्राधानिकमित्येतद्विवृणोति ॥ रथमिति ।
यत्तु भगवता कृतं तेन संनद्धो रथमास्थाय सशरं धनुरादद इति योजना ॥ १६ ॥ भगवत्तेजसा गुप्तस्तात्कालिकभगवदवेश-
विशेषेण गुप्तः ॥ १७ ॥ विमानशतसंकुले अंतरिक्षे स्थिता इति शेषः ॥ १८ ॥ पुरहा त्रिपुरसंहर्ता । ब्रह्मादिभिः सनका-
दिभिः । तद्रणसंज्ञानो वा संभवति ब्रह्मणाऽपि समर्थ इति स्तति संभवात् ॥ १९ ॥ यशो व्यतनोदित्येतदपसंहरति ॥

मं०
स्कं
अ०

॥ हरिः ॐ ॥ भगवद्भक्त्या यथावद्विहितवर्णाश्रमाचारचरणेन निर्मलीकृतांतःकरणेन श्रवणादिद्वारा समुत्पन्नापरोक्षज्ञानेन प्रसन्नो हरिः स्वयोग्यां मुक्तिं ददातीत्येतदर्थं ज्ञापयितुमुत्तरेषामध्यायानामारंभः । तत्र वर्णाश्रमधर्मान् श्रोतुकामो युधिष्ठिरो नारदं पृच्छतीत्याह ॥ श्रुत्वेति । महत्तमाग्रण्यो महत्तमानां श्रेष्ठ उरुक्रम आत्मा मनो यस्य तस्योरुक्रमस्वरूपस्य वा । दैत्यपतेः प्रह्लादस्य पत्युर्नृसिंहस्य वा साधुसभासु सभाजितं प्रीतिविषयीभूतं सेवितं च । सभाजन प्रीतिसेवनयोरिति धातोः । ईहितं चरितं श्रुत्वा मुदान्वितः स्वयंभुवस्तनयं नारदं भूयः पृच्छेति योजना ॥ १ ॥ वर्णाश्रमे उचितो य आचारः शौचः स्नानादिस्तेन युतमध्ययन-यजनादिरूपं धर्मं श्रोतुमिच्छामि । येनानुष्ठितेन धर्मेण परं विन्दत इति योजना ॥ २ ॥ सुतानां दक्षादीनां सम्मतः ॥ ३ ॥ इतरान्विहाय मामेव कुतः पृच्छसीत्यत आह ॥ नारायणेति । गुह्यं गौप्यं । तद्विधा उक्तविशेषणविशिष्टाः । यथा विदुस्तथा नापर इति त्वामेव पृच्छामीति भावः ॥ ४ ॥ नमनरूपं मंगलं कृत्वा स्वगुरोर्नरनारायणस्य मुखाच्च्युतं धर्मं वक्ष्यत इति योजना । क्रियार्थोपपदस्य कर्मणि स्थानिन इति सूत्रेण भगवते इत्यादौ चतुर्थः ॥ ५ ॥ स्वगुरुं नारायणं स्तौति ॥ य इति । यच्छब्दस्य तस्मै भगवते इति पूर्वोणान्वयः । आत्मनः परात्मनो दाक्षायण्यां दक्षपुत्र्यां मूर्तिनाम्न्यां धर्मतो यमधर्मतः स्वस्तये मंगलाय । बदरिकाश्रमे । अधि शीघ्रं स्थासामिति कर्मत्वं नाश्रितं । तप उद्दिश्येति शेषः । मुनीनां तपः शिषितुमिति यावत् ॥ ६ ॥ धर्मे प्रमाणमादौ वक्ति ॥ धर्ममूलमिति । धर्मे प्रमाणमूलमित्यर्थः । सर्ववेदमयः सर्ववेदप्रधानः । अनेन भगवदुपदिष्टः सर्वो वेदः प्रमाणमित्युक्तं भवति । तद्विदां भगवद्विदां वेदविदां वा । स्मृतिश्च । च शब्दाच्छीलं चानेन वेदोऽखिलं धर्ममूलं स्मृतिशीलेति तद्विदामिति वचनं सवादयाति । प्रमाणमुक्त्वा लक्षणमाह ॥ येन चेति । अनेन भगवत्प्रसादसाधनत्वे सत्यनुष्ठेयत्वं धर्मत्वमिति लक्षणमुक्तं भवति ॥ ७ ॥ वर्णाश्रमविशेषधर्मान्वक्तुं साधारणानादौ तावदाह ॥ सत्यमित्यादिना । सत्यं यथार्थवचनं । दया भूतदया । तपो विहितोपवासादि । शौचं क्षालनं । तितिक्षा सहनं । इज्या देवपूजा । ब्रह्मचर्यं स्वपत्नीनियमलक्षणं । ब्रह्मचर्यं गृहस्थस्याप्यस्तीति ज्ञेयं । त्यागो निषिद्धस्य । स्वाध्यायः शूद्रादेरपि स्वोचितनामस्कीर्तनादिः ॥ ८ ॥ समहक् सर्वत्र भगवतः साम्यदर्शनं । सेवा महतां । शनैः क्रमेण ग्राम्येहोपरमो दुर्विषयेच्छापारित्यागः । विपर्ययेहेक्षा विपरीतप्रवृत्तिविमर्शनं । मौनं प्रलापनवर्जनं । आत्मविमर्शनमात्माविचारः

॥ ९ ॥ अन्नाद्यादेरनुयोग्यान्नतृणादेः । भूतेभ्यो मनुष्यपञ्चादिभ्यो यथार्हतो यथायोग्यं संविभागो धर्मः । तत्रेति कर्तव्यतामाह ॥
तेष्विति । तेष्वाम्देवताबुद्धिर्भूतेषु परमात्माधिष्ठानबुद्धिः । तत्रापि नृषु विशेषतः ॥ १० ॥ श्रवणं गुरोः सकाशात् । यथो-
चितस्य कीर्तनं भगवन्नाम्नः । महतां गतेः संगतेः सेवासंपादनं । इज्यावनतिः पूज्येषु नम्रता । दास्यात्मसमर्पणयोर्भेद उक्त-
स्तात्पर्ये । अनाद्यनंतकालेष्वित्यादि तंत्रमालायामिति । अनाद्यनंतकालेष्वित्यस्य मुक्तौ संसारे चेति विवरणं । एवकारस्यैक-
एवेत्यन्वयः । संप्रीतिसंज्ञानं भक्तिपूर्वकसम्यग्ज्ञानं ॥ ११ ॥ अयं सत्यमित्यादिनोक्तः । भगवत्तोषसाधनत्वे सत्यनुष्ठेयत्वरूप-
लक्षणाक्रांतत्वात् । अहिंसादीनां धर्मत्वे धर्मागत्वमप्यस्तीति ज्ञातव्यं । उक्तरीत्या त्रिंशत्संख्याकभेदयुक्तः । सर्वात्मा सर्वस्वामी
परमात्मा येनोक्तधर्मेण तुष्यति अयमिति पूर्वेण योजना ॥ १२ ॥ एवं मनुष्यमात्रसाधारणं धर्मानुक्त्वा तत्तद्वर्णाश्रमोचिताविशेष-
धर्मान्वक्तुं त्रैवर्णिकसाधारणलक्षणं तावदाह ॥ सस्कारा इति । वैदिकादयः श्रौतस्मार्ताः । संस्कारा निषेकादयो यदि यस्या-
विच्छिन्नाः स द्विजः । स्त्रीषु मंत्रोच्चारणाभावेऽपि वैदिकसंस्काराणां तंत्रमात्रसद्भावात्पदानादीनामुपनयनादिस्थानापन्नत्वाच्च
द्विजत्वं बोध्यं । स द्विज इति लक्षणं । विहितान्यग्निहोत्रसोमादीनि बृहस्पतिसवनराजसूयादीनि विशेषविहितानीज्याध्ययनदानानि
द्विजन्मनां धर्माः ॥ १३ ॥ निगमोदिताः क्रियाः । न केवलं द्विजन्मनामपि तु जन्मना कर्मणा चावदातानां शुद्धानामिति पूर्वेण
योजना । द्विजन्मस्वापि विशेषमाह । विप्रस्याध्ययनादीनि । षडिति यावत् । ततोऽन्यस्य क्षत्रियादेरपरिग्रहः । अपरिग्रह
इत्युपलक्षणं । अध्यापनायाजने न स्त इति बोध्यं ॥ १४ ॥ वा शब्दोऽवधारणे । अविप्रादेवजनात् करादिभिः । आदि
पदाद्वेभ्यः प्रसिद्धवित्ताहरणादिकं गृह्यते । वृत्तिर्जीवनोपायः । प्रजागोप्तुरित्यनेन गुप्तिरसाधारणो धर्म इति सूचितः । वार्ता
कुशीदादिवृत्तिर्जीवनोपायो यस्य सा वार्तावृत्तिः । ब्रह्मकुलानुग इत्यनेन विप्रेषु विश्वासादिकं धर्म इति सूचितं ॥ १५ ॥ द्विज-
शुश्रूषाधर्मः । वृत्तिश्च स्वामिनस्तत्संबन्धिद्रव्यान्नादिना । अध्ययनादीत्यनेन याजनाध्यापनप्रतिग्रहरूपावृत्तिः सूचिता । तथाऽपि
तदतिरिक्तां वृत्तिं विभज्याह ॥ 'वार्तेति । वार्ता कुशीदादिरूपा । एषा चापदि । विचित्रशालीनं नानाक्षेत्रेभ्यो नानाधान्यार्जनं ।

धान्ययाचनं । शिलोच्छ्रनमुंछः कणश आदानं कणिशार्जनं शिलमित्युक्तेर्भेदो बोध्यः ॥ १६ ॥ उत्तरोत्तरा श्रेयसी विचित्र-
शालीनापेक्षया यायावर्यं तदपेक्षया शिलोच्छ्रं श्रेय इति ज्ञेयं । जघन्यो नरः क्षत्रियादिः । अनापद्युत्तमां विप्रादिसंबन्धिवृत्तिमध्या-
पनं यायावर्यादि जीवनोपायं न भजेत् । जघन्यः शूद्रो वर्णहीनो वाऽनापदि विप्रसद्भावे वर्णसद्भावे वा । उत्तमां वृत्तिं तत्त्वज्ञान-
लक्षणमिति टीकारीत्या वाऽर्थो बोध्यः ॥ १७ ॥ आपदि वृत्तिमाह ॥ ऋत इति । राजन्यं विनाऽऽपत्सु सर्वेषां विप्रादीनां
सर्वशः सर्वप्रकारेणापि वृत्तिः कर्तव्या । विप्रस्य स्ववृत्त्यसंभवे क्षत्रिया वृत्त्या जीवनं तस्याप्यसंभवे वैश्यवृत्त्यैवमेव क्षत्रियस्य प्राप्तौ
ऋते राजन्यमित्यपवादः । एष च सामान्यापत्सु विशेषापत्सु तु विप्रवृत्त्या जीवनं । अत्यापत्सु विप्रक्षत्रशुश्रूषलक्षणशूद्रवृत्त्याऽपि
जीवनं ज्ञेयं । वैश्यस्त्वापदि शूद्रवृत्त्यैव जीवेत् । सर्वेषामिति तूत्सर्गः । शूद्रस्तु वैश्यवृत्त्या कारुकवृत्त्या वा जीवेत् । वैश्यवृत्त्या
जीवनेऽपि अध्ययनं न कुर्यादित्यादिकं ज्ञेयं । एतत्सर्वमापत्सु । विप्रः क्षात्रं तु विशां वा धर्ममाचरेत् । क्षात्रासिद्धौ न शूद्रस्तु
विप्रक्षत्रिययोः क्वचित् । क्षत्रियो ब्राह्ममापत्सु तदापत्सु विशामपि । क्षत्रियो विप्रधर्माऽपि नैव भैक्ष्यप्रतिग्रही । वैश्य आपत्सु
शौद्रं तु धर्ममेकं न चापरं । शूद्र आपत्सु विडधर्मो तदापत्सु च कारुकः । शूद्रस्तु वैश्यधर्मोऽपि नैव वेदाक्षरो भवेत् । अनापदि
क्षत्रियोऽपि पादशुश्रूषणं विना । शूद्रधर्माश्चरन्विप्रः क्षत्रियेषु न दूष्यति । एषु कर्मसु याश्चा स्यात्स्वामिनाऽपि न याचिता ॥
शौद्राण्यपि स्वधर्मत्वे क्षत्रियस्यापदो यदि । आत्मनश्चेद्वलाधिक्यं सा तु बन्धादपि प्रभोः । धर्मार्थं सेवतोऽर्थं विप्रधर्मादिकाद्वरः ।
प्रभुणा याश्चवृत्तिस्तु विशेषेणापि धर्मभाक् । बाहोर्बलाधिको यस्मात्क्षत्रियो विद्ययाऽधिकः । विप्रौ भागवतावेतौ सेशा लोकास्त-
योरिमे । इति गीतातात्पर्योदाहृतव्यासस्मृतितोऽवगंतव्यं । तथा न्यायदीपिकायां । न केवलं क्षत्रियः शूद्रधर्मं चरन्न दूष्यतीत्येव
किं तर्हीत्यत आह ॥ येष्विति । यदि क्षत्रियस्य स्वधर्मवृत्तावापदो भवन्ति तर्हि तस्य सानुबन्धात्स्वामिनो बलाधिक्येऽपि धर्मार्थ-
मनभिभूयेषु कर्मसु नियुक्तः स्वामिनाऽपि याच्यः स्यात् । न च स्वयं याचिता । तानि शौद्राण्यपि कर्माणि अर्थाद्यर्थं सेवमानस्य
विप्रादिधर्मोपजीवनादपि परो धर्मो भवतीत्यर्थः । तत्र स्वाम्यननुभवादपि स्वामिना याच्यत्वं विशेषेण धर्मकारणमित्याह ॥
प्रमुणेति । विप्रधर्माद्याश्रयेण परोपजीवनाभावाच्छूद्रधर्मे तद्भावात्कथं सानुबन्धात्प्रभोर्बलाधिक्यादौ सत्यपि तस्य वरत्वमित्यत

मा०टि०
॥ ४१ ॥

आह ॥ बाहोरिति । सर्वस्य तदीयत्वान्न परोपजीवनमिति भावः ॥ १८ ॥ विप्रस्यैव जीवनोपायषट्कमाह ॥ ऋतामृताभ्या-
मित्यादिना । निषेधमाह ॥ न श्ववृत्त्येति । अर्थाप्रतीतेः ऋतादि पदसप्तकस्यार्थमाह ॥ ऋतमित्यादिना । सत्यानृतमित्येकवद्भावः
॥ २० ॥ जुगुप्सितां निंदितां श्ववृत्तिं । विप्रराजन्ययोर्वैशिष्ट्यमाह ॥ सर्वेति । वेदमयो वेदप्रधानः । वेदमूलमिदं ब्राह्ममित्युक्तेः ।
देवमयो देवप्रधानो विष्णोर्लोकपालानां चात्र संनिधानात् ॥ २१ ॥ ब्राह्मणादीनां क्रमेण लक्षणान्याह ॥ शतमित्यादिना ।
अच्युतात्मत्वमच्युतमनस्कत्वं ॥ २२ ॥ त्याग औदार्यं । आत्मजयो मनोनिग्रहः । ब्रह्मण्यता ब्रह्मणि साधुता । प्रसादो मुख-
प्रसादः ॥ २३ ॥ त्रिवर्गैर्धर्मार्थकामैः । त्रिवर्गानां ब्रह्मक्षत्रियविशां वा परितोषणं ॥ २४ ॥ अमाययाञ्जना ॥ २५ ॥
स्त्रीसामान्यलक्षणमाह ॥ स्त्रीणामिति । अनुकूलतोपकारित्वं । यत्रानुकूल्यं दंपत्योस्त्रिवर्गस्तत्र वर्धते । स्त्रीभिर्भर्तुर्वचः कार्यं एष
धर्मः मरस्त्रिय इति वचनात् । तद्वंधुषु भागिनेयादिषु । तद्व्रतधारणं पातिव्रत्यं ब्रह्मण्यं तस्य यद्व्रतं तदेवास्या व्रतमिति वा
॥ २६ ॥ गृहमंडनवर्तनैर्घृहालंकारकरणैः ॥ २७ ॥ कर्मैर्विषयैः ॥ २८ ॥ अलोलुपा अयोग्याभिलाषरहिताः । अपतितं ब्रह्महत्या-
दिभी रहितं ॥ २९ ॥ हरिभावेनास्मिन् पत्यौ हरिः संनिहित इति या बुद्धिः सा हरिभावस्तेन ॥ तदुक्तं तात्पर्यं ॥ हरिरस्मि-
न्नित्यादि । हर्षात्मना हरेर्विशेषसंनिधानवता पत्या सह ॥ ३० ॥ ब्राह्मणस्य तिस्रोऽनुलोमजातयः । क्षत्रियस्य द्वेऽनुलोमजाती ।
एका प्रतिलोमजातिर्वैशस्यैकाऽनुलोमजातिः । द्वे प्रतिलोमजाती । शूद्रस्य तिस्रः प्रतिलोमजातयः । एवं द्वादश जातयः । एवं
तासां परस्परभिन्नजातिषु चतुर्वर्ण्यं च जाता जातयस्ततो जाता इति बह्व्यः संकरजातयः । तासां तत्तत्कुलकृता स्वस्य कुला-
चारेण यत्कर्मणा जीवनं प्राप्तं सैव वृत्तिः । अंत्यजाः शूद्रा ब्राह्मण्यां जाताः । ततो जाता अंत्यवसायिनः । पुत्कसमतंगादयः ।
एषां वृत्तिस्तत्तत्कुलकृता भवेदित्यन्वयः । ब्राह्मण्यां क्षत्रियाज्जातो वैश्याद्वैदेहिकस्तथा । शूद्राज्जातस्तु चंडालः सर्ववर्णविगर्हित
इति वचनात् ॥ ३१ ॥ एवं वृत्तिमुक्त्वा धर्ममाह ॥ प्राय इति । स्वभावविहितः स्वस्य भावो जातिः । यज्जातीयत्वमिति
यावत् । तज्जातीयस्य यो वेददृग्भिः स्मृतः स्मृतिरूपग्रंथेनोक्तः । सः युगे युगे प्रतियुगं प्रेत्य मृत्वा स्थितस्येह लोके स्थितस्य
शर्मकृत् सुखकृत् । प्रायं इत्यनेन रागादिकलुषितत्वे शर्मकृत्वाभावः सूचितः । अनेन स्मृतिषु तत्तज्जातीयधर्माणां विस्तृत-

मं० नं०
स्कं० ७.
अ० १२

॥ ४१ ॥

त्वादिहानुक्तिरिति सूचितं ॥ ३२ ॥ स्वस्वजातिविहितधमोनुष्ठानेन न कवल स्वगः । केतु माक्षाऽपात्याशयनाह ॥ वृत्त्यात । स्वभावकृतया स्वस्वजातिप्रयुक्तया वृत्त्या धर्मानुष्ठानेन स्वकर्मणि वर्तमानः । स्वभावजं भाव इच्छा तज्जं कर्म काम्यं हित्वा शनैर्निर्गुणतां मोक्षमियात् । अनेन सर्वजातिविहितं कर्म अकामेनानुष्ठीयमानं मोक्षसाधनमित्युक्तं भवति ॥ ३३ ॥ अकाम्यं कर्म मोक्षहेतुरित्युक्तं । काम्यं न तद्वेतुरिति सदृष्टांतमाह ॥ उप्यमानमिति । पुनः पुनरुप्यमानं क्षेत्रं निर्वीर्यं सत् । सूतै बहुधान्यलाभाय न कल्प्यते । प्रत्युत बीजमपि नश्यति । तथा काम्यमपि पुनः पुनः कामायानुष्ठीयमानं निर्वीर्यं सत्कामान्न ददाति । स्वयं च व्यर्थं भवतीति भावः ॥ ३४ ॥ यथोप्यमानं क्षेत्रवत्कामाशयं चित्तं कामानामतिसेवया विरज्येत । अंतर्णीतं णिच् । विरक्तं कुर्यात् । निर्वीर्यत्वादिप्राप्तेः । स्वतस्तु न विरक्तं भवति । किंतु कामबिंदुभिरभिवर्धमेव । आज्यबिंदुभिरभिवत् ॥ ३५ ॥ वर्णाश्रमादिलक्षणोक्त्या भवद्वयवहारादिलक्षणं प्रयोजनं चाह ॥ यस्येति । प्रोक्तं श्रुत्यादिषु । अन्यत्राप्यदृष्टपूर्वेऽपि वस्तुनि यदि व्यंजकं लक्षणं दृश्येत तत्तद्वस्तु तेनैव लक्षणेनेदृशवर्णोऽयमीदृशाश्रमोऽयमिति निर्दिशेत् । व्यवहरेदिति योजना ॥ ३६ ॥ इति श्रीभागवतटिप्पण्यां द्वादशोऽध्यायः ॥ ७—१२ ॥ ॥

॥ हरिः ॐ ॥ वर्णधर्मानुक्त्वाऽऽश्रमधर्मान्विवक्षुराश्रमत्रयधर्मास्तावदाह ॥ ब्रह्मचारीत्यादिना । दांतो निगृहीतेंद्रियः । गुरोर्हितमाचरन् । मनोवाक्कायकर्मभिरिति शेषः । दासवन्नीचो भृत्यवद्भर्तादासवद्वा नीचः । सुदृढं सौहृदं स्नेहो यस्य सः ॥ १ ॥ गुरुपदेशकं । अग्निमग्निकार्यार्थमर्कं प्रातः सायं वरुणं चेति ग्राह्यं । सुरोत्तमान् प्राच्यादिदिक्स्थितदेवान् । संध्ये सध्यादेवते । ब्रह्म गायत्रीं जपन् ॥ २ ॥ आहूतो गुरुणा । चरणौ । गुरोरिति शेषः ॥ ३ ॥ वासमुपरिवस्त्रं । यथोदितं शास्त्रोक्तं ॥ ४ ॥ नो चेदपराधादिनाऽनुज्ञातो नो चेत् । कचित्सायमाशे प्रातराशे वा ॥ ५ ॥ यावदर्थं यावत्स्वप्रयोजनं गुरुप्रयोजनं वा । यावत्तावदेवेत्यर्थः । स्त्रीनिर्जितेषु स्त्रीवशेषु ॥ ६ ॥ प्रमदागाथां वनितागीतां । बृहद्व्रत इन्द्रियनिग्रहवतः । अगृहस्थ इत्यनेनाश्रमत्रयस्याप्यर्थं निषेधः ॥ ७ ॥ विशेषतो निषेधमाह ॥ केशेति । स्नपनं स्नानकरणं ॥ ८ ॥ कुत इत्युक्ते मनोद्वेषस्यानिवार्यत्वं रूपकेणाह ॥ नन्विति । कैमुत्यसिद्धयर्थं निषेधांतरमाह ॥ सुतामपीति । एतच्च गृहस्थविषयमितरस्याप्रसक्तेः । अन्यथा व्यवहारयोग्य-

भा० टि०
॥ ४२ ॥

समये ॥ ९ ॥ ननु बंधनिवृत्त्यर्थं किल निवृत्तधर्मानुष्ठानं । ज्ञानानंदादिस्वरूपस्य जीवस्य तद्विपरीतदुःखादिलक्षणो बंध एव कुतः । न च स्वातंत्र्यादि भ्रमाद्वंध इति वाच्यं । तस्यापि स्वत एव विरामसंभवादित्यत आह ॥ कल्पयेदिति । आभास्यत इत्याभास-
मिदं शरीरादिकं यावदीश्वर आत्मनः स्वस्य कल्पयेत्संपादयेत्तावद्वैतं स्वातंत्र्यभ्रमादिकं न विरमेन्न निरस्येत्ततो मिथ्याज्ञानादस्य
ज्ञानानंदादिस्वरूपस्य जीवस्य विपर्ययो दुःखादिलक्षणो बंधोऽनुवर्तत इति योजना । तथा च भगवादिच्छयैव प्राप्तमिथ्याज्ञाना-
दिनिबंधनसत्यबंधनिवृत्तेस्तत्प्रसादसाध्यत्वात्तत्प्रसादाय धर्मोऽनुष्ठेय इति भावः । अत्र द्वैत पदं मिथ्याज्ञानपरं । द्वि शब्दो विरुद्ध-
वाची भावप्रधानश्च । तथा च द्वित्वेन विरुद्धत्वेन इतं युक्तं द्वीतं । प्रज्ञादित्वात्स्वार्थे णिच् । तदेव द्वैतं विरोधश्चाविद्यमानाकारावगा-
हित्वेन । एवं सम्यग्ज्ञानमद्वैतमित्येकत्ववेदनमिति चोच्यते । एकत्वेनाविरुद्धत्वेन युक्तं वेदनमेकत्ववेदनमिति मध्यमपदलोपीस-
मासांत । तथा च द्वैत पदस्योक्तार्थमाभिप्रेत्य तात्पर्यं प्रवृत्तं । बहुत्वेनैव वस्तूनामित्यादि । वस्तूनां वस्तुतो बहूनामिति शेषः ।
एवमेकस्यैकत्वेनेत्यपि ध्येयं । तथा च यद्वस्तुतो बहूनां वस्तूनां बहुत्वेनैवैकस्यैकत्वेनैव यथार्थज्ञानं तदैवाद्वैतज्ञानमुच्यते । अद्वैतं च
तत्ज्ञानमिति विग्रहः । तदन्यथा बहूनामेकत्वेनैकस्य वा बहुत्वेन ज्ञानं तत् द्वैतज्ञानमुच्यते । यथा ज्ञानं येन प्रकारेण तथा तत्प्रकार-
वद्वस्तु । यथा यत्प्रकारवद्वस्तु । तथा तत्प्रकारावगाहिनी मतिः । भेदो विरोधः । ततो विरोधाभावादेकत्ववेदनमित्युच्यत
इत्यर्थः ॥ १० ॥ ब्रह्मचारिण उक्तधर्मं गृहस्थादिष्वतिदिशति ॥ एतदिति । एतदुक्तं यथासंभवं गृहस्थस्येति । तेन भिक्षाचरणा-
प्रकार्यादिरभावः । तथा च ब्रह्मचारिणो विशिष्यधर्मोक्तिर्युक्ता । अन्यच्चान्यदपि यज्ञप्रजनातिथिभोजनादि । अनेन गृहस्थस्यापि
विशिष्यधर्मोक्तिर्युक्तेति । यतेरपीत्यत्रापि यथासंभवं बोध्यं । अग्रिकार्यादिरभावात् । अन्यदपीत्यनुवर्तनीयं । प्रणवजपलय-
न्यासादेर्विद्यमानत्वात् । गृहस्थस्य गुरुकुलवृत्तिर्विकल्पितेत्याह ॥ गुरुवृत्तिरिति । ऋतुगामिन इत्यनेन तदनिषिद्धमिति सूचितं
॥ ११ ॥ विकल्पश्च व्यवस्थित इत्याह ॥ अजनेति । ये गुरुकुले धृतव्रता ब्रह्मचारिवत्संकल्पितव्रतास्तदाऽजनादीस्त्यजेयुः ।

मं० ८
स्कं०
अ०

॥ ७६

यथाबुद्धिबलं । अवबुध्य विचार्य ॥ १३ ॥ गुरोः काममपाक्षत वर दाक्षणा दातु यदाश्वरस्ताह दत्त्वा गृहस्थाश्रम । वन वान-
 प्रस्थाश्रमं वा प्रविशेत् । प्रव्रजेद्वा । नैष्ठिकः स्यात्तत्रैव गुरुकुल एव वासयेदिति योजना । नैष्ठिको ब्रह्मचारी तु वसेदाचार्यसं-
 निधौ । तदभावेऽस्य तनये पुत्र्यां वैश्वानरेऽपि चेति वचनात् । नैष्ठिकादन्यस्य तु दूरस्थस्य गुरुकुलादन्यत्रस्थस्य गृहाश्रमादि
 ज्ञेयं ॥ तदुक्तं तात्पर्यं ॥ गुरोराज्ञेत्यादि ॥ १४ ॥ गुर्वग्न्यर्कसुरोत्तमानुपासीदित्यादौ गुर्वाद्युपासनमुक्तं । तद्गुर्वादावधोक्षजसं-
 निधानदर्शनपूर्वमेवेत्याह ॥ अग्नाविति । अप्रविष्टं सर्वगतं भूतैः प्रभूतैः स्वधामभिः स्वसामर्थ्यैः । प्रविष्टवत् । नित्यवच्छ्रवण-
 मित्यादौ इव स्वार्थं वतिः । प्रविष्टमनुरूपवंतं तत्तद्दृढयातर्गतरूपवंतमधोक्षजं पश्येदिति योजना । अप्रविष्टादि पदार्थस्तु अप्रविष्ट
 इत्यादि तात्पर्यं द्रष्टव्यः ॥ १५ ॥ उक्तधर्मवतां फलमाह ॥ एवमिति । परं विज्ञानमपरोक्षज्ञानं विदंति । अनंतरं परं ब्रह्माधि-
 गच्छतीति योजना । वानप्रस्थधर्मानाह ॥ वानप्रस्थेति । ऋषिलोकं सप्तर्षिलोकं ॥ १७ ॥ कृष्टपच्यं कर्षणादिना भूम्यादौ
 जायमानं धान्यादिकं । अकृष्टमप्यकालतो जायमानं । अग्निपक्वं वा नाश्रीयादिति योजना । आमं वाऽर्कपक्वमुत वाऽऽहरेदिति
 योजना ॥ १८ ॥ वन्यैरारण्यकैर्देवव्रीह्यादिभिः । तदलाभेऽन्येन वा येन केनचिद्व्ययेन कालचोदितान् दर्शपूर्णमासादिकाले
 बिहितांश्चरुपुरोडाशादीन्निर्वपेत् । पुराणं जीर्णं तु परित्यजेदिति योजना ॥ १९ ॥ अग्न्यर्थमेवाग्निरक्षणार्थमेवोदजं पर्णशालामादिकंदरं
 वाऽऽश्रयेत् । स्वयं तु हिमादींस्तत्सहनवान् भवेदिति योजना ॥ २० ॥ केशान् शिरसि विद्यमानान् रोमाणि कक्षोपस्थादौ विद्यमानान्न-
 खान् ममश्राणि मुखे विद्यमानानि । एतद्रूपाणि मलानि देहसंपृक्तमृदं वा । एवं कमंडलवादीनि वल्कलानि परिधानयोग्यानि वृक्षत्वग्रूपाणि ।
 अग्निपरिच्छदान् दर्भान् दधत् ॥ २१ ॥ मुनिर्वनस्थो बुद्धिः कष्टतो यथा न विपद्येत् । तथा द्वादशाब्दानष्टौ चतुरो वा द्वावेकं वा वने चरेदिति
 श्लोकद्वययोजनां ॥ २२ ॥ उक्तो वनस्थो यदा व्याधिभिर्जरया वा स्वक्रियायामग्निहोत्रेष्ट्यादि क्रियायामान्वीक्षिक्यां ब्रह्मापरो-
 क्षहेतुभूतायां विद्याया ब्रह्मविद्यायां तदुपदेशेऽकल्पोऽसमर्थस्तदा प्राणांस्त्यक्तुमनशनादिकं कुर्यात् ॥ २३ ॥ अग्नीनाहवनीयादीन्
 आत्मानि देहे आरोप्याहं ममात्मतामहं स्वतंत्रो ममेदं शरीरादिकमित्यहंकारममकारौ संन्यस्य संत्यज्य संघातं कार्यं । यथार्हतं
 यथायोग्यं कारणेषु सम्यक् न्यसेत् । तत्र लीनं चिंतयेत् । यद्यपि योगिमृतकाले लयो नास्ति तथाऽपि तदज्ञानमेव विलापनं ॥

भा० टि०
॥ ४३ ॥

तदुक्तं तात्पर्यं ॥ यदज्ञानमित्यादि ॥ २४ ॥ तदेव विवृणोति ॥ ख इति । खानि मुखनासिकाश्रोत्रोदरविवराणि । आत्मवान्
जितमनस्कः । शेषमुक्तादन्यत्कठिणभागशरीरं यथोद्भवं कार्यकारणभावमनुसृत्य । अनेनान्येषामपि पञ्चभूतकार्याणां लाघवादीना-
माकाशादिषु लयसंग्रहो वचनांतरानुसारात्सूचितः । वचनंतु आकाशालाघवं सौक्ष्मं शब्दं श्रोत्रं तथा बलं । वायोस्तु प्रेरणा
चेष्टा व्यूहनं सौक्ष्म्यमेव च । अग्नेस्तु दर्शनं शक्तिरौष्ण्यं रूपप्रकाशकं । रसेभ्यो रसनं शैत्यं स्नेहक्लेदनमादवं । भूमेर्गन्धस्तथा
घ्राणं गौरवं मूर्तिरेव चेति टीकायामुदाहृतं ॥ २५ ॥ देहभागानां पञ्चभूतकार्याणां तत्तल्लयमुक्त्वा कर्मेन्द्रियाणां सव्यापाराणाम-
भिमानिदेवतासु अधीनत्वरूपलयचितनमाह ॥ वाचंमिति । सवक्तव्यमिति क्रियाविशेषणं । वाचं वक्तव्यं स्वाहितं यथास्थानं ।
अधिष्ठातृतया स्वस्थितिमनुसृत्याशौ विनिर्दिशेत् । तदधीनत्वरूपलयं चितयेदिति योजना । एवमुत्तरत्रापि दक्षापेक्षयेंद्रस्य
मुख्याभिमानित्वादिद्वे शिल्पं करावपीत्युक्तं । विष्णौ दक्षिणपादाभिमानिनि जयंते एकं । वामपादाभिमानिशंभावित्यापि ज्ञेयं ।
प्रजापतौ दक्षे तत्समे मनौ चेति ग्राह्य । तेन न प्रसिद्धिविरोधः ॥ २६ ॥ मित्रे तन्नामके सूर्ये । मृत्याविति पाठे मृत्यु पदेन
मित्र एवान्यो वा कश्चनदेव इति ज्ञातव्यं । ज्ञानेन्द्रियाणां यथास्थानं देवतासु लयमाह ॥ दिक्ष्विति । सनादेन श्रोतव्येन ।
अध्यात्मनि प्राणे । तस्यैव त्वगाभिमानितयाऽऽत्म शब्दवाच्यसर्वदेहव्यापित्वात् ॥ २७ ॥ ज्योतिषि सूर्येऽभिनिवेशयेदित्येतत्पूर्वत्राप्य-
न्वेति । जिह्वां रसनीयेन सहेति शेषः । अप्सु वरुणे । घ्रेयैर्घ्रातव्यैः क्षितावश्विनोर्मुख्याभिमानित्वेऽपि धराया अमुख्याभिमा-
नित्वमस्तीत्येवमुक्तिः । मनो बुद्धिरहंकारश्चित्तं चेतनेति पञ्चविधमनसोऽभिमानिदेवतासु लयमाह ॥ मन इति । परे कवाविति
पर शब्देन विशेषणाद्बृहस्पतिरेव ग्राह्यः ॥ तदुक्तं तात्पर्यं ॥ पर इत्यादि ॥ २८ ॥ अध्यात्मनाऽहंकारात्मकवृत्तियुक्तेन मनसा
सह कर्माणि रुद्रे । कर्मणामहंकारसंबन्धमुपपादयति ॥ यदिति । अहं करिष्यामीत्याभिमानेन कृतत्वात्क्रियाणामहं संमतत्वं ।
सत्त्वेन साधुपुण्येन सह चित्तं क्षेत्रज्ञे परमात्मनि । यद्यपि चित्तस्य स्वाभिमानिनि हिरण्यगर्भे लयः । तथाऽपि तद्वारा परमा
मासीति वाच्यं ॥ तदुक्तं तात्पर्यं ॥ चित्तमिति । चैकाग्रित्वेन साधुपुण्येन साधुपुण्येन चैकाग्रित्वेन तद्वारा हिरण्यगर्भे गणैः सह

मं०
स्कं
अ

॥

॥ ३० ॥ अक्षरतयाऽक्षरलक्षणलयरहिततया । आत्मानं परमात्मान । जडस्यातलयाच्चन्मात्रमवशाषत ज्ञात्वाऽद्वया भगवताऽन्य-
त्स्मृतिवर्जितः । दग्धयोर्निरिव दग्धारणिरनलं इव कृत्यांतराभावाद्विरमेत् । उपरतो भवेदिति योजना ॥ अत्रात्मादि पदानां
परमात्माद्याधारत्वे तात्पर्यं ॥ आत्मानमित्यादि ॥ ३१ ॥ इति श्रीभागवतटिप्पण्यां त्रयोदशोऽध्यायः ॥ ७—१३ ॥ ॥

॥ हरिः ॐ ॥ क्रमात्प्राप्तं यतिधर्मं निरूपयति अस्मिन्नध्याये ॥ कल्प इति । यदा कल्पः स्वक्रियायां व्याधिभिरित्यत्र
कल्पस्यात्मारोपणेनानशनादिना विराम उक्तः । इदानीं कल्पस्तु वनस्थो विरक्तश्चेत्परिव्रजेदिति संन्यासं विधत्ते । वस्तुतो वैराग्यमात्रं
सर्वाश्रमिणोऽपि संन्यासे निमित्तं । यदहरेव विरजेत्तदहरेव प्रव्रजेदिति श्रुतेः । एवमुक्तलयमनुसंधाय देहातिरिक्तं सर्वं परित्यज्य देह-
मात्रावशेषितो ग्रामैकरात्रविधिना निरपेक्षो वित्ताद्यनपेक्षो महीं चरेदिति योजना । कल्प इत्युक्त्या महीचरणासमर्थश्चेत्क्षेत्रादौ व्याख्या-
नादिना वसेदित्यपि ग्राह्यं ॥ १ ॥ यदीत्यनेन वस्तुतो दिग्वासस्त्वमेवेति ध्वनितं । यदि वासो बिभृयाद्गुह्यं गूहनार्थं लोकप्रार्थनया
वा वासो धर्तुमिच्छेत्कौपीनाच्छादनं । परं वासो बिभृयादिति योजना । कौपीनं चाच्छादनं च तयोः समाहारः कौपीना-
च्छादनं । सर्वोऽपि द्वंद्वो विभाषयैकवद्भवतीत्युक्तेः । न तु कौपीनरूपाच्छादनं । कूपपतनमर्हतीत्यर्थे कुप शब्दात् खय् प्रत्यये नरकष-
तनसाधनं । पापं कौपीनं । तत्साधनत्वाल्लिङ्गमपि कौपीनं तदाच्छादनत्वाद्ब्रह्ममपि निरूढलक्षणयोच्यते । तथैव वैयाकरणेषु निरुक्तेः ।
सत्कौपीनः पीनकृष्णाजिनश्रीरित्यादि प्रयोगाच्च । तथा च कौपीन पदेनैवाच्छादनलाभे तदन्यनितंवाच्छादनमेवाच्छादन पदेनैव ग्राह्यं ।
अत एव मध्वविजये ॥ शुभशुद्धनितंबर्बिंबराजन्नवकौशेयविशेषबाह्यवस्त्रं । ननु कुक्षिगलालिकेषु रेखात्रितयेन प्रकटेन शोभमानमिति ॥
कौपीनातिरिक्तं नितंबाच्छादनमुक्तं । परमुत्तमं । शीतातपादि निवारणदक्षमन्यदाच्छादनं । यथोक्तं मध्वविजये ॥ मृदुसूक्ष्मघनारु-
णाविकाच्छः प्रकटप्रावरणेन भासमानं । अतिनूतनतिग्मभानुभासां निकरेणेव सुवर्णसानुमंतमिति ॥ न च शीतातपानिवारणार्थ-
मेकमाच्छादनं यतेः कौपीनात्परमित्याहुः । एकेनान्यद्विना वपुरिति वचनविरोधः । तत्रैक शब्दस्य शीतातपादिनिवारणदक्षत्व-
रूपमुख्यत्वपरत्वात् । अन्यथैकत्वपरत्वे कौपीनेन द्वित्वप्राप्त्या विरोधात् । नितंबाच्छादनप्रापकमध्वविजयविरोधाच्च । न चेद-
मेव शीतातपनिवारार्थं नितंबाच्छादनमपीति वाच्यं । बहिर्वाससो नाभेरधो निषिद्धत्वात् । मध्वविजये नितंबाच्छादनस्य कौशेय-

भा० टि०
॥ ४४ ॥

त्वस्य वातातपनिवारार्थस्याविकत्वस्योक्तेश्च । किंचैकत्वसंख्यार्थकत्वे करवस्त्रमपि न स्यात् । तथा च मध्वविजयाविरोधः । करगपटपिडार्थमतिकृदिति तत्रोक्तेः । तस्मादेवमेव ज्ञेयं । त्यक्तमप्सु त्यक्तं वासो न पुनर्बिभृयात् । देहमात्रावशेषित इत्यस्यापवादंतरमाह ॥ लिंगदंडाभ्यामिति । लिंगं कमंडलवादिकं । अत्र द्विवचनेन दंड एक इति सूचितं । न तु त्रिदंड इति । त्रिदंडधारिणं भिक्षुं द्विजं चापि त्रिशूलिनं । गार्दभं यानमारोप्य स्वराष्ट्राद्विप्रवासयोदित्यापि बहुवचनविरोधात् । न च चतुर्धा भिक्षवो विप्राः सर्वे चैव त्रिदंडिन इत्यादि त्रिदंडविधिविरोध इति वाच्य । तस्य दंडो वाग्देहचेतसामिति वक्ष्यमाणरीत्या दंडत्रयदंडनविधिपरत्वात् । तथा च लिंगदंडाभ्यामन्यदनापदि न बिभृयादिति योजना ॥ २ ॥ एक एव पत्न्यादिरहित एव । तेन शिष्यपरिकृतत्वेऽपि न दोषः । आत्मारामः परमात्मालोचनलब्धसुखवान् । अनपाश्रयो ग्रामाद्यावासरहितः । यथाऽऽह याज्ञवल्क्यः ॥ एकारामः परि-
व्रज्य भैक्षार्थं ग्राममाश्रयेत् । अप्रमत्तश्चरेद्भैक्षं सायान्हे उपलक्षित इति ॥ सर्वभूतेषु सुहृदितो नारायण एव मुख्याश्रय इति ज्ञान-
वान् ॥ ३ ॥ नारायणपरायणत्वं विशदयति ॥ पश्येदिति । अद्वये सदृशरहिते । सदसतो मूर्त्तामूर्त्तजगतः । परे उत्कृष्टे । उत्कर्षार्थकत्वादेव न सर्वनामसंज्ञा । आत्मानि परमात्मन्यथोक्तविशेषणायोगात् । अत एव परमात्मनीति तात्पर्यं । अदो विश्वं प्रामा-
णिकं सर्वज्ञगत् । सदसन्मये मूर्त्तामूर्त्तात्मके सर्वत्र जगति परं सर्वोत्कृष्टं ब्रह्म गुणपूर्णमात्मानं परमात्मानं पश्येदिति योजना ॥ ४ ॥
सुप्तप्रबोधयोः संधौ शयनोत्थानयोः संधौ । आत्मवृत्तात्मज्ञानी । आत्मनः स्वस्य गतिं सत आगम्य न विदुः । सत आगच्छाम इति
सति संपद्य न विदुः सति संपत्स्याम इत्युक्तप्रकारेण पश्यन् बंधं मोक्षं च वस्तुनः । स्वतंत्रवस्तुनो भगवतः सकाशात्स्थितं मायामात्रं
भगवदिच्छया निर्मितं त्रातं च पश्यन् नाभिनंदेदिति योजना ॥ ५ ॥ ध्रुवमवश्यं भाविनं मृत्युं नाभिनंदेत् । नाकांक्षेत् । नाप्य-
ध्रुवं स्वजीवितमभिनंदेत् । अन्यतरकांक्षावान्न स्यादिति यावत् । परं परंतु । भूतानां प्रभवाप्ययहेतुभूतकालाख्यं परमात्मानं
प्रतीक्षेतेति योजना ॥ ६ ॥ असंछास्त्रेष्वद्वैतादि शास्त्रेषु । ककोकादि शास्त्रेषु वा । न सज्जेत । जीविकां वेतनादिलक्षणां याजनादि-
लक्षणां वा नोपजीवेत् ।

मं
स्व
अ

॥

जीवनोपायं न कुर्यात् । नारंभान् आरब्धुमयोग्यान्कषेणादीन् ॥ ८ ॥ नारंभान्नारभेदिति द्रव्याजेनसाधनकषेणादेर्निषेधे कथमन्न-
 दानादिधर्मः स्यादित्यत आह ॥ न यतेरिति । शांतस्य समे ब्रह्मणि चित्तवतो महात्मनो यतेराश्रमः प्रायोऽन्नदानादिधर्महेतुर्न
 स्यात् । पूजनेन स्वपरिवाराणां मिष्टमन्नं दीयते चेत्तदा बहुजनान्नदानलाभो भवतीति प्राय इत्युक्तं । यद्यनायासेन भरणं तदा
 विभ्रयात् । नो चेत्त्यजेत् । यदाह याज्ञवल्क्यः ॥ नाश्रमः कारणं धर्मे क्रियमाणे भवेद्धि यः । अतो यदात्मनः पथ्यं परस्य न
 तदाचरोदिति ॥ अनायासेन क्रियमाणश्चेद्भवेत् । आत्मनः पथ्यमाचरेत् न परस्यैव पथ्यमित्यन्वयः ॥ ९ ॥ अपरोक्षज्ञानिनः
 संन्यासिनः प्रवृत्तिप्रकारमाह ॥ अव्यक्तेति । अव्यक्तं बाह्यलिंगं यस्य सः । व्यक्तोऽपरोक्षीकृतार्थो भगवान्यस्य मनीषी मननशीलः ।
 कविर्यथोचितसार्वज्ञवान् संन्यासी अदृश्यो भवेत् । दृश्यश्चेदपि लौकिकव्यवहर्तृणामुन्मत्तवत्स्त्रीणां बालवत् । शतगोष्ठीवत्तृणां
 मूकवदात्मानं दर्शयेत् ॥ १० ॥ एतादृशाचारे इतिहासमाह ॥ अत्रेति । चिरपूर्वत्वदर्शनाय पुरातनमिति । आजगरस्याजगरवृत्ति-
 माश्रयतः ॥ ११ ॥ कावेर्यां कावेर्युत्पत्तिस्थाने । सैह्यस्य गिरेः सानुशृंगसमीपे । तन्दूदेशैः शरीरभागै रजश्वलै रजः कुंठितै-
 र्निगूढममलं तेजो यस्य ॥ १२ ॥ लोकस्य जनस्य तत्त्वाजिज्ञासया ॥ १३ ॥ कथं भूतं तमित्यत आह ॥ कर्मणेति । जनो मुनिं
 कर्मणा संध्यावंदनादिना । आकृतिभिराकारविशेषैर्वाचाव्यवहारेण वर्णाश्रमादिज्ञापकैर्लिङ्गैः सोऽसाविति वा नेति वा नाविदत्त-
 मिति योजना ॥ १४ ॥ एतादृशमपि पूज्य इति ज्ञात्वाऽपृच्छदित्याह ॥ तमिति । विधिवदभ्यर्च्यार्घ्यपाद्याद्युपचारं कृत्वा । विवक्षुः
 संवादं कर्तुमिच्छुः ॥ १५ ॥ प्रश्नप्रकारमाह सार्धश्लोकेन ॥ बिभर्षीति । सोद्यमो वित्तार्जनोपायवान् । उद्यमादीनां कार्यकारण-
 भावमाह ॥ वित्तमिति ॥ १६ ॥ शयानत्वं निरुद्यमादीनां प्रयोज्यप्रयोजकभावमुक्त्वा पीवानत्व कथमित्याह ॥ न त इति ।
 पीवा यतः कारणात्तद्वेदितुं क्षमं चेद्वद ॥ १७ ॥ पीनत्वातिरिक्तं भोगकार्यं चाह ॥ कविरिति । अन्नमयं हि सौम्यमन आपोमयः
 प्राण इत्यादि श्रुतेः । मन आदि करणपाटवस्य भोगसाध्यत्वाद्भोगाभावेऽपि पाटवमस्ति तत्र कारणं किमित्याशयः । कविरिति
 मनः पाटवं । कल्प इति देहपाटवं । अतिनिपुणदृगिति नेत्रपाटवं । चित्रप्रियकथ इति वाक्पाटवं । सम इत्यनेन साम्यं च ज्ञानि-
 मं १२

भा० टि०
॥ ४५ ॥

लक्षणं सूचितं । तस्योपपादनं कुर्वतो लोकस्य यत्कर्म तन्न द्वेक्षि न नौषि वेति ॥ १८ ॥ नारायणपादारविंदध्यानलक्षणमकरंद-
पानेन पीनमित्याशयेन वक्तीत्याह ॥ नारद इति । तद्वागमृतयंत्रितः प्रह्लादप्रश्रवचनरूपामृतेन प्रेरितः ॥ १९ ॥ भगवत्पादार-
विंदध्यानानंद एव पीनताकारीति भवानपि महाज्ञानित्वाद्देदेत्याह ॥ वेदेति । अध्यात्मचक्षुषाऽध्यात्मज्ञानेन नृणामीहोपरमयोः
प्रवृत्तिनिवृत्तिलक्षणयोर्मार्गयोः पदं निश्चितं विषयं स्थानं वेद ॥ २० ॥ इदमित्युक्तमेवाह ॥ यस्येति । ध्वांतमज्ञानं । अन्यत्रांध-
कारं ॥ २१ ॥ अथाऽपि तवज्ञाने सत्यपि प्रश्नान् ब्रूमहे प्रतिवचमः । तत्र निमित्तमाह ॥ सभाषणीय इति । संभाषणस्यापि
प्रयोजनमात्मनः शुद्धिमिति ॥ २२ ॥ स्वस्य पूर्ववृत्तमाह ॥ तृष्णयेति । भवं वहति प्रवहतीति भववाहिनी । ग्राम्यकामैर्मुक्तिसा-
धनेतरविषयकामैरपूर्यया तृष्णया प्रयोजककर्त्र्या कर्माणि कार्यमाणोऽहं नानायोनिषु योजित इति योजना ॥ २३ ॥ यदृच्छया
दैवेच्छयेमं लोकं ब्राह्मणमानुषदेहं स्वर्गापवर्गयोस्तिरश्चां तिर्यग्योनीनामस्य च मनुष्यशरीरांतरस्य द्वारं कारणभूतं कर्मभिर्भ्रमन् अधुना
प्रापित इति योजना ॥ २४ ॥ अत्राऽपि मनुष्यलोकेऽपि दंपतीनां दंपती च दपती चेत्येकशेषः । बहूनां गृहस्थाश्रमिणां
सुखायान्यस्य दुःखस्यापनुत्तये कर्मकुर्वतां विपर्ययं सुखाप्राप्तिं दुःखप्राप्तिं च दृष्ट्वा गृहस्थाश्रमान्निवृत्तः ॥ २५ ॥ प्रायेण विपर्य-
यदर्शनेऽपि कदाचिद्वैषयिकसुखस्यापि संभवाद्गृहाश्रमान्निवृत्तौ तदलाभात्कुतो निवृत्त इत्याशंकायामाह ॥ सुखमिति । अस्यात्मनः
सुखं रूपं स्वरूपमेव । बलमानंदेति श्रुतेः । न त्वागंतुकं सुखमुत्पाद्यं तच्च सर्वेहोपरते सर्वकाम्यकामनाराहित्यात् । तथा सर्वेहे सर्व-
चेष्टके उप अधिके भगवति रतेर्भक्तेर्यद्यस्मादभिव्यज्यते हि तस्मान्मनःसंस्पर्शजान्मनोऽधिष्ठितेन्द्रियाणां विषयसंस्पर्शज्जातानत एव
नश्वरान् दुःखसंमिश्राश्च शस्तान् प्रशस्ततया प्रतीतान् । भोगान्वनितादिभोगान् दृष्ट्वा विमृश्य गृहस्थाश्रमं न संविशेत् । न प्रवि-
शेदिति योजना । भगवद्भक्त्यादिनित्यस्वरूपसुखव्यक्तौ सत्यां कादाचित्कदुःखसंमिश्रसुखभोगार्थं गृहाश्रमो न संवेशनीय
इति भावः । एतच्च स्वरूपतः संन्यासिमनुष्योत्तमादिविषयं ज्ञेयं ॥ २६ ॥ तर्हि लोकः कतः प्रवर्तत इत्यत आह ॥ इतीति । इत्ये-

मं
स
३

॥

मानं दृष्टान्तप्रदर्शनेन निंदति ॥ जलमिति । तदुद्भवैः शैवलादिभिः छन्नां जलं स्वसमीपस्थितमज्ञो हित्वा जलकाम्यया मृगतृष्णां
जलभ्रांतिविषयीभूतां । मरुमरीचिकामुपाधावेद्यथा तथाऽज्ञः स्वतः । ल्यब्लोपनिमित्ता पंचमी । स्वरूपसुखं विहायान्यत्र विषयेष्वर्थ-
दृक् पुरुषार्थदृग्मुपाधावेदिति योजना ॥ २८ ॥ क्रियायामीषत्स्वातंत्र्येऽपि फले न सर्वथाऽस्तीति क्रियाणां वैफल्यमाह ॥
देहादिभिरिति । दैवतत्रैर्दैवार्थानैर्देहादिभिरात्मनः सुखं दुःखाप्ययं वेहतोऽनीशस्य फलेऽस्वतंत्रस्य जीवस्य कृताः क्रियाः । मोघाः
कृता भवन्तीति योजना । वैफल्यञ्च वैषयिकसुखाय क्रिया न कर्तव्येति भावः ॥ २९ ॥ आदावंते च दुःखोपबद्धत्वाद्वर्तमानदुः-
खविमुक्तिरहितत्वाच्चार्थानां कामानां च न पुरुषार्थत्वमित्याह ॥ आध्यात्मिकादिभिरिति । मन आदीन्द्रियदेहादिजन्यदुःखैराध्यात्मिकै-
रनूपदेशादिजन्यैराधिभौतिकैर्वर्षातपादिजन्यैराधिदैविकैश्चाविमुक्तस्य मर्त्यस्य मृतिभयजन्यदुःखवतः कृच्छ्रोपनतैर्बन्धायासागतैरर्थैः
कामैश्च किं क्रियेत कार्यं किमिति योजना । बहुदुःखकवलितत्वान्नार्थादीनां प्रयोजनत्वमिति भावः ॥ ३० ॥ अर्थकामाद्युत्पत्त्य-
नंतरं सुखमेव दुःखं नास्तीत्यतस्तदाऽपि क्लेशोऽनुभवसीत्यत आह ॥ पश्यामीति । अत्र धनिनां चतुर्भिर्विशेषणैः क्लेश उपपादितः ।
अनेन त्यागिनो जितात्मनो भयरहितस्य विशंकारहितस्य च नेदृशः क्लेश इत्युक्तं भवति ॥ ३१ ॥ सर्वत इत्येतद्विद्वद्विषयोति ॥
राजत इति । पशुपक्षितश्चत्वरदौ गोधूमादेः प्रसारणे महिष्यादि पशुतः कुक्कुटादि पक्षितः कालतो वर्षादि कालतः स्वस्मात्स्व-
कीयादेव भृत्यात्प्राणार्थवतः प्राणिति प्रवर्ततेऽनेनेति व्युत्पत्त्या गजतुरगादिलक्षणः कामः प्राणस्तद्वतोऽर्थवतश्च भयमिति योजना
॥ ३२ ॥ बहुदोषाणां मूलत्वाच्च कामचित्तयोः स्पृहा न कार्येत्याह ॥ शोकेति । क्लैब्यमसामर्थ्यं ॥ ३३ ॥ स्वस्य वैराग्यपरितो-
षयोर्गुरु आह ॥ मधुकरा इति । नोऽस्माकं ॥ ३४ ॥ क्रमेण शिक्षाप्रकारमुपपादयति ॥ विराग इति । गुरुत्वं बुद्धिजनकत्वं मद्वु-
द्धिजनकत्वं तत्र वित्तं न संपाद्यमित्येतद्वुद्धिजनकत्वं मधुकरस्य । वित्तवत्कृच्छ्रसंपादितमध्वर्थमन्ये महत्तत्वेन दृष्टस्य मधुकरस्य ।
यदृच्छालाभेन परितोषणीयमित्येतैनैवेष्टया हृष्टस्य सर्पस्येति विवेचनीय । पतिं वित्तपतिं ॥ ३५ ॥ यदृच्छयोपनतादनायासेन
दैवेच्छयैव लब्धात् । नो चेदलाभे । शये शयनं करोमि । बन्धहानि बहुदिनानि सत्त्ववान् बलवान् ॥ ३६ ॥ यदृच्छालाभ-
प्रकारमेव विशदयति ॥ क्वचिदित्यादिना । अल्पं परिमाणतः साधुस्वभावतो गुणोपेतं सहकारिसंपन्नं ॥ ३७ ॥ श्रद्धया विश्वास-

भा०टि०
॥४६॥

पूर्वकमानेन । कस्मिंश्चिद्दिने दिवा कस्मिंश्चिन्नक्तं रात्रौ ॥ ३८ ॥ शयने यदृच्छालाभप्रकारमुक्त्वा वसने आह ॥ क्षौममिति ।
पीतांबरं दुकूलं कार्पासं । अजिनं कृष्णमृगादि चर्म । वल्कलं वसनयोग्यवृक्षत्वगादि । चीरं वस्त्रं । एतच्च विशेष्यं । अन्यत्कटपर्णादि ।
वसे आच्छादयामि । वस आच्छादन इति धातुः । दिष्टशुक् दैवप्राप्तशुक् । तुष्टधीस्तुष्टमनस्कः ॥ ३९ ॥ शयने यदृच्छालाभ-
प्रकारमाह ॥ कचिदिति । धरोपस्थे भूमितले पर्यंके कशिपौ तल्ये कार्पासादिगर्भतया मृदुशयने ॥ ४० ॥ देहालंकारादौ यदृच्छा-
लाभप्रकारमाह ॥ कचिच्छात इति । चरे चरामि । ग्रहवत्पिशाचवत् ॥ ४१ ॥ मनोवृत्तिप्रकारमाह ॥ न निद इति । स्वभावविषमं
गुणत्रयस्वभावकृतवैषम्योपेतं जनं योग्यं । अयोग्येषु निंद्यान् निंदेतेति निधानात् । उतापि तु महात्मनि भगवत्यैकात्म्यं मुख्य-
स्वामित्वं यैर्ज्ञातमेतेषां ॥ ४२ ॥ एवं स्ववृत्तिमुक्त्वा संन्यासी लयचित्तनेन कृतकृत्यो भवेदिति तात्पर्येण संकोचेन तत्प्रकार-
माह ॥ विकल्पमिति । विविधः कल्पः समर्थो देवसमूहः । तं चित्ते चित्ताधीनत्वाद्वाक् चित्तमित्युच्यते । यन्मनसा ध्यायति
तद्वाचा वदतीति श्रुतेः । वागभिमानिन्यग्नौ जुहुयादधीनत्वे दद्यात् । द्यु दानादनयोरिति धातुः । दानं च चिंतनं । अग्नौ सर्व-
देवल्यश्च अग्नौ सर्वे देवा विलीयन्त इति श्रुतिसिद्धः । तच्चित्तमाग्निमिति यावत् । अर्थानां शब्दादीनां विपरिणामहेतुमनोऽभिमा-
निर्नीद्रे । मन इंद्रं वैकारिके तदभिमानिनि गरुडेऽमुं गरुडं मायायां प्रकृतिजन्यत्वान्माया शब्दवाच्यमहत्तत्त्वाभिमानिनि ब्रह्माणि ।
तां मायां ब्रह्माणमात्मानुभूतावात्मनः परमात्मनोऽनु अनुकूला भूतिर्महालक्ष्मीः । स्वामीयके सप्तमी । तद्वारा न तु तत्र देहलयः ।
विलीनो हि प्रकृतौ संसारमेतीति श्रुतेः । स्वानुभूतेर्लक्ष्म्या आत्मनि विष्णौ जुहुयात् । ततः परमात्मनि स्थितमनस्कः सत्यदृक्
परमात्मापरोक्षी मुनिः संन्यासी विरमेत् । बाह्यकृत्यात्कृतकृत्यो भवेदिति यावत् । विस्तरतो लयस्तु सूर्याग्नियुक्त इत्याद्यनुव्या-
ख्यानतोऽवगंतव्यः । अत्र तात्पर्यं ॥ चित्ते मनोवृत्त्यभिनिर्नीत्यादि ॥ ४४ ॥ भगवत्प्रियत्वात्प्रह्लादस्यात्यंतमितरेभ्यो गुप्तमपि
स्ववृत्तमानुपूर्वेण वर्णितमित्याह ॥ स्वात्मवृत्तमिति । वृत्तं चरित्रं । अत्र वृत्तस्य लोकशास्त्राभ्यामपेतत्वमनुपपन्नं । अवधूतवृत्तस्य
ज्ञानिसंमतस्य शास्त्रादपेतत्वायोगादित्यतस्तात्पर्यं प्रवृत्तं ॥ अशास्त्रीयत्वादित्यादि । मुखत आपाततः । शास्त्रनिर्णयगम्यत्वादुपक्र-

मं०
स्कं
अ०

॥

पुंसि च भूम्ये वेति कौशात् ॥ ४७ ॥ इति श्रीभागवतटिप्पण्यां चतुर्दशोऽध्यायः ॥ ७—१४ ॥

॥ हरिः ॐ ॥ वर्णाश्रमधर्माणां सर्वेषां गृहस्थाश्रममूलत्वात्तदाश्रमधर्मान्विवक्षुः प्रश्नागतिप्रकारमाह ॥ युधिष्ठिर इति ।
एनां पदवीमवधूतादिसाध्यां मोक्षपदवीं येन विधिना गृहस्थाश्रमोचितधर्मेण । तं ब्रूहीति योजमा ॥ १ ॥ लोकानां लोकान् ॥
तत्त्वेन याथार्थ्येन ॥ २ ॥ गृहोचितपंचमहायज्ञादिरूपाः क्रियाः कुर्वन् साक्षात्काम्यार्थत्वं विना मुख्यतो वासुदेवार्पणं । कुर्वन्निति
शेषः । महामुनीनपरोक्षज्ञानिन उपासीतेति योजना । तथा च काम्यकामतां विना भगवत्प्रीत्यर्थमेव क्रियमाणं गृहाश्रमोचितं कर्म
महामुन्युपासनसहितं मोक्षाय भवतीति भावः ॥ ३ ॥ इत्थं भावांतरमाह ॥ शृण्वन्निति । भगवतोऽवतारकथामृतं । अभीक्ष्णं
पुनः पुनः । श्रद्धधानोऽतिविश्वासवान्सन् शृण्वन् उपशांतजनेन स्वोपासितमहाभक्तिमत्संन्यासिजनेनादृतः प्रीतिविषयो यथाकालं
विहितकालं ॥ ४ ॥ सतां संगत्सहवासजनितवैराग्यादात्मजायाऽऽत्मजादिषु । आत्मनि देहे जायादिषु मुंचमानेषु दैवात्संत्यजत्सु
परस्परं संगम्य वा मुंचमानेषूत्थितः स्वप्नवत्स्वान् पुत्रादिष्विव संगं स्नेहं शनकैः क्रमेण स्वयं मुंचेदिति श्लोकद्वययोजना ।
अनेन श्रद्धापूर्वकभगवत्कथाश्रवणतद्भक्तप्रीतिसंपादनं स्वकीयजनस्नेहपरित्यागः कर्तव्य इत्युक्तं भवति ॥ ५ ॥ इत्थं भावांतरमाह
॥ यावदिति । यावान् स्वस्य परलोकसाधनीभूतस्तान् ध्यानयागादिकमनुष्ठानपाटव्यं देहेनातिथ्यादिभोजनवासनादिकं च गेहेन ।
तस्मिन्नेवप्रयोजने तत्रोपासीनो वस्तुतो विरक्तो रक्तवद्दृश्यमानो नृलोके स्थिरतां नरतामायुः पूर्यन्तरं न्यसेत् क्षिपोदिति योजना
। अनेन देहेगेहादेः पारलौकिकप्रयोजनार्थैवानुसरणं कर्तव्यमित्युक्तं भवति ॥ ६ ॥ इत्थं भावांतरमाह ॥ ज्ञातय इति । अनेन
स्वस्य महासाम्राज्यसत्त्वे ज्ञात्याद्युक्ताभीष्टदानादिकमपि भगवत्तोषसाधनमित्युक्तं भवति ॥ ७ ॥ इत्थं भावांतरमाह ॥ दिव्यमिति ।
दिव्यभौमांतरिक्षभोगसाधनवित्तं स्वयमेव न स्वीकुर्यात् । किंत्वितरेऽप्युपभुंजिरन् । अनेन भोगयागादिकमितरैरपि कारयेदित्युक्तं
भवति ॥ ८ ॥ इत्थं भावांतरमाह ॥ यावदिति । अनेन स्वभोगसाधनपरिमितमेव स्वभोगसाधनं करणीयं । अन्यत्स्वं स्वत्वत्यागे-
नातिथ्याभ्यागतबंधादिभिर्भोजनीयं । नो चेत्स्नेह एवेति भावः । गोशतादपि गोक्षीरं प्रस्थं मानशतादपि । प्रासादादपि

१० टि०
४७ ॥

खट्वार्ध । शेषाः परविभूतयः ॥ ९ ॥ न केवलं बंधुजनादिसंरक्षणं कर्तव्यं किंतु भृत्यगवादिसंरक्षणमपीत्याह ॥ नृगोखरेति ।
मर्को मार्जालः । आखुभुक् पृथुदंशश्च मार्जारो मर्क उच्यत इत्यभिधानात् । वयः पक्षिणः । अन्तरं भेदः । अत्र यथायोग्यं
लालनीयत्वे पुत्रदृष्टांतो न तु सर्वथा । तेन भृत्यानां वेतनेन यवसेन गवां खराणां यवसभूमिविसर्जनेन शुनामुच्छिष्टदानेन मर्काणां
चलितपय आदिनाऽऽखूनां धान्यशेषादिना पक्षिणां भूमौ न्यस्तान्नादिना मक्षिकानां गुडसंपर्कादिना पालनं बोध्यं । अनेनापि
भगवत्प्रीतिरिति भावः ॥ १० ॥ विहितं धर्मार्थकामलक्षणात्रिवर्गमपि दुष्प्रतिग्रहादिलक्षणात्यायासेन विनाज्जायासेन प्राप्तेनैव
भजेत् । तथैव करणे भगवत्तुष्टिरित्याह ॥ त्रिवर्गमिति । अतिकृच्छेणात्यायासेन न भजेत् । किंतु यथादेशं यथाकालं यावदै-
वोपपादितं भजेतेति योजना ॥ ११ ॥ पुत्रवत्पश्येदित्युक्तं पालनं दर्शयति ॥ आश्वभ्य इति । यथा यथायोग्यं । तान् अन्ना-
दीन्*श्वपर्यंतमंतेवसायिपर्यंतं च विभजेत् । उच्छिष्टेन भूमौ निक्षिप्तान्नादिना च यथाऽश्वादीनां प्रीतिस्तथा संपादयेदिति भावः ।
उक्तगृहस्थधर्माद्यनुष्ठानेऽनुकूलया भार्यया भवितव्यं । तत्प्रातिकूल्ये कथमित्यत आह ॥ आप्तेति । यत एभ्यो दारेभ्यो नृणां
सत्त्वग्रहो यावद्बलधैर्यादिनिरासो भवेत् । यदर्थं यादृशदाराभीष्टार्थं । स्वान्प्राणान् जह्यात् । गुरुपितरं वा हन्यात् । एतानेता-
दृशान्महतो दोषैर्युक्तान् दारान्कर्मवशादाप्त्वा तस्यां स्त्रियां तेषु दारेषु स्वत्वं स्वकीयाभिमानं जह्यात्परित्यजेत् । यस्तेन स्वत्वाभि-
मानेनाजितः स एवाजितो हि । सर्वथा स्त्रीजितो न भवेत् । इति योजना । एतादृशदुष्टदारान्परित्यजेदिति भावः ।
हताधिकारां मलिनं पिंडमात्रोपजीविनीं । परिभूतामधःशय्यां वारयेद्व्यभिचारिणीमिति वचनात् । यत्रानुकूल्यं दंपत्योस्त्रिवर्गस्तस्य
वर्धते । मृते जीवति वा पत्यौ या नान्यमुपगच्छति । सेह कीर्तिमवाप्नोति मोदते ह्रुमया सह । स्त्रीभिर्भर्तृवचः कार्यं एष धर्मः परः
स्त्रिय इति । भगवत्तुष्टेरेव सर्वाश्रमेषु सम्पादनीयतया तत्साधनत्वाभावेन भार्यायां स्वत्वं त्याज्यमभिप्रेतं । मा भूद्गवांस्तुष्टो कले-
वरकारणकरत्याधारभार्या स्वत्वं न त्याज्यं । त्यागे ईदृशसुखलाभादित्यत आह ॥ कृमीति । कृम्यादेर्निष्ठाभावोऽस्ते यस्य तत् ।

मं० नं
स्कं०
अ० १

॥ ४५

एतादृशात्मा परमात्मा केति योजना । सर्वदेशकालव्यापिपरमसुखावहपरमात्मतोषविरोध्यतितुच्छकलेवरकारणकरत्याधारस्त्री स्वत्वं
 सर्वथा त्याज्यमिति भावः । अत्र तात्पर्यं ॥ नभश्छादिस्तियादि ॥ १३ ॥ गृहस्थस्यैव पुनरित्थं भावांतरमाह ॥ सिद्धैरिति । यज्ञा-
 वशिष्टार्थैः । यज्ञ शब्दस्यावृत्त्यादिः । यज्ञो विष्णुरिति श्रुतेः । यज्ञस्य विष्णोः पूजासाधनी भूतो यज्ञादिस्तदवशिष्टार्थैः ।
 अन्नवित्तादिभिरात्मनो वृत्तिं देहधारणादिकं कल्पयेत् । शेषे ततोऽपि शिष्टे स्वत्वं परित्यजेत् । बन्धवित्थ्यादिभ्यो दद्यात् । एवं
 भूतश्चेन्महतां पदवीं संन्यासिनां स्थानं मोक्षमियादिति योजना ॥ १४ ॥ पुनरित्थं भावांतरमाह ॥ देवानिति । भूतानि मनुष्या-
 दीन् स्ववृत्त्यागतेन स्ववर्णाश्रमोर्चितशिलोच्छकरस्वीकारादिना । तेन वित्तेन तत्तदन्तर्गतं पुरुषं पूर्णषड्गुणमात्मानं परमात्मानं
 पृथगधिष्ठानात् स्वस्माच्चात्यंतभिन्नमुद्दिश्यान्वहं प्रतिदिनं यजेत्पूजयेदिति योजना । पूजनं च यथायोगं यज्ञतर्पणान्नदानादिनेति
 ध्येयं ॥ १५ ॥ गृहस्थस्य यज्ञादिकमावश्यकमित्याह ॥ यहीति । यर्हि यदाऽऽत्मनोऽधिकारोस्ति अर्थित्वं समर्थत्वं विद्वत्त्वादिकं
 जातपुत्रः कृष्णकेशोऽग्नीनादधीतेत्यादिनोक्तं मध्यवयस्त्वं । सर्वाः सूर्ययज्ञसंपदो यज्ञसामग्न्यो वैतानिकेन विधिना । वेदोक्तप्रयोग-
 विधिनाऽग्निहोत्रादिना स एष यज्ञः पंचविधः । अग्निहोत्र दर्शपूर्णमासौ चातुर्मासं पशुः सोम इत्याद्युक्तरात्या पंचविधयज्ञेन यजे-
 त्पूजयेदिति योजना ॥ १६ ॥ अवैश्वदेवमतिथिवर्जितं चेत्यादिना अतिथिरहितयज्ञादेर्निषिद्धया यज्ञांगत्वेन स्वप्राधान्येन
 चातिथिभोजनमावश्यकमिति ब्राह्मणभोजनं स्तौति ॥ नहीति । यथा हुतैर्देवैर्घृतान्नादिभिरिज्येत पूजयेत तथाऽग्निमुखतो न
 हीज्येतेति योजना ॥ १७ ॥ ब्राह्मणभोजनं देवयजनं च कर्तव्यमित्याह ॥ तस्मादिति । ब्राह्मणेषु देवेषु च मर्त्यादिषु ।
 मर्त्येष्वमर्त्येषु यथार्हतो यथायोगं तैः कामैर्ब्राह्मणाभीष्टैर्देवाभीष्टैश्च ब्राह्मणा आननं यस्येति एनं क्षेत्रज्ञं भगवंतं यजेदिति
 योजना ॥ १८ ॥ देवयज्ञमुक्त्वा पितृयज्ञप्रकारमाह ॥ कुर्यादिति । प्रोष्ठपदे भाद्रपदे पित्रोर्मातापित्रोस्तद्वंधूनां प्रत्यहं तर्पणाविष-
 याणां श्राद्धं कुर्यादिति योजना । पंचापरपक्षानां मध्यमस्यात्युत्तमत्वात्प्रोष्ठपदे इत्युक्तिः ॥ १९ ॥ पितृश्राद्धादौ पुनः काल-
 विशेषमाह ॥ अयने इति । अयने कर्काटकायने मकरायने तयोरेव महाऽयनत्वात् । विषुवे मेषतुलासंक्रमयोः । कुव्हां नष्टेदुकला-
 याममायां । पारणयोग्यद्वादश्यां श्रवणेषु श्रवणादिषु ॥ २० ॥ शुक्लपक्षे तृतीयायामक्षय्यायां । कार्तिके नवम्यां महानवम्यां

१० टि०
४८ ॥

हेमंते शिशिरे विद्यमानासु चतसृष्वप्यष्टकासु सप्तम्यादि त्रये । त्रयोदश्यां च । तदुक्तं तात्पर्ये ॥ सप्तम्यादित्यादि । हेमंते शिशिरे
चैव नित्यश्राद्धं गुणोत्तरमिति । अत्रापि हेमंतशिशिराधिष्ठानकाष्टकाचतुष्टयमेव ग्राह्यं । षण्णवत्यनुष्ठातृभिस्तथैवानुष्ठानात् । एवं च
सप्तम्यादि दिनत्रयं त्रयोदशी चेति दिनचतुष्टयमार्गशीर्षाद्यपरपक्षचतुष्टयं ग्राह्यं ॥ २१ ॥ मघाया राकायाः पूर्णनिशाकरयुक्तया
पौर्णमास्यां समागमे । राकयाऽनुमत्या वा कलाहीननिशाकरयुक्तया पौर्णमास्यां वा । युतानि मासर्क्षाण्याश्लेषामघापूर्वफल्गुन्यः ।
प्रथमा सप्तम्यर्थे ॥ २२ ॥ यद्यनुराधा स्याच्छ्रवणो वा । उत्तरा उत्तरोत्तराषाढ उत्तरभाद्रपदास्तद्युक्तद्वादश्यां । आसु तिसृष्वनु-
राधाश्रवणोत्तरासु । उत्तरासु वा तिसृष्वेकादशी चेज्जन्मर्क्षं सोत्पत्तिनक्षत्रं सौम्ययोगयुक् मृगशीर्षायोगयुक् च ॥ २३ ॥ त एते उक्त-
कालाः श्रेयसो हेतवः । विहितकरणे श्रेयोवर्धनाः । तदेवाह ॥ अमोघायुषेति । अमोघममोघत्वं । साफल्यमिति यावत् ॥ २४ ॥
उक्तकालेषु कर्तव्यमेव विविच्याह ॥ येष्विति । स्नानादीनां मध्ये होमो युक्तदिने कार्यः । एवं श्राद्धमपि हरिवासरे न जुहुयान्न
श्राद्धं कुर्यादिति विशेषनिषेधात् । तत्रैकादशीग्रहणं निरवकाशमिति वाच्यं । जपादिविषयत्वेन विद्वैकादशीविषयत्वेन साधका-
शत्वात् ॥ २५ ॥ आत्मनो जायाया अपत्यस्य च संस्कारकाले गर्भाधानजातकर्मादौ प्रेतसंस्था मृताहश्चेति । प्रथमा सप्तम्यर्थे ।
पित्रोः प्रेतसंस्था मृताहकालेऽभ्युदयेऽभ्युदयार्थं क्रियमाणकर्मणि पितृदेव इत्यादि पूर्वोक्तान्वयः ॥ २६ ॥ देशे काले पात्रे च
तद्दानं सात्त्विकं स्मृतमित्यादिना देशाद्यानुगुण्यस्य दानाद्यंगत्वोक्तेर्देशादिकमाह ॥ अथेति । श्रेय आवहान् श्रेयःसंपादकान्
सत्पात्रं यन्न लभ्यते स वै पुण्यतमो देश इत्यनेन देशापेक्षया पात्रस्यैव मुख्यांगत्वं स्वाधिष्ठानेन पुण्यदेशत्वापादनात् ॥ २७ ॥
सत्पात्रं विशिनष्टि ॥ विश्वमिति । भगवत उदरे स्थितं विश्वं सर्वं चराचरात्मकं जगद्यत्र पात्रे तादृशं सत्पात्रं यत्रेति पूर्वोक्तान्वयः ।
भगवता धृतस्य पात्रे स्थितत्वं कथमिति न चोदनीयं । भगवत एव तत्र स्थितत्वात् । यतिर्यस्य गृहे भुंक्ते तत्र भुंक्तं हरिः स्वयं ।
हरिर्यत्र गृहे भुंक्ते तत्र भुंक्ते जगत्त्रयमिति स्मृतेः । ब्राह्मणानां कुलं समूहो यत्र स देश इत्युत्तरेणान्वयः ॥ २८ ॥ अर्चाः प्रतिमा

मं० नं०
स्क०
अ० १

॥ ४८

द्वारवती ॥ ३१ ॥ नन्दा सीतेति भिन्नं पदं । आश्रमपदेन समस्तं वा ॥ ३२ ॥ हरेरचोश्रिता इति पुनर्वचनं वैशिष्ट्यद्योतनाय
 ॥ ३३ ॥ देशानुगुण्यप्रयुक्तं धर्मस्य वैशेष्यमाह ॥ धर्म इति । उक्तो धर्मोऽत्रोक्तक्षेत्रेषूदितः । अनुष्ठितश्चेत्साधारणदेशानुष्ठित-
 धर्मापेक्षया सहस्राधिकफलोदयो भवति । पात्रेष्वपि तारतम्यमस्ति । तत्र हरिर्मुख्यपात्रमित्याह ॥ पात्र चेति । पात्रज्ञानिश्रेष्ठैः
 कविभिः पात्रं निरुक्तं वै ॥ ३४ ॥ पात्रं निरुक्तमित्युक्तं तत्किमित्यत आह ॥ हरिरिति । हे उर्वीश । चराचरजगत् । यन्मयं
 यत्प्रधानकं यत्स्वामिकं च स हरिरेक एव पात्रमिति पूर्वेणान्वयः ॥ ३५ ॥ अतश्च पूज्य इत्याह ॥ देवेति । देवार्षिलक्षणार्हत्सु
 पुज्येषु तथा ब्रह्मणि तदात्मजेषु वसिष्ठादिषु सत्सु तत्र राजसूयेऽग्रपूजायामच्युतो भगवान् कृष्ण एव पात्रतया मतः । भीष्मादिभिः
 संमतः । अतो हरिरेव पात्रमित्यन्वयः । तरोर्मूलसेचनवद्भगवत्पूजनस्यैव सर्वजीवराशितृप्तिसाधनत्वाच्च भगवानेव पूज्य इत्याह ॥
 जीवेति । जीवराशिभिर्ब्रह्मादिशाखाभिराकीर्णो व्याप्तो ब्रह्माण्डकोशलक्षणोऽघ्नियः पादपः ॥ ३६ ॥ तन्मूलत्वादच्युतस्य तदिज्य
 सर्वजीवात्मतर्पणं तृप्तिहेतुरिति योजना । ननु भगवत एव पूज्यत्वे साक्षात्तदलाभे पूजाविलोपप्रसंग इत्यतः सर्वशरीरेष्वपि
 भगवतः सत्वान्न तदनुपपत्तिरित्याशयेन पुरुष शब्दं भगवति निर्वक्ति ॥ पुराणीति । असौ भगवान् हि यस्मात्पुरेषु देहलक्षणेष्ु
 जीवनेन रूपेण प्रतिरूपेण प्रतिबिम्बेन सह शेते । अतः पुरुष इत्युच्यते । सर्वासु पूर्षु शेते इति श्रुतिप्रसिद्धिं द्योतयति हि शब्देन ।
 अनेन जीवस्यापि पुरुषत्वे इदमेव निमित्तमिति सूचयति । पुरीति सप्तम्यन्ते उपशेतेर्द प्रत्यये सप्तम्या अलुकि इकारस्योकारे शका-
 रस्य षकारे च रूपं । पुराण्यपि नान्यनिर्मितानीत्युक्तं । नृतिर्यष्टिदेवता एतल्लक्षणानि । उपलक्षणमेतत् । यक्षरक्षःपिशाचादीनां
 सर्वेषां पूज्यत्वाभिप्रायेणैतदुक्तिः । तिर्यचो गवाश्वादयः पुराणि । अनेन सृष्टानीति योजना । अत्र रूपेण स्वरूपेणेति न मंतव्य ।
 अभेदस्य सर्वमानविरुद्धत्वात् । किंतूक्तरीत्या सहयोगे तृतीया । अत एव तात्पर्यं ॥ जीवरूपेण सहेति ॥ ३७ ॥ नन्वेवं भगवतः
 सर्वशरीरस्थत्वेन पूज्यत्वे पात्रतारतम्यं न स्यादित्यत आह ॥ तेष्विति । राजन् । तेषु ब्रह्मादिषु तारतम्येनाधिष्ठानतारतम्येन
 निमित्तेन स्वयमपि संनिधानतारतम्येन वर्तते हि यस्मात्तस्माद्यावान्सर्वत्राप्येकप्रकारेण सर्वगुणवीशिष्टेऽपि । आत्मा परमात्मा
 यथाऽधिष्ठानतारतम्यानुसारिसंनिधानतारतम्येनेयते प्रमाणैर्ज्ञायते । तथा पुरुषो ब्रह्मादिः पात्रं भवतीति योजना । भगवतः

भा०टि०
॥ ४९ ॥

सर्वत्रैकप्रकारत्वेऽपि अधिष्ठानतारतम्यानुसारेण संनिधानतारतम्यात्पात्रतारतम्यं युक्तमिति भावः । अत एव तात्पर्यं ॥ ब्रह्मा-
दित्यादि । व्यक्तिमात्रं विशेषेणाधिष्ठानतारतम्यानुसारिस्वमाहात्म्यप्रकटनमात्रतारतम्येनेत्यर्थः ॥ ३८ ॥ यावानात्मा यथेयत
इत्यनेनाधिष्ठानतारतम्यानुसारेण भगवतो व्यक्तितारतम्योक्त्याऽधर्मैरुत्तमपुरुषेषु भगवान् पूज्य इत्यायातं । एवं चलप्रतिमायां
सत्यामचलप्रतिमायां पूजासंप्रदायः कुत आगत इत्याशंकायामाह ॥ दृष्ट्वेति । तेषां नृणां पूज्यपुरुषाणां मिथः परस्परं । तद-
पेक्षया मय्येवात्मा विशेषतः सानिहित इत्येकेनोच्यते । एवमपरेणेत्येवमात्मनो हरेरेवज्ञामधिष्ठानावज्ञां दृष्ट्वा । कलहं दृष्ट्वेति यावत् ।
त्रेतादौ युगे क्रियायै सपर्यायै कविभिरर्चा कृतेति योजना । कृते ब्राह्मणानां परस्परतारतम्ये कलहाभावात्तारतम्येन चलप्रतिमासु
पूजासंभवेऽपि त्रेतादौ कलहेन तदसंभवात् । अर्चायां पूजासंप्रदायः कृत इति भावः ॥ ३९ ॥ संप्रदायानुसारेणार्चायां पूजा
क्रियते । कृताऽप्युत्तमपुरुषद्विषामर्थदा न भवतीत्याह ॥ तत इति । ततः संप्रदायागतेरुत्तमद्वेषासंपादनेऽर्चायां पूजा तंत्रसारोक्तरी-
त्याऽनुष्ठिता पुमर्थचतुष्टयसाधनं भवतीति भावः ॥ ४० ॥ पुरुषाणां पात्रत्वमुक्तं । तत्रापि विशेषमाह ॥ पुरुषेष्विति । पुरुषेषु
मध्ये ब्राह्मणमत्यतपात्रं विदुः किं वर्णमात्रेणेत्यत उक्तं ॥ तपसेति । तपसाऽनशनादि तपसा विद्यया ब्रह्मविद्यया । तुष्ट्या विष-
यालंबुद्ध्या, हरेस्तनुं प्रतिमाभूतमिदं शरीरं धत्ते । चो यत इत्यर्थः । इति योजना । प्राणप्रतिष्ठादिना शिलायाः प्रतिमात्ववद्ब्राह्मण-
शरीरस्यापि हरेः प्रतिमात्वं तप आदिनेति ज्ञेयं । अत एव तात्पर्यं ॥ शिलावदित्यादि । संतस्तपोविद्यादिमंतः । आद्य पदेन
क्षत्रियसद्या अपि स्वधर्मवर्णानां पूज्या इत्युक्तं भवति । अत्र स्वोत्तमवर्णे तप आधिक्येऽत्यंतपूज्यत्वं । तदभावे पूज्यतामात्रं ।
अधमवर्णे विद्यायाधिक्ये तु मानसिकवाचनिकपूजनं कार्यं न तु शरीरमित्यादिकमवगंतव्यं ॥ ४१ ॥ ब्राह्मणान्स्तुत्वोपसंहरति ॥
नन्विति । हे राजन् । जगत्स्वामिनः कृष्णस्य प्रतिमास्थानीया ब्राह्मणाः । पादरजसा त्रिलोकी पुनंतोऽस्य जगतो महदैवतं तं
नन्विति योजना ॥ ४२ ॥ इति श्रीभागवतटिप्पण्यां पंचदशोऽध्यायः ॥ ७—१५ ॥ ॥

मं
र
अ

योगः समाधिः ॥ १

शेषः । देवेभ्यो दीयमानानि । दैवे च तदुद्देशेन क्रियमाणे कर्मणि । तस्य कर्मण आनन्त्यमनंतफलकत्वमिच्छता । ज्ञाननिष्ठस्य देयानि । तस्य ज्ञाननिष्ठस्याभावे इतरेभ्यः कर्मनिष्ठादिभ्यो यथार्हतो यथायोग्यं देयानीति योजना ॥ २ ॥ श्राद्धभोक्तृत्वसंख्या- नियममाह ॥ द्वाविति । दैवे विश्वेषां देवानां स्थाने ॥ ३ ॥ स्वजनः स्वकीयो भोजनीयो जनः । तदीयार्पणाद्विस्तराद्विस्तरेण क्रियमाणात् । एतानि देशादीनि सम्यक् न भवंति अविकलानि भवंति । बहूनामुद्देश्यत्वे मनोविक्षेपादिना कैवल्यस्याप्राप्तेरिति भावः ॥ ४ ॥ तद्देशकालादावुत्पन्नं संप्राप्तमयाचनादिना प्राप्तं यत्तदेव हरिदैवतं पात्रे भोजनपात्रे न्यस्तं कामधुगक्षयं भवतीति भावः ॥ ५ ॥ देवर्ष्यादिभ्योऽन्नं विभजन्विभागेन समर्पयन्सर्वतः सर्वपुरुषात्मकं परमात्मस्वामिकं पश्येदिति योजना । परमात्मैव सर्वाधिष्ठानेषु भुंक्त इति चिंतयेदिति भावः ॥ ६ ॥ ज्ञाननिष्ठानां परमहंसानां भोक्तृत्वे मांसं निषेधति ॥ न दद्यादिति । धर्म- तत्त्वविद्भोक्ता मुनिरपि नादद्यात् । तथा यतः पशुहिंसया परा प्रीतिः मुनीनां न स्यात् । अत इति योजना । मांसमधुदक्षिणा- शिषामंगानां लोपेन न यतिर्भोक्तव्यः । किंतु तं विहायान्यो ब्राह्मण इति तु न शंक्नीय । विना मांसेन मधुना विना दक्षिणया- शिषामक्षयं भवति । श्राद्धं यतिषु श्राद्धभोजिषु । ग्रामे वा नगरेऽप्यं ज्ञानी भिक्षुर्वस्येद्यदि । तमतरेण यः श्राद्धं तदासुरमथो भवेत् । इत्यादि स्मृतिभिर्मासाद्यभावेऽप्यक्षयत्वस्य यतिपरित्यागे आसुरस्य चोक्तत्वात् ॥ ७ ॥ अहिंसाधर्मं स्तौति ॥ नैतादृश इति । मनोवाकायजस्य दंडस्य हिंसाया भूतेषु न्यासः परित्यागो य एतादृशः परोधर्मः सद्धर्ममिच्छतां नृणां नास्तीति योजना ॥ ८ ॥ कर्मयज्ञानधिकाणि नामपि यज्ञांतरमाह ॥ एक इति । एके यतयोऽकर्ममयान् यज्ञान्मानसहविरादीन् ज्ञानदीपिते आत्मसंयमने मनो- निग्रहरूपेऽग्नौ जुह्वतीति योजना ॥ ९ ॥ मानसयज्ञं स्तोतुं द्रव्ययज्ञं निंदाति ॥ द्रव्येति । द्रव्ययज्ञैः पश्वादिद्रव्यकयज्ञैर्भूतानि पशवोऽतज्ञो भगवदर्पणकर्तृत्वाभिमानत्यागकामनाराहित्यभक्त्यादिसाहित्यादिरूपयज्ञांगज्ञानरहितः । हविः शेषमांसादिनाऽसुतृप्- स्वप्राणतर्पको माकरुण इत्येकं पदं । करुणारहित एषोऽस्मान् द्रव्यादिति बिभ्यतीति योजना । एतादृशभयहेतुत्वाभावान्मानसो- यज्ञः प्रशस्त इति भावः ॥ १० ॥ देशकाले इत्युपसंहरति ॥ तस्मादिति । तस्मात्परपीडादेरकर्तव्यत्वादुत्पन्ने- देशकालादुत्पन्ने-

भा० टि०
॥ ५० ॥

नानायासप्राप्तेन तुष्टो धर्मविदहरहः प्रतिदिनं नित्यनैमित्तिकाः क्रिया नित्यं कुर्यादिति योजना ॥ ११ ॥ धर्मज्ञस्याधर्मत्यागवत्तच्छा-
खात्यागोऽवश्यक इत्याह ॥ विधर्म इति ॥ १२ ॥ उक्तानां लक्षणमहाधर्मबाध इति धर्मबाधः । धर्मस्य ब्राह्मणैः क्रियमाणस्य
धर्मस्य बांधो बाधको विधर्मः स्वगृहे क्रियमाणब्राह्मणभोजनलक्षणतदभीष्टधर्मविरोधी । सर्वब्राह्मणभोजनादि लक्षण इति यावत् ।
क्षत्रियस्य चोदितः शत्रुदंडनादिब्राह्मणस्य परमधर्मः । पाषंडो वेदाप्रामाण्यवादिभिः क्रियमाणः सप्तघटिकाभ्यंतरभोजनादिः । दंभो
वा आंतरभक्तिरहिता भक्तक्रियमाणेन सदृशो वोपधर्मः स एवोपमेति ज्ञेयं । धर्मभिद्वैदिकधर्मविरुद्धः सोत्प्रेक्षयैव धर्मत्वेन कल्पितः ।
राजशिरोभी रुद्राहुत्यादिरूपो जरासंधकल्पितछलधर्मः ॥ १३ ॥ इच्छया काम्येच्छया पुंभिः कृतः स आभासः । तर्हि
कीदृशो धर्मो मोक्षायेत्यत आह ॥ आश्रमे इति । वर्णस्याप्युपलक्षणं । तत्तद्वर्णे आश्रमे उचितः । स्वस्य परमात्मनो भावेन
भक्त्या विहितोऽनुष्ठितो धर्मोऽस्य यजमानस्योपशान्तये मोक्षाय कल्पते हि प्रमाणप्रसिद्धमेतत् ॥ १४ ॥ अयाचितवृत्तिं स्तौति ॥
धर्मार्थमिति । धर्मार्थं यज्ञार्थं । यात्रार्थं देहयात्रार्थं । अधनः परकीयधनं नेहेत न याचेत् । स्वतः सिद्धं नीवारादिनाऽयाचित
प्राप्तधनादिना वा । धर्मयात्रादिकं कुर्यादिति भावः । लोके याचनायामपि न ददाति धनिको धनं कथमयाचनायां वृत्तिः स्यादि-
त्यत आह ॥ अनीहेति । अनीहमानस्यायाचकस्यानीहाऽनीहया तुष्टो भगवान् महाऽहरेजगरस्येव वृत्तिदा वृत्तिप्रदो भवति ।
एतादृशधर्मसंतुष्टो भगवानदित्सताऽपि धनादिकं दापयतीति भावः ॥ १५ ॥ निरीहस्य भवत्सुखमर्थं याचमानस्य नास्तीत्याह ॥
संतुष्टस्येति । संतुष्टादेर्यत्सुखं तत्कामया लोभेन काम्यस्यार्थस्य लोभेन विद्यमानस्यात्यागेच्छयाऽधिकस्य लाभेच्छया दिशो
धावतः कुतो भवेदिति योजना । मनस एव सुखसाधनतया तत्संतोषस्यैवाभावात् । देहायासस्याधिकस्य सत्वाच्चेति भावः
॥ १६ ॥ अर्थेहया धावतः कुतः सुखमित्यनेनानीहया धावतः सुखमित्यायातं । कथमिदं धावनाऽविशेषादित्यत आह ॥ सदेति ।
उपानद् पदस्तद्युक्तपदः शर्करकटकादिभ्यो वेधाभावाद्भिजातं यथा शिवं । एवं सदा संतुष्टमनसो अर्थलाभव्यथाऽभावेन सर्वा
दिशः शिवमया इति योजना ॥ १७ ॥ पनः संतुष्टत्वमेव विधत्ते ॥ सतत इति । तेन वा वैजोगीतेनान्तरे

सारमयवदाचरात् । तजनभत्सनादावषया भवतात भावः ॥ १८ ॥ असतुष्टस्य भवदानष्टमाह ॥ असतुष्टस्यात् । न कवल
तेज आदिकं चलति । किंतु ज्ञानं च वकीर्यते विक्षिप्यते । स्मृत्यजनकं भवतीति यावत् । विद्या वेदादिकं ज्ञान तज्जन्यमिति
भावः ॥ १९ ॥ कामक्रोधापेक्षया लोभस्य दुर्निरासत्वमाह ॥ कामस्येति । कामो विषयभोगेच्छा क्रोधस्तदपकारकः । जनहन-
नादीच्छाविनाभूतो मनोविकारविशेषभूतः । लोभश्च लब्धद्रव्यराज्यादेः कियन्मात्रस्याप्यपरित्यागेच्छाविनाभूतो वृत्तिविशेषः ।
तत्र जनः क्षुत्तृड्भ्यां विषयिवाचिनो विषये लक्षणाऽक्षपानाभ्यां । उपलक्षणमेतत् । लब्धेन काम्येन कामस्यांतं
निरासं याति । एवमेतत्फलस्य क्रोधफलस्यापकारिजनहननादेरुदयात्क्रोधस्यांतं याति । दिशो जित्वा भुवो भुक्त्वा
विद्यमानोऽपि जनो लोभस्यांतं न यातीति योजना । बहुद्रव्यराज्यादिमतो किंचित्यागेच्छाप्रतिबंधको लोभो नापैतीति भावः
॥ २० ॥ न केषलमसंतुष्टस्य विद्यादिनाशः किं त्वधःपातोऽपीत्याह ॥ पडिता इति । पंडिता आगमजन्यज्ञानवतो बहुज्ञा युक्त्या-
दिसिद्धमतिमन्तः सदसस्पतयः सभापतयः । एतादृशानां मध्येऽप्येकेऽसंतोषान्निमित्तादधः पतंतीति योजना ॥ २१ ॥ कामा-
दीनां दोषाणां जयोपायमाह कतिपयैः श्लोकैः ॥ असकल्पादिति । प्रधानस्वर्गस्वाराज्यादीच्छानिर्भरः संकल्पस्तदभावात्तत्तदुपा-
यकामसन् तत्काले च भोगकामान् जयेदभिभवेत् । प्रधानेच्छाभावे तदुपायेच्छातत्साध्यभोगेच्छाश्च स्वत एव न प्रादुर्भवतीति
भावः । कामविवर्जनात्क्रोधं जयेदिति । एवं सर्वत्रापि जयेदित्यन्वेति । कामविरोधमूलत्वात्क्रोधस्य तद्विवर्जने स्वत एवानुत्पत्तिः ।
अर्थेष्वनर्थस्य राजचोरादिनिमित्तकस्येक्षया पर्यालोचनया लोभं जयेदिति । अर्थेष्वनर्थदर्शनेन त्यागेच्छासंभवेन लोभो नश्यति ।
तत्त्वावमर्शनात् । सर्वभूतानि भगवदाश्रितानि भगवांश्च सर्वभूतेषु रक्षकत्वेन स्थित इत्येवं ज्ञानाद्भयं जयेत् । एवं जानतो भयं
नोत्पद्यते । ततो न विजुगुप्सत इति श्रुतेरिति भावः ॥ २२ ॥ आन्वीक्षिक्या ब्रह्मतर्काद्युक्तयुक्तिसाध्यनित्यानित्यत्वादिनिश्चयेन
शोकमोहौ स्वस्नेहविषयापगमनिमित्तं शोकं तत्र नित्यत्वादि मोहं च जयेत् । नित्यत्वानित्यत्वनिश्चये न तदागमापगमनिमित्तौ मोह-
शोकौ भवत इति । महतां विनीतानामुपाश्रयात्सेवनात् । दंभामल्पस्यापि स्वस्य महत्त्वप्रदर्शनं जयेत् । सत्यपि महत्त्वे तन्न
प्रदर्शयंत्येते । ममत्वविद्यमानमहत्त्वप्रदर्शनं जुगुप्सितमिति बुद्धिर्भवतीति भावः । मौनेन वागादीन्द्रियनियमेन योगांतरायान् इंद्रियाणां

बहिर्व्यापारलक्षणोपासाविघ्नान् । कामाद्यनीहया स्वर्गस्वाराज्याद्यनीहया हिंसां पशुहिंसां जयेदित्यनुवृत्तेन योजना । कामाद्यनीहया हिंसा दोषाय न भवतीति भावः । तस्मान्नेष्ट्रियाजुकः स्यादिति निषेधात् ॥ २३ ॥ कृपया नृसिंहाद्युपासनासंपादितदयया जलवाय्वादिशरीरकजलग्रहपिशाचादिजं दुःखं । समाधिना भगवद्ध्यानेन । दैवं नवग्रहादिप्रयुक्तं । योगवीर्येण श्वासजयेनात्मजं देहजं हिकादिकं । सूक्ष्मनिषेवया सात्त्विकगोधृतादिद्रव्यनिषेवया निद्रां जह्यादिति योजना । नृसिंहोपासनया पिशाचादेर्भगवदंग्रि ध्यानेन ग्रहचारविपत्तेः श्वासनिरोधेन दैहिकरोगादेः सात्त्विकपदार्थसेवनया तामसनिद्रादेस्त्यागस्य प्रसिद्धत्वादिति भावः । सत्त्वेन सत्त्वगुणवृद्ध्या रजस्तमस्युपशमेन भगवन्निष्ठया सूक्ष्मसत्त्वासादितया सत्त्वं स्थूलं जह्यात् । सर्वमपि जेतव्यं । हरिं गुरुभक्त्यादिना जय्यं भवतीत्याह ॥ एतदिति ॥ २४ ॥ हरिगुरुभक्त्यभावे श्रवणादेर्वैयर्थ्यमाह ॥ यस्येति । भगवतीति विषयसप्तमी । यस्य श्रुतं श्रवणादिकं साक्षाद्भगवद्विषयकज्ञानलक्षणदीपप्रदे गुरौ चातिसंधिः संधानं हरिगुरुमाहात्म्यानुसंधानमतिक्रान्तं । तस्य सर्वश्रवणादिकं कुंजरशौचवच्चर्थमिति योजना । कुंजरस्तानं यथा पुनर्धूल्युद्धनकारि तथा श्रवणादिकं संसारावहमिति भावः ॥ २५ ॥ भक्तिहीनेन श्रुता वेदविधयोऽपि श्रमावहा इत्याह ॥ षडिति । सर्वा निगमचोदनाश्चोदितानुष्ठानेन मनोर्नैर्मल्यद्वारा षण्णामिन्द्रियाणां वर्गस्य संयमनमितरपरित्यागेन भगवदेकनिष्ठत्वमेकांत उद्देश्यो यासां तास्तदंतास्तस्य भगवतोऽतो निर्णयो याभिः । तत्प्रयोजका इति यावत् । एतादृशा अपि यदि योगं मनोयोगं भक्तियोगं च नावहेयुस्तदा केवलं श्रमावहा इति योजना ॥ २७ ॥ इष्टापूर्तानुष्ठानेन सफला निगमचोदनाः कथं विफला इत्यत आह ॥ यथेति । वार्तादयः क्रयविक्रियादिविषयाः पुंसो यथा विद्यापर्यालोचना वणिजः केवलं स्वार्थमभीष्टवृद्धिं न बिभ्रति । प्रत्युत वृद्धीच्छया दत्ते पदार्थे मूल्यस्यैवादानेऽनर्थाय बभूवुस्तथाऽसतो भगवद्भक्तिहीनस्य पूर्तमिष्टं स्वार्थं स्वर्गादिकं न बिभर्ति । प्रत्युतासतो भगवद्वेषवतोऽनर्थाय तमसे भवेच्चोति योजना ॥ २८ ॥ मनोजयस्यावश्यकत्वमुक्तं । तदिच्छोस्तदुपाययोगं सांगं विधत्ते श्लोकचतुष्टयेन ॥ य इत्यादिना । चित्तविजयोऽनायासेन भगवद्विषयीकरण

एका जनताप्रवशराहतः । तस्मान्न जनतामयादात वचनात् । । वावक्तशरणा । वावक्तदशाभक्षुः । परमहसा । मद्यामताशनः ।
 भैक्ष्ये भिक्षालब्धेऽपि मिताशनः । लघ्वाशी विविक्तदेशी लघ्वासीत्युक्तेः ॥ २९ ॥ एवं यमनियमादिकमुक्त्वाऽऽसनमुच्यते ।
 ऋज्वंगः समं कायशिरोग्रीवः । ॐ इति । अनेन भुवं संमृज्येत्यर्थः । आसनप्रकारश्चासीनः संभवादिति सूत्रे समं कायशिरोग्री-
 वमित्यादिना भाष्ये विवृतः ॥ ३० ॥ पूरकेति । रेचकपूरककुम्भकानां क्रमेणानुष्ठानं ज्ञेयं । अनेन प्राणायाम उक्तः ॥ ३१ ॥ तत-
 स्ततस्तस्मादुपाहृत्य प्रत्याहृत्य । अनेन प्रत्याहार उक्तः । संनिरुध्याद्भगवति मनः क्रमेण धारणध्यानसमाधियुक्तं कुर्यात् ॥ ३२ ॥
 एवमनुष्ठाने चित्तविजयाख्यं फलं सिद्धतीत्याह श्लोकद्वयेन । एवमभ्यसतो मनः साक्ष्युपपृष्ठं चित्तं प्राकृतं मनः । अनिधनवन्हि-
 वन्निर्वाणं विषयोपद्रवशांतिं परं ब्रह्म वा यातीति योजना ॥ ३३ ॥ प्रज्ञातोऽखिलवृत्तिविषयसंचलनध्यापारवर्जितं यच्चित्तं तद्ब्रह्म-
 सुखस्पृष्टं ब्रह्मसाक्षात्काराभिव्यक्तसुखयुक्तं ब्रह्मणः सकाशात्कर्हिचित्कदाचिदन्यत्र नो तिष्ठेन्न गच्छेदिति योजना ॥ ३४ ॥ परिवाजकं
 पुनस्त्रिवर्गसाधने प्रवृत्तं निंदति ॥ य इति । तांस्त्रिवर्गावपनान् गृहान् ॥ ३५ ॥ देहात्मविवेकेन भाव्यमित्यभिप्रेत्य देहं श्लाघयतो
 निंदति ॥ यस्येति । षष्ठी प्रथमार्थे । यो देहो वस्तुतो नात्मा कृमिविड्भस्मवद्भवति । स्वार्थे वातिः । कृम्यादिरूपः स्मृतः । तमेव
 देहं स्वात्मसात्कृत्य । वत्यर्थे सातिः । स्वात्मानमिव कृत्वा ये श्लाघयन्ति तेऽसत्तमा असुरा इत्यर्थः ॥ ३६ ॥ चतुराश्रमिणो
 नियमत्यागे उपेक्षेत नाद्रियेतेत्याह ॥ गृहस्थस्येति श्लोकद्वयेन । क्रियात्याग औपासनाग्निहोत्रत्यागः । व्रतत्यागोऽग्निकार्यवेदाध्यय-
 नादित्यागः । तपस्विनो वानप्रस्थस्येद्रियाणा लौल्यं विषयलोलुपत्वं तस्यभावः ॥ ३७ ॥ एते आश्रमापसदा आश्रमाभासा
 आश्रमान्विडंबयन्त्यनुकुर्वतीत्याश्रमविडंबनाः । वेषधारिण इति यावत् । भगवदिच्छया विमूर्ढांस्तांश्चतुराश्रमापसदान्कृपया वृथा-
 नश्यन्तीति शोकेनावैक्षत् ॥ ३८ ॥ तमेव स्वात्मसात्कृत्वेति देहपोषकाणामसत्तमत्वमुक्तं । देहातिरिक्तात्मज्ञानस्य परमात्मज्ञानस्य
 च सुतरामभावात् । ज्ञानसत्त्वे तु कथं तं पुष्णीयादित्याह ॥ आत्मानमिति । आत्मानं देहातिरिक्तं जीवं । परमात्मानं चैवमुक्त-
 ध्यानाद्युपायेन गम्यं विजानीयाच्चेत् ज्ञानधृताशयः सम्यग्ज्ञानेन निगृहीतांतःकरणः किं प्रयोजनमन्विच्छन्नुद्दिशन् कस्य वा हेतोः
 केन वा निमित्तेन निमित्तकारणहेतुषु सर्वासां प्रायो दर्शनमिति षष्ठी । विषयलंपटो देहं पुष्णाति पुष्णीयात्विति योजना । अविवे-

० टि०
५२ ॥

किंवद्विवेकी देहं न पुष्पातीति भावः ॥ ३९ ॥ तर्हि शरीरेंद्रियादीनामुपयोगो नास्ति किमित्यतः सदसतां मोक्षतमः संपादन-
प्रकारं रथसाङ्ग्येनाह कतिपयैः श्लोकैः ॥ आहुरित्यादिभिः । रथिकसामग्रीं दर्शयति । इन्द्रियश्रेष्ठं मनः । अभीष्टं प्रग्रहं । मात्रा
विषया वर्तमाना । धिषणां बुद्धिः । सूतं सारथिं । आहुरित्यन्वयः । ईशस्य धाम । सत्त्वमंतःकरणविशेषं गुणविशेषं वा । बृहद्बुधुरं
मन्त्रीड ॥ ४० ॥ स्थानीयमधर्मधर्मौ चक्रे । मणीवादित्वात्प्रगृह्यत्वं । अभिमन्यत इत्यभिमानं । जीवं रथिनं । तस्य जीवस्य प्रणवं
धनुः । जीवमेव शरं । लक्ष्यं प्राप्ते निर्मितात् । परं परब्रह्मैव पठतीति योजना ॥ ४१ ॥ रथिनः शत्रूनाह ॥ राग इत्यादिना ।
मानोऽपूज्ये पूज्य बुद्धिस्तु मानः सद्भिरुदाहृत इत्यभिधानं । अभिमानोऽहंकारः ॥ ४२ ॥ रजोरक्तिर्विद्यमानेषु । रागस्त्वविद्यमानेच्छा ।
आदि पदेन दंभादयः । रागादीनां मध्ये क्वचित्केचित् रजस्तमप्रकृतयः केचिच्च सत्त्वप्रकृतयः सत्त्वरजस्तम इत्यारभ्य निबध्नन्तीति
सत्त्वस्यापि बंधकत्वोक्तेः । सूक्ष्मसत्त्वस्यैव मोक्षोपयोगित्वात् ॥ ४३ ॥ उक्तरीत्या नृदेहादेर्महोपयोगसत्त्वाद्यदा नृदेहोऽस्ति यदा
द्विजत्वं यथा च पंक्तीकरणं तदेवं नैजं पदमीक्षितव्यमित्युक्तेर्नृदेहकाल एव मोक्षसाधनं संपाद्य संसारं जह्यादित्याह ॥ यावादिति ।
आत्मवशेन स्वेच्छयोपकलृप्तं साधनसमर्थं नृकायाख्यं रथं धत्ते तावत्तदैव गरिष्ठचरणानामुत्तमगुरूणामर्चनयोपासत्तिपूर्वकश्रवणादि-
लब्धयोपासनयः निशांतं तीक्ष्णीकृतं ज्ञानासिना दधदच्युतबलो भगवद्बलोऽप्रच्युतमननलक्षणबलो निरस्तरागादिश्च स्वाराज्येन
निश्चितेन मोक्षेण तुष्ट इदं संसारजातं जह्यादिति योजना ॥ ४४ ॥ शरीरं रथमिन्द्रियाणीत्युक्तदिशा यावन्नृकायमित्युक्तरीत्या
वा । धनुर्ग्रहणेन वा । शत्रुछेदाभप्तेऽसदिन्द्रियादयस्तमसि संसाररूपे वा पातयन्तीत्याह ॥ नोचेदिति । प्रमत्तं प्रमादशालिनं रथि-
नमसदिन्द्रियवाजिसूता उत्पथ नीत्वा विषयदस्युषु निक्षिपन्ति । तमोयोग्यं तमोऽधे नित्यसंसारिणं संसाररूपे ॥ ४५ ॥ संसार-
मुक्तिकारणकर्माणि विवेचयति ॥ प्रवृत्तमिति । तयोः फलमाह ॥ आवर्तत इति ॥ ४६ ॥ इष्टापूर्तिभेदेन प्रवृत्तं द्विविधमित्याह ॥
हिंस्रमिति । द्रव्यमयमजाश्वादिद्रव्यसाध्यं । हिंस्रं हिंसेति कर्तव्यताकमग्रिहोत्रादि दर्शः पूर्णमासश्चातुर्मास्यः पशुर्निरूढपशुर्हुतं वैश्व-
देवं प्रहृतं बलिहरणं । एतत्सिंहं । एतमेव कायं जेतुं शक्यं एतमेव कायं

मं०
स्कं०
अ०

॥ ५२

मिष्टापतारिख्य प्रवृत्तं संसारवृत्तिः । प्रवृत्तकर्मानुष्ठातो मार्गमाह ॥ धूम इति । अपक्षयः कृष्णपक्षो धूमरात्रिकृष्णपक्षदशदक्षिणाय-
 नाभिमानिनां सोमस्य लोकाः पितृयानं । अत्राभ्रमेघादिकमपि ग्राह्यं । ओषधिवीरुधान्नेरतश्च पुनर्भव ओषधिवीरुत्सु वा प्रवि-
 शान्नं रेतो द्वारा जायत इति भावः ॥ ४९ ॥ एकैकस्य धूमादेः स्थानमानुपूर्व्याद्भूत्वा पुनः पुनः प्राप्येह मनुष्यलोके जायते ।
 आनुपूर्व्यं च न गतिक्रमानुसारेण गताविति मतव्यं । यथेतमनेव चेति, सूत्राद्धमादभ्रमभ्रादाकाशमिति गतिश्रुतेः । धूमो भूत्वाऽभ्र
 भवतीत्यागतिश्रुतेश्च ॥ ५१ ॥ आवर्तते प्रवर्ततेति पुनः पुनरावृत्तिरुक्ता । तस्याः पुनः पुनर्गतिसापेक्षत्वाद्वतिसाधनसंस्कारानाह ॥
 निषेकेति । निषेको गर्भाधानं । स्मशानोऽत्यक्रिया । एक षोडशसंस्कारैर्युतो द्विजस्त्रिवर्णः प्रवृत्तं कुरुते । तेन पुनर्गच्छति पुनराग-
 च्छतीत्यपर्यवसानं प्रवृत्तकारिण इत्यर्थः । अतएव तच्च इह रमणीयचरणा अभ्यासो ह यते रमणीयां योनिमापद्यंत इति । पुनः
 कर्म कुरुते पुनरागच्छतीति च श्रुतिः । निवृत्तेनाश्रुतेऽमृतमित्युक्तं । तत्रार्चिरादिमार्गस्मृतिसहकारिणीति तन्मार्गं वक्तुं तत्पूर्वभावि-
 लयचितनप्रकारमाह ॥ इन्द्रियेष्विति । क्रिया यज्ञान् क्रियात्मकयज्ञाभिमानिनो देवान् ज्ञानदीपेष्विन्द्रियेषु ज्ञानं दीपयंतीति ज्ञान-
 करणेंद्रियाभिमानिषु जुह्वति तद्दशत्वेन स्मरंति ॥ ५२ ॥ एवमिन्द्रियाणि तदभिमानो मनसि तदभिमानिनि सुरेन्द्रे वैकारिकं
 मनः । वैकारिकत्वोक्त्या तैजसेन्द्रियेभ्यो वैलक्षण्यं सूचितं । मनस्तदभिमानिनं सुरेन्द्रं वाचि । वेदाभिमानिन्यां पार्वत्यां । तां वर्ण-
 समाम्नाये अकारोकारमकारलक्षणप्रणवायवाभिमानिनि रुद्रे । ॐकारे स्वरे एकदा सभूतोकाराभिमानिनि शेषे । अकारोकारमकार
 इति तानेकधा समभवत्तदेतत्तदोमिति श्रुतेः । न्यसेद्वशगत्वेन चितयेत् । अनेन जुह्वति वशगत्वेन चितयंति ज्ञानिनोऽत उत्क्रामिष्य-
 माणोऽपि न्यसेत् । वशगत्वेन चितयेदिति सर्वत्र पदद्वयमन्वेतीति सूचयति ॥ ५३ ॥ ॐकारं तदभिमानिनं शेषं बिंदु । सप्तम्याः
 सुपां सुलुगिति लुक् । बिंदौ तदभिमानिना तदभिमानिन्याः सरस्वत्यां । तां नादे मूलस्थानादभिमानिन्यां सरस्वत्यामेव । अत्र
 बिंदु शब्दे विभक्तिलोपो मध्ये तमध्याहारः सरस्वत्या एवोभयमानित्वं तत्रापि नादाभिमानिन्यां जनकत्वमित्यादिकं वक्ष्यमाणता-
 त्पर्यतो गम्यन्ते । तं च । नाद शब्दस्य पुल्लिङ्गत्वात्तमिति निर्देशः । नादाभिमानिनी सरस्वतीं प्राणे ब्रह्मणि । अमुं ब्रह्माणं
 महति परमात्मनि । प्राण शब्देन मुख्यवायोर्ग्रहणे तु बिंदुनादोभयमानिनीरूपयोः । महतीत्यस्यावृत्तिः । आद्यस्य लक्ष्म्यामिति ।

भा०टि०
॥ ५३ ॥

द्वितीयस्य परब्रह्मणीति । अथोऽनुसंधेयः । तदेत्सर्वमभिप्रेत्य तात्पर्यं ॥ यज्ञाभिमानिन इत्यादि । वार्यो ब्रह्मणि मुख्यप्राणस्य ग्रह-
णपक्षेत्वाह प्रकृताविति । प्रकृतौ लक्ष्म्यां जयाख्यायां तामेव तद्वारेत्यर्थः । पुरुषोत्तमे संकर्षणाख्य इत्यर्थः । अर्चिरादिमार्ग-
माह ॥ अग्निरिति । अग्निर्ज्योतिरिति द्वेधाऽर्चिलोके सप्रतिष्ठितोऽग्निःक्रमेण प्राप्यस्ततो वायुरातिवाहिकस्ततोऽभिजित्ततो दिवा ततः
शुक्लस्ततो राका तत उत्तरस्ततः संवत्सरतद्विरुणप्रजायाः क्रमेण ग्राह्याः । ततः सूर्यस्ततोऽनतरं सोमवैश्वानरौ ततः स्वाराण्णामेद्रः ।
अत्र तात्पर्यं ॥ स्वराडिंद्र इति ॥ ५३ ॥ अथेन्द्रानंतरं ध्रुवः । अनंतरं विश्वतैजसप्राज्ञाः । भगवदन्ये ग्राह्याः । ते च देवविशेषाः
संप्रदायतो ज्ञेयाः । अनंतरमनिरुद्धप्रद्युम्नसंकर्षणाश्च भगवदन्ये ज्ञेयाः । एतच्चैतन्नाम्नैव प्रसिद्धाः । एते पटपि द्युनाम्न्या भारत्याः
पुत्राः । ततो द्युलोकाभिमानिनी भारती । ततो मुख्यवायुः । ततो वैकुण्ठः परमान्मा । ततो ब्रह्मणा सह बहिर्गमनानंतरं संवा-
वरणातिक्रमे विश्वादिरूपप्राप्तिः । विश्वाऽथ तैजस इत्यत्रोक्ता ज्ञेया । ततोऽनिरुद्धप्राप्तिरपि । ततोऽनिरुद्धं देवेशं प्रद्युम्नं च ततः
परमित्यादि मानांतरादवगंतव्या । ततः समन्वयः सर्वेषामवताराणां सम्यगव्ययाधारः । आनतत्वादात्मा नारायणः । अत्र
ब्रह्मांडांतो विश्वादि त्रयानिरुद्धादि त्रयवत्तुरीयो वासुदेवश्च भगवदन्यो न ज्ञेयः । तन्नामकदेवस्याप्रसिद्धेः । अत्रोत्क्रांतिस्तु शरी-
रात्स्वाद्गच्छत्यर्चिपमेव वेत्यादि भाष्योदाहृतं प्रमाणं ज्ञेयं । अत्र तात्पर्यं ॥ विश्वाद्या इत्यादि । विश्वाद्या अनिरुद्धाधार इत्यत्र
त्रय एव ग्राह्याः । तुरीयवासुदेवयोर्विष्णोरन्यत्व निषेधेत्स्यमानत्वात् । दिवस्पुत्रा द्युनाम्न्या भारत्याः पुत्राः द्युसमीपगाः ।
भारत्यभिमान्यमानद्युलोकसमीपगाः । विश्वादिरूपं हरिमित्यन्वयः । अनिरुद्धादिरूपमित्यपि ग्राह्य । नापरो विष्णोरन्यो नन्ति ।
इममुक्तमेव मार्गं देवयानं प्राहुरानुपूर्वशः । क्रमेण पूर्वपूर्वलोकापेक्षयोत्तरोत्तरलोके सुखादिभिरधिकां भूत्वाऽधिक इति सुखादिभि-
रिति च पदद्वयमध्याहार्यमित्यत्र तात्पर्यं ॥ अधिक इत्यादि ॥ ५४ ॥ आत्मयाजी जीवपरमात्मपूजकः । उपगांतात्मा सर्वोपरित-
नैसखातिशयस्वरूप आत्मस्थः परमात्मसमीपे वैकुण्ठादिलोके स्थितो न निवर्तत इति योजना । उक्तमार्गज्ञानस्य फलमाह ॥

मं०
स्कं
अ०

सर्वस्यापि भगवदधीनत्वमुपदिशति ॥ आदाविति । सृष्टौ प्रलये च जनानां जायमानं नश्यच्च । जनी प्रादुर्भाव इत्यस्मात्कर्त-
 र्याकार प्रत्ययः । नश्यते च । कर्तरि घञ् द्वंद्वैकवद्भावः । ब्रह्मांडस्य बहिरंतर्विद्यमानं परावरमुच्चावचं ज्ञानं ज्ञेयं वर्चा वाच्यं तमोऽ-
 ज्ञानमधकारो वा । तमु ग्लानं स्वाप्नेपि अतर्णीतं प्यर्थादसत् । अतु एव तात्पर्यं ॥ ग्लापकत्वात्तम इति । ज्योतिः प्रकाशः ।
 तदेतत्सर्वं स्वयं भगवान् सर्वस्वामीत्यर्थः । यदधीना यस्य सत्तेत्यादेः ॥ ५६ ॥ ननु सत्यस्याधीनत्वं न संभवति । प्रपंचस्य
 त्वाभासत्वाददृश्यत्वान्मिथ्यात्वेन कथं तदधीनत्वमित्यत आह ॥ अबाधित इति । प्रपंच आभासोऽपि दृश्यमानोऽपि यथावस्तु
 ब्रह्म । तथैव सत्यत्वेन स्मृतः । अदृश्यत्वहेतोः सर्वदोषदुष्टत्वात् । मिथ्यात्वे बाधस्यैव प्रयोजकत्वात् । अयं चाबाधितः । असं-
 भावितोत्पत्त्यादिमत्वात्कथं ब्रह्मवत्सत्यं स्यादित्यत उक्तं ॥ दुर्घटत्वादिनि । भगवतो दुर्घटघटनाशक्तिमत्त्वाद्ब्रह्मवदर्थेनेति भाव-
 प्रधानो निर्देशः अर्थत्वेनार्थक्रियाकारित्वेन विविधतया कल्पितमुत्पादितमैन्द्रियकमिति प्रत्यक्षादि प्रमाणप्रसिद्धत्वं सूचयति । अतः
 सत्यमिति योजना । न हि भगवान्सत्यसर्जनासमर्थः । येन मायया मोहयेदिति भावः । अत्र तात्पर्यं ॥ दुर्घटत्वादित्यादि ।
 इतरैर्दुर्घटत्वात् । स्वस्य दुर्घटघटनाशक्तिमत्त्वाद्वा । परमेश्वरेणैव कल्पितमित्यर्थः ॥ ५७ ॥ दुर्घटघटनाशक्त्या जगदुत्पादितमित्युक्तं
 तदनंगीकारे केनापि प्रकारेणोत्पत्तिर्न संभवतीत्याह ॥ क्षित्यादीनामिति । इह कार्यप्रपंचे क्षित्यादीनामर्थानां कार्याणां कतमा-
 छाया । कः प्रकारः । ना । ईश्वरशक्त्यनंगीकारेऽपि कोऽपि प्रकारो न संभवति । तथा श्रुतिः । किं क्षितिर्पां सघातः । आप-
 स्तेजसामित्येवं क्षित्यादिः । मापराश्यादिवत्सघातलक्षणं कार्यं । यद्वा । चूतफलादेः पीततादिवच्छ्वेतजलस्य कालुष्यलक्षणं
 कार्यं । अथवा । समुदायात्पृथग्भूतैकदेशलक्षणं कार्यं प्रस्थात्पृथग्भूतमानवत् । यद्वा । सहावस्थितक्षीरनीरादि वस्तुद्वयवत्कार्यं ।
 आद्ये जलबुद्धेर्द्रवत्वस्य पर्वतादिमज्जनस्यापत्तिरित्यादि दोषः । द्वितीयेऽप्येतद्वोपतादवस्थं । तृतीयेऽप्येत एव दोषाः । चतुर्थे
 जलातिरिक्तस्यार्थस्याभावो भावे वा परस्परकार्यकारणभावानुपपत्तिश्चेति दूषणमभिप्रेत्यैतान् प्रतिक्षिपति ॥ न सघात इत्यादिना ।
 विकारोऽपीत्यपि शब्दात् नवनुवर्तते । दुर्घटघटनाशक्त्यनंगीकारे तु गंधतन्मात्रायुक्तं पृथिवीभूतमृक्षमान्युपादानीकृत्यान्भूतैकदेश-
 रूपचित्य काठिण्यं सपाद्य पृथिवीलक्षणभूतं परिणामयतीत्यंगीकारे न कोऽपि दोषः । अत्र तात्पर्यं ॥ छाया रीतिरित्यादि ।

भा० टि०
॥ ५४ ॥

क्षित्यादीनां पदार्थानां कतमोऽपि प्रकारो न घटत । परमेश्वरकल्पितत्वात्कार्यमित्येव वक्तुं युक्तं । न हि बन्हापां संघातमात्रं पृथिवी । न च विकारमात्र । न हि कालुष्यादिविकारमात्रेण पृथिवी भवति । न चाद्भ्यः पृथक् स्थितिः । न च वस्तुद्वयवत्स-
हावस्थानमात्रमिति । प्रकारस्थायेति रीतिरिति च भाव इति चाभिधीयत इत्यन्वयः । परमेश्वरे कल्पितत्वादेवेत्यन्वयः । परमेश्वरपदं च दुर्घटघटनाशक्तिमत्परं । न हीत्यादिपक्षनिषेधे उक्तदोषा हेतवो द्रष्टव्याः ॥ ५८ ॥ ननु क्षित्यादेः संघातादिप्रकारः कोऽपि मा भूत् ।
तथाऽप्युक्तरीत्या तन्मात्रलक्षणावयवैः क्षित्यादिलक्षणावयविनोऽभूतोपचयेन कार्यत्व युक्तमेव । अत्र नेश्वरदुर्घटघटनाशक्तेरपेक्षेति चेन्न । द्रवद्रव्योपचितस्य काठिण्याद्ययोगेनेश्वरशक्तेरवयवोपक्षणीयत्वात् । किंचावयवावयविभावेऽपि ईश्वरशक्त्यपेक्षेति वक्तुं अवयवा-
वयविभावं तावन्निश्चिनोति ॥ धातव इति । धातवः पृथिव्यादि भूतानि तन्मात्रलक्षणावयवैर्विना न स्युः । अवयवित्वादेव । न ह्यवयवं विनाऽवयव्यस्ति । अवयविनि पटेऽसत्यासन्नावयवा व्यतिषंगविशेषविशिष्टास्तंतव इव सिद्धे त्ववयवावयविभावेऽ-
वयविनि स्थूलत्वादिविधिः । अवयवेषु तन्निषेधः । एवमवयवेषु सूक्ष्मत्वाविधिः । अवयविनि तन्निषेधः । एवं विधितन्निषेधलक्षणो विशेषः । ईश्वरशक्तिं विना नोपपद्यते । तयोराभिन्नत्वात् । न च भेदेनोपपत्तिः । भेदाभेदसमावेशस्यापीश्वरशक्तिं विनाऽयोगात् । न च विशेषेणोपपत्तिः तस्यापीश्वरशक्त्या विहितत्वात् । एवं चाघटितघटकशक्तिर्भगवान्विशेष विरोधमाशङ्कीकृत्य कचिद्भेदनकार्यविशेषं घटयति । सर्वथाऽपीश्वरशक्तिरङ्गीकार्या । तदेतदभिप्रेत्योक्तं तात्पर्यं ॥ एवमित्यादि । एव रीत्येश्वरे दुर्घटघटनाशक्तिरङ्गीकार्येति ॥ ५९ ॥ नन्ववयवावयविनोरभेदे सति कार्यविशेषनिर्वाहायेश्वरशक्त्यपेक्षा । अभेद एव नास्ति । किंतु सादृश्यमात्रं । तेनैव परस्परश्रम इत्यत आह ॥ स्यादिति । वस्तुनो विकल्पेऽवयविनोऽवयवस्य च भेदे सादृश्येनाभेदभ्रमः स्यात् । स एव नास्ति । तंतुभ्योऽन्यः पटः साक्षात्कस्य दृष्टिपथं गत इत्युक्तेः । अस्त्ववयवावयव्यभेदस्तथाऽपि कः कार्यविशेषः । कुत्र वेश्वरशक्त्या निर्वाहो दृष्ट इत्यत आह ॥ जाग्रदिति । यथा स्वप्ने स्वप्नविशेषे । जाग्रत्स्वप्नौ जाग्रद्वाद्यशब्दादिः स्वप्नो वासनामयगजादिश्चे-
त्युभावीश्वराघटितघटकशक्त्या दृश्येते । तथा विधिनिषेधताऽवयवावयविनोः स्थूलसूक्ष्मत्वाविधिनिषेधलक्षणो विशेष उक्तशक्त्या

म
रु
अ

॥

तत्सादृश्यं विशेषतः । ईश्वरशक्तिविशेषतः । विशेष उक्तविधिनिषेधलक्षणः । ईश्वरकल्पनया सामर्थ्येन विशेष ईश्वरशक्ति विनाऽ-
 म्येनात्यतभेदादिना न निर्वाहः । ईशेच्छयेशशक्त्या । नियतोऽप्यवयविन्येव कश्चिदवयवे एव कश्चिदिति ॥ ६० ॥ एवं भगवतो
 माहात्म्यमुक्त्वा समर्पणं कार्यमित्यागयेनाह ॥ भावेति । मुनिः स्वानुभूत्याऽऽत्मनः परमात्मनो भावाद्वैतादिकं वर्तयन् पुनः पुन-
 र्विषयीकुर्वन् । त्रीन्स्वप्नान् स्वप्नाद्यवस्थात्रयं । संसारमिति यावत् । धुनुते जहातीति योजना ॥ ६१ ॥ भावाद्वैतादिस्वरूपं
 विविच्य दर्शयति ॥ कार्येत्यादिना । पटतत्तुवत्तद्रूपभगवद्रूपद्वयवत् । कार्यकारणवस्तुषु । प्रकृतिमहदहंकारादिषु विद्यमान-
 भगवद्रूपैक्यस्य दर्शनं यत् । अविकल्पस्य भेदस्यावस्तुत्वात् असत्यत्वात्तदैक्यदर्शनं । भावाद्वैतमुच्यत इति योजना ॥ ६२ ॥
 मनोवाकृतनुभिः क्रियमाणेत्यध्याहृतं । सर्वकर्मैत्यनेन संबध्यते । यत्समर्पणं तत्क्रियाद्वैतमुच्यत इति योजना ॥ ६३ ॥
 स्वार्थकामयोस्तद्गतयोर्भगवद्रूपयोरेक्यं तद्द्रव्याद्वैतमुच्यत इति योजना । आत्मजायेत्यादिना स्वार्थकामयोर्विवरणं मतव्यं ॥ ६४ ॥
 अनापदि दैवलब्धेनानिषिद्धेन साधनेनार्चनं कार्यमित्याह ॥ यदिति । यत्तुलस्यादिकं यस्याधिकारिणो येन शिष्यादिना यत्र देशे
 यतो वनादितो लब्धमनिषिद्धं । स तेन कर्माणि भगवद्वर्चनादीनीहेत्कर्तुमिच्छेत् । नान्यैरिति योजना ॥ ६५ ॥ वेदोक्तैरेतैरुक्तैर्गृ-
 हस्थधर्मैः । अन्यैश्च स्वकर्मभिर्गृहे वर्तमानोऽपि । अस्य गतिं भगवतो गतिं तद्भक्तिभाङ्गनरः । यायादिति योजना ॥ ६६ ॥
 गृहस्थाश्रमधर्माचरणे धर्मराजमेवोदाहरति ॥ यथेति । हे प्रभो । यत्पादपंकेरुहसेवया यूयं । हे नृपदेव । दुस्त्यजादापद्रणादुत्ता-
 रिताः । ननु । यथा भवान्निर्जितदिग्गजः । दिग्गजं गच्छेन दिगंतो लक्ष्यते । निर्जितदिगंतः सन् । ऋतु राजमूयमहार्षीदकार्षीत् ।
 अस्य गतिं यायादिति पूर्वेण योजना ॥ ६७ ॥ स्वस्य ब्रह्मपुत्रतां वक्तुं स्ववृत्तांतमाह ॥ अहमिति । नाम्नोपवर्हणः । अतीते महा-
 कल्पे । अत्र तात्पर्यं ॥ अतीते इत्यादि ॥ ६८ ॥ पेशलमवयवमार्दवं सौगंध्यं तैः प्रियदर्शनं यस्य सः ॥ ६९ ॥ विश्वसृग्भिर्दक्षा-
 दिभिः प्रजेश्वरैः ॥ ७० ॥ तद्विदित्वाऽहमगायं । तच्च गानं मदादिपूर्वकमिति ज्ञेयं । तच्च हेलनं ज्ञात्वांजसा शेषुरिति योजना ॥
 ७१ ॥ शापप्रकारमाह ॥ याहीति । तत्रापि शूद्रजन्मन्यपि ॥ ७२ ॥ अनुषण्णेन भक्त्या । तीव्रस्नेहोऽनुषंगोऽथ नैरंतर्यानुवेशन-
 मित्यभिधानात् ॥ ७३ ॥ उपवर्णितगृहस्थाश्रमधर्ममुपसंहरति ॥ धर्मइति ॥ यूयमिति । येषां गृहान् मुनयोऽभियांति । तथा
 म १४*


भा०टि०
॥ ५५ ॥

साक्षाद्गूढं मनुष्यलिङ्गं परं ब्रह्म आवसत इति । तस्माच्च नृलोके भूरिभागा वत ॥ ७४ ॥ भगवतं कृष्णमेव साक्षात्परब्रह्मत्वे-
नोपदिश्य तत्संबन्धबाहुविध्यात्पार्थोन् स्तौति ॥ स वाऽयमिति । कैवल्येन जडामिश्रतया निर्वाणसुखानुभूतिः स्वरूपसुखानुभवो-
यस्य स तथा । एतादृशः सोऽयं महद्दिग्यं परं ब्रह्म । एतादृशः कृष्णो वः प्रियसुहृन्मातुलेय आत्मा स्वामी । अंतर्दामी । अर्ह-
णीयो विविधकृताज्ञाकारी गुरुश्चेति योजना ॥ ७५ ॥ स्वस्य भगवत्प्रीतिं प्रार्थयते नारदः ॥ नेति । यस्य रूपं वस्तुतया साक-
ल्येन भवादिभिर्धिया मनसोपवर्णितं । स एष सात्वतां पतिः । मौनेन मननेन भक्त्योपशमेन विषयालंबुद्ध्या पूजितः प्रसीदता-
मिति योजना ॥ ७६ ॥ अनंतरं वृत्तमाह शुकः ॥ इतीति । सुप्रीतो भक्त्युद्रेकयुक्तः प्रेमविह्वलः प्रेम्णाविगतविषयस्मरणः ॥ ७७ ॥
उपामंत्र्य स्वाश्रमं गच्छामीत्युक्त्वा ॥ ७८ ॥ पर्व पृष्ठा दाक्षायणीवंशा उपवर्णिता इति सूचयति शुकः ॥ इतीति । यत्र वंशेषु देवा-
सुरमनुष्याद्या लोका जनाः । एषां वंशाश्चराचराश्च त इमे वंशा इत्युक्ताः प्रकारेण पृथक् प्रकीर्तिताः । इति योजना ॥ ७९ ॥
इति • श्रीभागवतटिप्पण्यां षोडशोऽध्यायः ॥ ७-१६ ॥ हिरण्यकशिपोर्वक्षोविदारिनरकेसरी ॥ शरण्यः सर्वभक्तानां मुदामाप्ति-
तनोति मे ॥ १ ॥ नभः कृष्णभवाष्टम्यां दृष्ट्वा मदनंदिनी ॥ स्मयन्नानंदसांद्रोऽयं नंदयेन्नदनंदनः ॥ २ ॥ व्यासप्रोक्तं भागवत-
पूर्णप्रज्ञप्रकाशित ॥ अत्र टीका मदीयाऽपि तुष्ट्यै दूर्वेव मापतौ ॥ ३ ॥ प्रमादबहुले ग्रंथे गुणानेवान्वेषयेत् ॥ ग्रावग्रामयुतेष्वद्रा-
वन्वेषयति हीरकं ॥ ४ ॥ यो तनोत्प्रभया विष्णुतत्त्वकर्मविनिर्णयौ ॥ तमोनिरासाच्च तमाचार्यमूर्यमहं भजे ॥ ५ ॥ सृतिक्रौपे-
निपतित द्विजमुद्धृत्य मापतेः ॥ पदांबुजे जहंसतं भुवनेद्रमहं भजे ॥ ६ ॥ इति श्रीमद्भागवते महापुराणे पारमहंस्यां संहितायां
सप्तमस्कंधटीकायां व्यासतत्त्वज्ञतीर्थकृतायां मदनंदिन्यां सप्तमः स्कंधः समाप्तः ॥ ७ ॥ श्रीकृष्णार्पणमस्तु ॥ ॥

मं०
स्क
अ

॥ ५





श्रीमदानन्दवीर्यभगवत्पादाचार्यः ।

(श्रीमन्मन्त्रालय-प्रकाश)

॥ इति श्रीमद्भागवताष्टादशोऽध्यायः ॥

॥ सप्तमः स्कंधः ॥